

ਪੜ੍ਹਨ ਯੋਗ ਪੁਸਤਕਾਂ :

ਆਤਮਕ ਸੂਝ ਲਈ 'ਗੁਰਬਾਣੀ ਇਸੁ ਜਗ ਮਹਿ ਚਾਨਣੁ' ਪ੍ਰਚਾਰ
ਤੇ ਪ੍ਰਸਾਰ ਸੰਸਥਾ ਵਲੋਂ ਛਾਪੀਆਂ ਪੁਸਤਕਾਂ ਪੜ੍ਹ ਕੇ ਲਾਭ ਉਠਾਓ
ਜੀ।

੧. ਆਤਮ ਪ੍ਰਕਾਸ਼	ਸ. ਸਰਦਾਰਾ ਸਿੰਘ	੨੦ ਰੁ.
੨. ਨਾਮ ਸਾਧਨਾ	ਸ. ਸਰਦਾਰਾ ਸਿੰਘ	੨੫ ਰੁ.
੩. ਸੇਵਾ ਮਹਾਤਮ	ਸ. ਸਰਦਾਰਾ ਸਿੰਘ	੭ ਰੁ.
੪. ਸਿਮਰਨ - ਮਹਿਮਾ	ਸ. ਸਰਦਾਰਾ ਸਿੰਘ	੭ ਰੁ.
੫. ਅਨੰਦ ਸਾਹਿਬ (ਪੰਜਾਬੀ)	ਸ. ਸਰਦਾਰਾ ਸਿੰਘ	੨੦ ਰੁ.
੬. ਅਨੰਦ ਸਾਹਿਬ (ਇੰਗਲਿਸ਼)	ਸ. ਸਰਦਾਰਾ ਸਿੰਘ	੧੦ ਰੁ.
੭. ਵਾਹਿਦ ਗੁਰੂ	ਸ. ਅਤਰ ਸਿੰਘ	੨੦ ਰੁ.
੮. ਤਤਕਰਾ ਭਾਈ ਗੁਰਦਾਸ ਜੀ	ਸ. ਅਤਰ ਸਿੰਘ	੪੦ ਰੁ.
੯. ਚੌਪਈ (ਪੰਜਾਬੀ)	ਸ. ਅਤਰ ਸਿੰਘ	੩ ਰੁ.
੧੦. ਚੌਪਈ (ਹਿੰਦੀ)	ਸ. ਅਤਰ ਸਿੰਘ	੩ ਰੁ.
੧੧. ਅਨਹਦ ਕੀ ਧੁਨਿ	ਡਾ. ਕੁਲਵੰਤ ਸਿੰਘ	੨੦ ਰੁ.
੧੨. ਭਗਤ ਦਰਸ਼ਨ	ਸੰਪਾਦਕੀ ਬੋਰਡ	੨੫ ਰੁ.
੧੩. ਮੂਲ ਮੰਤ੍ਰ	ਸੰਪਾਦਕੀ ਬੋਰਡ	੧੦ ਰੁ.
੧੪. ਜਾਪ ਸਾਹਿਬ ਅਤੇ ਸਵੱਯੇ ਸਟੀਕ	ਗਿ. ਸ਼ਵਿੰਦਰ ਸਿੰਘ	੧੫ ਰੁ.



ਸੰਪਾਦਕੀ ਬੋਰਡ : "ਗੁਰਬਾਣੀ ਇਸੁ ਜਗ ਮਹਿ ਚਾਨਣੁ"

ਮਾਸਿਕ ਪੱਤ੍ਰਿਕਾ

ੴ ਸਤਿਗੁਰ ਪ੍ਰਸਾਦਿ ॥

ਅਕਾਲ ਉਸਤਤਿ

(ਰਚਿਤ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ)

ਸਟੀਕ

ਸ. ਸਰਦਾਰਾ ਸਿੰਘ

ਟੀਕਾਕਾਰ : ਡਾ. ਪਰਮਜੀਤ ਸਿੰਘ

ਸ. ਅਤਰ ਸਿੰਘ ਭਾਗਵੰਤ

ਪ੍ਰਕਾਸ਼ਕ :

'ਗੁਰਬਾਣੀ ਇਸੁ ਜਗ ਮਹਿ ਚਾਨਣੁ'

ਪ੍ਰਚਾਰ ਤੇ ਪ੍ਰਸਾਰ ਸੰਸਥਾ

ਕੋਠੀ ਨੰ : ੨੫੪, ਫੇਜ਼-੨, ਐਸ.ਏ.ਐਸ. ਨਗਰ (ਮੁਹਾਲੀ)

ਨੇੜੇ ਚੰਡੀਗੜ੍ਹ (ਪੰਜਾਬ)-੧੬੦੦੫੫

ਅਪ੍ਰੈਲ ੧੯੯੮

ਪਹਿਲੀ ਵਾਰ-੧੦੦੦

ਭੇਟਾ ਲਾਗਤ ਮਾਤ੍ਰ : ੨੫ ਰੁ.

ਪ੍ਰਿੰਟਰਜ਼ :- ਮੈਜਸਟਿਕ ਪ੍ਰਿੰਟਿੰਗ ਪ੍ਰੈਸ, ਫੇਜ਼-੫ ਮਾਰਕਿਟ, ਮੁਹਾਲੀ ।

ਭੂਮਿਕਾ

'ਅਕਾਲ' ਸ਼ਬਦ ਬੜਾ ਅਰਥ ਭਰਪੂਰ ਹੈ। ਭਾਈ ਕਾਨ੍ਹ ਸਿੰਘ ਨਾਭਾ ਮਹਾਨ ਕੋਸ਼ ਵਿੱਚ ਇਸਦੇ ਅਰਥ ਇਉਂ ਕਰਦੇ ਹਨ :- (੧) ਵਾਹਿਗੁਰੂ, ਜੋ ਅਵਿਨਾਸ਼ੀ ਹੈ, ਜਿਸ ਦਾ ਕਦੇ ਕਾਲ ਨਹੀਂ ਅਤੇ ਜਿਸ ਤੇ ਕਾਲ ਦਾ ਕਦੇ ਕੋਈ ਅਸਰ ਨਹੀਂ। (੨) ਮੌਤ ਤੋਂ ਬਿਨਾਂ (ਔਰ ਸੁ ਕਾਲ ਸਬੈ ਬਸਿ ਕਾਲ ਕੇ, ਏਕ ਹੀ ਕਾਲ ਅਕਾਲ ਸਦਾ ਹੈ। (੩) ਮੌਤ ਦਾ ਵੇਲਾ ਜਾਂ ਅੰਤ ਸਮਾਂ (ਕਾਲ ਅਕਾਲ ਖਸਮ ਕਾ ਕੀਨਾ) (੪) ਚਿਰੰਜੀਵੀ (੫) ਜੋ ਸਮੇਂ ਸਿਰ ਨਹੀਂ।

ਜੋ 'ਅਕਾਲ ਉਸਤਤਿ' ਦਸਮ ਪਾਤਸ਼ਾਹ ਨੇ ਕਾਲ ਰਹਿਤ ਅਵਿਨਾਸ਼ੀ ਵਾਹਿਗੁਰੂ ਦੀ ਉਸਤਤਿ ਕੀਤੀ ਹੈ। ਰਚਨਾ ਦੇ ਅਰੰਭ ਵਿਚ ਹੀ ਗੁਰੂ ਜੀ ਦੋਹਰੇ ਵਿਚ ਅਕਾਲ ਪੁਰਖ ਦੀ ਰੱਖਿਆ ਦੀ ਯਾਚਨਾ ਕਰਦੇ ਹਨ।

ਅਕਾਲ ਪੁਰਖ ਕੀ ਰੱਛਾ ਹਮ ਨੈ

ਸਰਬ ਕਾਲ ਜੀ ਕੀ ਰੱਛਿਆ ਹਮ ਨੈ

ਸਮੁੱਚੀ ਰਚਨਾ ਦੇ ਅਧਿਐਨ ਕਰਨ ਤੇ ਜੋ ਗੱਲਾਂ ਸਾਡੇ ਸਨਮੁੱਖ ਆਉਂਦੀਆਂ ਹਨ ਉਹ ਇਸ ਪ੍ਰਕਾਰ ਹਨ।

(੧) ਅਕਾਲ ਪੁਰਖ ਦੀ ਕੋਈ ਜਾਤ-ਪਾਤ ਨਹੀਂ, ਵਰਨ ਚਿੰਨ੍ਹ ਨਹੀਂ, ਮਾਤਾ-ਪਿਤਾ, ਭੈਣਾਂ-ਭਰਾਂ, ਪਤਨੀ ਅਤੇ ਬੱਚੇ ਨਹੀਂ ਹਨ, ਕੋਈ ਸਨਬੰਧੀ ਨਹੀਂ, ਮਿੱਤਰ ਤੇ ਦੁਸ਼ਮਨ ਨਹੀਂ, ਨਾ ਨਰ ਹੈ ਤੇ ਨਾ ਨਾਰ ਹੈ, ਜਨਮ ਤੇ ਮਰਨ ਵਿੱਚ ਨਹੀਂ ਆਉਂਦਾ, ਰੋਗ-ਸੋਗ ਤੋਂ ਪਰੇ ਹੈ, ਉਸਦਾ ਕੋਈ ਰੂਪ ਰੇਖ ਨਹੀਂ ਵਰਨਣ ਕੀਤਾ ਜਾ ਸਕਦਾ।

ਜਿਹ ਸੱਤ੍ਰੁ ਮਿੱਤ੍ਰੁ ਨਹੀਂ ਜਨਮ ਜਾਤਿ ॥ ਜਿਹ ਪੁੱਤ੍ਰੁ ਵਿਤ੍ਰੁ ਨਹੀਂ ਮਿੱਤ੍ਰੁ ਮਾਤ ॥
ਜਿਹ ਕਰਮ ਭਰਮ ਨਹੀਂ ਧਰਮ ਧਿਆਨ ॥ ਜਿਹ ਨੇਹ ਗੇਹ ਨਹੀਂ ਬਿਓਂਤ
ਬਾਨ ॥੧੨੩॥

(੨) ਅਕਾਲ ਪੁਰਖ ਸਭ ਰੰਗਾਂ ਰੂਪਾਂ ਵਿਚ ਹੋ ਕੇ ਆਪ ਹੀ ਵਿਚਰ ਰਿਹਾ ਹੈ। ਕਿਤੇ ਭਿਖਾਰੀ ਰੂਪ ਵਿਚ ਹੈ ਤੇ ਕਿਤੇ ਮਹਾਦਾਨੀ ਹੈ, ਕਿਤੇ ਰਾਜਿਆਂ ਨੂੰ ਦਾਨ ਦੇ ਰਿਹਾ ਹੈ ਤੇ ਕਿਤੇ ਉਨ੍ਹਾਂ ਦਾ ਪਹਿਲਾ ਰਾਜ ਵੀ ਖੋਹ ਰਿਹਾ ਹੈ। ਕਿਤੇ ਤਿੰਨਾ ਗੁਣਾਂ ਅੰਦਰ ਵਿਚਰ ਰਿਹਾ ਹੈ ਤੇ ਕਿਤੇ ਨਿਰਗੁਣ ਸਰੂਪ ਧਾਰਨ ਕਰੀ ਬੈਠਾ ਹੈ। ਕਿਤੇ ਉਹ ਸ਼ਸਤ੍ਰਧਾਰੀ ਹੈ, ਜਤੀ ਹੈ, ਕਾਮੀ ਹੈ, ਜਟਾਧਾਰੀ ਤੇ ਬ੍ਰਹਮਚਾਰੀ ਹੈ; ਕਿਤੇ ਸਿਪਾਹੀ ਤੇ ਜੋਧਾ ਹੋ ਕੇ ਦੁਸ਼ਮਣਾਂ ਨੂੰ ਮਾਰ ਰਿਹਾ ਹੈ, ਕਿਤੇ ਦੇਵਤਿਆਂ ਦਾ ਵੀ ਦੇਵ ਹੈ, ਪਉਣਹਾਰੀ ਹੈ, ਵਿਦਿਆ ਦੇ ਵੀਚਾਰ ਕਰਨ ਵਾਲਾ ਹੈ, ਕਿਤੇ ਰਾਜਾ ਤੇ ਕਿਤੇ ਰਾਣੀ ਹੈ, ਕਿਤੇ ਨਰ ਰੂਪ ਵਿਚ ਤੇ ਕਿਤੇ ਨਾਰੀ ਰੂਪ ਵਿਚ ਹੈ। ਕਿਤੇ ਵਰ ਦੇ ਰਿਹਾ ਹੈ ਤੇ ਕਿਤੇ ਛਲ ਨਾਲ ਦਿਤੇ ਹੋਏ ਵਰਾਂ ਨੂੰ ਵੀ ਖੋਹ ਲੈਂਦਾ ਹੈ। ਸਤਿਗੁਰੂ ਜੀ ਫੁਰਮਾਂਦੇ ਹਨ:-

ਸਰਬ ਕਾਲਿ ਸਰਬ ਤੋਰਿ ਏਕ ਸੇ ਲਗਤ ਹੋ।

(੩) 'ਅਕਾਲ ਉਸਤਤਿ' ਵਿੱਚ ਨਿਤਨੇਮ ਵਿੱਚ ਪੜ੍ਹੀ ਜਾਣ ਵਾਲੀ ਬਾਣੀ 'ਬੂ ਪ੍ਰਸਾਦਿ ਸ੍ਰੈਯੈ' ਵੀ ਸ਼ਾਮਲ ਹੈ ਜਿਸ ਰਾਹੀਂ ਗੁਰੂ ਗੋਬਿੰਦ ਸਿੰਘ ਜੀ ਨੇ ਮਨੁੱਖ ਦੀ ਨਾਸ਼ਮਾਨਤਾ ਦਾ ਉਪਦੇਸ਼ ਦਿਤਾ ਹੈ। ਆਪ ਫੁਰਮਾਂਦੇ ਹਨ ਕਿ ਵੱਡੇ ਬਲ ਵਾਲੇ ਸੂਰਮੇ, ਵੱਡੇ-੨ ਰਾਜੇ ਜਿਨ੍ਹਾਂ ਕੋਲ ਪਉਣ ਦੀ ਉਡਾਰੀ ਵਾਲੇ ਘੋੜੇ ਤੇ ਵੱਡੀ ਸੈਨਾ ਹੈ, ਅੰਤ ਨੂੰ ਉਹ ਨੰਗੇ ਹੀ ਜਮ ਧਾਮ ਵਲ ਪਧਾਰਣਗੇ ਬੇਸ਼ਕ ਕੋਈ ਤੀਰਥਾਂ ਤੇ ਇਸ਼ਨਾਨ ਕਰ ਲਵੇ, ਵੱਡਾ ਦਾਨੀ ਕਹਾਏ, ਵੇਦਾਂ-ਕਤੇਬਾਂ ਦਾ ਗਿਆਤਾ ਹੋ ਜਾਵੇ, ਪਉਣਹਾਰੀ ਤੇ ਜਤੀ ਹੋ ਜਾਵੇ, ਪੱਥਰਾਂ ਦੀ ਪੂਜਾ ਕਰੇ ਤੇ ਗੱਲ ਵਿਚ ਸ਼ਿਵਲਿੰਗ ਲਟਕਾ ਲਵੇ, ਪਰ ਇਹ ਸਾਰੇ ਕਰਮ ਕੂੜ ਹਨ ਅਤੇ ਇਨ੍ਹਾਂ ਨਾਲ ਸ੍ਰੀ ਭਗਵਾਨ (ਅਕਾਲ ਪੁਰਖ) ਦਾ ਭੇਦ ਨਹੀਂ ਪਾਇਆ ਜਾ ਸਕਦਾ।

ਕੂਰ ਕ੍ਰਿਆ ਉਰਭਿਓ ਸਭ ਹੀ ਜਗ, ਸ੍ਰੀ ਭਗਵਾਨ ਕੋ ਭੇਦੁ ਨ ਪਾਇਓ ॥੩੦॥

(੪) ਹਰੀ ਵਾਹਿਗੁਰੂ ਸਭ ਥਾਵਾਂ ਤੇ ਮੌਜੂਦ ਹੈ। ਜਲ ਵਿੱਚ, ਥਲ ਵਿੱਚ, ਗੁਫਾਵਾਂ ਵਿੱਚ, ਅਕਾਸ਼ ਵਿੱਚ, ਧਰਤੀ ਤੇ ਪਾਤਾਲ ਵਿੱਚ ਹਰੀ ਹੀ ਹੈ। ਭਾਵ ਕੋਈ ਥਾਂ ਹਰੀ ਤੋਂ ਖਾਲੀ ਨਹੀਂ ਹੈ। ਸਰਬ ਵਿਆਪਕਤਾ ਵਲ ਇਸ਼ਾਰਾ ਕੀਤਾ ਗਿਆ ਹੈ।

ਜਲੇ ਹਰੀ ॥ ਥਲੇ ਹਰੀ ॥ ਉਰੇ ਹਰੀ ॥ ਬਨੇ ਹਰੀ ॥੫੧॥

(੫) ਕਿੰਨ੍ਹਾ ਉਕਤੀਆਂ ਜੁਗਤੀਆਂ ਦੇ ਕਰਨ ਨਾਲ ਅਕਾਲ ਪੁਰਖ ਦੀ ਪ੍ਰਾਪਤੀ ਨਹੀਂ ਹੁੰਦੀ, ਬਾਰੇ ਜ਼ਿਕਰ ਕਰਦੇ ਹੋਏ ਸਤਿਗੁਰੂ ਜੀ ਫੁਰਮਾਂਦੇ ਹਨ :-
ਸੁਆਹ-ਮਿੱਟੀ ਪਿੰਡੇ ਤੇ ਮਲਣ ਨਾਲ ਉਸਦੀ ਪ੍ਰਾਪਤੀ ਨਹੀਂ ਹੁੰਦੀ ਕਿਉਂਕਿ ਸੁਆਹ ਮਲਣ ਵਾਲੇ ਗਧੇ ਦੇ ਤੁਲ ਹੋ ਸਕਦੇ ਹਨ, ਇਸੇ ਤਰ੍ਹਾਂ ਬਿੰਦ ਦੇ ਸਾਧਣ ਵਾਲੇ ਹੀਜੜੇ ਤੋਂ ਵੱਧ ਨਹੀਂ ਹੋ ਸਕਦੇ, ਲਭ ਲੋਭ ਦਾ ਤਿਆਗ ਕਰਕੇ ਘਾਹ ਫੂਸ ਤੇ ਗੁਜ਼ਾਰਾ ਕਰਨ ਵਾਲੇ ਗਧੂ ਕਹੇ ਜਾ ਸਕਦੇ ਹਨ। ਅਕਾਸ਼ ਵਿੱਚ ਉਡਾਰੀਆਂ ਮਾਰਨ ਵਾਲੇ ਪੰਛੀ ਸਮਾਨ ਹਨ। ਫਲਾਂ ਦਾ ਅਹਾਰ ਕਰਨ ਵਾਲੇ ਬਾਂਦਰ ਹੋ ਸਕਦੇ ਹਨ। ਸੂਰਜ ਤੇ ਚੰਦਰਮਾ ਦੀ ਸੇਵਾ ਪੂਜਾ ਕਰਨ ਵਾਲੇ ਕਉਲ ਤੇ ਭੰਬੂਲ ਫੁੱਲ ਦੇ ਸਮਾਨ ਹਨ। ਇਤਿਆਦਿਕ ਦਾ ਵਰਨਣ ਕਰਦੇ ਹੋਏ ਸਤਿਗੁਰੂ ਜੀ ਉਪਦੇਸ਼ ਦਿੰਦੇ ਹਨ :-

"ਏਕ ਹੀ ਕੀ ਸੇਵ ਸਭ ਹੀ ਕੇ ਗੁਰਦੇਵ ਏਕ ॥

ਏਕ ਹੀ ਸਰੂਪ ਸਬੈ ਏਕੈ ਜੋਤਿ ਜਾਨਬੇ " ॥੮੫॥

(੬) ਨਾਹ ਵਾਚਕ ਸ਼ਬਦਾਂ ਦੀ ਵਰਤੋਂ ਕਰਦੇ ਹੋਏ ਛੰਦ ਨੰ : ੧੬੭ ਤੋਂ ੧੭੮ ਤਕ ਗੁਰੂ ਜੀ ਅਕਾਲ ਪੁਰਖ ਦੇ ਸਰੂਪ ਬਾਰੇ ਅਟਕਲ ਪੱਚੀ ਲਾਉਣ ਵਾਲਿਆਂ ਦੀ ਭੁੱਲ ਨੂੰ ਦਰੁਸਤ ਕਰਦੇ ਹੋਏ ਸਮਝਾਉਂਦੇ ਹਨ, ਉਹ ਨਾ ਦੇਹ ਹੈ, ਨ ਗੇਹ ਹੈ, ਨ ਜਾਤਿ ਹੈ ਨ ਪਾਤਿ ਹੈ, ਨ ਤਾਤ ਹੈ ਨ ਮਾਤ ਹੈ, ਨ ਅੰਗ ਹੈ ਨ ਰੰਗ ਹੈ, ਨ ਚੋਰ ਹੈ ਨ ਸ਼ਾਹ ਹੈ, ਨ ਜੰਤੂ ਹੈ ਨ ਮੰਤ੍ਰੂ ਹੈ, ਨ ਰਾਗ ਹੈ ਨ ਰੰਗ ਹੈ, ਨ ਲੋਭ ਹੈ ਨ ਮੋਹ ਹੈ, ਨ ਕ੍ਰੋਧ ਹੈ ਨ ਕਾਮ ਹੈ, ਨ ਦੇਵ ਹੈ ਨਾ ਦੈਤ ਹੈ। ਨ ਕਾਲ ਹੈ ਨ ਬਾਲ ਹੈ, ਨ ਕਰਮ ਹੈ ਨ ਭਰਮ ਹੈ।

(੭) ਛੰਦ ਨੰਬਰ ੨੦੧ ਤੋਂ ੨੧੦ ਤਕ ਦੋਹਰੇ ਹਨ ਜਿਨ੍ਹਾਂ ਵਿਚ ਸ੍ਰੀ

ਆਤਮਾ ਵਲੋਂ ਬੁੱਧੀ ਕੋਲੋਂ ਕੁੱਝ ਪ੍ਰਸ਼ਨ ਪੁੱਛੇ ਗਏ ਹਨ ਇਨ੍ਹਾਂ ਪ੍ਰਸ਼ਨਾਂ ਦੇ ਉੱਤਰ ਸਿੱਧੇ ਤੌਰ ਤੇ ਇਨ੍ਹਾਂ ਛੰਦਾਂ ਵਿੱਚ ਨਹੀਂ ਮਿਲਦੇ ਪਰ ਕੁੱਝ ਵਿਦਵਾਨਾਂ ਨੇ ਇਨ੍ਹਾਂ ਪ੍ਰਸ਼ਨਾਂ ਵਿੱਚੋਂ ਉੱਤਰ ਲੱਭਣ ਦਾ ਯਤਨ ਕੀਤਾ ਹੈ ਅਤੇ ਕੁੱਝ ਇਕ ਨੇ ਗੁਰਬਾਣੀ ਦੇ ਅਧਾਰ ਤੇ ਇਨ੍ਹਾਂ ਦੇ ਉੱਤਰ ਦੇਣ ਦੇ ਯਤਨ ਕੀਤੇ ਹਨ ।

(੮) ਇਸੇ ਤਰ੍ਹਾਂ ੨੧੧ ਤੋਂ ੨੩੦ ਤਕ ਦੀਰਘ ਤ੍ਰਿਭੰਗੀ ਛੰਦ ਵਿੱਚ ਜੋ ਰਚਨਾ ਦਰਜ ਹੈ, ਉਸ ਵਿੱਚ ਚੰਡੀ ਦੀ ਉਪਮਾ ਦਾ ਵਰਨਣ ਹੈ ਅਤੇ ਇਹ ਚੰਡੀ ਚਰਿਤ੍ਰ ਦਾ ਭਾਗ ਲੱਗਦੇ ਹਨ । ਕਿਸੇ ਸਮੇਂ ਹੋ ਸਕਦਾ ਹੈ, ਕਿਸੇ ਉਤਾਰਾਕਾਰ ਦੀ ਭੁੱਲ ਕਰਕੇ ਅਕਾਲ ਉਸਤਤਿ ਵਿੱਚ ਸ਼ਾਮਲ ਹੋ ਗਏ ਹੋਣ ਕਿਉਂਕਿ ਸੁਮੱਚੀ ਰਚਨਾ ਦੇ ਵਿਸ਼ੇ ਨਾਲ ਇਨ੍ਹਾਂ ਛੰਦਾਂ ਦਾ ਵਿਸ਼ਾ ਮੇਲ ਨਹੀਂ ਖਾਂਦਾ ।

(੯) ਬੰਦ ਨੰਬਰ ੨੪੪ ਤੋਂ ੨੫੨ ਤਕ ੧੦ ਸਵਯੇ ਹਨ । ਜਿਨ੍ਹਾਂ ਵਿੱਚ ਵਾਹਿਗੁਰੂ ਦੇ ਗੁਣਾਂ ਦਾ ਵਰਨਣ ਕੀਤਾ ਗਿਆ ਹੈ । ਉਹ ਦੀਨਾਂ, ਅਨਾਥਾਂ ਦੀ ਪਾਲਣਾ ਕਰਦਾ, ਦਇਆ ਦਾ ਖਜਾਨਾ, ਰੋਜ਼ੀ ਦਾਤਾ ਹੈ । ਨਾਰਦ, ਬ੍ਰਹਮਾ, ਵਿਸ਼ਨੂੰ, ਸ਼ਿਵ ਤੇ ਹੋਰ ਸਿੱਧ ਨਾਥ ਉਸਦਾ ਅੰਤ ਨਹੀਂ ਪਾ ਸਕੇ । ਵੇਦ, ਕਤੋਬ, ਪੁਰਾਣ ਤੇ ਵੰਡੇ-੨ ਰਾਜੇ ਸਭ ਨਾਸ ਹੋ ਗਏ ਅਤੇ ਉਨ੍ਹਾਂ ਆਖਿਆ ਵਾਹਿਗੁਰੂ ਅਭੇਦ ਹੈ । ਅਨੇਕਾਂ ਤੀਰਥ ਇਸ਼ਨਾਨ, ਪ੍ਰਾਣਾਯਾਮ ਦੇ ਆਸਨ ਕਰਨ ਵਾਲੇ ਅਕਾਲ ਦੇ ਸਿਮਰਨ ਬਿਨਾਂ ਅੰਤ ਯਮਲੋਕ ਨੂੰ ਚਲੇ ਗਏ ।

(੧੦) ਬੰਦ ਨੰਬਰ ੨੫੩ ਤੋਂ ੨੭੨ ਵਿੱਚ ਗੁਰੂ ਜੀ ਨੇ ਜਿਥੇ ਅਕਾਲ ਪੁਰਖ ਦੀ ਬੇਅੰਤ ਉਪਮਾ ਦਾ ਵਰਨਣ ਕੀਤਾ ਹੈ, ਉਥੇ ਨਾਲ ਹੀ ਵੱਖੋ ਵੱਖਰੇ ਦੇਸ਼ਾਂ ਦੇ ਲੋਕਾਂ ਦੀ ਗਿਣਤੀ ਕਰਕੇ ਦੱਸਿਆ ਹੈ ਕਿ ਉਹ ਸਾਰੇ ਉਸ ਦੇ ਗੁਣ ਗਾਇਨ ਕਰ ਰਹੇ ਹਨ। ਉਸ ਦੀ ਕੀਰਤੀ ਦਾ ਪਾਰ ਨਹੀਂ ਪਾਇਆ ਜਾ ਸਕਦਾ ।

ਸੰਪਾਦਕੀ ਬੋਰਡ ਦੇ ਲੇਖਕਾਂ ਨੇ ਆਪਣੀ ਤੁੱਛ ਬੁੱਧੀ ਅਨੁਸਾਰ 'ਅਕਾਲ ਉਸਤਤਿ' ਬਾਣੀ ਦੇ ਅਰਥ ਕਰਨ ਦੇ ਯਤਨ ਕੀਤੇ ਹਨ, ਕੁੱਝ ਉੱਣਤਾਈਆਂ ਵੀ ਰਹਿ ਸਕਦੀਆਂ ਹਨ । ਇਸ ਲਈ ਵਿਦਵਾਨ ਪਾਠਕਾਂ ਤੇ ਵਿਚਾਰਵਾਨਾਂ ਨੂੰ ਰਚਨਾ ਬਾਰੇ ਸੁਝਾਅ ਦੇਣ ਲਈ ਬਿਨੈ ਕੀਤੀ ਜਾਂਦੀ ਹੈ ।

੦੨੦੨੦੨੦੨੦੨੦੨੦੨

ਅਕਾਲ ਉਸਤਤਿ

ੴ ਸਤਿਗੁਰ ਪ੍ਰਸਾਦਿ ॥

ਸ੍ਰੀ ਭਗਉਤੀ ਜੀ ਸਹਾਇ ।

ਸ੍ਰੀ ਅਕਾਲ ਕੀ ਉਸਤਤਿ ।

ਉਤਾਰਾ ਖਾਸੇ ਦਸਤਖਤ ਕਾ ॥ ਪਾਤਿਸ਼ਾਹੀ ੧੦॥

ਅਕਾਲ ਪੁਰਖ ਕੀ ਰੱਛਾ ਹਮ ਨੈ । ਸਰਬ ਲੋਹ ਕੀ ਰੱਛਿਆ ਹਮ ਨੈ ।

ਸਰਬ ਕਾਲ ਜੀ ਕੀ ਰੱਛਿਆ ਹਮ ਨੈ। ਸਰਬ ਲੋਹ ਜੀ ਕੀ ਸਦਾ ਰੱਛਿਆ ਹਮ ਨੈ।

ਪਦਅਰਥ :-ਉਤਾਰਾ-ਨਕਲ, ਖਾਸੇ ਦਸਤਖਤ-ਦਸਮ ਗੁਰੂ ਜੀ ਦੀ ਆਪਣੀ ਲਿਖਤ, ਰੱਛਾ-ਰੱਖਿਆ, ਸਰਬ ਲੋਹ-ਸਾਰੇ ਲੋਹੇ ਦੇ ਸ਼ਸਤਰ, ਸਰਬ ਕਾਲ-ਸਾਰਿਆਂ ਦਾ ਕਾਲ ਭਾਵ ਅਕਾਲ ਪੁਰਖ ।

ਅਰਥ :-ਕਾਲ ਤੋਂ ਰਹਿਤ ਵਾਹਿਗੁਰੂ ਜੀ ਦੀ ਵਡਿਆਈ । ਵਾਹਿਗੁਰੂ ਇੱਕ ਹੈ, ਜਿਸਦਾ ਸਾਰਾ ਪਸਾਰਾ ਹੈ, ਉਹ ਸਤਿ ਅਬਵਾ ਸਦੀਵੀ ਹੋਂਦ ਵਾਲਾ ਹੈ ਅਤੇ ਗੁਰੂ ਦੀ ਕਿਰਪਾ ਰਾਹੀਂ ਉਸਦੀ ਪ੍ਰਾਪਤੀ ਹੁੰਦੀ ਹੈ ।

(ਹੇਠਾਂ) ਦਸਮ ਪਾਤਸ਼ਾਹ ਜੀ ਦੇ ਆਪਣੇ ਹੱਥਾਂ ਦੀ ਲਿਖਤ ਹੈ । ਇਹ ਚਾਰ ਸਾਰਾਂ ਦਸਾਂ ਪਾਤਸ਼ਾਹ ਨੇ ਆਪਣੇ ਹੱਥਾਂ ਨਾਲ ਆਪ ਲਿਖੀਆਂ ਹਨ ।

ਅਕਾਲ ਪੁਰਖ ਵਾਹਿਗੁਰੂ ਜੀ ਦੀ ਸਾਨੂੰ ਰੱਖਿਆ ਹੈ । ਸਰਵ ਸ਼ਕਤੀਮਾਨ ਨਿਰੰਕਾਰ ਦੀ ਸਾਨੂੰ ਰੱਖਿਆ ਹੈ । ਸਾਰਿਆਂ ਜੀਵਾਂ ਦੇ ਕਾਲ ਭਾਵ ਵਾਹਿਗੁਰੂ ਦੀ ਸਾਨੂੰ ਰੱਖਿਆ ਹੈ । ਸਰਵ ਸ਼ਕਤੀਮਾਨ ਅਕਾਲ ਦੀ ਸਦੈਵ ਸਾਨੂੰ ਰੱਖਿਆ ਹੈ ।

("ਆਗੇ ਲਿਖਾਰੀ ਕੇ ਦਸਤਖਤ")

ਇਸ ਤੋਂ ਅੱਗੇ ਲਿਖਾਰੀ ਦੀ ਆਪਣੇ ਹੱਥਾਂ ਨਾਲ ਲਿਖੀ ਪਰ ਉਚਾਰੀ ਦਸਮ ਪਾਤਸ਼ਾਹ ਜੀ ਦੀ ਲਿਖਤ ਹੈ ।

ਤ੍ਰਪ੍ਰਸਾਦਿ । ਚਉਪਈ ।

ਭੇਰੀ ਕਿਰਪਾ ਦੁਆਰਾ ਇਹ ਬਾਣੀ ਚੌਪਈ ਛੰਦ ਵਿਚ ਰਚੀ ਜਾ ਰਹੀ ਹੈ ।

ਪ੍ਰਣਵੇ ਆਦਿ ਏਕੰਕਾਰਾ । ਜਲ ਥਲ ਮਹੀਅਲ ਕੀਓ ਪਸਾਰਾ ।

ਆਦਿ ਪੁਰੁਖ ਅਬਗਤਿ ਅਬਿਨਾਸੀ । ਲੋਕ ਚਤ੍ਰ ਦਸਿ ਜੋਤਿ ਪ੍ਰਕਾਸੀ ।੧।

ਪਦਅਰਥ :-ਪ੍ਰਣਵੇ-ਨਮਸਕਾਰ, ਆਦਿ-ਅਰੰਭ ਵਿਚ, ਏਕੰਕਾਰਾ-ਵਾਹਿਗੁਰੂ, ਮਹੀਅਲ-ਗਗਨ ਮੰਡਲ, ਅਬਗਤਿ-ਪਹੁੰਚ ਤੋਂ ਪਰੇ, ਅਬਿਨਾਸੀ-ਨਾਸ ਰਹਿਤ ।

ਅਰਥ :-ਮੇਰੀ ਉਸ ਏਕੰਕਾਰ ਸਰੂਪ ਵਾਹਿਗੁਰੂ ਜੀ ਨੂੰ ਪ੍ਰਣਾਮ ਹੈ ਜੋ ਅਰੰਭ ਤੋਂ ਹਨ । ਜਿਸ ਨੇ ਧਰਤੀ ਪਾਤਾਲ ਤੇ ਗਗਨ ਮੰਡਲ ਵਿਚ ਪਸਾਰਾ ਕੀਤਾ ਹੈ । ਉਹ ਹਸਤੀ ਜੋ ਅਰੰਭ ਵਿਚ ਸੀ, ਜੋ ਸਰਵ ਵਿਆਪਕ ਹੈ, ਜੋ ਪਹੁੰਚ ਤੇ ਪਰੇ ਹੈ ਅਤੇ ਨਾਸ ਨਾ ਹੋਣ ਵਾਲੀ ਹੈ । ਉਸਦੀ ਜੋਤ ਚੌਦਾਂ ਲੋਕਾਂ ਵਿਚ ਪ੍ਰਕਾਸ਼ਮਾਨ ਹੈ ।

ਹਸਤਿ ਕੀਟ ਕੇ ਬੀਚ ਸਮਾਨਾ । ਰਾਵ ਰੰਕ ਜਿਹ ਇਕਸਰ ਜਾਨਾ ।

ਅਦ੍ਰੈ ਅਲਖ ਪੁਰਖ ਅਬਿਗਾਮੀ । ਸਭ ਘਟ ਘਟ ਕੇ ਅੰਤਰਜਾਮੀ ।੨।

ਪਦਅਰਥ :-ਹਸਤਿ-ਹਾਥੀ, ਕੀਟ-ਕੀੜੀ, ਰਾਵ-ਰਾਜਾ, ਰੰਕ-ਕੰਗਾਲ,

ਇਕਸਰ-ਸਮਾਨ, ਅਦੈ-ਦਵੈਤ ਰਹਿਤ, ਅਲਖ-ਨਾ ਜਾਣਿਆ ਜਾਣ ਵਾਲਾ, ਅਭਿਗਾਮੀ-ਯਥਾਰਥ ਗਿਆਨੀ ।

ਅਰਥ :- ਅਕਾਲ ਪੁਰਖ ਦੀ ਸੱਤਾ ਹਾਥੀ ਤੋਂ ਕੀਤੀ ਤਕ ਸਭ ਵਿਚ ਇਕ ਸਮਾਨ ਹੈ । ਰਾਜਾ ਤੇ ਕੰਗਾਲ ਨੂੰ ਇਕੋ ਜਿਹਾ ਕਰਕੇ ਜਾਣਦਾ ਹੈ । ਉਹ ਦਵੈਤ (ਈਰਖਾ) ਰਹਿਤ, ਨਾ ਜਾਣਿਆ ਜਾਣ ਵਾਲਾ, ਸਰਵ ਵਿਆਪਕ ਹੈ ਤੇ ਯਥਾਰਥ ਗਿਆਨੀ ਹੈ ਉਹ ਸਾਰਿਆਂ ਦੇ ਦਿਲਾਂ ਦੇ ਅੰਦਰ ਦੀ ਜਾਨਣਹਾਰ ਹੈ ।

ਅਲਖ ਰੂਪ ਅਛੈ ਅਨਭੇਖਾ । ਰਾਗ ਰੰਗ ਜਿਹ ਰੂਪ ਨ ਰੇਖਾ ।

ਬਰਨ ਚਿਹਨ ਸਭਹੂੰ ਤੇ ਨਿਆਰਾ । ਆਦਿ ਪੁਰਖ ਅਦੈ ਅਭਿਕਾਰਾ । ੩।

ਪਦਅਰਥ :- ਅਛੈ-ਨਾਸ਼ ਨਾ ਹੋਣ ਵਾਲਾ, ਅਨਭੇਖਾ-ਭੇਖ ਰਹਿਤ, ਅਭਿਕਾਰਾ ਵਿਕਾਰਾਂ ਤੋਂ ਰਹਿਤ ।

ਅਰਥ :- ਅਕਾਲ ਪੁਰਖ ਜੀ ਦਾ ਰੂਪ ਨਾ ਲਖਿਆ ਜਾਣ ਵਾਲਾ ਹੈ; ਉਹ ਨਾਸ ਨਾ ਹੋਣ ਵਾਲਾ ਹੈ ਅਤੇ ਭੇਖਾਂ ਤੋਂ ਰਹਿਤ ਹੈ । ਉਸਦਾ ਕੋਈ ਰਾਗ, ਰੰਗ ਅਤੇ ਰੂਪ ਰੇਖ ਨਹੀਂ ਹੈ । ਉਹ ਵਰਨ, ਚਿੰਨ੍ਹ ਆਦਿ ਸਾਰਿਆਂ ਤੋਂ ਭਿੰਨ ਹੈ । ਉਹ ਅਰੰਭ ਤੋਂ ਹੀ ਹੈ, ਸਰਵ ਵਿਆਪਕ ਹੈ, ਈਰਖਾ ਅਤੇ ਵਿਕਾਰਾਂ ਤੋਂ ਰਹਿਤ ਹੈ ।

ਬਰਨ ਚਿਹਨ ਜਿਹ ਜਾਤਿ ਨ ਪਾਤਾ । ਸੱਤ੍ਰ ਮਿੱਤ੍ਰ ਜਿਹ ਤਾਤ ਨ ਮਾਤਾ ।

ਸਭ ਤੇ ਦੂਰਿ ਸਭਨ ਤੇ ਨੇਰਾ । ਜਲਿ ਬਲਿ ਮਹੀਅਲਿ ਜਾਹਿ ਬਸੇਰਾ । ੪।

ਪਦਅਰਥ :- ਸੱਤ੍ਰ-ਦੁਸ਼ਮਣ, ਤਾਤ-ਪਿਤਾ, ਮਹੀਅਲਿ-ਅਕਾਸ਼ ਮੰਡਲ, ਨੇਰਾ-ਨੇੜੇ ।

ਅਰਥ :- ਅਕਾਲ ਪੁਰਖ ਦਾ ਕੋਈ ਵਰਨ, ਚਿਹਨ ਅਤੇ ਜਾਤ ਪਾਤ ਨਹੀਂ ਹੈ । ਉਸਦਾ ਕੋਈ ਦੁਸ਼ਮਣ ਤੇ ਮਿਤਰ ਨਹੀਂ ਹੈ । ਅਤੇ ਨਾਹੀ ਉਸਦੇ ਮਾਤਾ ਪਿਤਾ ਹਨ । ਉਹ ਸਭਨਾ ਤੋਂ ਦੂਰ (ਅਦ੍ਰਿਸ਼ਟ) ਹੈ ਤੇ ਸਭਨਾਂ ਦੇ ਨੇੜੇ ਵੀ ਹੈ । ਉਸ ਦਾ ਵਾਸਾ, ਧਰਤੀ ਪਾਤਾਲ ਅਤੇ ਅਕਾਸ਼ ਮੰਡਲ ਵਿਚ ਹੈ ।

ਅਨਹਦ ਰੂਪ ਅਨਾਹਦ ਬਾਨੀ । ਚਰਨ ਸਰਨਿ ਜਿਹ ਬਸਤ ਭਵਾਨੀ ।

ਬ੍ਰਹਮਾ ਬਿਸਨੁ ਅੰਤੁ ਨਹੀਂ ਪਾਇਓ । ਨੇਤਿ ਨੇਤਿ ਮੁਖਚਾਰ ਬਤਾਇਓ । ੫।

ਪਦਅਰਥ :- ਅਨਹਦ-ਹੱਦ ਤੋਂ ਪਰੇ, ਅਨਾਹਤ-ਚੋਟ ਰਹਿਤ, ਭਵਾਨੀ-ਪ੍ਰਕਿਰਤੀ (ਮਾਇਆ) ਨੇਤਿ-ਨੇਤਿ-ਬੇਅੰਤ, ਮੁਖਚਾਰ-ਚਾਰ ਮੂੰਹਾਂ ਨਾਲ ।

ਅਰਥ :- ਅਕਾਲ ਪੁਰਖ ਜੀ ਦਾ ਰੂਪ ਹੱਦ ਤੋਂ ਪਰੇ ਹੈ, ਉਸਦੀ ਬਾਣੀ ਕਵਾਉ ਰੂਪ ਹੈ, ਭਾਵ ਉਸਦੀ ਬਾਣੀ ਬਿਨਾਂ ਕਿਸੇ ਸਪਰਸ਼ ਤੋਂ ਪੈਦਾ ਹੋਈ ਹੈ । ਬ੍ਰਹਮਾ ਤੇ ਵਿਸ਼ਨੂੰ ਉਸਦਾ ਅੰਤ ਨਹੀਂ ਪਾ ਸਕੇ ਅਤੇ ਬ੍ਰਹਮਾ ਆਪਣੇ ਚਾਰ ਮੁੱਖਾਂ ਅਰਥਾਤ ਚਾਰ ਵੇਦਾਂ ਰਾਹੀਂ ਉਸਨੂੰ ਬੇਅੰਤ ਬੇਅੰਤ ਕਹਿਕੇ ਪੁਕਾਰ ਰਿਹਾ ਹੈ ।

ਕੋਟਿ ਇੰਦ੍ਰ ਉਪਇੰਦ੍ਰ ਬਨਾਏ । ਬ੍ਰਹਮਾ ਰੁਦ੍ਰ ਉਪਾਇ ਖਪਾਏ ।

ਲੋਕ ਚਤ੍ਰ ਦਸ ਖੇਲ ਰਚਾਇਓ । ਬਹੁਰਿ ਆਪ ਹੀ ਬੀਚ ਮਿਲਾਇਓ । ੬।

ਪਦਅਰਥ :- ਉਪਇੰਦ੍ਰ-ਵਾਮਨ ਅਵਤਾਰ (ਇੰਦ੍ਰ ਦਾ ਛੋਟਾ ਭਰਾ) ਰੁਦਰ-ਸ਼ਿਵਜੀ, ਉਪਾਇ-ਪੈਦਾ ਕੀਤੇ, ਖਪਾਏ-ਨਾਸ ਕੀਤੇ ।

ਅਰਥ :- ਅਕਾਲ ਪੁਰਖ ਨੇ ਕਰੋੜਾਂ ਹੀ ਇੰਦਰ ਦੇਵਤੇ ਅਤੇ ਵਾਮਨ ਅਵਤਾਰ

ਬਣਾਏ ਹਨ । ਅਨੇਕਾਂ ਹੀ ਬ੍ਰਹਮਾ ਅਤੇ ਸ਼ਿਵਜੀ ਬਣਾਕੇ ਨਸ਼ਟ ਕਰ ਦਿਤੇ ਹਨ । ਕਹੇ ਜਾਂਦੇ ਚੌਦਾਂ ਲੋਕਾਂ ਵਿਚ ਉਸਨੇ ਆਪਣੀ ਖੇਡ ਰਚਾਈ ਹੈ ਅਤੇ ਫਿਰ ਆਪ ਹੀ ਉਨ੍ਹਾਂ ਨੂੰ ਆਪਣੇ ਵਿਚ ਸਮੇਂ ਲੈਂਦਾ ਹੈ ।

ਦਾਨਵ ਦੇਵ ਫਨਿੰਦ ਅਪਾਰਾ । ਗੰਧੂਬ ਜੱਛ ਰਚੇ ਸੁਭਚਾਰਾ ।

ਭੂਤ ਭਵਿੱਖ ਭਵਾਨ ਕਹਾਨੀ । ਘਟ ਘਟ ਕੇ ਪਟ ਪਟ ਕੀ ਜਾਨੀ । ੭।

ਪਦਅਰਥ :- ਦਾਨਵ-ਦੈਤ, ਫਨਿੰਦ-ਸ਼ੇਸ਼ਨਾਗ, ਗੰਧੂਬ-ਦੇਵ ਲੋਕ ਦੇ ਗਵੱਈਏ, ਸੁਭਚਾਰਾ-ਚਾਰ ਖਾਣੀਆਂ ਦੇ ਸੁੰਦਰ ਜੀਵ, ਭਵਾਨ-ਵਰਤਮਾਨ, ਜੱਛ-ਸਾਜ ਵਜਾਉਣ ਵਾਲੇ ।

ਅਰਥ :- ਅਕਾਲ ਪੁਰਖ ਨੇ ਬੇਅੰਤ ਦੈਤ, ਦੇਵਤੇ, ਸ਼ੇਸ਼ਨਾਗ ਪੈਦਾ ਕੀਤੇ ਅਤੇ ਗੰਧਰਬ, ਜੱਛ ਤੇ ਚਾਰ ਖਾਣੀਆਂ ਦੇ ਸੁੰਦਰ ਜੀਵ ਪੈਦਾ ਕੀਤੇ ।

ਤਿੰਨਾ ਕਾਲਾਂ ਵਿਚ ਅਕਾਲ ਪੁਰਖ ਦੀ ਕਹਾਣੀ ਕੀਤੀ ਜਾਂਦੀ ਹੈ । ਉਹ ਹਰ ਇਕ ਦੇ ਅੰਤਹਕਰਨ ਦੀ ਗੱਲ ਜਾਣਦਾ ਹੈ ।

ਤਾਤ ਮਾਤ ਜਿਹ ਜਾਤਿ ਨ ਪਾਤਾ । ਏਕ ਰੰਗ ਕਾਹੂੰ ਨਹੀ ਰਾਤਾ ।

ਸਰਬ ਜੋਤਿ ਕੇ ਬੀਚ ਸਮਾਨਾ । ਸਭਹੂੰ ਸਰਬ ਠੌਰਿ ਪਹਿਚਾਨਾ । ੮।

ਪਦਅਰਥ :- ਤਾਤ ਮਾਤ-ਮਾਤਾ-ਪਿਤਾ, ਠੌਰਿ-ਸਥਾਨ ।

ਅਰਥ :- ਅਕਾਲ ਪੁਰਖ ਦੇ ਕੋਈ ਮਾਤਾ-ਪਿਤਾ ਅਤੇ ਜਾਤ ਪਾਤ ਨਹੀਂ ਹੈ । ਉਹ ਇਕ ਰਸ ਹੈ ਅਤੇ ਕਿਸੇ ਹੋਰ ਨਾਲ ਨਾ ਰਤਿਆ ਹੋਣ ਕਰਕੇ ਉਸਨੂੰ ਕਿਸੇ ਨਾਲ ਰਾਗ-ਦ੍ਵੇਸ਼ ਨਹੀਂ ਹੈ । ਸਭ ਵਿਚ ਤੇਰੀ ਜੋਤ ਹੈ ਅਤੇ ਉਨ੍ਹਾਂ ਵਿਚ ਤੂੰ ਸਮਾਇਆ ਹੋਇਆ ਹੈ । ਅਕਾਲ ਪੁਰਖ ਨੂੰ ਸਭਨਾਂ ਵਿਚ ਅਤੇ ਸਾਰੀਆਂ ਥਾਵਾਂ ਤੇ ਅਨੁਭਵ ਕੀਤਾ ਜਾ ਸਕਦਾ ਹੈ ।

ਕਾਲ ਰਹਿਤ ਅਨਕਾਲ ਸਰੂਪਾ । ਅਲਖ ਪੁਰਖ ਅਵਿਗਤਿ ਅਵਧੂਤਾ ।

ਜਾਤਿ ਪਾਤਿ ਜਿਹ ਚਿਹਨ ਨ ਬਰਨਾ । ਅਭਿਗਤਿ ਦੇਵ ਅਛੈ ਅਨ-ਭਰਮਾ । ੯।

ਪਦਅਰਥ :- ਅਨਕਾਲ-ਅਕਾਲ, ਅਲਖ-ਜੋ ਜਾਣਿਆ ਨਾ ਜਾ ਸਕੇ, ਅਵਿਗਤਿ-ਜੋ ਬਿਆਨ ਨ ਕੀਤਾ ਜਾ ਸਕੇ, ਅਵਧੂਤਾ-ਨਿਰਲੇਪ, ਅਭਿਗਤਿ-ਜੋ ਬਿਆਨ ਨਾ ਕੀਤਾ ਜਾ ਸਕੇ ।

ਅਰਥ :- ਕਾਲ ਤੋਂ ਰਹਿਤ ਹੋਣ ਕਰਕੇ ਉਸਦੀ ਹਸਤੀ ਅਕਾਲ ਸਰੂਪ ਹੈ । ਉਹ ਲਖਿਆ ਨ ਜਾ ਸਕਣ ਵਾਲਾ ਤੇ ਸਭ ਵਿਚ ਰਮਿਆ ਹੋਇਆ ਹੈ ਉਸਦੀ ਗਤ ਨਹੀਂ ਪਾਈ ਜਾ ਸਕਦੀ ਤੇ ਉਹ ਸਦਾ ਨਿਰਲੇਪ ਰਹਿੰਦਾ ਹੈ । ਉਸਦੀ ਕੋਈ ਜਾਤ-ਪਾਤ ਜਾਂ ਕੋਈ ਚਿਹਨ-ਚੱਕਰ ਤੇ ਵਰਨ ਨਹੀਂ ਹੈ । ਉਸਦੀ ਹਸਤੀ ਦਾ ਬਿਆਨ ਨਹੀਂ ਕੀਤਾ ਜਾ ਸਕਦਾ, ਉਹ ਦੇਹ ਰਹਿਤ (ਪ੍ਰਕਾਸ਼ ਰੂਪ), ਨਾਸ ਰਹਿਤ ਅਤੇ ਭਰਮਾਂ ਤੋਂ ਰਹਿਤ ਹੈ ।

ਸਭ ਕੋ ਕਾਲ ਸਭਨ ਕੋ ਕਰਤਾ । ਰੋਗ ਸੋਗ ਦੇਖਨ ਕੋ ਹਰਤਾ ।

ਏਕ ਚਿੱਤ ਜਿਹ ਇਕ ਛਿਨ ਧਿਆਇਓ । ਕਾਲ ਫਾਸਿ ਕੇ ਬੀਚ ਨ ਆਇਓ । ੧੦।

ਪਦਅਰਥ :- ਦੇਖਨ-ਪਾਪ, ਹਰਤਾ-ਨਾਸ ਕਰਨ ਵਾਲਾ ।

ਅਰਥ :- ਅਕਾਲ ਪੁਰਖ ਸਭ ਦਾ ਕਰਤਾ ਰੂਪ ਹੋਕੇ ਪੈਦਾ ਕਰਨ ਵਾਲਾ ਹੈ

ਅਤੇ ਕਾਲ ਸਰੂਪ ਹੋਕੇ ਸਭ ਦਾ ਨਾਸ ਕਰਨ ਵਾਲਾ ਵੀ ਹੈ। ਹਰ ਪ੍ਰਕਾਰ ਦੇ ਰੋਗ, ਚਿੰਤਾਵਾਂ ਅਤੇ ਪਾਪਾਂ ਦਾ ਨਾਸ ਕਰਨ ਵਾਲਾ ਹੈ। ਜਿਸ ਜੀਵ ਨੇ ਅਕਾਲ ਪੁਰਖ ਨੂੰ ਇਕਾਗਰ ਚਿਤ ਹੋਕੇ ਇਕ ਛਿੰਨ ਮਾਤ੍ਰ ਦੇ ਸਮੇਂ ਲਈ ਉਸ ਨੂੰ ਧਿਆਇਆ ਹੈ, ਉਹ ਮੁੜਕੇ ਕਾਲ ਦੀ ਫਾਹੀ ਭਾਵ ਜਨਮ ਮਰਨ ਦੇ ਚੱਕਰ ਵਿਚ ਨਹੀਂ ਆਉਂਦਾ। ਇਥੇ ਯਾਦ ਰੱਖਣ ਵਾਲੀ ਗੱਲ ਹੈ ਕਿ ਇਕ ਛਿੰਨ ਤੋਂ ਭਾਵ ਪੂਰਨ ਸਮਾਧੀ ਦੀ ਅਵਸਥਾ ਹੈ ਜੋ ਕਿ ਬਹੁਤ ਜਨਮਾਂ ਦੀ ਘਾਲਣਾ ਪਿਛੋਂ ਪ੍ਰਾਪਤ ਹੁੰਦੀ ਹੈ ਜਿਵੇਂ ਕਿ ਗੁਰੂ ਨਾਨਕ ਦੇਵ ਜੀ ਨੇ ਜਪੁਜੀ ਵਿਚ ਘਾਲਣਾ ਘਾਲਣ ਦੀ ਗੱਲ ਇਨ੍ਹਾਂ ਸ਼ਬਦਾਂ ਵਿਚ ਕੀਤੀ ਹੈ।

ਇਕ ਦੂ ਜੀਭੋ ਲਖ ਹੋਇ ਲਖ ਹੋਵਹਿ ਲਖ ਵੀਸ ॥

ਲਖ ਲਖ ਗੋੜਾ ਆਖੀਅਹਿ ਏਕੁ ਨਾਮੁ ਜਗਦੀਸ ॥

ਏਤੁ ਰਾਹਿ ਪਤਿ ਪਵਤੀਆ ਚੜੀਐ ਹੋਇ ਇਕੀਸ ॥

ਤੁਪੁਸਾਦਿ ਕਬਿੱਤ

ਕਤਹੂੰ ਸੁਚੇਤ ਹੁਇ ਕੈ, ਚੇਤਨਾਂ ਕੋ ਚਾਰੁ ਕੀਓ,

ਕਤਹੂੰ ਅਚਿੰਤ ਹੁਇ ਕੈ, ਸੋਵਤ ਅਚੇਤ ਹੈ।

ਪਦਅਰਥ :-ਸੁਚੇਤ-ਸਾਵਧਾਨ, ਚੇਤਨਾਂ-ਚਿੰਤਨ, ਚਾਰ-ਸੁੰਦਰ, ਅਚਿੰਤ-ਬੇਫਿਕਰ, ਅਚੇਤ-ਚੇਤਨਾ ਰਹਿਤ।

ਅਰਥ :-ਹੇ ਵਾਹਿਗੁਰੂ ਜੀ ਕਿਤੇ ਤੁਸੀਂ ਸਾਵਧਾਨ ਹੋਕੇ ਆਪ ਆਪਣੇ ਨਾਮ ਦਾ ਸੁੰਦਰ ਪ੍ਰਗਟਾਵਾ ਕਰਦੇ ਹੋ। ਕਿਤੇ ਤੁਸੀਂ ਬੇਫਿਕਰ ਹੋ ਕੇ ਗੂੜ੍ਹੀ ਨੀਂਦ ਵਿਚ ਸੋ ਰਹੇ ਹੁੰਦੇ ਹੋ।

ਕਤਹੂੰ ਭਿਖਾਰੀ ਹੁਇ ਕੈ, ਮਾਂਗਤ ਫਿਰਤ ਭੀਖ,

ਕਹੂੰ ਮਹਾਂ ਦਾਨਿ ਹੁਇ ਕੈ, ਮਾਂਗਿਓ ਧਨ ਦੇਤ ਹੋ।

ਪਦਅਰਥ :-ਭਿਖਾਰੀ-ਮੰਗਤਾ, ਮਹਾਂ ਦਾਨਿ-ਵੱਡਾ ਦਾਤਾ।

ਅਰਥ :-ਕਿਤੇ ਆਪ ਭਿਖਾਰੀ ਦੇ ਰੂਪ ਵਿਚ ਦਰ ਦਰ ਤੇ ਭਿਖਿਆ ਮੰਗਦੇ ਫਿਰਦੇ ਹੋ ਅਤੇ ਕਿਤੇ ਆਪ ਮਹਾਂ ਦਾਨੀ ਦਾ ਰੂਪ ਧਾਰ ਕੇ ਮੰਗਤਿਆਂ ਨੂੰ ਮੂੰਹੋਂ ਮੰਗਿਆ ਧਨ ਦੇ ਰਹੇ ਹੋ।

ਕਹੂੰ ਮਹਾਂ ਰਾਜਨ ਕੋ, ਦੀਜਤ ਅਨੰਤ ਦਾਨ,

ਕਹੂੰ ਮਹਾਂ ਰਾਜਨ ਤੇ ਛੀਨ ਛਿਤ ਲੇਤ ਹੋ।

ਪਦਅਰਥ :-ਅਨੰਤ-ਬੇਅੰਤ, ਦੀਜਤ-ਦੇਂਦਾ ਹੈ, ਛੀਨ-ਖੋਹ ਲੈਂਦਾ ਹੈ, ਛਿਤ-ਧਰਤੀ।

ਅਰਥ :-ਕਿਤੇ ਆਪ ਮਹਾਂਰਾਜਿਆਂ ਨੂੰ ਵੀ ਬੇਅੰਤ ਦਾਨ ਦਿੰਦੇ ਹੋ ਅਤੇ ਕਿਤੇ ਉਨ੍ਹਾਂ ਮਹਾਂਰਾਜਿਆਂ ਤੋਂ ਵੀ ਧਰਤੀ ਭਾਵ ਰਾਜ ਖੋਹ ਲੈਂਦੇ ਹੋ।

ਕਹੂੰ ਬੇਦ ਰੀਤਿ, ਕਹੂੰ ਤਾਂ ਸਿਉਂ ਬਿਪਰੀਤਿ।

ਕਹੂੰ ਤ੍ਰਿਗੁਨ ਅਤੀਤ, ਕਹੂੰ ਸੁਰਗੁਨ ਸਮੇਤ ਹੋ ॥੧੧॥

ਪਦਅਰਥ :-ਰੀਤਿ-ਮਰਿਆਦਾ, ਬਿਪਰੀਤਿ-ਉਲਟ, ਤ੍ਰਿਗੁਣ-ਰਜੋ, ਤਮੋ, ਸਤੋ, ਅਤੀਤ-ਰਹਿਤ, ਸੁਰਗੁਨ-ਸਾਰੇ ਗੁਣਾਂ ਸਮੇਤ।

ਅਰਥ :-ਕਿਤੇ ਆਪ ਵੇਦਾਂ ਦੀ ਰੀਤ ਅਨੁਸਾਰ ਚਲ ਰਹੇ ਹੋ ਅਤੇ ਕਿਤੇ ਵੇਦਾਂ

ਦੇ ਉਲਟ ਚਲਦੇ ਹੋ ਕਿਤੇ ਆਪ ਜੀ ਤਿੰਨਾਂ ਗੁਣਾਂ ਰਜੋ, ਤਮੋ ਤੇ ਸਤੋ ਤੋਂ ਰਹਿਤ ਦਿਖਾਈ ਦਿੰਦੇ ਹੋ ਅਤੇ ਕਿਤੇ ਸਾਰੇ ਗੁਣਾਂ ਸਮੇਤ ਨਜ਼ਰ ਆਉਂਦੇ ਹੋ।

ਕਹੂੰ ਜੱਫ ਗੰਧੂਬ ਉਰਗ, ਕਹੂੰ ਬਿਦਿਆਧਰ,

ਕਹੂੰ ਭਏ ਕਿੰਨਰ, ਪਿਸਾਚ ਕਹੂੰ ਪ੍ਰੇਤ ਹੋ।

ਪਦਅਰਥ :-ਜੱਫ-ਦੇਵ ਲੋਕ ਦੇ ਸਾਜਿੰਦੇ, ਗੰਧੂਬ-ਦੇਵ ਲੋਕ ਦੇ ਗਵਈਏ, ਉਰਗ-ਸੱਪ, ਬਿਦਿਆਧਰ-ਦੇਵਤਿਆਂ ਦੀ ਇਕ ਜਾਤੀ, ਕਿੰਨਰ-ਜਿਸਦਾ ਧੜ ਮਨੁੱਖ ਦਾ ਅਤੇ ਮੂੰਹ ਘੋੜੇ ਦਾ ਹੈ, ਪਿਸਾਚ-ਮਾਸ ਖਾਣ ਵਾਲੇ, ਪ੍ਰੇਤ-ਡਰਾਉਣੀ ਸ਼ਕਲ ਵਾਲੇ ਪਿਸਾਚਾਂ ਦੀ ਇਕ ਜਾਤੀ।

ਅਰਥ :-ਕਿਤੇ ਆਪ ਦੇਵ ਲੋਕ ਦੇ ਸਾਜਿੰਦੇ, ਦੇਵ ਲੋਕ ਦੇ ਗਵਈਏ, ਕਿਤੇ ਸੱਪ ਅਤੇ ਕਿਤੇ ਪ੍ਰਿਥਵੀ ਤੇ ਸਵਰਗ ਦੇ ਵਿਚਕਾਰ ਰਹਿਣ ਵਾਲੇ ਦੇਵਤੇ ਹੋ। ਕਿਤੇ ਕੁਬੇਰ ਦੀ ਸਭਾ ਦੇ ਨਚਾਰ ਜਿਸਦਾ ਧੜ ਮਨੁੱਖ ਦਾ ਅਤੇ ਮੂੰਹ ਘੋੜੇ ਦਾ ਹੁੰਦਾ ਹੈ ਕਿਤੇ ਮਾਸਾਹਾਰੀ ਜੀਵ ਅਤੇ ਡਰਾਉਣੀ ਸ਼ਕਲ ਵਾਲੇ ਪਿਸਾਚਾਂ ਦੀ ਇਕ ਜਾਤੀ ਹੋ।

ਕਹੂੰ ਹੋਇ ਕੈ ਹਿੰਦੂਆਂ, ਗਾਇਤ੍ਰੀ ਕੋ ਗੁਪਤ ਜਪਿਓ,

ਕਹੂੰ ਹੋਇ ਕੈ ਤੁਰਕਾ, ਪੁਕਾਰੇ ਬਾਂਗ ਦੇਤ ਹੈ।

ਪਦਅਰਥ :-ਤੁਰਕਾ-ਮੁਸਲਮਾਨ, ਬਾਂਗ-ਅਜ਼ਾਨ ਜਾਂ ਨਮਾਜ਼ ਲਈ ਪੁਕਾਰ

ਅਰਥ :-ਹੇ ਵਾਹਿਗੁਰੂ ਜੀ, ਕਿਤੇ ਤੁਸੀਂ ਹਿੰਦੂਆਂ ਵਿਚ ਆਪ ਸਮਾਇ ਕੇ ਗਾਇਤ੍ਰੀ ਮੰਤਰ ਦਾ ਗੁਪਤ ਰੂਪ ਵਿਚ ਜਾਪ ਕਰ ਰਹੇ ਹੋ ਅਤੇ ਕਿਤੇ ਮੁਸਲਮਾਨ ਵਿਚ ਸਮਾਇ ਕੇ ਉੱਚੀ-੨ ਅਵਾਜ਼ ਨਾਲ ਨਮਾਜ਼ ਲਈ ਬਾਂਗ ਦੇ ਰਹੇ ਹੁੰਦੇ ਹੋ।

ਕਹੂੰ ਕੋਕ ਕਾਬਿ ਹੁਇ ਕੈ ਪੁਰਾਨ ਕੋ ਪੜ੍ਹਤ ਮਤਿ

ਕਤਹੂੰ ਕੁਰਾਨ ਕੋ ਨਿਦਾਨ ਜਾਨ ਲੇਤ ਹੋ ॥

ਪਦਅਰਥ :-ਕੋਕ-ਪੰਡਤ ਕੋਕ ਜਿਸਨੇ ਕਾਮ-ਸ਼ਾਸਤ੍ਰ ਨਾਮ ਦਾ ਗ੍ਰੰਥ ਲਿਖਿਆ ਹੈ। ਕਾਬਿ-ਕਵਿਤਾ, ਪੁਰਾਨ-ਹਿੰਦੂ ਮੱਤ ਦੇ ਧਾਰਮਿਕ ਪੁਸਤਕ ਜਿਨ੍ਹਾਂ ਦੀ ਗਿਣਤੀ ੧੮ ਮੰਨੀ ਜਾਂਦੀ ਹੈ। ਕੁਰਾਨ-ਮੁਸਲਮਾਨੀ ਮੱਤ ਦੀ ਧਾਰਮਿਕ ਪੁਸਤਕ, ਨਿਦਾਨ-ਸਿਧਾਂਤ।

ਅਰਥ :-ਕਿਤੇ ਕਵੀ ਰੂਪ ਹੋ ਕੇ ਕੋਕ ਸ਼ਾਸਤ੍ਰ ਦੀ ਕਵਿਤਾ ਪੜ੍ਹਦੇ ਹੋ ਅਤੇ ਕਿਤੇ ਪੁਰਾਨਾਂ ਦੇ ਉਪਦੇਸ਼ ਨੂੰ ਪੜ੍ਹਦੇ ਹੋ। ਕਿਤੇ ਆਪ ਗਿਆਨੀ ਹੋਕੇ ਕੁਰਾਨ ਦੇ ਸਿਧਾਂਤ ਨੂੰ ਸਮਝ ਲੈਂਦੇ ਹੋ।

ਕਹੂੰ ਬੇਦ ਰੀਤਿ, ਕਹੂੰ ਤਾਂ ਸਿਉਂ ਬਿਪਰੀਤਿ,

ਕਹੂੰ ਤ੍ਰਿਗੁਨ ਅਤੀਤ, ਕਹੂੰ ਸੁਰਗੁਨ ਸਮੇਤ ਹੋ ॥੨॥੧੨॥

ਪਦਅਰਥ :-ਬੇਦ ਰੀਤਿ-ਵੇਦ ਮਰਿਆਦਾ, ਬਿਪਰੀਤਿ-ਮਰਿਆਦਾ ਦੇ ਉਲਟ, ਤ੍ਰਿਗੁਣ-ਤਿੰਨ ਗੁਣ ਰਜੋ, ਤਮੋ, ਸਤੋ, ਅਤੀਤ-ਨਿਰਲੇਪ, ਸੁਰਗੁਨ-ਤਿੰਨਾ ਗੁਣਾ ਵਿਚ।

ਅਰਥ :-ਕਿਤੇ ਤੁਸੀਂ ਵੇਦਾਂ ਦੀ ਮਰਿਆਦਾ ਅਨੁਸਾਰ ਚਲ ਰਹੇ ਹੋ ਅਤੇ ਕਿਤੇ ਇਸ ਮਰਿਆਦਾ ਤੋਂ ਉਲਟ ਕੰਮ ਕਰਦੇ ਹੋ। ਕਿਤੇ ਆਪ ਤਿੰਨਾਂ ਗੁਣਾਂ ਤੋਂ ਨਿਰਲੇਪ ਹੋ ਅਤੇ ਕਿਤੇ ਆਪ ਸਾਰੇ ਗੁਣਾਂ ਸਮੇਤ ਹੋ।

ਕਹੂੰ ਦੇਵਤਾਨ ਕੇ ਦਿਵਾਨ ਮੈ ਬਿਰਾਜਮਾਨ,
ਕਹੂੰ ਦਾਨਵਾਨ ਕੋ, ਗੁਮਾਨ ਮਤਿ ਦੇਤ ਹੋ ।

ਪਦਅਰਥ :-ਦੇਵਤਾਨ-ਦੇਵਤੇ, ਦਿਵਾਨ-ਸਭਾ, ਬਿਰਾਜਮਾਨ, ਸੁਭਾਇਮਾਨ,
ਦਾਨਵਾਨ-ਦੈਤ ਜਾਂ ਰਾਕਸ਼, ਗੁਮਾਨ-ਹੰਕਾਰ ।

ਅਰਥ :-ਕਿਤੇ ਆਪ ਦੇਵਤਿਆਂ ਦੀ ਸਭਾ ਵਿਚ ਬਿਰਾਜਮਾਨ ਹੋ ਅਤੇ ਕਿਤੇ
ਆਪ ਦੈਤਾਂ ਨੂੰ ਹੰਕਾਰ ਵਾਲੀ ਬੁੱਧੀ ਪ੍ਰਦਾਨ ਕਰਦੇ ਹੋ ।

ਕਹੂੰ ਇੰਦ੍ਰ ਰਾਜਾ ਕੋ, ਮਿਲਤ ਇੰਦ੍ਰ ਪਦਵੀ ਸੀ
ਕਹੂੰ ਇੰਦ੍ਰ ਪਦਵੀ, ਛਪਾਇ ਛੀਨ ਲੇਤ ਹੋ ॥

ਅਰਥ :-ਕਿਤੇ ਆਪ ਇੰਦਰ ਰਾਜੇ ਨੂੰ ਦੇਵਤਿਆਂ ਦੇ ਰਾਜੇ ਦੀ ਪਦਵੀ ਦੇ ਰਹੇ
ਹੋ ਅਤੇ ਕਿਤੇ ਉਸੇ ਇੰਦਰ ਪਾਸੋਂ ਉਸਨੂੰ ਦਿਤੀ ਪਦਵੀ ਖੋਹ ਰਹੇ ਹੋ ।

ਕਤਹੁ ਬਿਚਾਰ ਅਬਿਚਾਰ ਕੇ ਬਿਚਾਰਤ ਹੋ
ਕਹੂੰ ਨਿਜ ਨਾਰਿ, ਪਰ ਨਾਰਿ ਕੇ ਨਿਕੇਤਿ ਹੋ ।

ਪਦਅਰਥ :-ਬਿਚਾਰ-ਸੁੱਭ ਵਿਚਾਰ, ਅਬਿਚਾਰ-ਅਸੁਭ ਵਿਚਾਰ, ਵਿਚਾਰਤ-
ਵਿਚਾਰਦੇ ਹੋ, ਨਿਜ ਨਾਰਿ-ਆਪਣੀ ਇਸਤ੍ਰੀ, ਪਰਨਾਰਿ-ਪਰਾਈ ਇਸਤ੍ਰੀ, ਨਿਕੇਤਿ-
ਰੰਗ ਮਾਣਨਾ ।

ਅਰਥ :-ਕਿਤੇ ਤੁਸੀਂ ਆਪ ਸੁਭ ਵਿਚਾਰਾਂ ਦੀ ਵਿਚਾਰ ਕਰਦੇ ਹੋ ਅਤੇ ਕਿਤੇ
ਅਸੁਭ ਵਿਚਾਰਾਂ ਦੀ ਵਿਚਾਰ ਕਰਦੇ ਹੋ ਕਿਤੇ ਆਪ ਸਵੈ ਨਾਰੀ ਨੂੰ ਭੋਗ ਰਹੇ ਹੋ ਅਤੇ
ਕਿਤੇ ਪਰਾਈ ਇਸਤ੍ਰੀ ਨਾਲ ਰੰਗ ਮਾਣ ਰਹੇ ਹੋ ।

ਕਹੂੰ ਬੇਦ ਰੀਤਿ, ਕਹੂੰ ਤਾਂ ਸਿਉ ਬਿਪਰੀਤਿ,
ਕਹੂੰ ਤ੍ਰਿਗੁਨ ਅਤੀਤ, ਕਹੂੰ ਸੁਰਗੁਨ ਸਮੇਤ ਹੋ ॥੩॥੧੩॥

ਨੋਟ :-ਇਨ੍ਹਾਂ ਸਤਰਾਂ ਦੇ ਅਰਥ ਪਹਿਲਾਂ ਬੰਦ ਨੰਬਰ ੧੧ ਤੇ ੧੨ ਵਿਚ ਦਿਤੇ
ਜਾ ਚੁੱਕੇ ਹਨ ।

ਕਹੂੰ ਸ਼ਸਤ੍ਰ ਧਾਰੀ, ਕਹੂੰ ਬਿੰਦਿਆ ਕੇ ਬੀਚਾਰੀ,
ਕਹੂੰ ਮਾਰੁਤ ਅਹਾਰੀ, ਕਹੂੰ ਨਾਰ ਕੇ ਨਿਕੇਤਿ ਹੋ ॥

ਪਦਅਰਥ :-ਮਾਰੁਤ ਅਹਾਰੀ-ਹਵਾਭੱਖ ਕੇ ਗੁਜਰਾਨ ਕਰਨ ਵਾਲੇ, ਨਾਰ-
ਜਲ, ਨਿਕੇਤਿ-ਵਾਸੀ ।

ਅਰਥ :-ਕਿਤੇ ਆਪ ਸ਼ਸਤਰਾਂ ਦੇ ਧਾਰਨੀ ਹੋ, ਕਿਤੇ ਆਪ ਪੰਡਤ ਬਣ ਕੇ
ਵੇਦਾਂ ਦੀ ਵਿਚਾਰ ਕਰਦੇ ਹੋ । ਕਿਤੇ ਆਪ ਹਵਾ ਭੱਖ ਕੇ ਗੁਜਰਾਨ ਕਰਨ ਵਾਲੇ ਹੋ
ਅਤੇ ਆਪ ਕਿਤੇ ਜਲ ਦੇ ਘਰ ਸਾਗਰ ਦੇ ਵਾਸੀ ਹੋ ।

ਕਹੂੰ ਦੇਵਬਾਨੀ, ਕਹੂੰ ਸਾਰਦਾ ਭਵਾਨੀ,
ਕਹੂੰ ਮੰਗਲਾ ਮ੍ਰਿਤਾਨੀ, ਕਹੂੰ ਸਿਆਮ ਕਹੂੰ ਸੇਤ ਹੋ ।

ਪਦਅਰਥ :-ਦੇਵਬਾਨੀ-ਦੇਵ ਬੋਲੀ ਸੰਸਕ੍ਰਿਤ, ਸਾਰਦਾ-ਵਿਦਿਆ ਦੀ ਦੇਵੀ
ਸਰਸਵਤੀ, ਭਵਾਨੀ-ਦੁਰਗਾ, ਮੰਗਲਾ-ਖੁਸ਼ੀ ਦੇਣ ਵਾਲੀ, ਮ੍ਰਿਤਾਨੀ-ਪਾਰਵਤੀ,
ਸਿਆਮ-ਕਾਲੇ ਰੰਗ, ਸੇਤ-ਸਫੈਦ ਰੰਗ ਵਾਲੇ ।

ਅਰਥ :-ਕਿਤੇ ਆਪ ਦੇਵ ਬਾਨੀ ਸੰਸਕ੍ਰਿਤ ਦਾ ਉਚਾਰਨ ਕਰਦੇ ਹੋ, ਕਿਤੇ

ਵਿਦਿਆ ਦੀ ਦੇਵੀ ਸਰਸਵਤੀ ਹੋ ਤੇ ਕਿਤੇ ਦੁਰਗਾ ਰੂਪ ਹੋ । ਕਿਤੇ ਆਪ ਖੁਸ਼ੀ ਦੇਣ
ਵਾਲੀ ਪਾਰਬਤੀ ਦਾ ਰੂਪ ਹੋ, ਕਾਲੇ ਰੰਗ ਵਿਚ ਰੂਪਮਾਨ ਹੋ ਅਤੇ ਕਿਤੇ ਸਫੈਦ ਰੰਗ
ਵਾਲੇ ਦਿਖਾਈ ਦਿੰਦੇ ਹੋ ।

ਕਹੂੰ ਧਰਮ ਧਾਮੀ ਕਹੂੰ ਸਰਬ ਠਉਰ ਗਾਮੀ
ਕਹੂੰ ਜਤੀ ਕਹੂੰ ਕਾਮੀ, ਕਹੂੰ ਦੇਤ ਕਹੂੰ ਲੇਤ ਹੋ ।

ਪਦਅਰਥ :-ਧਰਮ ਧਾਮੀ-ਧਰਮ ਦੀ ਪਾਲਣਾ ਕਰਨ ਵਾਲੇ, ਸਰਬ ਠਉਰ
ਗਾਮੀ-ਹਰ ਥਾਂ ਵਿਚਰਣ ਵਾਲਾ, ਜਤੀ-ਸੰਜਮੀ, ਕਾਮੀ-ਕਾਮ ਵਾਸ਼ਨਾ ਵਾਲਾ, ਦੇਤ-
ਦਾਤਾ, ਲੇਤ-ਭਿਖਾਰੀ ਜਾਂ ਦਖਸ਼ਣਾ ਅਥਵਾ ਦਾਨ ਲੈਣ ਵਾਲਾ ।

ਅਰਥ :-ਕਿਤੇ ਆਪ ਧਰਮ ਦੀ ਪਾਲਣਾ ਕਰਨ ਵਾਲੇ ਗ੍ਰਹਿਸਤੀ ਹੋ, ਕਿਤੇ
ਆਪ ਸਾਰੇ ਸਥਾਨਾਂ ਵਿਚ ਵਿਚਰਣ ਵਾਲੇ ਸਾਧੂ ਹੋ, ਕਿਤੇ ਆਪ ਸੰਜਮ ਵਿਚ ਜੀਵਨ
ਬਿਤਾਉਣ ਵਾਲੇ ਹੋ, ਕਿਤੇ ਕਾਮ ਵਾਸ਼ਨਾ ਵਾਲੇ ਹੋ, ਕਿਤੇ ਜੀਵਾਂ ਨੂੰ ਦੇਣ ਵਾਲੇ ਦਾਤੇ ਹੋ
ਅਤੇ ਕਿਤੇ ਦਾਨ ਲੈਣ ਵਾਲੇ ਭਿਖਾਰੀ ਵੀ ਹੋ ।

ਕਹੂੰ ਬੇਦ ਰੀਤਿ, ਕਹੂੰ ਤਾਂ ਸਿਉ ਬਿਪਰੀਤਿ
ਕਹੂੰ ਤ੍ਰਿਗੁਨ ਅਤੀਤ, ਕਹੂੰ ਸੁਰਗੁਨ ਸਮੇਤ ਹੋ ॥੪॥੧੪॥

ਨੋਟ :-ਇਸ ਪਦ ਦੇ ਅਰਥ ਪਹਿਲਾਂ ਦਿਤੇ ਜਾ ਚੁੱਕੇ ਹਨ ਪਦ ਨੰਬਰ ੧੧ ਤੇ
੧੨ ਵਿਚ ।

ਕਹੂੰ ਜਟਾਧਾਰੀ ਕਹੂੰ ਕੰਠੀ ਧਰੇ ਬ੍ਰਹਮਚਾਰੀ ॥
ਕਹੂੰ ਜੋਗ ਸਾਧੀ ਕਹੂੰ ਸਾਧਨਾ ਕਰਤ ਹੋ ॥

ਪਦਅਰਥ :-ਕਹੂੰ ਜਟਾਧਾਰੀ-ਲੰਮੇ ਕੇਸਾਂ ਦੀਆਂ ਕੁੰਡਲਾਂ (ਜਟਾਂ) ਵਾਲਾ,
ਕੰਠੀ-ਗਲ ਵਿਚ ਧਾਰਨ ਵਾਲੀ ਮਾਲਾ, ਬ੍ਰਹਮਚਾਰੀ-ਮਨ ਤੇ ਇੰਦਰੀਆਂ ਨੂੰ ਰੋਕ ਕੇ
ਰੱਖਣ ਵਾਲਾ ।

ਅਰਥ :-ਵਾਹਿਗੁਰੂ ਜੀ ਕਿਤੇ ਜਟਾਧਾਰੀ ਰੂਪ ਵਿਚ ਹਨ, ਕਿਤੇ ਗਲ ਵਿਚ
ਤੁਲਸੀ ਦੀ ਮਾਲਾ ਧਾਰਨ ਵਾਲੇ ਹਨ, ਕਿਤੇ ਮਨ ਤੇ ਇੰਦਰੀਆਂ ਨੂੰ ਰੋਕ ਕੇ ਰੱਖਣ ਵਾਲੇ
ਬ੍ਰਹਮਚਾਰੀ ਸਰੂਪ ਹਨ, ਕਿਤੇ ਜੋਗ ਦੀ ਸਾਧਨਾ ਕਰਨ ਵਾਲੇ ਜੋਗੀ ਹੋ, ਕਿਤੇ ਸਾਧਨਾ
ਕਰਦੇ ਹੋ ।

ਕਹੂੰ ਕਾਨ ਫਾਰੇ ਕਹੂੰ ਡੰਡੀ ਹੁਇ ਪਧਾਰੇ,
ਕਹੂੰ ਫੂਕਿ ਫੂਕਿ ਪਾਵਨ ਕੋ ਪ੍ਰਿਥੀ ਪੈ ਧਰਤ ਹੋ ।

ਅਰਥ :-ਕਿਤੇ ਕਾਨ ਫਾਰੇ-ਕੰਨ ਪਾਟੇ ਜੋਗੀ, ਕਿਤ ਡੰਡੀਧਾਰੀ ਸੰਨਿਆਸੀ ਸਾਧੂ
ਬਣੀ ਬੈਠੇ ਹੋ, ਕਿਤੇ ਆਪ ਸਰੋਵਤ੍ਰਿਆਂ ਵਾਂਗ ਧਰਤੀ ਤੇ ਫੂਕ ਫੂਕ ਕੇ ਕਦਮ ਰੱਖਦੇ ਹੋ ।

ਕਤਹੁ ਸਿਪਾਹੀ ਹੁਇ ਕੈ ਸਾਧਤ ਸਿਲਾਹਨ ਕੇ
ਕਹੂੰ ਛੱਤ੍ਰੀ ਹੁਇ ਕੈ, ਅਰਿ ਮਾਰਤ ਮਰਤ ਹੋ ।

ਪਦਅਰਥ :-ਸਾਧਤ-ਅਭਿਆਸ, ਸਿਲਾਹਨ-ਸ਼ਸਤ੍ਰ, ਅਰਿ-ਦੁਸ਼ਮਣ ।

ਅਰਥ :-ਵਾਹਿਗੁਰੂ ਜੀ ਕਿਤੇ ਆਪ ਸਿਪਾਹੀ ਦੇ ਰੂਪ ਵਿੱਚ ਸ਼ਸਤ੍ਰ ਵਿਦਿਆ

ਦੀ ਸਿਖਲਾਈ ਕਰ ਰਹੇ ਹੋ, ਕਿਤੇ ਖੱਤਰੀ ਹੋ ਕੇ ਦੁਸ਼ਮਣਾਂ ਨਾਲ ਜੰਗ ਵਿਚ ਲੜਦੇ, ਮਾਰਦੇ ਅਤੇ ਮਰਦੇ ਹੋ ।

ਕਹੂੰ ਭੂਮਿ ਭਾਰ ਕੇ ਉਤਾਰਤ ਹੋ ਮਹਾਰਾਜ

ਕਹੂੰ ਭਵ ਭੂਤਨ ਕੀ, ਭਾਵਨਾ ਭਰਤ ਹੋ ॥੫॥੧੫॥

ਪਦਅਰਥ :- ਭਵ-ਸੰਸਾਰ, ਭੂਤਨ-ਪ੍ਰਾਨੀਆਂ, ਭਾਵਨਾਂ-ਮੁਰਾਦਾਂ ਪੂਰੀਆਂ ਕਰਨਾ।

ਅਰਥ :- ਕਿਤੇ ਮਹਾਰਾਜ ਆਪ ਧਰਤੀ ਦੇ ਭਾਰ ਨੂੰ ਹੋਲਾ ਕਰਦੇ ਹੋ । ਕਿਤੇ ਸੰਸਾਰ ਦੇ ਜੀਵਾਂ ਦੇ ਮਨ ਦੀਆਂ ਮੁਰਾਦਾਂ ਪੂਰੀਆਂ ਕਰਨ ਵਾਲੇ ਹੋ ।

ਕਹੂੰ ਗੀਤ ਨਾਦ ਕੇ, ਨਿਦਾਨ ਕੋ ਬਤਾਵਤ ਹੋ

ਕਹੂੰ ਨਿਰਤਕਾਰੀ ਚਿਤਰਕਾਰੀ ਕੇ ਨਿਧਾਨ ਹੋ ॥

ਪਦ ਅਰਥ :- ਗੀਤ ਨਾਦ - ਗੀਤਾਂ ਦੀ ਧੁਨ, ਨਿਦਾਨ-ਸਿਧਾਂਤ, ਨਿਰਤਕਾਰੀ- ਨੱਚਣ ਵਾਲੀ ਹਾਲਤ, ਚਿਤਰਕਾਰੀ- ਤਸਵੀਰ ਬਣਾਉਣ ਦਾ ਹੁਨਰ, ਨਿਧਾਨ- ਭੰਡਾਰ,

ਅਰਥ ਕਿਤੇ ਆਪ ਗੀਤਾਂ ਦੀ ਧੁਨਾਂ ਦੇ ਸਿਧਾਂਤ ਅਥਵਾ ਭੇਦਾਂ ਨੂੰ ਦੱਸਦੇ ਹੋ, ਕਿਤੇ ਆਪ ਨਾਚ ਅਤੇ ਚਿਤਰਕਾਰੀ ਦੇ ਭੰਡਾਰ ਹੋ।

ਕਤਹੂੰ ਪਯੂਖ ਹੁਇ ਕੈ ਪੀਵਤ ਪਿਵਾਵਤ ਹੋ,

ਕਤਹੂੰ ਮਯੂਖ ਉਖ, ਕਹੂੰ ਮਦਿ ਪਾਨਿ ਹੋ ॥

ਪਦ ਅਰਥ :- ਪਯੂਖ ਅੰਮ੍ਰਿਤ, ਮਯੂਖ- ਮਾਖਿਉਂ, ਸ਼ਹਿਦ, ਉਖ-ਗੰਨੇ ਦਾ ਰਸ, ਮਦਿਪਾਨਿ ਸ਼ਰਾਬ ਪੀਣ ਵਾਲੇ।

ਅਰਥ :- ਕਿਤੇ ਅੰਮ੍ਰਿਤ ਹੋ ਕੇ ਇਸ ਨੂੰ ਪੀਂਦੇ ਅਤੇ ਦੂਜਿਆਂ ਨੂੰ ਪਿਲਾਂਦੇ ਹੋ। ਕਿਤੇ ਆਪ ਸ਼ਹਿਦ ਰੂਪ ਹੋ, ਕਿਤੇ ਗੰਨੇ ਦੇ ਰਸ ਰੂਪ ਹੋ ਅਤੇ ਕਿਤੇ ਆਪ ਸ਼ਰਾਬ ਤੇ ਸ਼ਰਾਬੀ ਰੂਪ ਹੋ ।

ਕਹੂੰ ਮਹਾ ਸੂਰ ਹੁਇਕੈ ਮਾਰਤ ਮਵਾਸਨ ਕੋ ।

ਕਹੂੰ ਮਹਾਦੇਵ ਦੇਵਤਾਨ ਕੇ ਸਮਾਨ ਹੋ ॥

ਪਦ ਅਰਥ :- ਮਹਾਂਸੂਰ - ਵੱਡੇ ਜੋਧਾ ਜਾਂ ਸੂਰਮੇ, ਮਵਾਸਨ - ਬਾਗੀਆਂ ਮਹਾਂਦੇਵ-ਦੇਵਤਿਆਂ ਦੇ ਵੱਡੇ ਦੇਵ

ਅਰਥ- ਵਾਹਿਗੁਰੂ ਜੀ ਕਿਤੇ ਆਪ ਵੱਡੇ ਜੋਧਾ ਹੋ ਕੇ ਅਨੇਕਾਂ ਬਾਗੀਆਂ ਨੂੰ ਮਾਰਕੇ ਖਤਮ ਕਰਦੇ ਹੋ, ਕਿਤੇ ਦੇਵਤਿਆਂ ਦੇ ਵੱਡੇ ਦੇਵ ਹੋ ਅਤੇ ਕਿਤੇ ਦੇਵਤਿਆਂ ਵਿਚ ਸਮਾਨ ਭਾਵ ਵਾਲੇ ਹੋ ਭਾਵ ਦੇਵਤਿਆਂ ਵਿਚ ਵੀ ਦੇਵਤੇ ਹੋਕੇ ਵਿਚਰਦੇ ਹੋ।

ਕਹੂੰ ਮਹਾਦੀਨ ਕਹੂੰ ਦ੍ਰਬ ਕੇ ਅਧੀਨ ।

ਕਹੂੰ ਬਿੱਦਿਆ ਮੈ ਪ੍ਰਬੀਨ ਕਹੂੰ ਭੂਮਿ ਕਹੂੰ ਭਾਨੁ ਹੋ ॥੬॥੧੬॥

ਪਦ ਅਰਥ: ਮਹਾਂਦੀਨ-ਬਹੁਤ ਹੀ ਗਰੀਬ, ਮਸਕੀਨ; ਦ੍ਰਬ-ਧਨ,

ਪ੍ਰਬੀਨ-ਮਾਹਿਰ, ਚਤੁਰ, ਭੂਮਿ - ਧਰਤੀ ਸਮਾਨ, ਭਾਨ-ਸੂਰਜ ਵਤ।

ਅਰਥ :- ਕਿਤੇ ਆਪ ਬਹੁਤ ਹੀ ਗਰੀਬ ਅਥਵਾ ਮਸਕੀਨ ਹੋ, ਕਿਤੇ ਆਪ ਧਨ ਨੂੰ ਵੀ ਆਪਣੇ ਅਧੀਨ ਕਰਕੇ ਧਨ ਦੇ ਵਿਚ ਖਚਿਤ ਹੋਏ ਬੈਠੇ ਹੋ, ਕਿਤੇ ਆਪ ਵਿਦਿਆ ਵਿਚ ਅਤੀ ਨਿਪੁੰਨ ਅਥਵਾ ਪੁਰੰਤਰ ਵਿਦਵਾਨ ਹੋ। ਕਿਤੇ ਆਪ ਭੂਮੀ ਸਮਾਨ ਸਹਿਨਸ਼ੀਲ ਜਾਂ ਧੀਰਜਵਾਨ ਹੋ ਅਤੇ ਕਿਤੇ ਆਪ ਸੂਰਜ ਸਮਾਨ ਰੋਜ਼ ਰੱਖਣ ਵਾਲੇ ਹੋ ।

ਕਹੂੰ ਅਕਲੰਕ ਕਹੂੰ ਮਾਰੁਤ ਮਯੰਕ

ਕਹੂੰ ਪੂਰਨ ਪ੍ਰਜੰਕ ਕਹੂੰ ਸੁਧਤਾ ਕੀ ਸਾਰ ਹੋ ॥

ਪਦ ਅਰਥ : ਅਕਲੰਕ - ਕਲੰਕ ਰਹਿਤ, ਮਾਰੁਤ ਮਯੰਕ-ਕਲੰਕਵਾਨ ਪੂਰਨ ਪ੍ਰਜੰਕ-ਪੂਰੀ ਸਜੀ ਹੋਈ ਸੇਜ, ਸੁਧਤਾ-ਪਵਿਤਰਤਾ, ਸਾਰ-ਤੱਤ ਜਾਂ ਨਿਚੋੜ

ਅਰਥ:- ਕਿਤੇ ਆਪ ਕਿਸੇ ਵੀ ਪ੍ਰਕਾਰ ਦੇ ਕਲੰਕ ਤੋਂ ਰਹਿਤ ਹੋ ਅਤੇ ਕਿਤੇ ਆਪ ਕਲੰਕਵਾਨ ਹੋ, ਕਿਤੇ ਆਪ ਇਸਤ੍ਰੀ ਸਮੇਤ ਸਜੀ ਹੋਈ ਸੇਜ ਮਾਣਰਹੇ ਹੋ ਕਿਤੇ ਆਪ ਪਵਿਤਰਤਾ ਦਾ ਨਿਚੋੜ ਜਾਂ ਸਾਰ ਹੋ।

ਕਹੂੰ ਦੇਵ ਧਰਮ ਕਹੂੰ ਸਾਧਨਾ ਕੇ ਹਰਮ

ਕਹੂੰ ਕੁਤਸਿਤ ਕੁਕਰਮ ਕਹੂੰ ਧਰਮ ਕੇ ਪ੍ਰਕਾਰ ਹੋ ॥

ਪਦ ਅਰਥ :- ਦੇਵ ਧਰਮ - ਦੇਵਤਿਆਂ ਦੇ ਧਰਮ ਭਾਵ ਸੁਅੱਛ ਧਰਮ, ਸਾਧਨਾ- ਅਭਿਆਸ, ਹਰਮ-ਘਰ, ਕੁਤਸਿਤ- ਨਿੰਦਤ, ਕੁਕਰਮ-ਭੈੜੇ ਕਰਮ, ਧਰਮ ਪ੍ਰਕਾਰ-ਇੰਨ ਬਿੰਨ ਧਰਮ ਵਰਗੇ ਹੀ ਹੋ।

ਅਰਥ :- ਕਿਤੇ ਆਪ ਦੇਵਤਿਆਂ ਦੇ ਧਰਮ ਭਾਵ ਸੁਅੱਛ ਧਰਮ ਵਾਲੇ ਹੋ, ਕਿਤੇ ਆਪ ਅਭਿਆਸ ਅਥਵਾ ਸਾਧਨਾ ਸਾਧਨ ਦੇ ਘਰ ਹੋ, ਕਿਤੇ ਆਪ ਨਿੰਦਤ ਅਥਵਾ ਭੈੜੇ ਕਰਮ ਕਰਨ ਵਾਲੇ ਹੋ ਅਤੇ ਕਿਤੇ ਆਪ ਧਰਮ ਵਰਗੇ ਅਥਵਾ ਧਰਮ ਅਨੁਸਾਰੀ ਹੋ।

ਕਹੂੰ ਪਉਨਹਾਰੀ, ਕਹੂੰ ਬਿੱਦਿਆ ਕੇ ਬੀਚਾਰੀ,

ਕਹੂੰ ਜੋਗੀ ਜਤੀ ਬ੍ਰਹਮਚਾਰੀ, ਨਰ ਕਹੂੰ ਨਾਰਿ ਹੋ ॥

ਪਦਅਰਥ:-ਪਉਨਹਾਰੀ-ਕੇਵਲ ਹਵਾ ਖਾਣ ਵਾਲੇ, ਬੀਚਾਰੀ-ਵੀਚਾਰਵਾਨ, ਜਤੀ-ਇੰਦ੍ਰੀਆਂ ਨੂੰ ਵਸ ਵਿਚ ਰੱਖਣ ਵਾਲਾ, ਨਰ-ਪੁਰਸ਼, ਨਾਰਿ-ਇਸਤ੍ਰੀ ।

ਅਰਥ :- ਕਿਤੇ ਆਪ ਕੇਵਲ ਹਵਾ ਖਾਣ ਵਾਲੇ ਹੋ, ਕਿਤੇ ਆਪ ਵਿਦਿਆ ਦੇ ਵੀਚਾਰਵਾਨ ਹੋ, ਕਿਤੇ ਆਪ ਜੋਗੀ ਹੋ, ਇੰਦ੍ਰੀਆਂ ਨੂੰ ਵਸ ਵਿਚ ਰੱਖਣ ਵਾਲੇ ਬ੍ਰਹਮਚਾਰੀ ਹੋ, ਕਿਤੇ ਆਪ ਪੁਰਸ਼ ਰੂਪ ਹੋ ਅਤੇ ਕਿਤੇ ਆਪ ਇਸਤ੍ਰੀ ਰੂਪ ਹੋ।

ਕਹੂੰ ਛਤ੍ਰਧਾਰੀ ਕਹੂੰ ਛਾਲਾ ਧਰੇ ਛੈਲ ਭਾਰੀ ,

ਕਹੂੰ ਛਕਵਾਰੀ ਕਹੂੰ ਛਲ ਕੇ ਪ੍ਰਕਾਰ ਹੋ ॥੭॥੧੭॥

ਪਦ ਅਰਥ :- ਛਤ੍ਰਧਾਰੀ - ਰਾਜਾ, ਛਾਲਾ-ਚਿਤ੍ਰੇ ਤੇ ਸ਼ੇਰ ਆਦਿ ਦੀ

ਖੱਲ, ਛੈਲ-ਸੁੰਦਰ ਗੱਭਰੂ, ਛਕਵਾਰੀ-ਕਮਜ਼ੋਰ, ਛਲ-ਠੱਗੀ ਮਾਰਨ ਵਾਲੇ ।

ਅਰਥ :- ਕਿਤੇ ਆਪ ਰਾਜਾ ਹੋ ਕੇ ਛਤ੍ਰਧਾਰੀ ਹੋਏ ਬੈਠੇ ਹੋ, ਕਿਤੇ ਸ਼ੇਰ ਦੀ ਖੱਲ ਤੇ ਬੈਠੇ ਹੋ ਅਤੇ ਬੜੇ ਸੁੰਦਰ ਜੁਆਨ ਹੋ। ਕਿਤੇ ਆਪ ਕਮਜ਼ੋਰ ਜਿਹੇ ਦਿਸਦੇ ਹੋ ਅਤੇ ਕਿਤੇ ਆਪ ਠੱਗ ਦੇ ਸਮਾਨ ਹੋ।

ਕਹੂੰ ਗੀਤ ਕੇ ਗਵੱਯਾ, ਕਹੂੰ ਬੇਨੁ ਕੇ ਬਜੱਯਾ,
ਕਹੂੰ ਨਿਤ ਕੇ ਨੱਚਯਾ, ਕਹੂੰ ਨਰ ਕੋ ਅਕਾਰ ਹੋ ॥

ਪਦ ਅਰਥ ਬੇਨੁ-ਬੰਸਰੀ, ਨਿਤ - ਨਾਚ

ਅਰਥ :- ਕਿਤੇ ਆਪ ਗੀਤਾਂ ਦੇ ਗਾਣ ਵਾਲੇ ਹੋ, ਕਿਤੇ ਆਪ ਬੰਸਰੀ ਦੇ ਵਜਾਣ ਵਾਲੇ ਹੋ, ਕਿਤੇ ਆਪ ਨਾਚ ਦੇ ਨੱਚਣ ਵਾਲੇ ਹੋ, ਕਿਤੇ ਆਪ ਪੁਰਸ਼ ਦੇ ਸਰੂਪ ਵਿਚ ਹੋ।

ਕਹੂੰ ਬੇਦ ਬਾਨੀ, ਕਹੂੰ ਕੋਕ ਕੀ ਕਹਾਨੀ,
ਕਹੂੰ ਰਾਜਾ ਕਹੂੰ ਰਾਨੀ, ਕਹੂੰ ਨਾਰਿ ਕੇ ਪ੍ਰਕਾਰ ਹੋ ।

ਪਦ ਅਰਥ : ਬੇਦ ਬਾਨੀ ਵੇਦਾਂ, ਸ਼ਾਸਤ੍ਰਾਂ ਆਦਿ ਸਲੋਕ, ਕੋਕ - ਕਾਮ ਸ਼ਾਸਤ੍ਰ

ਅਰਥ : ਕਿਤੇ ਆਪ ਵੇਦਾਂ ਦੇ ਬਚਨ ਹੋ, ਕਿਤੇ ਕਾਮ ਸ਼ਾਸਤ੍ਰ ਦੀ ਵਾਰਤਾ ਹੋ, ਕਿਤੇ ਰਾਜਾ ਬਣੀ ਬੈਠੇ ਹੋ ਤੇ ਕਿਤੇ ਰਾਣੀ ਅਤੇ ਕਿਤੇ ਇਸਤ੍ਰੀ ਦੇ ਰੂਪ ਵਿਚ ਸੁਭਾਇਮਾਨ ਹੋ ।

ਕਹੂੰ ਬੇਨ ਕੇ ਬਜੱਯਾ, ਕਹੂੰ ਧੇਨ ਕੇ ਚਰੱਯਾ,
ਕਹੂੰ ਲਾਖਨ ਲਵੱਯਾ, ਕਹੂੰ ਸੁੰਦਰ ਕੁਮਾਰ ਹੋ ।

ਪਦ ਅਰਥ:- ਧੇਨ-ਗਊ, ਲਾਖਨ-ਇਲਜਾਮ, ਊਜ, ਤੁਹਮਤ, ਲਵੱਯਾ-ਲਵਾਉਣ ਵਾਲਾ ।

ਅਰਥ :- ਕਿਤੇ ਆਪ ਬੰਸਰੀ ਦੇ ਬਜਾਉਣ ਵਾਲੇ ਹੋ, ਕਿਤੇ ਗਊਆਂ ਦੇ ਚਰਾਉਣ ਵਾਲੇ, ਕਿਤੇ ਆਪ ਆਪਣੇ ਉਤੇ ਊਜਾਂ ਲਵਾਉਣ ਵਾਲੇ ਹੋ ਅਤੇ ਕਿਤੇ ਸੁੰਦਰ ਰਾਜਕੁਮਾਰ ਹੋ ।

ਸੁਧਤਾ ਕੀ ਸ਼ਾਨ ਹੋ ਕਿ ਸੰਤਨ ਕੇ ਪ੍ਰਾਨ ਹੋ,
ਕਿ ਦਾਤਾ ਮਹਾਂ ਦਾਨਿ ਹੋ, ਕਿ ਨਿਦੇਖੀ ਨਿਰੰਕਾਰ ਹੋ ॥੮॥੧੮॥

ਪਦ ਅਰਥ :- ਸੁਧਤਾ-ਪਵਿਤਰਤਾ, ਸ਼ਾਨ-ਵਡਿਆਈ, ਸ਼ੋਭਾ, ਮਹਾਂਦਾਨਿ - ਵੱਡਾ ਦਾਨੀ, ਨਿਦੇਖੀ-ਦੇਸ਼ ਰਹਿਤ, ਨਿਰੰਕਾਰ - ਅਕਾਰ ਰਹਿਤ ।

ਅਰਥ :- ਆਪ ਪਵਿਤਰਤਾ ਦੀ ਸ਼ੋਭਾ ਹੋ ਕਿ ਸੰਤਾਂ ਦੇ ਜੀਵਨ ਅਧਾਰ ਹੋ। ਆਪ ਵੱਡਾ ਦਾਨ ਦੇਣ ਵਾਲੇ ਦਾਤਾ ਹੋ ਕਿ ਦੇਸ਼ ਤੋਂ ਰਹਿਤ ਹੋ ਤੇ ਅਕਾਰ ਤੋਂ ਰਹਿਤ ਹੋ ।

ਨਿਰਜੁਰ ਨਿਰੂਪ ਹੋ ਕਿ ਸੁੰਦਰ ਸਰੂਪ ਹੋ,

ਕਿ ਰੂਪਨ ਕੇ ਰੂਪ ਹੋ, ਕਿ ਦਾਤਾ ਮਹਾਂਦਾਨ ਹੋ ॥

ਪਦ ਅਰਥ :- ਨਿਰਜੁਰ - ਤਾਪ ਰਹਿਤ, ਨਿਰੂਪ - ਰੂਪ ਤੋਂ ਬਿਨਾਂ, ਰੂਪਨ - ਰਾਜੇ, ਰੂਪ-ਰਾਜਾ ।

ਅਰਥ :- ਆਪ ਤਾਪ ਤੋਂ ਬਿਨਾਂ ਹੋ, ਰੂਪ ਤੋਂ ਬਿਨਾਂ ਹੋ ਪਰ ਸੁੰਦਰ ਸਰੂਪ ਵਾਲੇ ਹੋ । ਆਪ ਰਾਜਿਆਂ ਦੇ ਵੀ ਰਾਜੇ ਹੋ ਅਤੇ ਵੱਡਾ ਦਾਨ ਦੇਣ ਵਾਲੇ ਦਾਤਾ ਹੋ ।

ਪ੍ਰਾਨ ਕੇ ਬਚੱਯਾ, ਦੁਧ ਪੂਤ ਕੇ ਦਿਵਯਾ,
ਰੋਗ ਸੋਗ ਕੇ ਮਿਟੱਯਾ ਕਿਧੋ ਮਾਨੀ ਮਹਾਂ ਮਾਨ ਹੋ ।

ਪਦ ਅਰਥ :- ਪ੍ਰਾਨ ਕੇ ਬਚੱਯਾ - ਜੀਵਨ ਦੀ ਰੱਖਿਆ ਕਰਨ ਵਾਲੇ, ਰੋਗ ਸੋਗ - ਦੁੱਖ ਅਤੇ ਚਿੰਤਾਵਾਂ, ਕਿਧੋ ਜਾਂ ਫਿਰ, ਮਾਨੀ - ਮਾਣ ਵਾਲੇ,

ਅਰਥ :- ਆਪ ਜੀਵਨ ਦੀ ਰੱਖਿਆ ਕਰਨ ਵਾਲੇ, ਦੁੱਖ-ਪ੍ਰਤ ਦੇਣ ਵਾਲੇ, ਦੁਖਾਂ ਅਤੇ ਚਿੰਤਾਵਾਂ ਦੇ ਮਿਟਾਉਣ ਵਾਲੇ ਅਤੇ ਵੱਡੇ ਮਾਣ ਵਾਲੇ ਮਾਨਨੀਕ ਹੋ ।

ਬਿੱਦਿਆ ਕੇ ਵਿਚਾਰ ਹੋ, ਕਿ ਅੱਦ੍ਰੈ ਅਵਤਾਰ ਹੋ,
ਕਿ ਸਿੱਧਤਾ ਕੀ ਸੂਰਤਿ ਹੋ ਕਿ ਸੁੱਧਤਾ ਕੀ ਸ਼ਾਨ ਹੋ ।

ਪਦ ਅਰਥ :- ਬਿੱਦਿਆ - ਵਿਦਿਆ, ਅੱਦ੍ਰੈ - ਅਦਵੈਤ, ਸਿੱਧਤਾ - ਸਫਲਤਾ, ਸੁੱਧਤਾ - ਪਵਿਤਰਤਾ, ਸ਼ਾਨ - ਵਡਿਆਈ ।

ਅਰਥ :- ਆਪ ਵਿਦਿਆ ਦੇ ਵਿਚਾਰਵਾਨ ਹੋ ਅਤੇ ਰਾਗ ਦੋਖ ਦੀ ਭਾਵਨਾ ਨਾ ਰੱਖਣ ਵਾਲੇ ਅਵਤਾਰ ਹੋ, ਸਫਲਤਾ ਦੀ ਮੂਰਤ ਹੋ ਅਤੇ ਆਪ ਦੀ ਸ਼ਾਨ ਪਵਿਤਰਤਾ ਭਰਪੂਰ ਹੋ।

ਜੋਬਨ ਕੇ ਜਾਲ ਹੋ ਕਿ ਕਾਲ ਹੂੰ ਕੇ ਕਾਲ ਹੋ,
ਕਿ ਸਤ੍ਰਨ ਕੇ ਸੂਲ ਹੋ ਕਿ ਮਿਤ੍ਰਨ ਕੇ ਪ੍ਰਾਨ ਹੋ ॥੯॥੧੯॥

ਪਦ ਅਰਥ :- ਜੋਬਨ ਜੁਆਨੀ, ਜਾਲ - ਫਾਹੀ, ਕਾਲ - ਮੌਤ, ਸਤ੍ਰਨ - ਦੁਸ਼ਮਨ, ਸੂਲ - ਦੁਖਦਾਈ ।

ਅਰਥ :- ਆਪ ਜੁਆਨੀ ਦੀ ਸੁੰਦਰਤਾ ਵਿਚ ਫਸਾਉਣ ਵਾਲੇ ਹੋ, ਅਤੇ ਕਾਲ ਦਾ ਕਾਲ ਕਰਨ ਵਾਲੇ ਹੋ। ਆਪ ਦੁਸ਼ਮਨਾ ਲਈ ਦੁਖਦਾਈ ਹੋ ਅਤੇ ਮਿਤਰਾਂ ਦੇ ਰਖਵਾਲੇ ਹੋ।

ਕਹੂੰ ਬ੍ਰਹਮਬਾਦ ਕਹੂੰ ਬਿੱਦਿਆ ਕੋ ਬਿਖਾਦ,
ਕਹੂੰ ਨਾਦ ਕੋ ਨਿਨਾਦ ਕਹੂੰ ਪੂਰਨ ਭਗਤ ਹੋ ॥

ਪਦ ਅਰਥ :- ਬਾਦ - ਚਰਚਾ, ਬਿਖਾਦ - ਝਗੜਾ, ਨਾਦ- ਸ਼ਬਦ ਦੀ ਅਵਾਜ਼, ਨਿਨਾਦ - ਧੁਨੀ, ਪੂਰਨ ਭਗਤ - ਪੂਰੇ ਭਗਤੀ ਵਾਲੇ ।

ਅਰਥ :- ਕਿਤੇ ਆਪ ਈਸ਼ਵਰਯ ਚਰਚਾ ਹੋ, ਕਿਤੇ ਵਿਦਿਆ ਦੇ ਝਗੜੇ

ਹੋ, ਕਿਤੇ ਸ਼ਬਦ ਦੀ ਧੁਨ ਹੋ ਅਤੇ ਕਿਤੇ ਪੂਰਨ ਭਗਤੀ ਵਾਲੇ ਹੋ ।

ਕਹੂੰ ਬੇਦ ਗੀਤਿ ਕਹੂੰ ਬਿੰਦਿਆ ਕੀ ਪ੍ਰਤੀਤਿ,

ਕਹੂੰ ਨੀਤਿ, ਅਉ ਅਨੀਤਿ, ਕਹੂੰ ਜੁਲਾ ਸੀ ਜਗਤ ਹੋ ।

ਪਦ ਅਰਥ :- ਪ੍ਰਤੀਤਿ - ਭਰੋਸਾ, ਨੀਤਿ - ਮਰਿਆਦਾ, ਅਨੀਤਿ - ਮਰਿਆਦਾ ਦੇ ਵਿਰੁੱਧ, ਜੁਲਾ - ਅਗਨੀ ।

ਅਰਥ :- ਕਿਤੇ ਆਪ ਵੇਦਾਂ ਦੀ ਗੀਤ ਹੋ, ਕਿਤੇ ਵਿਦਿਆ ਦੀ ਪ੍ਰਤੀਤ ਵਾਲੇ ਹੋ, ਕਿਤੇ ਮਰਿਆਦਾ ਵਾਲੇ ਹੋ ਅਤੇ ਕਿਤੇ ਮਰਿਆਦਾ ਦੇ ਉਲਟ ਹੋ ਅਤੇ ਕਿਤੇ ਅਗਨੀ ਵਾਂਗ ਪ੍ਰਕਾਸ਼ਮਾਨ ਹੋ ।

ਪੂਰਨ ਪ੍ਰਤਾਪ ਕਹੂੰ, ਇਕਾਂਤੀ ਕੋ ਜਾਪ ਕਹੂੰ,

ਤਾਪ ਕੋ ਅਤਾਪ ਕਹੂੰ, ਜੋਗ ਤੇ ਡਿਗਤ ਹੋ ।

ਪਦ ਅਰਥ :- ਪ੍ਰਤਾਪ - ਜਸ, ਤਾਪ - ਤਪਤਾਉ, ਅਤਾਪ - ਸੀਤਲ

ਅਰਥ :- ਆਪ ਕਿਤੇ ਵੱਡੇ ਪੂਰੇ ਜਸ ਵਾਲੇ ਹੋ, ਕਿਤੇ ਇਕਾਂਤ ਵਿਚ ਬੈਠਕੇ ਜਪ ਕਰਨ ਵਾਲੇ ਹੋ, ਤਪਤਾਉ ਵਾਲੇ ਹੋ ਅਤੇ ਕਿਤੇ ਸੀਤਲ ਕਰਨ ਵਾਲੇ ਹੋ ਅਤੇ ਕਿਤੇ ਜੋਗ ਸਾਧਨਾ ਤੋਂ ਵੀ ਡਿਗ ਰਹੇ ਹੋ ।

ਕਹੂੰ ਬਰੁ ਦੇਤ ਕਹੂੰ ਛਲ ਸੇ ਛਿਨਾਇ ਲੇਤ,

ਸਰਬ ਕਾਲਿ ਸਰਬ ਨੋਰਿ, ਏਕ ਸੇ ਲਗਤ ਹੋ ॥੧੦॥੨੦॥

ਪਦ ਅਰਥ :- ਬਰੁ - ਵਰ, ਛਲ - ਧੋਖੇ, ਛਿਨਾਇ - ਖੋਹ ਲੈਣਾ, ਸਰਬ ਕਾਲਿ - ਸਾਰਿਆਂ ਸਮਿਆਂ ਵਿਚ, ਸਰਬ ਨੋਰਿ - ਸਭ ਥਾਵਾਂ ਵਿਚ, ਏਕ ਸੇ - ਇਕ ਸਮਾਨ ।

ਅਰਥ :- ਕਿਤੇ ਆਪ ਵਰ ਦੇ ਦੇਣ ਵਾਲੇ ਹੋ, ਕਿਤੇ ਧੋਖੇ ਨਾਲ ਦਿਤੇ ਹੋਏ ਵਰ ਨੂੰ ਵੀ ਖੋਹ ਲੈਣ ਵਾਲੇ ਹੋ, ਆਪ ਸਾਰਿਆਂ ਸਮਿਆਂ ਵਿਚ ਤੇ ਸਭ ਥਾਵਾਂ ਵਿਚ ਇਕ ਸਮਾਨ ਲਗਦੇ ਹੋ ।

ਤੂ ਪ੍ਰਸਾਦਿ ॥ ਸੁਯੈ ॥

ਸ੍ਰਾਵਗ ਸੁੱਧ ਸਮੂਹ ਸਿਧਾਨ ਕੇ

ਦੇਖਿ ਫਿਰਿਓ ਘਰਿ ਜੋਗਿ ਜਤੀ ਕੇ ॥

ਪਦ ਅਰਥ: ਸ੍ਰਾਵਗ - ਜੈਨ ਤੇ ਬੁੱਧ ਉਪਦੇਸ਼ਕ । ਸੁੱਧ - ਕਰਮਕਾਂਡੀ (ਵੈਸ਼ਨਵ) ਸਮੂਹ - ਟੋਲੇ । ਸਿਧਾਨ ਕਰਮਾਤੀ ਪੁਰਸ਼ । ਘਰਿ-ਡੇਰੇ, ਆਸ਼੍ਰਮ । ਜੋਗਿ- ਜੋਗੀ । ਜਤੀ - ਬ੍ਰਹਮਚਾਰੀ ।

ਅਰਥ: (ਮੈਂ) ਜੈਨੀ, ਬੁੱਧ ਧਰਮ ਦੇ ਸਾਧੂ, ਵੈਸ਼ਨਵਾਂ ਤੇ ਕਰਮਾਤੀ ਪੁਰਸ਼ਾਂ ਦੇ ਟੋਲੇ ਅਤੇ (ਮੈਨੇ-ਪ੍ਰਮਾਣੇ) ਜੋਗੀਆਂ ਤੇ ਬ੍ਰਹਮਚਾਰੀਆਂ ਦੇ ਡੇਰੇ, ਆਸ਼੍ਰਮ ਫਿਰ ਕੇ ਵੇਖ ਲਏ ਹਨ ।

ਸੂਰ ਸੁਰਾਰਦਨ ਸੁੱਧ ਸੁਧਾਦਿਕ

ਸੈਤ ਸਮੂਹ ਅਨੇਕ ਮਤੀ ਕੇ ॥

ਪਦ ਅਰਥ: ਸੂਰ-ਸੂਰਮੇ, ਬਲੀ । ਸੁਰਾਰਦਨ ਦੌਤ (ਦੇਵਤਿਆਂ ਨੂੰ ਮਾਰਨ ਵਾਲੇ) ਸੁੱਧ-ਨਿਰਮਲ, ਸੁਧਾਦਿਕ-ਅੰਮ੍ਰਿਤ ਪੀਣ ਵਾਲੇ ਦੇਵਤੇ । ਮਤੀ ਕੇ - ਕਈ ਧਰਮਾਂ ਦੇ, ਮੱਤਾਂ ਦੇ ।

ਅਰਥ: ਸੂਰਮੇ, ਦੌਤ, ਪਵਿੱਤ੍ਰ ਅੰਮ੍ਰਿਤ ਪੀਣ ਵਾਲੇ ਦੇਵਤੇ ਅਤੇ ਹੋਰ ਅਨੇਕ ਮੱਤਾਂ ਦੀਆਂ ਸੰਤ-ਮੰਡਲੀਆਂ ਵੀ ਵੇਖ ਲਈਆਂ ਹਨ ।

ਸਾਰੇ ਹੀ ਦੇਸ ਕੋ ਦੇਖਿ ਰਹਿਓ ਮਤ ।

ਕੋਊ ਨ ਦੇਖੀਅਤ ਪ੍ਰਾਨਪਤੀ ਕੇ ॥

ਪਦ ਅਰਥ: ਮਤ ਧਰਮ । ਕੋਊ-ਕੋਈ ਵੀ । ਪ੍ਰਾਨਪਤੀ - ਵਾਹਿਗੁਰੂ ਜੀ ਪ੍ਰਾਣਾਂ ਦੇ ਮਾਲਕ । ਦੇਖੀਅਤ - ਵੇਖਿਆ ।

ਅਰਥ: ਸਾਰੇ ਦੇਸ ਦੇ ਮੱਤਾਂ (ਧਰਮਾਂ) ਨੂੰ ਵੇਖ ਲਿਆ ਹੈ, (ਪਰ ਇਨ੍ਹਾਂ ਵਿੱਚੋਂ ਕੋਈ ਵੀ ਪ੍ਰਮਾਤਮਾ ਦੇ ਪੂਜਣ ਵਾਲਾ ਮੱਤ ਵੇਖਣ ਵਿੱਚ ਨਹੀਂ ਆਇਆ ।

ਸ੍ਰੀ ਭਗਵਾਨ ਕੀ ਭਾਇ ਕ੍ਰਿਪਾ ਹੂ ਤੇ

ਏਕ ਰਤੀ ਬਿਨੁ ਏਕ ਰਤੀ ਕੇ ॥੧॥੨੧॥

ਪਦ ਅਰਥ: ਭਾਇ - ਸ਼ਰਧਾ । ਰਤੀ- ਪ੍ਰੇਮ, ਪਿਆਰ । ਰਤੀ ਕੇ-ਤੋਲ ਦੀ ਇਕ ਇਕਾਈ, ਪੁਰਾਣੇ ਤੋਲ ਅਨੁਸਾਰ ਮਾਸ਼ੇ ਦਾ ਅਠਵਾਂ ਹਿੱਸਾ, ਭਾਵ ਤੁੱਛ ਮਾਤਰ ।

ਅਰਥ: ਵਾਹਿਗੁਰੂ ਜੀ ਵਿੱਚ ਸ਼ਰਧਾ, ਉਸ ਦੀ ਕਿਰਪਾ ਅਤੇ ਉਸ ਨਾਲ ਪ੍ਰੇਮ ਤੇ ਬਿਨਾਂ (ਇਹ ਸਾਰੇ ਮੱਤ-ਮਤਾਂਤਰ) ਇਕ ਰੱਤੀ ਭਰ ਮੁੱਲ ਦੇ ਵੀ ਨਹੀਂ ਹਨ ।

ਭਾਵ ਅਰਥ: ਦਸਮੇਸ਼ ਪਿਤਾ ਫੁਰਮਾਉਂਦੇ ਹਨ ਕਿ ਉਨ੍ਹਾਂ ਨੇ ਸਾਰੇ ਦੇਸ਼ ਦੇ ਮੱਤ-ਮਤਾਂਤਰਾਂ ਅਤੇ ਜੈਨੀ, ਬੋਧੀ ਤੇ ਜੋਗੀਆਂ ਦੇ ਡੇਰਿਆਂ ਤੇ ਫਿਰ ਕੇ ਵੇਖਿਆ ਹੈ ਕਿ ਇਹ ਲੋਕ ਕਹਿਣ ਨੂੰ ਤਾਂ ਪ੍ਰਮਾਤਮਾ ਦੇ ਰਾਹ ਤੇ ਚਲਣ ਵਾਲੇ ਹਨ ਪਰ ਇਨ੍ਹਾਂ ਦੇ ਰਸਮੋ-ਰਿਵਾਜ ਅਤੇ ਕਰਮ-ਕਾਢਾਂ ਤੋਂ ਮੈਨੂੰ ਇਹ ਮਲੂਮ ਹੋਇਆ ਹੈ ਕਿ ਇਹ ਇਕ ਅਕਾਲ ਪੁਰਖ ਨੂੰ ਛੱਡ ਕੇ ਹੇਠਲੀਆਂ ਸ਼ਕਤੀਆਂ ਵਿੱਚ ਹੀ ਪ੍ਰਵਿਰਤ ਹਨ । ਇਸ ਲਈ ਇਨ੍ਹਾਂ ਵਲੋਂ ਕੀਤੇ ਜਾਂਦੇ ਤੇ ਪ੍ਰਮਾਤਮਾ ਦੇ ਦਰ ਤੇ ਪਹੁੰਚਾਣ ਦੇ ਸਮਰਥ ਨਹੀਂ ਹਨ ।

ਮਾਤੇ ਮਤੰਗ ਜਰੇ ਜਰ ਸੰਗਿ

ਅਨੂਪ ਉਤੰਗ ਸੁਰੰਗ ਸਵਾਰੇ ॥

ਪਦ ਅਰਥ: ਮਾਤੇ-ਮਸਤ ਹੋਏ । ਮਤੰਗ-ਹਾਥੀ । ਜਰੇ-ਜੜੇ ਹੋਏ । ਜਰ-ਸਿਨੇ ਦੇ ਗਹਿਣੇ । ਅਨੂਪ-ਸੁੰਦਰ । ਉਤੰਗ-ਉੱਚੇ ਕੱਦ ਵਾਲੇ । ਸੁਰੰਗ - ਸੋਹਣੇ ਰੰਗ ਵਾਲੇ । ਸਵਾਰੇ - ਸਜਾਏ ਹੋਏ ।

ਅਰਥ: ਜੇਕਰ ਸੋਨੇ ਦੇ (ਗਹਿਣਿਆਂ) ਨਾਲ ਸ਼ਿਗਾਰੇ ਹੋਏ ਮਸਤ ਹਾਥੀ

ਹੋਣ ਤੇ ਉਹ ਬੇਮਿਸਾਲ ਸੋਹਣੇ ਉੱਚੇ ਕੱਦ ਵਾਲੇ ਸੁੰਦਰ ਰੰਗਾਂ ਨਾਲ ਸਜਾਏ ਹੋਏ ਹੋਣ,

ਕੋਟ ਤੁਰੰਗ ਕੁਰੰਗ ਸੇ ਕੂਦਤ

ਪਉਨ ਕੇ ਗਉਨ ਕੋ ਜਾਤ ਨਿਵਾਰੇ ॥

ਪਦ ਅਰਥ : ਕੋਟ - ਕੋੜਾਂ । ਤੁਰੰਗ - ਘੋੜੇ । ਕੁਰੰਗ-ਹਿਰਨ । ਸੇ - ਵਾਂਗ । ਕੂਦਤ-ਕੁੱਦਦੇ । ਗਉਨ-(ਹਵਾ ਦੀ) ਚਾਲ, ਵੇਗ । ਜਾਤ ਨਿਵਾਰੇ - ਮਾਤ ਪਾਉਂਦੇ ਹੋਣ , ਪਿੱਛੇ ਛੱਡ ਜਾਂਦੇ ਹੋਣ ।

ਅਰਥ: ਜੇ ਕੋੜਾਂ ਹੀ ਘੋੜੇ ਹਿਰਨਾਂ ਵਾਂਗ ਨੱਚਦੇ ਟੱਪਦੇ ਹੋਣ, ਅਤੇ ਹਵਾ ਦੇ ਵੇਗ (ਚਾਲ) ਨੂੰ ਵੀ ਮਾਤ ਪਾਉਂਦੇ ਹੋਣ , ਭਾਵ ਐਸੇ ਘੋੜੇ ਜਿਨ੍ਹਾਂ ਦਾ ਤੇਜ਼ ਚਾਲ ਦਾ ਹਵਾ ਵੀ ਮੁਕਾਬਲਾਂ ਨ ਕਰ ਸਕੇ,

ਭਾਰੀ ਭੁਜਾਨ ਕੇ ਭੂਪ ਭਲੀ ਬਿਧਿ

ਨਿਆਵਤ ਸੀਸ ਨ ਜਾਤ ਬਿਚਾਰੇ ॥

ਪਦ ਅਰਥ : ਭਾਰੀ ਭੁਜਾਨ ਵੱਡੀਆ ਬਾਹਵਾਂ ਭਾਵ ਤਾਕਤਾਂ ਵਾਲੇ ਭੂਪ - ਮਹਾਰਾਜੇ, ਨਿਆਵਤ - ਝੁਕਾਉਂਦੇ ਹੋਣ । ਸੀਸ - ਸਿਰ । ਨ ਜਾਤ ਬਿਚਾਰੇ- ਗਿਣੇ ਨਹੀਂ ਜਾਂਦੇ ।

ਅਰਥ : ਵੱਡੇ ਵੱਡੇ ਮਹਾਰਾਜੇ ਜਿਨ੍ਹਾਂ ਦਾ ਕਿ ਵਿਸ਼ਵ ਵਿੱਚ ਦੂਰ ਦੂਰ ਤਕ ਰਾਜ ਹੋਵੇ ਅਤੇ ਉਹਨਾਂ ਦੇ ਸਾਹਮਣੇ ਸਿਰ ਝੁਕਾਉਣ ਵਾਲੇ ਅਣਗਿਣਤ ਹੋਵਣ,

ਏਤੇ ਭਏ ਤੁ ਕਹਾ ਭਏ ਭੂਪਤਿ

ਅੰਤ ਕੋ ਨਾਂਗੇ ਹੀ ਪਾਂਇ ਪਧਾਰੇ ॥੨॥ ੨੨॥

ਪਦ ਅਰਥ : ਭਏ - ਹੋਣ । ਭੂਪਤਿ - ਰਾਜੇ-ਮਹਾਰਾਜੇ । ਪਾਂਇ - ਪੈਰਾਂ ਤੋਂ । ਪਧਾਰੇ - ਚਲੇ ਗਏ, ਤੁਰ ਗਏ ।

ਅਰਥ: ਏਡੇ ਵੱਡੇ ਪਰਤਾਪੀ ਰਾਜੇ ਵੀ ਹੋਣ ਤਾਂ ਕੀ ਹੋਇਆ ? ਅਖੀਰ ਵੇਲੇ ਤਾਂ (ਦੁਨੀਆਂ ਤੋਂ) ਨੰਗੇ ਪੈਰੀਂ ਹੀ ਚਲੇ ਜਾਂਦੇ ਹਨ ।

ਭਾਵ ਅਰਥ : ਇਸ ਸਵੱਯੇ ਵਿਚ ਗੁਰੂ ਪਾਤਸ਼ਾਹ ਜੀ ਇਸ ਸੰਸਾਰ ਦੇ ਉਨ੍ਹਾਂ ਘੋੜੇ ਅਤੇ ਭਾਰੀ ਲਸ਼ਕਰ ਹੋਣ ਤੇ ਸਿਪਾਹ-ਸਲਾਹਾਂ ਦੀ ਜੋ ਉਨ੍ਹਾਂ ਨੂੰ ਝੁਕ ਕੇ ਸਲਾਮਾਂ ਕਰਦੇ ਹੋਣ ਦੀ ਗਿਣਤੀ ਨਾ ਕੀਤੀ ਜਾ ਸਕਦੀ ਹੋਵੇ; ਅਜੇਹੇ ਵੱਡੇ ਵੱਡੇ ਰਾਜੇ ਵੀ ਆਖਰ ਨੂੰ ਸੰਸਾਰ ਤੋਂ ਖਾਲੀ ਹੱਥ ਹੀ ਜਾਂਦੇ ਹਨ । ਗੁਰੂ ਸਾਹਿਬ ਦਾ ਉਪਦੇਸ਼ ਹੈ ਕਿ ਹਰ ਮਨੁੱਖ ਭਾਵੇਂ ਉਹ ਕਿੱਡਾ ਹੀ ਸ਼ਕਤੀਸ਼ਾਲੀ ਕਿਉਂ ਨ ਹੋਵੇ ਉਸ ਨੂੰ ਪ੍ਰਮਾਤਮਾ ਦੇ ਸਿਮਰਨ ਵਿਚ ਜੀਵਨ ਗੁਜ਼ਾਰਨਾ ਚਾਹੀਦਾ ਹੈ ।

ਜੀਤ ਫਿਰੈ ਸਭ ਦੇਸ ਦਿਸਾਨ ਕੋ

ਬਾਜਤ ਢੋਲ ਮ੍ਰਿਦੰਗ ਨਗਾਰੇ ॥

ਪਦ ਅਰਥ : ਮ੍ਰਿਦੰਗ - ਢੋਲਕ । ਨਗਾਰੇ - ਧੌਸੇ ।

ਅਰਥ :- ਜੇ ਕੋਈ ਨਾਮਵਰ ਰਾਜੇ ਸਾਰੇ ਦੇਸ਼-ਦੇਸ਼ਾਂਤਰਾਂ ਨੂੰ ਜਿੱਤਦੇ ਫਿਰਨ ਅਤੇ ਉਨ੍ਹਾਂ ਦੇ ਅਗੇ ਵੱਡੇ ਵੱਡੇ ਢੋਲ, ਮ੍ਰਿਦੰਗ ਤੇ ਧੌਸੇ ਵਜਦੇ ਹੋਣ,

ਗੁੰਜਤ ਗੂੜ ਗਜਾਨ ਕੇ ਸੁੰਦਰ

ਹਿੰਸਤ ਹੀ ਹਯ ਰਾਜ ਹਜਾਰੇ ॥

ਪਦ ਅਰਥ :- ਗੁੰਜਤ-ਗੂੰਜਦੇ, ਚਿੰਘਾੜਦੇ ਹੋਣ । ਗੂੜ-ਸੰਘਣੇ, ਉੱਚੀ ਆਵਾਜ਼ । ਗਜਾਨ-ਹਾਥੀ । ਹਿੰਸਤ-ਹਿਣਕਦੇ । ਹਯ+ਰਾਜ-ਵਧੀਆ ਘੋੜੇ । ਹਜਾਰੇ-ਹਜ਼ਾਰਾਂ ਹੀ ।

ਅਰਥ: ਜੇਕਰ ਸੋਹਣੇ ਸਜਾਏ ਹੋਏ ਹਾਥੀਆਂ ਦੇ ਟੋਲਿਆਂ ਦੇ ਟੋਲੇ ਚਿੰਘਾੜਦੇ ਹੋਣ ਅਤੇ ਹਜ਼ਾਰਾਂ ਹੀ ਵਧੀਆ ਘੋੜੇ ਹਿਣਕਦੇ ਹੋਣ,

ਭੂਤ ਭਵਿੱਖ ਭਵਾਨ ਕੇ ਭੂਪਤ

ਕਉਨ ਗਨੇ ਨਹੀਂ ਜਾਤ ਬਿਚਾਰੇ ॥

ਪਦ ਅਰਥ :- ਭੂਤ-ਬੀਤਿਆ ਸਮਾਂ । ਭਵਿੱਖ-ਆਉਣ ਵਾਲਾ ਸਮਾਂ । ਭਵਾਨ-ਵਰਤਮਾਨ ਕਾਲ । ਗਨੇ-ਗਿਣ ਸਕੇ । ਜਾਤ ਬਿਚਾਰੇ-ਗਿਣਤੀ ਦਾ ਅੰਦਾਜ਼ਾ ਲਗਾਉਣਾ ।

ਅਰਥ : ਤਿਨਾਂ ਕਾਲਾਂ ਭੂਤ ਭਵਿੱਖਤ, ਵਰਤਮਾਨ ਸਮੇਂ ਵਿਚ ਕਿਤਨੇ ਐਸੇ ਰਾਜੇ ਹੋਣਗੇ ਜਿਨ੍ਹਾਂ ਦੀ ਗਿਣਤੀ ਦਾ ਅੰਦਾਜ਼ਾ ਕੋਈ ਨ ਲਗਾ ਸਕਦਾ ਹੋਵੇ,

ਸ੍ਰੀ ਪਤਿ ਸ੍ਰੀ ਭਗਵਾਨ ਭਜੇ ਬਿਨੁ

ਅੰਤ ਕਉ ਅੰਤ ਕੇ ਧਾਮ ਸਿਧਾਰੇ ॥੩॥ ੨੩॥

ਪਦ ਅਰਥ :- ਸ੍ਰੀ ਪਤਿ -ਮਾਇਆ ਦੇ ਸੁਆਮੀ ਵਾਹਿਗੁਰੂ । ਸ੍ਰੀ ਭਗਵਾਨ-ਅਕਾਲ ਪੁਰਖ । ਅੰਤ ਕੇ ਧਾਮ-ਮੌਤ ਦੇ ਘਰ । ਸਿੱਧਾਰੇ-ਚਲੇ ਗਏ ।

ਅਰਥ : (ਅਜਿਹੇ ਨਾਮਵਰ ਰਾਜੇ ਮਹਾਰਾਜੇ) ਮਾਇਆ ਦੇ ਸੁਆਮੀ ਅਕਾਲ ਪੁਰਖ ਦੇ ਸਿਮਰਨ ਭਜਨ ਤੋਂ ਬਿਨਾਂ ਅੰਤ ਨੂੰ ਮੌਤ ਦੇ ਘਰ ਹੀ ਚਲ ਜਾਂਦੇ ਹਨ ।

ਭਾਵ ਅਰਥ : ਤੀਸਰੇ ਸਵੱਯੇ ਵਿੱਚ ਵੀ ਰਾਜੇ ਮਹਾਰਾਜਿਆਂ ਦਾ ਜਿਕਰ ਕੀਤਾ ਗਿਆ ਹੈ ਜਿਨ੍ਹਾਂ ਨੇ ਕਈ ਦੇਸ਼ਾਂ ਤੇ ਜਿੱਤ ਪ੍ਰਾਪਤ ਕੀਤੀ ਹੈ ਅਤੇ ਖੁਸ਼ੀ ਵਿੱਚ ਉਹਨਾਂ ਦੇ ਦਰਬਾਰ ਵਿਚ ਅਨੇਕਾਂ ਹੀ ਢੋਲ ਢਮੱਕੇ ਵਜਦੇ ਹਨ । ਅਜੇਹੇ ਤਿਨਾਂ ਕਾਲਾਂ ਵਿੱਚ ਬਹੁਤ ਸਾਰੇ ਹੋ ਗੁਜ਼ਰੇ ਹਨ ਪਰ ਅੰਤ ਨੂੰ ਇਕ ਅਕਾਲ ਪੁਰਖ ਦੇ ਭਜਨ ਤੋਂ ਬਿਨਾਂ ਉਨ੍ਹਾਂ ਨੂੰ ਜਮਪੁਰੀ ਹੀ ਜਾਣਾ ਪਿਆ ।

ਤੀਰਥ ਨ੍ਰਾਨ ਦਇਆ ਦਮ ਦਾਨ

ਸੁ ਸੰਜਮ ਨੇਮ ਅਨੇਕ ਬਿਸੇਖੈ ॥

ਪਦ ਅਰਥ :- ਨਾਨ-ਇਸ਼ਨਾਨ । ਦਇਆ-ਤਰਸ, ਰਹਿਮ । ਦਮ-ਜੱਤ, ਇੰਦਰੀਆਂ ਨੂੰ ਕਾਬੂ ਕਰਨਾ । ਸੁਸੰਜਮ - ਸੁਭ ਸੰਜਮ । ਨੇਮ-ਸਾਧਨ (ਅਰਥਾਤ ਜਪ, ਭਪ, ਸਤ, ਸੰਤੋਖ, ਦਾਨ ਆਦਿਕ) । ਬਿਸੇਖੈ-ਉਚੇਚੇ, ਖਾਸ ਕਰਕੇ ।

ਅਰਥ :- (ਜੇਕਰ ਕੋਈ ਮਨੁੱਖ) ਤੀਰਥ ਇਸ਼ਨਾਨ ਕਰਦਾ ਫਿਰੇ, (ਜੀਆਂ ਉੱਤੇ ਤਰਸ ਕਰੇ, ਮਨ ਨੂੰ ਵਿਕਾਰਾਂ ਵਲੋਂ ਰੋਕਣ ਦਾ ਜਤਨ ਕਰੇ, ਦਾਨ ਪੁੰਨ ਕਰਦਾ ਫਿਰੇ ਅਤੇ ਅਨੇਕਾਂ ਵਿਸ਼ੇਸ਼ ਸੰਜਮ ਪਾਲਦਾ ਰਹੇ,

ਬੇਦ ਪੁਰਾਨ ਕਤੇਬ ਕੁਰਾਨ

ਜਮੀਨ ਜਮਾਨ ਸਬਾਨ ਕੇ ਪੇਖੈ ॥

ਪਦ ਅਰਥ : ਬੇਦ-ਚਾਰ ਵੇਦ (ਰਿਗ, ਸ਼ਾਮ, ਯੁਜਰ, ਅਥਰਬਣ) । ਪੁਰਾਨ-ਅਠਾਰਾਂ ਪੁਰਾਣ । ਕਤੇਬ-ਚਾਰ ਧਾਰਮਿਕ ਕਿਤਾਬਾਂ (ਤੌਰੇਤ, ਜ਼ਬੂਰ, ਅੰਜੀਲ, ਕੁਰਾਨ) । ਕੁਰਾਨ-ਮਸਲਮਾਨਾਂ ਦਾ ਪੂਜਯ ਗ੍ਰੰਥ । ਜਮੀਨ-ਧਰਤੀ । ਜਮਾਨ-ਆਸਮਾਨ, ਸਬਾਨ-ਸਾਰੇ ਹੀ । ਪੇਖੈ-ਦੇਖ ਲਏ ਹਨ ।

ਅਰਥ : (ਜੇ ਕੋਈ ਹਿੰਦੂ ਧਰਮ ਦੇ) ਵੇਦ ਪੁਰਾਣ, ਮੁਸਲਮਾਨੀ ਧਰਮ ਦੀਆਂ ਧਾਰਮਿਕ ਪੁਸਤਕਾਂ ਤੇ ਪਵਿੱਤ੍ਰ ਕੁਰਾਨ ਵੀ ਪੜ੍ਹ ਲਵੇ ਅਤੇ ਸਾਰੀ ਧਰਤੀ ਦੇ ਸਾਰੇ ਧਾਰਮਿਕ ਗ੍ਰੰਥਾਂ ਦਾ ਅਧਿਐਨ ਕਰਦਾ ਰਹੇ,

ਪਉਨ ਅਹਾਰ ਜਤੀ ਜਤ ਧਾਰਿ

ਸਬੈ ਸੁ ਬਿਚਾਰ ਹਜ਼ਾਰਕ ਦੇਖੈ ॥

ਪਦ ਅਰਥ : ਜਤੀ-ਜਤਧਾਰਿ-ਜੱਤ ਧਾਰਨ ਵਾਲੇ, ਸੀਲ-ਸੰਜਮੀ । ਸਬੈ-ਸਾਰੇ । ਸੁਬਿਚਾਰ-ਸੁਭ ਵਿਚਾਰ । ਹਜ਼ਾਰਕ-ਹਜ਼ਾਰਾਂ ਹੀ ।

ਅਰਥ : (ਜੇਕਰ ਕੋਈ ਖਾਣਾ-ਪੀਣਾ ਛੱਡ ਕੇ) ਪਉਣ ਅਹਾਰੀ ਹੋ ਜਾਵੇ ਤੇ ਹਵਾ ਦੇ ਆਸਰੇ ਹੀ ਜੀਵੇ, ਜੇ ਜੱਤ ਧਾਰ ਕੇ ਬ੍ਰਹਮਚਾਰੀ ਬਣ ਬੈਠੇ ਅਤੇ ਹਜ਼ਾਰਾਂ ਹੀ ਇਹੋ ਜਿਹੇ ਸ਼੍ਰੇਸ਼ਟ ਵਿਚਾਰ ਤੇ ਸਾਧਨ ਕਰਦਾ ਰਹੇ,

ਸ੍ਰੀ ਭਗਵਾਨ ਭਜੇ ਬਿਨੁ ਭੂਪਤਿ

ਏਕ ਰਤੀ ਬਿਨੁ ਏਕ ਨ ਲੇਖੈ ॥ ੪॥੨੪॥

ਪਦ ਅਰਥ :- ਸ੍ਰੀ ਭਗਵਾਨ-ਵਾਹਿਗੁਰੂ ਜੀ । ਭੂਪਤਿ-ਮਾਲਕ ।

ਅਰਥ : ਸ੍ਰਿਸ਼ਟੀ ਦੇ ਮਾਲਕ ਪ੍ਰਮਾਤਮਾ ਦੇ ਸਿਮਰਨ ਅਤੇ ਪ੍ਰੀਤੀ ਤੋਂ ਬਿਨਾਂ ਸਾਰੇ ਕਰਮ-ਧਰਮ ਕਿਸੇ ਲੇਖੇ ਵਿੱਚ ਨਹੀਂ ਆਉਂਦੇ, ਭਾਵ ਵਾਹਿਗੁਰੂ ਜੀ ਦੀ ਭਗਤੀ ਤੋਂ ਬਿਨਾਂ ਸਾਰੇ ਹੀ ਫੋਕਟ ਹਨ, ਨਿਰਾਰਥਕ ਹਨ ।

ਭਾਵ ਅਰਥ :- ਹੁਣ ਸਤਿਗੁਰੂ ਜੀ ਉਹਨਾਂ ਲੋਕਾਂ ਦੀ ਗਲ ਕਰਦੇ ਹਨ ਜਿਹੜੇ ਕਿ ਤੀਰਥ ਇਸ਼ਨਾਨ, ਦਇਆ, ਦਾਨ-ਪੁੰਨ ਆਦਿ ਸੁਭ ਕਰਮਾਂ ਨੂੰ ਹੀ ਧਰਮ ਮੰਨਦੇ ਹਨ ਅਤੇ ਕੇਵਲ ਆਪਣੇ ਆਪ ਨੂੰ ਇਨ੍ਹਾਂ ਤਕ ਹੀ ਸੀਮਤ ਰਖਦੇ ਹਨ ਪਰ ਪ੍ਰਭੂ ਪ੍ਰਾਪਤੀ ਲਈ ਇਨ੍ਹਾਂ ਦਾ ਕੋਈ ਲਾਭ ਨਹੀਂ ਹੁੰਦਾ ।

ਸੁੱਧ ਸਿਪਾਹ ਦੁਰੰਤ ਦੁਬਾਹ

ਸੁ ਸਾਜਿ ਸਨਾਹ ਦੁਰਜਾਨ ਦਲੈਂਗੇ ॥

ਪਦ ਅਰਥ : ਸੁੱਧ-ਸੋਧੇ ਹੋਏ, ਬਹਾਦਰ । ਸਿਪਾਹ-ਸਿਪਾਹੀ, ਫੌਜੀ ਦੁਰੰਤ-ਅਜਿੱਤ । ਦੁਬਾਹ-ਕਾਬੂ ਪਾਉਣ ਵਾਲੇ । ਸਾਜਿ-ਸਜਾ ਕੇ । ਸਨਾਹ

-ਸੀਜੇਅ । ਦੁਰਜਾਨ-ਵੈਰੀ, ਦੁਸ਼ਮਣ । ਦਲੈਂਗੇ-ਨਾਸ਼ ਕਰਨ ਵਾਲੇ ਹੋਣ ।

ਅਰਥ : ਚੰਗੇ ਅਜ਼ਮਾਏ ਹੋਏ ਬਹਾਦਰ ਸਿਪਾਹੀ ਘੋਰ ਯੁਧ ਉੱਤੇ ਕਾਬੂ ਪਾਉਣ ਵਾਲੇ ਹੋਣ, ਜੋ ਸੰਜੋਅ (ਲੋਹੇ ਦੀ ਪੁਸ਼ਾਕ) ਸਜਾ ਕੇ ਵੈਰੀਆਂ ਨੂੰ ਦਲ ਮਿਟਾਏ, ਦੁਸ਼ਮਣਾਂ ਦਾ ਨਾਸ਼ ਕਰਨ ਵਾਲੇ ਹੋਣ ।

ਭਾਰੀ ਗੁਮਾਨ ਭਰੇ ਮਨ ਮੈ

ਕਰ ਪਰਬਤ ਪੰਖ ਹਲੈ ਨ ਹਲੈਂਗੇ ॥

ਪਦ ਅਰਥ : ਭਾਰੀ-ਬਹੁਤ, ਗੁਮਾਨ-ਹੰਕਾਰ, ਕਰਿ-ਕਰ ਕੇ । ਪਰਬਤ-ਪਹਾੜ । ਪੰਖ-ਖੰਭ, ਪਰ। ਨ ਹਲੈਂਗੇ-ਨ ਹਿਲਣ ਵਾਲੇ ।

ਅਰਥ : (ਜੇ ਆਪਣੇ) ਮਨ ਵਿੱਚ ਵੱਡੇ ਹੰਕਾਰ ਨਾਲ ਭਰੇ ਹੋਏ ਹੋਣ ਅਤੇ ਇਹ ਸਮਝਦੇ ਹੋਣ ਕਿ ਪਰਬਤ ਤਾਂ ਭਾਵੇਂ ਖੰਭ ਲਾ ਕੇ ਬੇਸ਼ਕ ਹਿੱਲ ਜਾਣ ਪ੍ਰੰਤੂ ਉਹ ਕਿਸੇ ਤਰ੍ਹਾਂ ਵੀ (ਰਣ ਭੂਮੀ ਤੋਂ) ਪਿੱਛੇ ਨਹੀਂ ਹਿੱਲਣਗੇ ।

ਤੋਰਿ ਅਰੀਨ ਮਰੋਰਿ ਮਵਾਸਨ

ਮਾਤੇ ਮਤੰਗਨ ਮਾਨ ਮਲੈਂਗੇ ॥

ਪਦ ਅਰਥ : ਤੋਰਿ-ਤੋੜਨ ਵਾਲੇ । ਅਰੀਨ-ਵੈਰੀ । ਮਰੋਰਿ-ਮਰੋੜਨ ਵਾਲੇ । ਮਵਾਸਨ-ਆਕੀ, ਬਾਗੀ । ਮਾਤੇ-ਮਸਤ ਹੋਏ । ਮਤੰਗਨ-ਹਾਥੀ । ਮਾਨ-ਹੰਕਾਰ । ਮਲੈਂਗੇ, ਚਕਨਾ ਦੂਰ ਕਰਨ ਵਾਲੇ ।

ਅਰਥ :- (ਜੇ) ਵੈਰੀਆਂ ਨੂੰ ਤੋੜਨ ਵਾਲੇ, ਆਕੀਆਂ ਨੂੰ ਮਰੋੜ ਸੁੱਟਣ ਵਾਲੇ ਅਤੇ ਮਸਤ ਹਾਥੀਆਂ ਦੇ ਹੰਕਾਰ ਨੂੰ ਮਲੀਆਮੇਟ ਕਰਨ ਵਾਲੇ ਹੋਣ ।

ਸ੍ਰੀ ਪਤਿ ਸ੍ਰੀ ਭਗਵਾਨ ਕ੍ਰਿਪਾ ਬਿਨੁ

ਰਿਆਗਿ ਜਹਾਨ ਨਿਦਾਨ ਚਲੈਂਗੇ ॥੫॥੨੫॥

ਪਦ ਅਰਥ : ਸ੍ਰੀ ਪਤਿ-ਮਾਇਆ ਦੇ ਪਤੀ । ਸ੍ਰੀ ਭਗਵਾਨ-ਵਾਹਿਗੁਰੂ ਜੀ । ਰਿਆਗਿ-ਛੱਡ ਜਾਣਗੇ । ਜਹਾਨ-ਸੰਸਾਰ । ਨਿਦਾਨ-ਅੰਤ ਸਮੇਂ । ਚਲੈਂਗੇ - ਚੁੱਕ ਜਾਣਗੇ ।

ਭਾਵ ਅਰਥ : ਮਨੁੱਖ ਆਪਣੇ ਬਲ ਦੀ ਵਡਿਆਈ ਵਿੱਚ ਮਾਨ-ਮਤਾ ਰਹਿੰਦਾ ਹੈ । ਅਜੇਹੇ ਬਲੀ ਭਾਵੇਂ ਉਹ ਕਿੱਭੇ ਹੀ ਵੱਡੇ ਜੋਧੇ ਹੋਣ, ਸ਼ਤਰੂਆਂ ਤੇ ਜਿੱਤ ਪਾਉਣ ਵਾਲੇ ਹੋਣ, ਪਰਬਤ ਵਾਂਗੂ ਅਹਿਲ ਹੋਣ, ਪਰ ਫੇਰ ਵੀ ਵਾਹਿਗੁਰੂ ਜੀ ਦੀ ਬਖਸ਼ਿਸ਼ ਪ੍ਰਾਪਤ ਕੀਤੇ ਬਿਨਾਂ ਇਸ ਸੰਸਾਰ ਨੂੰ ਛੱਡਣ ਵੇਲੇ ਖਾਲੀ ਹੱਥ ਹੀ ਚਲੇ ਜਾਣਗੇ ।

ਬੀਰ ਅਪਾਰ ਬਡੇ ਬਰਿਆਰ

ਅਬਿਚਾਰਹਿ ਸਾਰ ਕੀ ਧਾਰ ਭਛੱਯਾ ॥

ਪਦ ਅਰਥ : ਬੀਰ-ਯੋਧੇ । ਅਪਾਰ-ਬੇਅੰਤ । ਬਰਿਆਰ-ਬਲਵਾਨ । ਅਬਿ-ਚਾਰਹਿ-ਨਿਧੜਕ ਹੋ ਕੇ । ਸਾਰ-ਲੋਹਾ (ਭਾਵ ਸ਼ਸਤਰ) । ਧਾਰ-ਸ਼ਸਤਰ ਦਾ ਵਾਰ । ਭਛੱਯਾ-ਖਾਣ ਵਾਲੇ,- ਸਹਾਰਨ ਵਾਲੇ ।

ਅਰਥ : ਬੇਅੰਤ ਸੂਰਮੇ, ਵੱਡੇ ਵੱਡੇ ਬਲਵਾਨ ਹੋਣ ਜੋ ਬਿਨਾਂ ਸੋਚੇ-ਵੀਚਾਰੇ ਨਿਪੜਕ ਹੋ ਕੇ, ਸ਼ਸਤਰਾਂ ਦੀ ਮਾਰ ਖਾਣ ਵਾਲੇ ਹੋਣ।

ਤੋਰਤ ਦੇਸ ਮਲਿੰਦ ਮਵਾਸਨ

ਮਾਤੇ ਗਜਾਨ ਕੇ ਮਾਨ ਮਲੱਯਾ ॥

ਪਦ ਅਰਥ : ਤੋਰਤ-ਤੋੜਨ ਵਾਲੇ। ਮਲਿੰਦ-ਮਲਣ ਵਾਲੇ। ਮਵਾਸਨ-ਆਕੀ, ਬਾਗੀ। ਮਾਤੇ-ਮਸਤ ਹੋਏ। ਗਜਾਨ-ਹਾਥੀ। ਮਾਨ-ਹੰਕਾਰ। ਮਲੱਯਾ-ਮਲਣ (ਤੋੜਨ) ਵਾਲੇ।

ਅਰਥ : ਕਈ ਦੇਸ਼ਾਂ ਨੂੰ ਲੈ ਕਰਨ (ਜਿੱਤਣ) ਵਾਲੇ, ਆਕੀਆਂ (ਵੈਰੀਆਂ) ਨੂੰ ਮਲ ਸੁੱਟਣ ਵਾਲੇ ਅਤੇ ਮਸਤ ਹਾਥੀਆਂ ਦੇ ਹੰਕਾਰ ਨੂੰ ਤੋੜ ਦੇਣ ਵਾਲੇ ਹੋਣ।

ਗਾੜ੍ਹੇ ਗੜ੍ਹਾਨ ਕੇ ਤੋੜਨਹਾਰ

ਸੁ ਬਾਤਨ ਹੀ ਚਕ ਚਾਰ ਲਵੱਯਾ ॥

ਪਦ ਅਰਥ : ਗਾੜ੍ਹੇ-ਪੱਕੇ, ਮਜ਼ਬੂਤ। ਗੜ੍ਹਾਨ-ਕਿਲ੍ਹੇ। ਬਾਤਨ ਹੀ-ਗੱਲਾਂ ਨਾਲ ਹੀ। ਚਕ ਚਾਰ-ਚੌਹਾਂ ਚੱਕਾਂ (ਸਾਰੀ ਪ੍ਰਿਥਵੀ) ਲਵੱਯਾ-ਜਿੱਤਣ ਵਾਲੇ।

ਅਰਥ :- ਮਜ਼ਬੂਤ ਕਿਲਿਆਂ ਨੂੰ ਤੋੜ ਦੇਣ ਵਾਲੇ ਹੋਣ ਅਤੇ ਗੱਲਾਂ-ਬਾਤਾਂ ਨਾਲ ਹੀ ਚੌਹਾਂ ਚੱਕਾਂ (ਸਭ ਪ੍ਰਿਥਵੀ) ਨੂੰ ਜਿੱਤਣ ਵਾਲੇ ਵੀ ਹੋਣ।

ਸਾਹਿਬ ਸ੍ਰੀ ਸਭ ਕੋ ਸਿਰਨਾਇਕ

ਜਾਚਕ ਅਨੇਕ ਸੁ ਏਕ ਦਿਵੱਯਾ ॥੬॥੨੬॥

ਪਦ ਅਰਥ : ਸਾਹਿਬ ਸ੍ਰੀ-ਅਕਾਲ ਪੁਰਖ। ਸਿਰਨਾਇਕ-ਸਭ ਦਾ ਮਾਲਕ। ਜਾਚਕ-ਮੰਗਤੇ। ਦਿਵੱਯਾ-ਦਾਤਾ।

ਅਰਥ : ਇਹ ਸਭ ਵਾਹਿਗੁਰੂ ਜੀ ਦੇ ਮੰਗਤੇ ਹਨ। ਇਨ੍ਹਾਂ ਸਭਨਾਂ ਨੂੰ ਸਾਰੀਆਂ ਦਾਤਾਂ ਦੇਣ ਵਾਲਾ ਕੇਵਲ ਇਕੋ ਇਕ ਪ੍ਰਮਾਤਮਾ ਹੀ ਹੈ ਜੋ ਸਭ ਦਾ ਮਾਲਕ ਹੈ, ਸਾਰਿਆਂ ਦੇ ਸਿਰ ਦਾ ਖਸਮ ਹੈ।

ਭਾਵ ਅਰਥ : ਵੱਡੇ ਵੱਡੇ ਜੋਧੇ ਸ਼ਸਤਰਾਂ ਨਾਲ ਲੋਹਾ-ਲਾਖਾ ਲੈਣ ਵਾਲੇ ਆਪਣੇ ਬਾਗੀਆਂ ਦੁਸ਼ਮਣਾਂ ਨੂੰ ਦਲ ਸੁੱਟਣ ਵਾਲੇ ਅਤੇ ਗੱਲਾਂ ਨਾਲ ਹੀ ਪ੍ਰਿਥਵੀ ਦੇ ਚਾਰੇ ਕੁੰਟਾਂ ਨੂੰ ਸਰ ਕਰਨ ਵਾਲੇ ਹੋਣ, ਪਰ ਗੁਰੂ ਸਾਹਿਬ ਦਾ ਫੁਰਮਾਣ ਹੈ ਕਿ ਇਹ ਸਾਰੇ ਹੀ ਇਕ ਅਕਾਲ ਪੁਰਖ ਦੇ ਦਰ ਦੇ ਮੰਗਤੇ ਹਨ, ਅਤੇ ਉਹ ਦਾਤਾ ਇਨ੍ਹਾਂ ਸਭ ਜਾਚਕਾਂ ਦੀਆਂ ਮੰਗਾਂ ਪੂਰੀਆਂ ਕਰਦਾ ਹੈ।

ਦਾਨਵ ਦੇਵ ਫਨਿੰਦ ਨਿਸਾਚਰ

ਭੂਤ ਭਵਿੱਖ ਭਵਾਨ ਜਪੈਂਗੇ ॥

ਪਦਅਰਥ : ਦਾਨਵ-ਦੈਂਤ। ਦੇਵ-ਦੇਵਤੇ। ਫਨਿੰਦ-(ਸ਼ੇਸ਼ਨਾਗ ਵਰਗੇ) ਵੱਡੇ ਸੱਪ। ਨਿਸਾਚਰ-ਰਾਤੀਂ ਫਿਰਨ ਵਾਲੇ ਜੀਵ। ਭੂਤ ਪਿਛਲਾ ਸਮਾਂ। ਭਵਿੱਖ-ਅਗਲਾ ਸਮਾਂ। ਭਵਾਨ-ਵਰਤਮਾਨ ਸਮਾਂ। ਜਪੈਂਗੇ-ਸਿਮਰਨ ਕਰਦੇ

ਹਨ।

ਅਰਥ : ਦੈਂਤ, ਦੇਵਤੇ ਸ਼ੇਸ਼ਨਾਗ ਤੇ ਰਾਤੀਂ ਫਿਰਨ ਵਾਲੇ ਜੀਵ ਬੀਤ ਚੁਕੇ ਸਮੇਂ ਵਿੱਚ, ਭਵਿੱਖਤ ਕਾਲ ਅਤੇ ਵਰਤਮਾਨ ਸਮੇਂ ਵਿੱਚ ਇਹ ਸਾਰੇ ਹੀ ਅਕਾਲ ਪੁਰਖ ਵਾਹਿਗੁਰੂ ਜੀ ਦਾ ਸਿਮਰਨ ਕਰਦੇ ਹਨ ਅਤੇ ਕਰਦੇ ਰਹਿਣਗੇ।

ਜੀਵ ਜਿਤੇ ਜਲ ਮੈ ਥਲ ਮੈ

ਪਲ ਹੀ ਪਲ ਮੈ ਸਭ ਥਾਪ ਥਪੈਂਗੇ ॥

ਪਦ ਅਰਥ : ਜਿਤੇ-ਜਿਤਨੇ। ਜਲ ਥਲ-ਸਮੁੰਦਰ ਤੇ ਧਰਤੀ। ਪਲ ਹੀ ਪਲ-ਛਿੰਨ ਭਰ ਵਿੱਚ ਹੀ। ਥਾਪ ਥਪੈਂਗੇ-ਸਿਰਜਨਾ।

ਅਰਥ : ਸਾਰੀ ਸ੍ਰਿਸ਼ਟੀ ਦੇ ਜਿਤਨੇ ਵੀ ਜੀਵ ਜਲਾਂ/ਵਿੱਚ, ਥਲਾਂ (ਧਰਤੀ) ਉੱਤੇ ਰਹਿਣ ਵਾਲੇ ਹਨ, ਪਲੋਂ ਪਲੀ ਵਿੱਚ ਸਭ ਸਿਰਜੇ ਜਾਂਦੇ ਹਨ ਅਤੇ ਬਣਾਏ ਜਾਣਗੇ।

ਪੁੰਨ ਪ੍ਰਤਾਪਨ ਬਾਢਿ ਜੈਤ ਧੁਨਿ

ਪਾਪਨ ਕੇ ਬਹੁ ਪੁੰਜ ਖਪੈਂਗੇ ॥

ਪਦ ਅਰਥ : ਪੁੰਨ-ਸੁਭ ਕਰਮ। ਪ੍ਰਤਾਪਨ-ਤੇਜ, ਪਰਚੰਡ। ਬਾਢਿ-ਵਧਣਾ। ਜੈਤ ਧੁਨਿ-ਜਿੱਤ ਦੀ ਧੁਨੀ। ਬਹੁ ਪੁੰਜ-ਢੇਰਾਂ ਦੇ ਢੇਰ। ਖਪੈਂਗੇ-ਨਾਸ਼ ਹੋ ਜਾਣਗੇ।

ਅਰਥ : ਸੁਭ ਕਰਮਾਂ-ਨੇਕੀਆਂ ਦੇ ਪ੍ਰਤਾਪ ਸਦਕੇ ਜਿੱਤ ਦੀ ਜੈ-ਜੈਕਾਰ ਹੋ ਰਹੀ ਹੁੰਦੀ ਹੈ ਅਤੇ ਪਾਪਾਂ ਦੇ ਵੱਡੇ ਢੇਰਾਂ ਦੇ ਢੇਰ ਨਾਸ਼ ਹੋ ਜਾਂਦੇ ਹਨ।

ਸਾਧ ਸਮੂਹ ਪ੍ਰਸੰਨ ਫਿਰੇਂ ਜਗਿ

ਸਤ੍ਰ ਸਭੇ ਅਵਲੋਕ ਚਪੈਂਗੇ ॥੭॥੨੭॥

ਪਦ ਅਰਥ : ਸਾਧ-ਭਗਤ ਜਨ। ਸਮੂਹ-ਸਾਰੇ। ਸਤ੍ਰ-ਵੈਰੀ। ਅਵਲੋਕ-ਵੇਖ ਕੇ, ਚਪੈਂਗੇ-ਚੱਬੇ ਜਾਣਗੇ, ਦਬੇ ਜਾਣਗੇ।

ਅਰਥ : ਪਰਮਾਤਮਾ ਦਾ ਸਿਮਰਨ ਕਰਨ ਵਾਲੇ ਸਾਰੇ ਭਗਤ-ਜਨ ਸੰਸਾਰ ਵਿੱਚ ਪ੍ਰਸੰਨ ਹੋ ਕੇ ਵਿਚਰਦੇ ਹਨ ਅਤੇ ਸਾਰੇ ਵੈਰੀ ਉਨ੍ਹਾਂ ਨੂੰ ਵੇਖ ਕੇ ਉਨ੍ਹਾਂ ਅਗੇ ਝੁਕ ਜਾਂਦੇ ਹਨ।

ਭਾਵ ਅਰਥ : ਪ੍ਰਮੋਸ਼ਵਰ ਖਿਨ-ਪਲ ਵਿੱਚ ਤੇ ਥਲ ਦੇ ਜੀਵਾਂ ਦੀ ਸਿਰਜਨਾ ਕਰਦਾ ਹੈ। ਦੇਵਤੇ ਅਤੇ ਦੈਂਤ ਆਦਿ ਸਦਾ ਸਦਾ ਉਸਦੇ ਜਾਪ ਵਿੱਚ ਲਗੇ ਰਹਿੰਦੇ ਹਨ। ਸੁਭ ਕਰਮਾਂ ਕਰਕੇ ਪੁੰਨੀਆਂ ਦਾ ਪ੍ਰਤਾਪ ਵਧਦਾ ਹੈ ਅਤੇ ਮਾੜੇ ਕਰਮਾਂ ਕਰਕੇ ਪਾਪੀਆਂ ਦਾ ਨਾਸ਼ ਹੁੰਦਾ ਹੈ ਅਤੇ ਭਗਤ ਜਨ ਸੰਸਾਰ ਵਿੱਚ ਸਦਾ ਹੀ ਖੁਸ਼ੀ ਖੁਸ਼ੀ ਵਿਚਰਦੇ ਹਨ।

ਮਾਨਵ ਇੰਦ੍ਰ ਗਜਿੰਦ੍ਰ ਨਰਾਧਿਪ

ਜੰਨ ਤ੍ਰਿਲੋਕ ਕੋ ਰਾਜੁ ਕਰੈਂਗੇ ॥

ਪਦ ਅਰਥ : ਮਾਨਵ-ਮਨੁੱਖ। ਇੰਦ੍ਰ-ਰਾਜਾ। ਗਜਿੰਦ੍ਰ-ਹਾਥੀਆਂ ਦਾ

ਰਾਜਾ । ਨਰਾਧਿਪ-ਚਕ੍ਰਵਰਤੀ ਰਾਜੇ । ਜੈਨ-ਜਿਹੜੇ । ਤ੍ਰਿਲੋਕ-ਤਿੰਨ ਲੋਕ
(ਧਰਤ, ਅਕਾਸ਼, ਪਤਾਲ)

ਅਰਥ : ਜੇ ਕੋਈ ਮਨੁੱਖ, ਇੰਦ੍ਰ ਵਰਗੇ ਰਾਜੇ, ਵੱਡੇ ਵੱਡੇ ਹਾਥੀਆਂ ਦੇ
ਮਾਲਕ ਹੋਣ ਅਤੇ ਜੋ ਸਾਰੇ ਲੋਕਾਂ ਵਿਚ ਰਾਜ ਕਰਦੇ ਹੋਣ।

ਕੋਟ ਇਸ਼ਨਾਨ ਗਜਾਦਿਕ ਦਾਨ

ਅਨੇਕ ਸੁਅੰਬਰ ਸਾਜਿ ਬਰੈਂਗੇ ॥

ਪਦ ਅਰਥ : ਕੋਟ-ਕੋੜਾ । ਗਜਾਦਿਕ-ਹਾਥੀ ਆਦਿਕ । ਸੁਅੰਬਰ-ਸ਼ਾਦੀ
ਦੀ ਪੁਰਾਤਨ ਰੀਤ-ਲੜਕੀ ਨੇ ਕੋਈ ਸ਼ਰਤ ਰੱਖਕੇ ਆਪਣੇ ਲਈ ਵਰ ਚੁਣਨਾ ।
ਸਾਜਿ-ਰਚਾ ਕੇ । ਬਰੈਂਗੇ-ਵਿਆਹੇ ਜਾਣਗੇ ।

ਅਰਥ : ਕੋੜਾਂ ਤੀਰਥਾਂ ਦੇ ਇਸ਼ਨਾਨ, ਹਾਥੀ ਆਦਿਕ ਦਾਨ ਅਤੇ ਹੋਰ
ਅਨੇਕਾਂ ਹੀ ਸੁਅੰਬਰ ਰਚਾ ਕੇ ਵਿਆਹ ਕਰਦੇ ਹੋਣ।

ਬ੍ਰਹਮ ਮਹੇਸਰ ਬਿਸਨੁ ਸਚੀਪਤਿ

ਅੰਤਿ ਫਸੇ ਜਮ-ਫਾਸ ਪਰੈਂਗੇ ॥

ਪਦ ਅਰਥ : ਬ੍ਰਹਮ-ਬ੍ਰਹਮਾ । ਮਹੇਸਰ-ਸ਼ਿਵ ਜੀ । ਬਿਸਨੁ-ਵਿਸ਼ਨੂੰ ।
ਸਚੀਪਤਿ-‘ਸਚੀ’ ਦਾ ਪਤੀ ਇੰਦ੍ਰ । ਜਮ-ਫਾਸ-ਜਮ ਦੀ ਫਾਹੀ । ਪਰੈਂਗੇ-ਪੈਣਗੇ

ਅਰਥ : ਪਰ ਬ੍ਰਹਮਾ, ਸ਼ਿਵ ਜੀ, ਵਿਸ਼ਨੂੰ ਅਤੇ ਇੰਦ੍ਰ ਵਰਗੇ ਵੱਡੇ ਦੇਵਤੇ
ਵੀ ਅੰਤ ਨੂੰ ਜਮ ਦੀ ਫਾਹੀ ਵਿਚ ਹੀ ਪੈਂਦੇ ਹਨ ।

ਜੇ ਨਰ ਸ੍ਰੀਪਤਿ ਕੇ ਪ੍ਰਸ ਹੈ ਪਗ

ਤੇ ਨਰ ਫੇਰ ਨ ਦੇਹ ਧਰੈਂਗੇ ॥੮॥੨੮॥

ਪਦ ਅਰਥ : ਜੇ ਨਰ-ਜਿਹੜੇ ਮਨੁੱਖ । ਸ੍ਰੀਪਤਿ-ਪਰਮਾਤਮਾ । ਪ੍ਰਸ-
ਪਰਸਣਾ, ਛੁਹਣਾ । ਪਗ-ਚਰਨ । ਦੇਹ-ਸਰੀਰ । ਧਰੈਂਗੇ-ਧਾਰਨ ਕਰਨਗੇ ।

ਅਰਥ : ਜਿਹੜੇ ਮਨੁੱਖ ਅਕਾਲ ਪੁਰਖ ਵਾਹਿਗੁਰੂ ਦੇ ਚਰਨ ਪਰਸਦੇ ਹਨ,
ਭਾਵ ਸ਼ਰਨ ਆਉਂਦੇ ਹਨ, ਉਹ ਮਨੁੱਖ ਜਨਮ-ਮਰਨ ਦੇ ਚੱਕਰ ਤੋਂ ਬੱਚ ਜਾਣਗੇ
ਅਤੇ ਮੁੜ ਕੇ ਸ਼ਰੀਰ ਧਾਰਨ ਨਹੀਂ ਕਰਨਗੇ ।

ਭਾਵ ਅਰਥ : ਜੋ ਜੀਵ ਵਾਹਿਗੁਰੂ ਜੀ ਦੇ ਚਰਨ ਪਰਸਦੇ ਹਨ ਭਾਵ ਉਸ
ਦਾ ਸਿਮਰਨ ਕਰਦੇ ਹਨ, ਉਹ ਆਵਾਗੁਣ ਦੇ ਚੱਕਰ ਵਿੱਚੋਂ ਨਿਕਲ ਜਾਂਦੇ
ਹਨ, ਪਰ ਹੋਰ ਭਾਵੇਂ ਕਿੱਛੋਂ ਵੱਡੇ ਰਾਜੇ ਵੀ ਹੋਣ, ਤਿੰਨਾ ਲੋਕਾਂ ਤੇ ਰਾਜ ਕਰਦੇ
ਹੋਣ, ਹਾਥੀਆਂ ਦਾ ਦਾਨ ਕਰਨ ਅਤੇ ਕੋੜਾਂ ਇਸ਼ਨਾਨ ਕਰਦੇ ਫਿਰਨ, ਪ੍ਰਮੁੱਖ-
ਦੇਵਤੇ ਬ੍ਰਹਮਾ, ਬਿਸ਼ਨ, ਮਹੇਸ਼ ਆਦਿ ਵਰਗੇ ਕਿਉਂ ਨ ਹੋਣ, ਵਾਹਿਗੁਰੂ ਦੇ ਚਰਨ
ਪਰਸਨ ਤੋਂ ਬਿਨਾ ਜਮਾਂ ਦੀ ਫਾਹੀ ਵਿੱਚ ਹੀ ਫਸਦੇ ਸਨ ।

ਕਹਾ ਭਯੋ ਦੇਉ ਲੋਚਨ ਮੂੰਦ ਕੈ

ਬੈਠਿ ਰਹਿਓ ਬਕ ਧਿਆਨ ਲਗਾਇਓ ॥

ਪਦਅਰਥ :-ਕਹਾ ਭਯੋ-ਕੀ ਹੋਇਆ ? ਦੇਉ-ਦੇਵੇਂ । ਲੋਚਨ-ਅੱਖਾਂ । ਮੂੰਦ

ਕੈ-ਮੀਟ ਕੇ । ਬਕ-ਬਗਲਾ ।

ਅਰਥ :-ਕੀ ਲਾਭ ਹੋਇਆ (ਉਸ ਮਨੁੱਖ ਨੂੰ) ਜੋ ਦੇਵੇਂ ਅੱਖਾਂ ਮੀਟ ਕੇ ਬਗਲੇ
ਵਾਂਗ ਸਮਾਧੀ ਲਾ ਕੇ ਬੈਠਾ ਰਹੇ ?

ਨਾਤ ਫਿਰਿਓ ਲੀਏ ਸਾਤ ਸਮੁਦ੍ਰਨ

ਲੋਕ ਗਯੋ ਪਰਲੋਕ ਗਵਾਇਓ ॥

ਪਦਅਰਥ :-ਨਾਤ-ਇਸ਼ਨਾਨ ।

ਅਰਥ :-(ਕੋਈ ਮਨੁੱਖ ਸਤ ਸਮੁੰਦਰਾਂ ਤਕ (ਸਾਰੇ ਤੀਰਥਾਂ ਤੇ) ਇਸ਼ਨਾਨ
ਕਰਦਾ ਫਿਰਿਆ, ਉਸ ਦਾ ਇਹ ਲੋਕ ਵੀ ਨ ਸੰਵਰਿਆ ਅਤੇ ਪਰਲੋਕ ਵੀ ਗਵਾ
ਲਿਆ (ਕਿਉਂਕਿ ਪ੍ਰਭੂ ਦਾ ਸਿਮਰਨ ਨਹੀਂ ਕੀਤਾ) ।

ਬਾਸ ਕੀਓ ਬਿਖਿਆਨ ਸੋ ਬੈਠ ਕੈ

ਐਸੇ ਹੀ ਐਸ ਸੁ ਬੈਸ ਬਿਤਾਇਓ ॥੯॥੨੯॥

ਪਦਅਰਥ :-ਬਾਸ-ਬਹਿਸ, ਚਰਚਾ । ਬਿਖਿਆਨ-ਵਿਸ਼ੇ ਵਿਕਾਰ । ਸੋ-
ਨਾਲ । ਐਸੇ ਹੀ ਐਸ-ਐਵੇਂ ਹੀ, ਵਿਅਰਥ ਗਵਾ ਲਿਆ ।

ਸਾਚੁ ਕਹੋਂ ਸੁਨ ਲੇਹੁ ਸਭੈ ਜਿਨ ਪ੍ਰੇਮ ਕੀਓ ਤਿਨ ਹੀ ਪ੍ਰਭ ਪਾਇਓ ॥

ਅਰਥ :-ਮੈਂ ਸੱਚੀ (ਸਹੀ) ਗੱਲ ਆਖਦਾ ਹਾਂ, ਐ ਸਾਰੇ ਲੋਕੋ ! ਸੁਣ ਲਓ !
ਜਿਨ੍ਹਾਂ ਨੇ ਵਾਹਿਗੁਰੂ ਜੀ ਨਾਲ ਪ੍ਰੇਮ ਕੀਤਾ ਹੈ ਉਨ੍ਹਾਂ ਨੇ ਹੀ ਪਰਮਾਤਮਾ ਨੂੰ ਪਾਇਆ ਹੈ।

ਭਾਵ ਅਰਥ :-ਇਸ ਸਵੱਯੇ ਵਿੱਚ ਵੀ ਗੁਰੂ ਸਾਹਿਬ ਤੀਰਥ-ਇਸ਼ਨਾਨ ਕਰਨ
ਅਤੇ ਉਥੇ ਬੈਠ ਕੇ ਪ੍ਰੇਮ-ਭਗਤੀ ਤੋਂ ਬਿਨ੍ਹਾਂ ਬਗਲੇ ਵਾਂਗ ਸਮਾਧੀ ਲਗਾਉਣ ਦਾ ਖੰਡਨ
ਕਰਦੇ ਹਨ । ਜੀਵ ਵਲੋਂ ਵਿਸ਼ਿਆਂ ਵਿਚ ਖੱਚਿਤ ਹੋ ਕੇ ਜੀਵਨ ਵਿਅਰਥ ਗਵਾਉਣ ਦਾ
ਸਿਕਰ ਕਰਦੇ ਹਨ । ਦਸਮ ਪਿਤਾ ਦਾ ਇਹ ਨਿਰਦੇਸ਼ ਸਾਰੀ ਲੋਕਾਈ ਪ੍ਰਤੀ ਹੈ ਕਿ
ਜਿਸ ਨੇ ਪ੍ਰੇਮ-ਸਹਿਤ ਭਗਤੀ ਕੀਤੀ ਹੈ ਉਸ ਨੇ ਹੀ ਪ੍ਰਭੂ ਨੂੰ ਪਾਇਆ ਹੈ ।

ਕਾਹੂੰ ਲੈ ਪਾਹਨ ਪੂਜ ਧਰਯੋ ਸਿਰਿ

ਕਾਹੂੰ ਲੈ ਲਿੰਗੁ ਗਰੇ ਲਟਕਾਇਓ ॥

ਪਦਅਰਥ :-ਕਾਹੂੰ-ਕਿਸੇ ਨੇ । ਪਾਹਨ-ਪੱਥਰ । ਲਿੰਗੁ-ਸ਼ਿਵਲਿੰਗ । ਗਰੇ-
ਗਲੇ ਵਿੱਚ ।

ਅਰਥ :-ਕਿਸੇ (ਮਨੁੱਖ) ਨੇ ਪੱਥਰ (ਸਾਲਗਰਾਮ) ਨੂੰ ਕੇ (ਉਸ ਨੂੰ ਠਾਕੁਰ
ਜਾਣ ਕੇ) ਪੂਜਾ ਕੀਤੀ ਹੈ ਤੇ ਉਸ ਅਗੇ (ਸਤਿਕਾਰ ਵਜੋਂ) ਸਿਰ ਨਿਵਾਇਆ, ਅਤੇ
ਕਿਸੇ ਨੇ ਸ਼ਿਵਲਿੰਗ ਲੈ ਕੇ ਗਲੇ ਵਿੱਚ ਲਟਕਾ ਲਿਆ ।

ਕਾਹੂੰ ਲਖਿਓ ਹਰਿ ਅਵਾਚੀ ਦਿਸਾ ਮਹਿ

ਕਾਹੂੰ ਪਛਾਹ ਕੋ ਸੀਸ ਨਿਵਾਇਓ ॥

ਪਦਅਰਥ :-ਲਖਿਓ-ਜਾਣਿਆ । ਅਵਾਚੀ-ਦੱਖਣ ਦਿਸ਼ਾ । ਦਿਸਾ-ਪਾਸਾ
ਪਛਾਹ-ਪੱਛਮ ਦਿਸ਼ਾ ।

ਅਰਥ :-ਕਿਸੇ (ਮਨੁੱਖ) ਨੇ ਹਰੀ ਪ੍ਰਮਾਤਮਾ ਨੂੰ ਦੱਖਣ ਦਿਸ਼ਾ ਵਿੱਚ ਜਾਣਿਆ

ਹੈ ਤੇ (ਨਮਸਕਾਰ ਕੀਤੀ), ਅਤੇ ਕਿਸੇ ਨੇ ਪੱਛਮ ਵੱਲ ਮੂੰਹ ਕਰਕੇ ਸਿਜਦਾ ਕੀਤਾ ਹੈ,

ਕੋਊ ਬੁਤਾਨ ਕੋ ਪੂਜਤ ਹੈ ਪਸੁ

ਕੋਊ ਮ੍ਰਿਤਾਨ ਕੋ ਪੂਜਨ ਧਾਇਓ ॥

ਪਦਅਰਥ :-ਕੋਊ-ਕੋਈ । ਪਸੁ-ਪਸੂ, ਮੂਰਖ । ਪੂਜਤ ਹੈ-ਪੂਜਦਾ ਹੈ ।
ਮ੍ਰਿਤਾਨ-ਮੜ੍ਹੀਆਂ । ਧਾਇਓ-ਭੱਜਾ ਫਿਰਦਾ ਹੈ ।

ਅਰਥ :-ਕੋਈ ਬੇਸਮਝ ਬੁੱਤਾਂ ਨੂੰ (ਰੱਬ ਸਮਝ ਕੇ) ਪੂਜਦਾ ਪਿਆ ਹੈ ਅਤੇ
ਕੋਈ ਮੂਰਖ ਕਬਰਾਂ ਨੂੰ ਪੂਜਣ ਲਈ ਭੱਜਾ ਫਿਰਦਾ ਹੈ ।

ਕੂਰ ਕ੍ਰਿਆ ਉਰਝਿਓ ਸਭ ਹੀ ਜਗੁ

ਸ੍ਰੀ ਭਗਵਾਨ ਕੋ ਭੇਦੁ ਨ ਪਾਇਓ ॥੩॥੩੦॥

ਪਦਅਰਥ :-ਕੂਰ ਕ੍ਰਿਆ-ਝੂਠੇ ਕੰਮ, ਕਰਮ । ਉਰਝਿਓ-ਫਸਿਆ ਹੋਇਆ ।

ਅਰਥ :- (ਇਸ ਪ੍ਰਕਾਰ) ਸਾਰਾ ਸੰਸਾਰ ਕੂੜੀਆਂ ਕਿਰਿਆਵਾਂ (ਫੋਕਟ ਕਰਮਾਂ)
ਵਿੱਚ ਫਸਿਆ ਪਿਆ ਹੈ, ਅਤੇ ਪਰਮਾਤਮਾ (ਦੇ ਮਿਲਾਪ ਦਾ) ਭੇਦ ਕਿਸੇ ਨਹੀਂ
ਪਾਇਆ ।

ਭਾਵ ਅਰਥ :-ਅੰਤਲੇ ਸਵੱਯੇ ਨੰਬਰ ੧੦ ਵਿਚ ਕਲਗੀਧਰ ਪਿਤਾ ਮੂਰਤੀ-
ਪੂਜਾ ਦੇ ਵਿਰੋਧ ਵਿਚ ਕਥਨ ਕਰਦੇ ਹਨ ਕਿ ਕੋਈ ਪੱਥਰ ਨੂੰ ਸਿਰ ਤੇ ਚੁੱਕੀ ਫਿਰਦਾ
ਹੈ ਅਤੇ ਕੋਈ ਉਸ ਨੂੰ ਗਲੇ ਵਿਚ ਲਟਕਾਈ ਰੱਖਦਾ ਹੈ । ਕੋਈ ਪੱਥਰ ਦੇ ਬੁੱਤ ਅਤੇ
ਮੜ੍ਹੀਆਂ ਦੀ ਪੂਜਾ ਕਰਦਾ ਹੈ । ਇਸ ਤਰ੍ਹਾਂ ਸਾਰਾ ਸੰਸਾਰ ਫੋਕਟ ਕਰਮਾਂ ਵਿੱਚ
ਉਲਝਿਆ ਹੋਇਆ ਪ੍ਰਭੂ ਦੇ ਦਰਸ਼ਨ ਕਰਨ ਦਾ ਭਾਗੀ ਨਹੀਂ ਬਣ ਸਕਦਾ ।

ਤ੍ਰਪ੍ਰਸਾਦਿ ਤੋਮਰ ਛੰਦ

ਹਰੀ ਜਨਮ ਮਰਨ ਬਿਹੀਨ । ਦਸ ਚਾਰ ਚਾਰ ਪ੍ਰਬੀਨ ।

ਅਕਲੰਕ ਰੂਪ ਅਪਾਰ । ਅਨਭਿੱਜ ਤੇਜ ਉਦਾਰ ॥੩੧॥

ਪਦਅਰਥ :-ਦਸ ਚਾਰ ਚਾਰ-ਅਠਾਰਾਂ ਵਿਦਿਆ, ਪ੍ਰਬੀਨ-ਗਿਆਤਾ,
ਵਿਦਵਾਨ, ਅਕਲੰਕ-ਕਲੰਕ ਤੋਂ ਰਹਿਤ, ਅਨਭਿੱਜ-ਨਾਸ ਰਹਿਤ, ਉਦਾਰ-ਖੁਲ੍ਹਾ
ਦਿਲਾ ।

ਅਰਥ :-ਹਰੀ ਪ੍ਰਮਾਤਮਾ ਜਨਮ ਮਰਨ ਤੋਂ ਰਹਿਤ ਹੈ, ਅਠਾਰਾਂ ਵਿਦਿਆ ਦਾ
ਗਿਆਤਾ ਹੈ, ਉਸਦਾ ਰੂਪ ਕਲੰਕ ਤੋਂ ਰਹਿਤ ਹੈ ਤੇ ਉਸਦਾ ਪਾਰ ਨਹੀਂ ਪਾਇਆ ਜਾ
ਸਕਦਾ, ਉਹ ਨਾਸ ਨਾ ਹੋਣ ਵਾਲਾ ਹੈ, ਵੱਡੇ ਤੇਜ ਵਾਲਾ ਅਤੇ ਖੁੱਲ੍ਹਾ ਦਿਲਾ ਹੈ ।

ਅਨਭਿੱਜ ਰੂਪ ਦੁਰੰਤ ਸਭ ਜਗਤ ਭਗਤ ਮਹੰਤ ।

ਜਸ ਤਿਲਕ ਭੂ ਭ੍ਰਿਤ ਭਾਨੁ । ਦਸ ਚਾਰ ਚਾਰ ਨਿਧਾਨ ॥੩੨॥

ਪਦਅਰਥ :-ਅਨਭਿੱਜ-ਮੋਹ ਮਾਇਆ ਤੋਂ ਨਿਰਲੇਪ, ਦੁਰੰਤ-ਜਿਸਦਾ ਅੰਤ
ਜਾਨਣਾ ਕਠਿਨ ਹੋਵੇ, ਮਹੰਤ-ਵੱਡਾ ਸ਼੍ਰੋਮਣੀ, ਤਿਲਕ-ਟਿੱਕਾ, ਭੂ-ਧਰਤੀ, ਭ੍ਰਿਤ-
ਆਸਰਾ, ਭਾਨੁ-ਸੂਰਜ ।

ਅਰਥ :-ਉਹ ਮੋਹ ਮਾਇਆ ਤੋਂ ਨਿਰਲੇਪ ਹੈ, ਉਸਦੇ ਰੂਪ ਦਾ ਅੰਤ ਜਾਨਣਾ

ਕਠਿਨ ਹੈ, ਉਹ ਸਾਰੇ ਸੰਸਾਰ ਦੇ ਸਾਰੇ ਭਗਤਾਂ ਤੋਂ ਵੱਡਾ ਸ਼੍ਰੋਮਣੀ ਭਗਤ ਹੈ, ਸ਼ੋਭਾ ਦਾ
ਤਿਲਕ ਹੈ, ਧਰਤੀ ਦਾ ਅਧਾਰ ਅਤੇ ਪ੍ਰਕਾਸ਼ ਹੈ । ਅਠਾਰਾਂ ਵਿਦਿਆ ਦਾ ਭੰਡਾਰ ਹੈ ।

ਅਕਲੰਕ ਰੂਪ ਅਪਾਰ । ਸਭ ਲੋਕ ਸੋਕ ਬਿਦਾਰ ।

ਕਲ ਕਾਲ ਕਰਮ ਬਿਹੀਨ । ਸਭ ਕਰਮ ਧਰਮ ਪ੍ਰਬੀਨ ॥੩੩॥

ਪਦਅਰਥ :-ਅਕਲੰਕ-ਕਲੰਕ ਤੋਂ ਰਹਿਤ, ਬਿਦਾਰ-ਨਾਸ ਕਰਨ ਵਾਲਾ,
ਕਲ-ਕਲੇਸ਼ ।

ਅਰਥ :-ਉਸਦਾ ਰੂਪ ਕਲੰਕ ਤੋਂ ਰਹਿਤ ਹੈ ਤੇ ਉਸਦਾ ਪਾਰ ਨਹੀਂ ਪਾਇਆ
ਜਾ ਸਕਦਾ । ਉਹ ਕਲ-ਕਲੇਸ਼ ਦਾ ਨਾਸ ਕਰਨ ਵਾਲਾ ਤੇ ਕਰਮਾਂ ਦੇ ਬੰਧਨਾਂ ਤੋਂ
ਮੁਕਤ ਹੈ । ਉਹ ਸਾਰੇ ਕਰਮਾਂ ਤੇ ਧਰਮਾਂ ਦਾ ਗਿਆਤਾ ਹੈ ।

ਅਨਖੰਡ ਅਤੁਲ ਪ੍ਰਤਾਪ । ਸਭ ਬਾਪਿਓ ਜਿਹ ਬਾਪ ।

ਅਨਖੇਦ ਭੇਦ ਅਛੇਦ । ਮੁਖਚਾਰ ਗਾਵਤ ਬੇਦ ॥੩੪॥

ਪਦਅਰਥ :-ਅਨਖੰਡ-ਨਿਰੰਤਰ, ਅਤੁਲ-ਤੋਲ ਰਹਿਤ, ਬਾਪ-ਰਚਨਾ,
ਅਨਖੇਦ-ਦੁੱਖ ਰਹਿਤ, ਅਛੇਦ-ਛੇਦਿਆ ਨਾ ਜਾ ਸਕਣ ਵਾਲਾ, ਮੁਖ ਚਾਰ-ਬ੍ਰਹਮਾ,
ਬੇਦ-ਵੇਦ ।

ਅਰਥ :-ਉਸਦਾ ਪ੍ਰਤਾਪ (ਜੱਸ) ਸਦਾ ਕਾਇਮ ਅਰਥਾਤ ਨਿਰੰਤਰ ਹੈ ਅਤੇ
ਭਿਲਿਆ ਨਾ ਜਾ ਸਕਣ ਵਾਲਾ ਹੈ, ਸਾਰੀ ਰਚਨਾ ਉਸੇ ਦੀ ਹੀ ਕੀਤੀ ਹੋਈ ਹੈ, ਉਹ
ਦੁਆਂ ਤੋਂ ਰਹਿਤ ਹੈ, ਉਸਦਾ ਭੇਦ ਛੇਦਿਆ ਨਹੀਂ ਜਾ ਸਕਦਾ ਭਾਵ ਉਸਦੇ ਭੇਦ ਨੂੰ
ਕੋਈ ਪਾ ਨਹੀਂ ਸਕਦਾ ਜਿਸ ਦੇ ਜਸ ਨੂੰ ਚਾਰ ਮੂੰਹਾਂ ਵਾਲਾ ਬ੍ਰਹਮਾ ਚਾਰ ਵੇਦਾਂ ਰਾਹੀਂ
ਗਾਉਂਦਾ ਹੈ ।

ਜਿਹ ਨੇਤਿ ਨਿਗਮ ਕਹੰਤ । ਮੁਖ ਚਾਰ ਬਕਤ ਬਿਅੰਤ

ਅਨਭਿੱਜ ਅਤੁਲ ਪ੍ਰਤਾਪ । ਅਨਖੰਡ ਅਮਿਤ ਅਥਾਪ ॥੩੫॥

ਪਦਅਰਥ :-ਨੇਤਿ-ਬੇਅੰਤ, ਨਿਗਮ-ਵੇਦ, ਬਕਤ-ਕਹਿੰਦਾ ਹੈ, ਅਨਭਿੱਜ-
ਨਾ ਭਿਜਣ ਵਾਲਾ, ਅਤੁਲ-ਤੋਲ ਰਹਿਤ, ਪ੍ਰਤਾਪ-ਕਿਸੇ ਦਾ ਬਾਪਿਆ ਹੋਇਆ
ਨਹੀਂ ।

ਅਰਥ :-ਜਿਸਨੂੰ ਵੇਦ ਬੇਅੰਤ-ਬੇਅੰਤ ਕਹਿੰਦੇ ਹਨ, ਬ੍ਰਹਮਾ ਵੀ ਜਿਸਨੂੰ
ਬੇਅੰਤ ਬੇਅੰਤ ਕਹਿੰਦਾ ਹੈ, ਉਹ ਨਾ ਭਿਜਣ ਵਾਲਾ (ਨਿਰਲੇਪ) ਹੈ ਅਤੇ
ਜਿਸਦੀ ਵਡਿਆਈ ਤੋਲ ਤੋਂ ਰਹਿਤ ਹੈ । ਉਹ ਅਟੁੱਟ, ਅੰਦਾਜੇ ਤੋਂ ਬਾਹਰ (ਬੇਅੰਤ)
ਅਤੇ ਕਿਸੇ ਦਾ ਬਾਪਿਆ ਹੋਇਆ ਨਹੀਂ ਹੈ ।

ਜਿਹ ਕੀਨ ਜਗਤ ਪਸਾਰ । ਰਚਿਓ ਬਿਚਾਰਿ ਬਿਚਾਰਿ ।

ਅਨੰਤ ਰੂਪ ਅਖੰਡ । ਅਤੁਲ ਪ੍ਰਤਾਪ ਪ੍ਰਚੰਡ ॥੩੬॥

ਪਦਅਰਥ :-ਬਿਚਾਰਿ-ਸੋਚ ਵਿਚਾਰਕੇ, ਅਨੰਤ-ਅੰਤ ਰਹਿਤ, ਅਖੰਡ-ਅਟੁੱਟ
ਪ੍ਰਚੰਡ-ਤੇਜ ਪ੍ਰਤਾਪ ਵਾਲਾ, ਅਤੁਲ-ਤੋਲ ਰਹਿਤ, ਪ੍ਰਤਾਪ-ਵਡਿਆਈ ।

ਅਰਥ :-ਜਿਸਨੇ ਸਾਰੇ ਜਗਤ ਦਾ ਪਾਸਾਰਾ ਕੀਤਾ ਹੈ ਅਤੇ ਰਚਨਾ ਦੇ ਪਸਾਰੇ

ਨੂੰ ਬੜਾ ਸੋਚ ਵਿਚਾਰ ਕੇ ਕੀਤਾ ਹੈ। ਉਸਦਾ ਰੂਪ ਅੰਤ ਰਹਿਤ ਅਤੇ ਅਟੱਟ ਹੈ, ਉਸਦਾ ਪ੍ਰਤਾਪ ਅਟੱਟ ਅਤੇ ਤੇਜ਼ ਹੈ।

ਜਿਹ ਅੰਡ ਤੇ ਬ੍ਰਹਮੰਡ। ਕੀਨੇ ਸੁ ਚੌਦਹ ਖੰਡ।

ਸਭ ਕੀਨ ਜਗਤ ਪਸਾਰ। ਅਬਿਯਕਤ ਰੂਪ ਉਦਾਰ॥੭॥੩੭॥

ਪਦਅਰਥ :- ਅੰਡ-ਬੀਜ ਮੂਲ, ਆਂਡਾ, ਬ੍ਰਹਮੰਡ-ਸਾਰੀ ਸ੍ਰਿਸ਼ਟੀ, ਚੌਦਹ ਖੰਡ-ਚੌਦਾਂ ਲੋਕ, ਅਬਿਯਕਤ-ਨਿਰਾਕਾਰ।

ਅਰਥ :- ਜਿਸਨੇ ਬੀਜ ਮੂਲ ਓਅੰਕਾਰ ਤੋਂ ਸਾਰੀ ਸ੍ਰਿਸ਼ਟੀ ਬਣਾਈ, ਆਖੇ ਜਾਂਦੇ ਚੌਦਾਂ ਲੋਕ ਵੀ ਉਸਦੇ ਕੀਤੇ ਹੋਏ ਹਨ, ਸਾਰੇ ਜਗਤ ਦਾ ਪਸਾਰਾ ਉਸੇ ਦਾ ਕੀਤਾ ਹੋਇਆ ਹੈ। ਉਹ ਆਪ ਨਿਰਾਕਾਰ ਹੈ ਭਾਵ ਉਸਦਾ ਰੂਪ ਅਕਾਰ ਰਹਿਤ ਹੈ ਅਤੇ ਉਹ ਉਦਾਰ ਚਿਤ ਹੈ।

ਜਿਹ ਕੋਟਿ ਇੰਦ੍ਰ ਨ੍ਰਿਪਾਰ। ਕਈ ਬ੍ਰਹਮ ਬਿਸਨ ਬਿਚਾਰ।

ਕਈ ਰਾਮ ਕ੍ਰਿਸ਼ਨ ਰਸੂਲ। ਬਿਨ ਭਗਤਿ ਕੋ ਨ ਕਬੂਲ॥੮॥੩੮॥

ਪਦਅਰਥ :- ਨ੍ਰਿਪਾਰ-ਰਾਜੇ, ਰਸੂਲ ਪੈਗੰਬਰ, ਮੁਹੰਮਦ ਆਦਿ, ਕਬੂਲ-ਪ੍ਰਵਾਨ।

ਅਰਥ :- ਜਿਸਨੇ ਕ੍ਰੋੜਾਂ ਹੀ ਇੰਦਰ ਰਾਜੇ ਪੈਦਾ ਕੀਤੇ ਕਈ ਬ੍ਰਹਮਾਂ, ਵਿਸ਼ਨੂੰ ਜਿਸਦਾ ਵਿਚਾਰ ਕਰ ਰਹੇ ਹਨ, ਅਨੇਕਾਂ ਰਾਮ, ਕ੍ਰਿਸ਼ਨ ਅਤੇ ਪੈਗੰਬਰ (ਮੁਹੰਮਦ ਆਦਿ) ਬਣਾਏ ਪਰ ਭਗਤੀ ਤੋਂ ਬਿਨਾਂ ਕੋਈ ਵੀ ਉਸਦੇ ਦਰਬਾਰ ਵਿਚ ਕਬੂਲ ਨਹੀਂ ਪਿਆ।

ਕਈ ਸਿੰਧ ਬਿੰਧ ਨਗਿੰਦ੍ਰ। ਕਈ ਮੱਛ ਕੱਛ ਫਨਿੰਦ੍ਰ।

ਕਈ ਦੇਵਿ ਆਦਿ ਕੁਮਾਰਿ। ਕਈ ਕ੍ਰਿਸ਼ਨ, ਬਿਸ਼ਨ ਅਵਤਾਰ॥੯॥੩੯॥

ਪਦਅਰਥ :- ਸਿੰਧ-ਸਮੁੰਦਰ, ਬਿੰਧ-ਪਰਬਤ, ਨਗਿੰਦ੍ਰ-ਵੱਡੇ ਪਰਬਤ, ਮੱਛ-ਚੌਵੀ ਅਵਤਾਰਾਂ ਵਿਚੋਂ ਇੱਕ, ਕੱਛ-ਚੌਵੀ ਅਵਤਾਰਾਂ ਵਿਚੋਂ ਇੱਕ ਅਵਤਾਰ, ਫਨਿੰਦ੍ਰ-ਸ਼ੇਸ਼ਨਾਗ, ਦੇਵਿ-ਦੇਵੀਆਂ, ਕੁਮਾਰਿ-ਬ੍ਰਹਮਾ ਦੇ ਪੁੱਤਰ।

ਅਰਥ :- ਅਨੇਕਾਂ ਹੀ ਸਮੁੰਦਰ, ਪਹਾੜ ਅਤੇ ਵੱਡੇ ਪਰਬਤ ਉਸਦੇ ਰਚੇ ਹੋਏ ਹਨ, ਅਨੇਕਾਂ ਹੀ ਮੱਛ ਤੇ ਕੱਛ ਦੇ ਅਵਤਾਰ ਅਤੇ ਸ਼ੇਸ਼ਨਾਗ ਬਣਾਏ ਹਨ, ਅਨੇਕਾਂ ਹੀ ਦੇਵੀਆਂ ਅਤੇ ਬ੍ਰਹਮਾ ਦੇ ਪੁੱਤਰ ਆਦਿ ਰਚੇ ਹਨ ਅਤੇ ਅਨੇਕਾਂ ਹੀ ਕ੍ਰਿਸ਼ਨ ਤੇ ਵਿਸ਼ਨੂੰ ਦੇ ਅਵਤਾਰ ਪੈਦਾ ਕੀਤੇ ਹਨ।

ਕਈ ਇੰਦ੍ਰ ਬਾਰ-ਬੁਹਾਰ। ਕਈ ਬੇਦ ਅਉ ਮੁਖਚਾਰ।

ਕਈ ਰੁੰਦ੍ਰ ਛੁੰਦ੍ਰ ਸਰੂਪ। ਕਈ ਰਾਮ ਕ੍ਰਿਸ਼ਨ ਅਨੂਪ॥੧੦॥੪੦॥

ਪਦਅਰਥ :- ਬਾਰ-ਬੁਹਾਰ-ਬੂਹੇ ਤੇ ਝਾੜੂ ਫੇਰਨ ਵਾਲੇ, ਰੁੰਦ੍ਰ-ਸ਼ਿਵਜੀ, ਛੁੰਦ੍ਰ-ਤੁੰਛਾ

ਅਰਥ :- ਕਿਤਨੇ ਹੀ ਇੰਦ੍ਰ ਉਸਦੇ ਦਰ ਤੇ ਛਾੜੂ ਫੇਰਨ ਵਾਲੇ ਹਨ, ਕਿਤਨੇ ਹੀ ਵੇਦ ਹਨ ਅਤੇ ਕਿੰਨੇ ਹੀ ਬ੍ਰਹਮਾ ਵੇਦ ਉਚਾਰਣ ਵਾਲੇ ਹਨ, ਕਿਤਨੇ ਹੀ ਤੁੰਛਾ ਸਰੂਪ ਵਾਲੇ ਸ਼ਿਵਜੀ ਹਨ ਕਈ ਸੁੰਦਰ ਸਰੂਪ ਵਾਲੇ ਰਾਮ ਕ੍ਰਿਸ਼ਨ ਹਨ।

ਕਈ ਕੋਕ ਕਾਬਿ ਭਣੰਤ। ਕਈ ਬੇਦ ਭੇਦ ਕਹੰਤ।

ਕਈ ਸਾਸਤ੍ਰ ਸਿੰਮ੍ਰਿਤ ਬਖਾਨ। ਕਹੂੰ ਕਥਤ ਹੀ ਸੁ ਪੁਰਾਨ॥੧੧॥੪੧॥

ਪਦਅਰਥ :- ਭਣੰਤ-ਉਚਾਰਣਾ, ਬਖਾਨ-ਬਿਆਨ ਕਰਨਾ।

ਅਰਥ :- ਕਿਤੇ ਕਵੀ ਰੂਪ ਹੋਕੇ ਕਾਮ ਸ਼ਾਸਤਰ ਦੇ ਉਚਾਰਣ ਵਿਚ ਲੱਗੇ ਹੋਏ ਹਨ, ਕਈ ਵੇਦਾਂ ਦੇ ਭੇਦ ਬਿਆਨ ਕਰਨ ਵਾਲੇ ਹਨ, ਕਈ ਸ਼ਾਸਤਰਾਂ ਤੇ ਸਿਮਰਤੀਆਂ ਉਂ ਬਿਆਨ ਕਰਨ ਵਾਲੇ ਹਨ ਅਤੇ ਅਨੇਕਾਂ ਪੁਰਾਨਾਂ ਦੀ ਹੀ ਕਥਾ ਕਰਨ ਵਾਲੇ ਹਨ।

ਕਈ ਅਗਨ ਹੋਤ੍ਰ ਕਰੰਤ। ਕਈ ਉਰਧ ਤਾਪ ਦੁਰੰਤ।

ਕਈ ਉਰਧ-ਬਾਹੁ ਸੰਨਿਆਸ। ਕਹੂੰ ਜੋਗ ਭੇਸ ਉਦਾਸ॥੧੨॥੪੨॥

ਪਦਅਰਥ :- ਹੋਤ੍ਰ-ਹਵਨ, ਉਰਧ-ਉਲਟਾ, ਦੁਰੰਤ ਕਠਿਨ।

ਅਰਥ :- ਕਈ ਅਗਨੀ ਨਾਲ ਹਵਨ ਕਰਦੇ ਹਨ, ਕਈ ਪੁੱਠੇ ਲਟਕ ਕੇ ਕਠਿਨ ਤਪ ਕਰਦੇ ਹਨ, ਕਈ ਉੱਚੀਆਂ ਬਾਹਾਂ ਕਰਨ ਵਾਲੇ ਸੰਨਿਆਸੀ ਹਨ, ਕਿਤੇ ਜੋਗੀਆਂ ਅਤੇ ਉਦਾਸੀਆਂ ਵਾਲਾ ਭੇਸ ਧਾਰਨ ਕਰਨ ਵਾਲੇ ਹਨ।

ਕਹੂੰ ਨਿਵਲੀ ਕਰਮ ਕਰੰਤ। ਕਹੂੰ ਪਉਨ-ਅਹਾਰ ਦੁਰੰਤ।

ਕਹੂੰ ਤੀਰਥ ਦਾਨ ਅਪਾਰ। ਕਹੂੰ ਜੋਗ ਕਰਮ ਉਦਾਰ॥੧੩॥੪੩॥

ਪਦਅਰਥ :- ਨਿਵਲੀ ਕਰਮ-ਇਕ ਪ੍ਰਕਾਰ ਦੀ ਜੋਗ ਸਾਧਨਾ, ਦੁਰੰਤ-ਕਠਿਨ ਤਪ।

ਅਰਥ :- ਕਿਤੇ ਇਕ ਪ੍ਰਕਾਰ ਦੀ ਜੋਗ ਸਾਧਨਾ ਕਰਨ ਵਾਲੇ ਹਨ ਜਿਸ ਵਿਚ ਦੋਵੇਂ ਮੋਢੇ ਨੀਵੇਂ ਕਰਕੇ, ਪਿੱਠ ਦਾ ਵਲ ਕੱਢਕੇ ਪ੍ਰਾਣਾਂ ਦੇ ਬਲ ਨਾਲ ਪੇਟ ਨੂੰ ਅੰਦਰੋਂ ਚਿਤਕਦੇ ਹਨ। ਕਿਤੇ ਪਉਨ-ਅਹਾਰੀ ਰਹਿਕੇ ਕਠਿਨ ਤਪ ਕਰਦੇ ਹਨ। ਕਈ ਤੀਰਥਾਂ ਉਤੇ ਜਾਕੇ ਬੇਅੰਤ ਦਾਨ ਕਰਨ ਵਾਲੇ ਹਨ, ਕਈ ਖੁੱਲ੍ਹੇ ਦਿਲ ਨਾਲ ਜੋਗ ਆਦਿ ਦੇ ਕਰਮ ਕਰਦੇ ਹਨ।

ਕਹੂੰ ਅਗਨ ਹੋਤ੍ਰ ਅਨੂਪ। ਕਹੂੰ ਨਿਆਇ ਰਾਜ ਬਿਭੂਤ।

ਕਹੂੰ ਸਾਸਤ੍ਰ ਸਿੰਮ੍ਰਿਤ ਰੀਤਿ। ਕਹੂੰ ਬੇਦ ਸਿਉਂ ਬਿਪ੍ਰੀਤਿ॥੧੪॥੪੪॥

ਪਦਅਰਥ :- ਅਨੂਪ-ਅਦਭੁੱਤ, ਨਿਆਇ-ਇਨਸਾਫ, ਬਿਭੂਤ-ਜਾਇਦਾਦ, ਸ਼ਕਤੀ, ਬਿਪ੍ਰੀਤਿ-ਉਲਟ ਜਾਂ ਵਿਰੁਧ।

ਅਰਥ :- ਕਿਤੇ ਅਦਭੁੱਤ ਅਗਨੀ ਹਵਨ ਹੋ ਰਹੇ ਹਨ। ਕਿਤੇ ਰਾਜ ਸ਼ਕਤੀ ਵਾਲਾ ਹੋਕੇ ਇਨਸਾਫ ਕੀਤਾ ਜਾ ਰਿਹਾ ਹੈ। ਕਿਤੇ ਸ਼ਾਸਤਰਾਂ ਤੇ ਸਿਮ੍ਰਤੀਆਂ ਦੀਆਂ ਰਸਮਾਂ ਹੋ ਰਹੀਆਂ ਹਨ। ਕਿਤੇ ਵੇਦਾਂ ਦੇ ਉਲਟ ਰੀਤੀ ਹੋ ਰਹੀ ਹੈ।

ਕਈ ਦੇਸਿ ਦੇਸਿ ਫਿਰੰਤ। ਕਈ ਏਕ ਠੌਰ ਇਸਬੰਤ।

ਕਹੂੰ ਕਰਤ ਜਲ ਮਹਿ ਜਾਪ। ਕਹੂੰ ਸਹਤ ਤਨ ਪਰ ਤਾਪ॥੧੫॥੪੫॥

ਪਦਅਰਥ :- ਇਸਬੰਤ-ਸਥਿਰ ਹੋ ਕੇ ਬੈਠੇ ਹਨ, ਸਹਤ-ਸਹਾਰਦੇ ਹਨ, ਜਾਪ-ਤਪਸ਼।

ਅਰਥ :- ਕਈ ਦੇਸ਼ ਦਿਸ਼ਾਤਰਾਂ ਵਿਚ ਫਿਰਦੇ ਹਨ, ਕਈ ਇਕ ਥਾਂ ਤੇ

ਸਥਿਰ ਹੋਕੇ ਬੈਠੇ ਹਨ । ਕਿਤੇ ਜਲ ਵਿਚ ਜਾਪ ਕਰ ਰਹੇ ਹਨ ਅਤੇ ਕਿਤੇ ਆਪਣੇ ਤਨ ਉਤੇ ਅਗਨੀ ਦੀ ਤਪਸ਼ ਜਾਂ ਸੇਕ ਸਹਾਰਦੇ ਹਨ ।

ਕਹੂੰ ਬਾਸ ਬਨਹਿ ਕਰੰਤ । ਕਹੂੰ ਤਾਪ ਤਨਹਿ ਸਹੰਤ ।

ਕਹੂੰ ਗ੍ਰਿਹਸਤ ਧਰਮ ਅਪਾਰ । ਕਹੂੰ ਰਾਜ ਰੀਤਿ ਉਦਾਰ ॥੧੬॥੪੬॥

ਪਦਅਰਥ :- ਬਾਸ-ਵਾਸਾ, ਬਨਹਿ-ਜੰਗਲ, ਤਾਪ-ਕਸ਼ਟ, ਤਨਹਿ-ਸਰੀਰ ਉਤੇ, ਸਹੰਤ-ਸਹਿੰਦੇ ਹਨ, ਉਦਾਰ-ਖੁੱਲ੍ਹ ਦਿਲਾ ।

ਅਰਥ :- ਕਿਤੇ ਜੰਗਲਾਂ ਵਿਚ ਵਾਸਾ ਕਰ ਰਹੇ ਹੋ, ਕਿਤੇ ਸਰੀਰ ਉਤੇ ਕਸ਼ਟ ਸਹਿ ਰਹੇ ਹੋ, ਕਿਤੇ ਗ੍ਰਿਹਸਤ ਧਰਮ ਵਿਚ ਵਿਚਰ ਰਹੇ ਹੋ ਅਤੇ ਕਿਤੇ ਰਾਜਨੀਤੀ ਵਿਚ ਉਦਾਰਚਿਤ ਹੋ ।

ਕਹੂੰ ਰੋਗ ਰਹਿਤ ਅਭਰਮ ॥ ਕਹੂੰ ਕਰਮ ਕਰਤ ਅਕਰਮ ॥

ਕਹੂੰ ਸ਼ੇਖ ਬ੍ਰਹਮ ਸਰੂਪ ॥ ਕਹੂੰ ਨੀਤਿ ਰਾਜ ਅਨੂਪ ॥੧੭॥੪੭॥

ਪਦਅਰਥ :- ਅਭਰਮ-ਭਰਮ ਤੋਂ ਰਹਿਤ, ਅਕਰਮ-ਕਰਮ ਤੋਂ ਰਹਿਤ, ਨੀਤਿਰਾਜ-ਰਾਜਨੀਤਿ, ਅਨੂਪ-ਅਨੋਖੀ, ਸੁੰਦਰ ।

ਅਰਥ :- ਕਿਤੇ ਆਪ ਰੋਗਾਂ ਤੋਂ ਰਹਿਤ ਅਤੇ ਭਰਮਾਂ ਤੋਂ ਰਹਿਤ ਹੋ, ਕਿਤੇ ਆਪ ਕਰਮਾਂ ਦੇ ਕਰਨ ਵਾਲੇ ਹੋ ਅਤੇ ਕਿਤੇ ਕਰਮਾਂ ਤੋਂ ਰਹਿਤ ਹੋ, ਕਿਤੇ ਸੱਯਦ ਰੂਪ ਹੋ ਅਤੇ ਕਿਤੇ ਬ੍ਰਾਹਮਣ ਸਰੂਪ ਹੋ । ਕਿਤੇ ਆਪ ਰਾਜ ਦੀ ਸੁੰਦਰ ਨੀਤੀ ਅਥਵਾ ਮਰਿਆਦਾ ਵਾਲੇ ਹੋ ।

ਕਹੂੰ ਰੋਗ ਸੋਗ ਬਿਹੀਨ ॥ ਕਹੂੰ ਏਕ ਭਗਤਿ ਅਧੀਨ ॥

ਕਹੂੰ ਰੰਕ ਰਾਜ ਕੁਮਾਰ ॥ ਕਹੂੰ ਬੇਦ ਬਿਆਸ ਅਵਤਾਰ ॥੧੮॥੪੮॥

ਪਦਅਰਥ :- ਰੋਗ-ਬਿਮਾਰੀ, ਸੋਗ-ਚਿੰਤ, ਬਿਹੀਨ-ਬਿਨਾਂ, ਅਧੀਨ-ਵੱਸ ਹੋਣਾ, ਰੰਕ-ਗਰੀਬ ਜਾਂ ਕੰਗਾਲ ।

ਅਰਥ :- ਕਿਤੇ ਆਪ ਰੋਗਾਂ ਅਤੇ ਚਿੰਤਾਵਾਂ ਤੋਂ ਰਹਿਤ ਹੋ, ਕਿਤੇ ਆਪ ਕੇਵਲ ਭਗਤਾਂ ਦੇ ਹੀ ਵੱਸ ਵਿਚ ਹੋ, ਕਿਤੇ ਆਪ ਕੰਗਾਲ ਹੋ ਅਤੇ ਕਿਤੇ ਰਾਜਕੁਮਾਰ ਹੋ, ਕਿਤੇ ਵੇਦਾਂ ਦੀ ਰਚਨਾ ਕਰਨ ਵਾਲੇ ਬਿਆਸ ਦੇ ਅਵਤਾਰ ਹੋ ।

ਕਈ ਬ੍ਰਹਮ ਬੇਦ ਰਟੰਤ ॥ ਕਈ ਸੇਖ ਨਾਮ ਉਚਰੰਤ ॥

ਬੈਰਾਗਿ ਕਹੂੰ ਸੰਨਿਆਸਿ ॥ ਕਹੂੰ ਫਿਰਤ ਰੂਪ ਉਦਾਸਿ ॥੧੯॥੪੯॥

ਪਦਅਰਥ :- ਬ੍ਰਹਮ-ਬ੍ਰਾਹਮਣ, ਬੇਦ-ਵੇਦ, ਰਟੰਤ-ਪੜ੍ਹਦੇ ਹਨ । ਉਚਰੰਤ-ਉਚਾਰਦੇ ਹਨ ।

ਅਰਥ :- ਕਈ ਬ੍ਰਾਹਮਣ ਵੇਦਾਂ ਦਾ ਪਾਠ ਕਰਦੇ ਹਨ । ਕਈ ਸੱਯਦ, ਨਾਮ ਉਚਾਰਦੇ ਹਨ । ਕਿਤੇ ਬੈਰਾਗੀ ਹੈ ਅਤੇ ਕਿਤੇ ਸੰਨਿਆਸੀ ਹੈ । ਕਿਤੇ ਉਦਾਸੀ ਵਾਲਾ ਭੇਖ ਬਣਾਕੇ ਫਿਰ ਰਿਹਾ ਹੈ ।

ਸਭ ਕਰਮ ਫੋਕਟ ਜਾਨ ॥ ਸਭ ਧਰਮ ਨਿਹਫਲ ਮਾਨ ॥

ਬਿਨ ਏਕ ਨਾਮ ਅਧਾਰ ॥ ਸਭ ਕਰਮ ਭਰਮ ਬਿਚਾਰ ॥੨੦॥੫੧॥

ਪਦ ਅਰਥ :- ਫੋਕਟ - ਫੋਕੇ, ਨਿਹਫਲ - ਵਿਅਰਥ ।

ਅਰਥ :- ਸਭ ਪ੍ਰਕਾਰ ਦੇ ਕਰਮਾਂ ਨੂੰ ਫੋਕੇ ਜਾਣੋ, ਸਭ ਪ੍ਰਕਾਰ ਦੇ ਧਰਮਾਂ ਨੂੰ ਵਿਅਰਥ ਮੰਨੋ ਜੇਕਰ ਉਨ੍ਹਾਂ ਵਿਚ ਇਕ ਨਾਮ ਦਾ ਅਧਾਰ ਨਹੀਂ ਹੈ । ਹੋਰ ਸਾਰੇ ਕਰਮ ਭਰਮ ਰੂਪ ਸਮਝੋ ।

ਰੂਪਸਾਦਿ ਲਘੁ ਨਿਰਾਜ ਛੰਦ

ਜਲੇ ਹਰੀ ॥ ਥਲੇ ਹਰੀ ॥ ਉਰੇ ਹਰੀ ॥ ਬਨੇ ਹਰੀ ॥੧॥੫੨॥

ਪਦ ਅਰਥ :- ਜਲੇ - ਜਲ ਵਿਚ, ਥਲੇ - ਖੁਸ਼ਕੀ ਵਿਚ, ਉਰੇ - ਹਿਰਦੇ ਵਿਚ, ਬਨੇ - ਜੰਗਲਾਂ ਵਿਚ ।

ਅਰਥ :- ਨਿਰੰਕਾਰ ਵਾਹਿਗੁਰੂ ਜਲ ਵਿਚ ਵਿਆਪਕ ਹੈ, ਖੁਸ਼ਕੀ ਵਿਚ ਵੀ ਵਾਸਾ ਰੱਖਦਾ ਹੈ, ਹਰ ਹਿਰਦੇ ਵਿਚ ਨਿਵਾਸ ਰੱਖਦਾ ਹੈ ਅਤੇ ਜੰਗਲਾਂ ਵਿਚ ਵੀ ਉਸਦਾ ਪਾਸਾਰਾ ਹੈ ।

ਗਿਰੇ ਹਰੀ ॥ ਗੁਫੇ ਹਰੀ ॥ ਛਿਤੇ ਹਰੀ ॥ ਨਭੇ ਹਰੀ ॥੨॥੫੨॥

ਪਦ ਅਰਥ :- ਗਿਰੇ - ਪਰਬਤਾਂ ਉਤੇ, ਗੁਫੇ - ਗੁਫਾਵਾਂ ਵਿਚ, ਛਿਤੇ - ਧਰਤੀ ਉਤੇ, ਨਭੇ - ਅਕਾਸ਼ ਵਿਚ ।

ਅਰਥ :- ਨਿਰੰਕਾਰ ਵਾਹਿਗੁਰੂ ਜੀ ਦਾ ਵਾਸਾ ਪਰਬਤਾਂ ਉਤੇ, ਗੁਫਾਵਾਂ ਵਿਚ, ਧਰਤੀ ਉਤੇ ਅਤੇ ਅਕਾਸ਼ ਵਿਚ ਵੀ ਹੈ ।

ਈਹਾਂ ਹਰੀ ॥ ਉਹਾਂ ਹਰੀ ॥ ਜਿਮੀਂ ਹਰੀ ॥ ਜਮਾਂ ਹਰੀ ॥੩॥੫੩॥

ਪਦ ਅਰਥ :- ਈਹਾਂ - ਮਾਤਲੋਕ, ਉਹਾਂ - ਪ੍ਰਲੋਕ, ਜਿਮੀਂ - ਧਰਤੀ ਉਤੇ, ਜਮਾਂ - ਅਕਾਸ਼ ਵਿਚ ।

ਅਰਥ :- ਸ਼ਬਦਾਵਲੀ ਦੇ ਮਾਹਰ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਇਥੇ ਹੋਰ ਵੱਖਰੇ ਸ਼ਬਦਾਂ ਨੂੰ ਵਰਤੋਂ ਕਰਦੇ ਹੋਏ ਕਹਿੰਦੇ ਹਨ ਕਿ ਨਿਰੰਕਾਰ ਜੀ ਮਾਤ ਲੋਕ ਵਿਚ, ਪ੍ਰਲੋਕ ਵਿਚ, ਧਰਤੀ ਉਤੇ ਅਤੇ ਅਕਾਸ਼ ਵਿਚ ਵੀ ਹਨ ।

ਅਲੇਖ ਹਰੀ ॥ ਅਭੇਖ ਹਰੀ ॥ ਅਦੋਖ ਹਰੀ ॥ ਅਦ੍ਵੈਖ ਹਰੀ ॥੪॥੫੪॥

ਪਦ ਅਰਥ :- ਅਲੇਖ - ਲੇਖੇ ਤੋਂ ਰਹਿਤ, ਅਭੇਖ - ਭੇਖ ਰਹਿਤ, ਅਦੋਖ - ਦੋਖ ਰਹਿਤ, ਜਾਂ ਨਿਰਦੋਖ, ਅਦ੍ਵੈਤ - ਦ੍ਵੈਤ ਜਾਂ ਈਰਖਾ ਤੋਂ ਰਹਿਤ ।

ਅਰਥ :- ਨਿਰੰਕਾਰ ਵਾਹਿਗੁਰੂ ਜੀ ਹਰ ਪ੍ਰਕਾਰ ਦੇ ਲੇਖੇ ਤੋਂ ਰਹਿਤ, ਭੇਖਾਂ ਤੋਂ ਬਿਨਾਂ, ਨਿਰਦੋਖ ਭਾਵਨਾ ਵਾਲੇ ਅਤੇ ਈਰਖਾ ਤੋਂ ਰਹਿਤ ਹਨ ।

ਅਕਾਲ ਹਰੀ ॥ ਅਪਾਲ ਹਰੀ ॥ ਅਛੇਦ ਹਰੀ ॥ ਅਭੇਦ ਹਰੀ ॥੫॥੫੫॥

ਪਦ ਅਰਥ :- ਅਕਾਲ - ਕਾਲ ਰਹਿਤ, ਅਪਾਲ - ਹੱਦ ਤੋਂ ਪਰੇ, ਅਛੇਦ - ਜੋ ਛੇਦਿਆ ਨਾ ਜਾ ਸਕੇ, ਅਭੇਦ- ਭੇਦ ਨਾ ਪਾਇਆ ਜਾ ਸਕਣਾ ।

ਅਰਥ :- ਨਿਰੰਕਾਰ ਹਰੀ ਕਾਲ ਅਥਵਾ ਸਮੇਂ ਦੀ ਹੱਦ ਤੋਂ ਪਰੇ ਹੈ, ਅਪਾਰ ਅਥਵਾ ਸੀਮਾ ਤੋਂ ਪਰੇ ਹੈ, ਛੇਦਿਆ ਨਹੀਂ ਜਾ ਸਕਦਾ ਅਤੇ ਉਸਦਾ ਭੇਦ ਨਹੀਂ ਪਾਇਆ ਜਾ ਸਕਦਾ ।

ਅਜੰਤ੍ਰੁ ਹਰੀ॥ ਅਮੰਤ੍ਰੁ ਹਰੀ॥ ਸੁਤੇਜ ਹਰੀ॥ ਅਤੰਤ੍ਰੁ ਹਰੀ॥ ੬॥੫੬॥

ਪਦ ਅਰਥ :- ਅਜੰਤ੍ਰੁ - ਜੰਤਰਾਂ ਤੋਂ ਰਹਿਤ, ਅਮੰਤ੍ਰੁ - ਮੰਤਰਾਂ ਤੋਂ ਰਹਿਤ, ਸੁਤੇਜ-ਤੇਜ ਪ੍ਰਤਾਪ ਵਾਲਾ, ਅਤੰਤ੍ਰੁ - ਤੰਤਰਾਂ ਤੋਂ ਰਹਿਤ ।

ਅਰਥ :- ਨਿਰੰਕਾਰ ਹਰੀ ਜੰਤਰਾਂ ਤੋਂ ਰਹਿਤ ਹੈ, ਮੰਤਰਾਂ ਤੋਂ ਰਹਿਤ ਹੈ, ਤੇਜ ਪ੍ਰਤਾਪ ਵਾਲਾ ਹੈ ਅਤੇ ਤੰਤਰਾਂ ਤੋਂ ਰਹਿਤ ਹੈ । ਅਰਥਾਤ ਨਿਰੰਕਾਰ ਪ੍ਰਕਾਸ਼ ਰੂਪ ਹੈ ਅਤੇ ਜੰਤਰਾਂ, ਮੰਤਰਾਂ ਤੇ ਤੰਤਰਾਂ ਰਾਹੀਂ ਉਸ ਤਕ ਪਹੁੰਚ ਨਹੀਂ ਕੀਤੀ ਜਾ ਸਕਦੀ ।

ਅਜਾਤਿ ਹਰੀ॥ ਅਪਾਤਿ ਹਰੀ॥ ਅਮਿੱਤ੍ਰੁ ਹਰੀ॥ ਅਮਾਤ ਹਰੀ ॥੭॥੫੭॥

ਪਦ ਅਰਥ :- ਅਜਾਤਿ - ਜਾਤ ਰਹਿਤ, ਅਪਾਤਿ - ਕੁਲ ਜਾਂ ਗੋਤ ਰਹਿਤ, ਅਮਿੱਤ੍ਰੁ - ਮਿੱਤਰ ਤੋਂ ਰਹਿਤ, ਅਮਾਤ - ਮਾਤਾ ਤੋਂ ਬਿਨਾ ।

ਅਰਥ :- ਹਰੀ ਜਾਤ ਰਹਿਤ ਹੈ, ਕੁਲ ਜਾਂ ਗੋਤ ਰਹਿਤ ਹੈ, ਉਸਦਾ ਕੋਈ ਮਿਤਰ ਨਹੀਂ ਅਤੇ ਉਸਦੀ ਕੋਈ ਮਾਤਾ ਵੀ ਨਹੀਂ, ਸੋ ਉਹ ਜਨਮ ਮਰਨ ਰਹਿਤ ਹੈ । (ਉਸਦਾ ਕੋਈ ਮਿਤਰ ਤੇ ਵੈਰੀ ਨਹੀਂ ਅਰਥਾਤ ਉਹ ਇਕ ਰਸ ਹੈ ।)

ਅਰੋਗ ਹਰੀ॥ ਅਸੋਗ ਹਰੀ॥ ਅਭਰਮ ਹਰੀ॥ ਅਕਰਮ ਹਰੀ ॥੮॥੫੮॥

ਪਦ ਅਰਥ :- ਅਰੋਗ - ਰੋਗ ਰਹਿਤ, ਅਸੋਗ - ਚਿੰਤਾ ਰਹਿਤ, ਅਭਰਮ - ਭਰਮ ਰਹਿਤ, ਅਕਰਮ - ਕਰਮਾਂ ਤੋਂ ਰਹਿਤ ।

ਅਰਥ :- ਹਰੀ ਨਿਰੰਕਾਰ ਰੋਗਾਂ ਤੋਂ ਰਹਿਤ ਹੈ, ਚਿੰਤਾਵਾਂ ਤੋਂ ਮੁਕਤ ਹੈ, ਭਰਮਾਂ ਤੋਂ ਰਹਿਤ ਹੈ ਅਤੇ ਕਰਮਾਂ ਦੇ ਬੰਧਨਾਂ ਤੋਂ ਵੀ ਮੁਕਤ ਹੈ ।

ਅਜੈ ਹਰੀ ॥ ਅਭੈ ਹਰੀ ॥ ਅਭੇਦ ਹਰੀ ॥ ਅਛੇਦ ਹਰੀ ॥੯॥੫੯॥

ਪਦ ਅਰਥ :- ਅਜੈ - ਜੋ ਜਿਤਿਆ ਨ ਜਾ ਸਕੇ, ਅਭੈ - ਭੈ ਜਾਂ ਡਰ ਤੋਂ ਰਹਿਤ, ਅਭੇਦ-ਜਿਸਦਾ ਭੇਦ ਨਹੀਂ ਪਾਇਆ ਜਾ ਸਕਦਾ, ਅਛੇਦ-ਜੋ ਛੇਦਿਆ ਨ ਜਾ ਸਕੇ ।

ਅਰਥ :- ਹਰੀ ਨਿਰੰਕਾਰ ਅਜਿਤ ਹੈ, ਉਸਨੂੰ ਕੋਈ ਜਿੱਤ ਨਹੀਂ ਸਕਦਾ, ਉਹ ਡਰ ਤੋਂ ਰਹਿਤ ਹਨ, ਉਨ੍ਹਾਂ ਦਾ ਭੇਦ ਨਹੀਂ ਪਾਇਆ ਜਾ ਸਕਦਾ ਅਤੇ ਹਰੀ ਨੂੰ ਛੇਦਿਆ ਵੀ ਨਹੀਂ ਜਾ ਸਕਦਾ ।

ਅਖੰਡ ਹਰੀ॥ ਅਭੰਡ ਹਰੀ ॥ ਅਭੰਡ ਹਰੀ ॥ ਪ੍ਰਚੰਡ ਹਰੀ ॥੧੦॥੬੦॥

ਪਦ ਅਰਥ :- ਅਖੰਡ - ਵੰਡਿਆ ਨ ਜਾ ਸਕਣ ਵਾਲਾ ਭਾਵ ਪੂਰਨ ਸਰੂਪ, ਅਭੰਡ - ਭੰਡਿਆ ਨ ਜਾ ਸਕਣ ਵਾਲਾ, ਅਭੰਡ - ਭੰਡ ਤੋਂ ਰਹਿਤ, ਪ੍ਰਚੰਡ - ਤੇਜ਼ ਪ੍ਰਤਾਪ ਵਾਲਾ ।

ਅਰਥ :- ਹਰੀ ਨਿਰੰਕਾਰ ਵੰਡਿਆ ਨਾ ਜਾ ਸਕਣ ਵਾਲਾ ਅਰਥਾਤ ਪੂਰਨ ਸਰੂਪ ਹੈ ਉਸਨੂੰ ਭੰਡਿਆ ਨਹੀਂ ਜਾ ਸਕਦਾ, ਉਹ (ਕਿਸੇ ਵੀ ਪ੍ਰਕਾਰ ਦੇ) ਭੰਡ ਤੋਂ ਰਹਿਤ ਹੈ, ਉਹ ਬੜੇ ਤੇਜ਼ ਪ੍ਰਤਾਪ ਵਾਲਾ ਹੈ ।

ਅਤੇਵ ਹਰੀ॥ ਅਭੇਵ ਹਰੀ॥ ਅਜੇਵ ਹਰੀ ॥ ਅਛੇਵ ਹਰੀ ॥੧੧॥੬੧॥

ਪਦ ਅਰਥ :- ਅਤੇਵ - ਬਹੁਤ ਵੱਡਾ, ਅਭੇਵ - ਭੇਦ ਰਹਿਤ, ਅਜੇਵ - ਜੇਵਣਾ ਅਰਥਾਤ ਖਾਣੇ ਤੋਂ ਬਿਨਾਂ, ਅਛੇਵ - ਅਛੇਦ ਅਰਥਾਤ ਛੇਦਿਆ ਨਾ

ਜਾ ਸਕਣ ਵਾਲਾ ।

ਅਰਥ :- ਹਰੀ ਨਿਰੰਕਾਰ ਬਹੁਤ ਵੱਡਾ ਹੈ, ਉਸਦਾ ਭੇਦ ਨਹੀਂ ਪਾਇਆ ਜਾ ਸਕਦਾ, ਉਹ ਆਹਾਰ ਤੋਂ ਰਹਿਤ ਹੈ, ਉਸਨੂੰ ਛੇਦਿਆ ਨਹੀਂ ਸਕਦਾ ।

ਭਜੇ ਹਰੀ ॥ ਥਧੇ ਹਰੀ ॥ ਤਧੇ ਹਰੀ ॥ ਜਧੇ ਹਰੀ ॥੧੨॥੬੨॥

ਪਦ ਅਰਥ :- ਭਜੇ - ਭਜਨ ਕਰਨਾ, ਥਧੇ - ਥਾਪਨਾ ਅਰਥਾਤ ਪੂਜਾ ਕਰਨੀ, ਤਧੇ - ਸੇਵਾ ਕਰਨੀ, ਜਧੇ - ਜਪ ਕਰੇ ।

ਅਰਥ :- ਹਰੀ ਦਾ ਭਜਨ ਕਰੋ, ਹਰੀ ਦੀ ਪੂਜਾ ਕਰੋ, ਹਰੀ ਦੀ ਸੇਵਾ ਕਰੋ ਅਤੇ ਹਰੀ ਦਾ ਹੀ ਜਾਪ ਕਰੋ ।

ਜਲਸ ਤੁਹੀ ॥ ਥਲਸ ਤੁਹੀ ॥ ਨਦਿਸ ਤੁਹੀ ॥ ਨਦਸ ਤੁਹੀ ॥੧੩॥੬੩॥

ਪਦ ਅਰਥ :- ਜਲਸ - ਜਲ ਵਿਚ, ਥਲਸ - ਧਰਤੀ (ਖੁਸ਼ਕੀ) ਨਦਿਸ - ਨਦੀਆਂ, ਨਦਸ - ਦਰਿਆ ।

ਅਰਥ :- ਹੇ ਹਰੀ, ਜਲ ਵਿਚ ਵੀ ਤੂੰ ਹੀ ਹੈ, ਧਰਤੀ (ਖੁਸ਼ਕੀ) ਵਿਚ ਵੀ ਤੂੰ ਹੀ ਹੈ । ਨਦੀਆਂ ਵਿਚ ਤੂੰ ਹੀ ਵਰਤ ਰਿਹਾ ਹੈ ਅਤੇ ਦਰਿਆਵਾਂ ਵਿਚ ਵੀ ਤੂੰ ਹੀ ਸੱਤਾ ਹੈ ।

ਬ੍ਰਿਛਸ ਤੁਹੀ ॥ ਪਤਸ ਤੁਹੀ ॥ ਛਿਤਸ ਤੁਹੀ ॥ ਉਰਧਸ ਤੁਹੀ ॥੧੪॥੬੪॥

ਪਦ ਅਰਥ :- ਬ੍ਰਿਛਸ - ਬ੍ਰਿਛਾਂ ਵਿਚ, ਪਤਸ - ਪਤਿਆਂ ਵਿਚ, ਛਿਤਸ - ਧਰਤ ਵਿਚ, ਉਰਧਸ - ਅਕਾਸ਼ ਵਿਚ ।

ਅਰਥ :- ਹੇ ਹਰੀ, ਬ੍ਰਿਛਾਂ ਵਿਚ ਵੀ ਤੂੰ ਹੀ ਸਮਾਇਆ ਹੋਇਆ ਹੈ, ਪਤਿਆਂ ਵਿਚ ਵੀ ਤੂੰ ਹੀ ਹੈ, ਧਰਤੀ ਵਿਚ ਵੀ ਤੂੰ ਹੀ ਹੈ ਅਤੇ ਅਕਾਸ਼ ਵਿਚ ਵੀ ਤੂੰ ਹੀ ਹੈ ।

ਭਜਸ ਤੁਅੰ ॥ ਭਜਸ ਤੁਅੰ ॥ ਰਟਸ ਤੁਅੰ ॥ ਠਟਸ ਤੁਅੰ ॥੧੫॥੬੫॥

ਪਦ ਅਰਥ :- ਭਜਸ - ਸਿਮਰਣ ਕਰਦਾ ਹਾਂ, ਰਟਸ - ਰੱਟਦਾ ਹਾਂ, ਠਟਸ - ਪੂਜਦਾ ਹਾਂ ।

ਅਰਥ :- ਹੇ ਨਿਰੰਕਾਰ ! ਮੈਂ ਤੈਨੂੰ ਸਿਮਰਦਾ ਹਾਂ, ਬਾਰ ਬਾਰ ਸਿਮਰਦਾ ਹਾਂ, ਤੇਰਾ ਨਾਮ ਜਪਦਾ ਹਾਂ ਅਤੇ ਤੇਰੀ ਹੀ ਪੂਜਾ ਕਰਦਾ ਹਾਂ ।

ਜ਼ਿਮੀ ਤੁਹੀ ॥ ਜਮਾ ਤੁਹੀ ॥ ਮਕੀਂ ਤੁਹੀ ॥ ਤੁਹੀ ॥੧੬॥੬੬॥

ਪਦ ਅਰਥ :- ਜ਼ਿਮੀ - ਧਰਤੀ, ਜਮਾਂ - ਅਸਮਾਨ, ਮਕੀਂ - ਮਕਾਨ ਵਿਚ ਵਸਣ ਵਾਲਾ, ਮਕਾਂ - ਮਕਾਨ ।

ਅਰਥ :- ਹੇ ਨਿਰੰਕਾਰ, ਧਰਤੀ ਦੀ ਸੱਤਾ ਤੂੰ ਹੈਂ, ਅਕਾਸ਼ ਦਾ ਸਹਾਰਾ ਵੀ ਤੂੰ ਹੈਂ, ਮਕਾਨ ਵੀ ਤੂੰ ਹੈਂ ਅਤੇ ਮਕਾਨ ਵਿਚ ਵੱਸਣ ਵਾਲਾ ਵੀ ਤੂੰ ਹੀ ਹੈਂ ।

ਅਛੂ ਤੁਹੀ ॥ ਅਭੈ ਤੁਹੀ ॥ ਅਛੂ ਤੁਹੀ ॥ ਅਛੈ ਤੁਹੀ ॥੧੭॥੬੭॥

ਪਦ ਅਰਥ :- ਅਛੂ - ਤੱਤ ਰਹਿਤ, ਅਭੈ - ਡਰ ਤੋਂ ਰਹਿਤ, ਅਛੂ-ਛੁਹ ਤੋਂ ਪਰੇ, ਅਛੈ - ਨਾਸ ਨਾ ਹੋਣ ਵਾਲਾ ।

ਅਰਥ :- ਹੇ ਨਿਰੰਕਾਰ ! ਤੂੰ ਤੱਤ ਰਹਿਤ ਹੈ, ਡਰ ਤੋਂ ਰਹਿਤ ਹੈ, ਤੂੰ ਸਪਰਸ਼ ਤੋਂ ਪਰੇ ਹੈਂ ਅਤੇ ਨਾਸ ਨਾ ਹੋਣ ਵਾਲਾ ਹੈਂ ।

ਜਤਸ ਤੁਹੀ ॥ ਬ੍ਰਤਸ ਤੁਹੀ ॥ ਗਤਸ ਤੁਹੀ ॥ ਮਤਸ ਤੁਹੀ ॥ ੧੮ ॥ ੬੮ ॥

ਪਦ ਅਰਥ :- ਜਤਸ - ਇੰਦਰੀਆਂ ਵਸ ਕਰਨ ਦਾ ਉਪਾਉ, ਬ੍ਰਤਸ - ਕਿਸੇ ਕਰਮ ਦੇ ਨਾ ਕਰਨ ਦਾ ਪ੍ਰਣ, ਗਤਸ - ਮੁਕਤੀ ਦੇਣ ਵਾਲਾ, ਮਤਸ - ਧਰਮਾਂ ਵਾਲਾ ।

ਅਰਥ :- ਹੇ ਨਿਰੰਕਾਰ ਜੀ ! ਤੂੰ ਹੀ ਇੰਦਰੀਆਂ ਨੂੰ ਵੱਸ ਕਰਨ ਦਾ ਉਪਾਉ ਹੈ, ਕਿਸੇ ਕਰਮ ਦੇ ਨਾ ਕਰਨ ਦਾ ਪ੍ਰਣ ਵੀ ਤੂੰ ਹੈਂ, ਤੂੰ ਹੀ ਮੁਕਤੀ ਦੇਣ ਵਾਲਾ ਹੈਂ ਅਤੇ ਧਰਮਾਂ ਵਾਲਾ ਹੈ ।

ਤੁਹੀ ਤੁਹੀ ॥ ਤੁਹੀ ਤੁਹੀ ॥ ਤੁਹੀ ਤੁਹੀ ॥ ਤੁਹੀ ਤੁਹੀ ॥ ੧੯ ॥ ੬੯ ॥

ਤੁਹੀ ਤੁਹੀ ॥ ਤੁਹੀ ਤੁਹੀ ॥ ਤੁਹੀ ਤੁਹੀ ॥ ਤੁਹੀ ਤੁਹੀ ॥ ੨੦ ॥ ੭੦ ॥

ਅਰਥ :- ਸਭ ਕੁੱਝ ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ । ਤੂੰ ਹੀ ਤੂੰ ਹੈਂ ।

ਤ੍ਰਪ੍ਰਸਾਦਿ ॥ ਕਬਿੱਤ

ਖੂਕ ਮਲਹਾਰੀ, ਗਜ ਗਦਹਾ ਬਿਭੂਤ ਧਾਰੀ,
ਗਿਦੂਆ ਮਸਾਨ ਬਾਸ ਕਰਿਓਈ ਕਰਤ ਹੈ ॥
ਘੁਘੂ ਮਟ ਬਾਸੀ, ਲਗੇ ਡੋਲਤ ਉਦਾਸੀ ਮ੍ਰਿਗ
ਤਰਵਰ ਸਦੀਵ ਮੋਨ ਸਾਧੇ ਈ ਮਰਤ ਹੈ ॥
ਬਿੰਦ ਕੇ ਸਧੱਯਾ ਤਾਹਿ ਹੀਜ ਕੀ ਬਡੱਯਾ ਦੇਤ,
ਬੰਦਰਾ ਸਦੀਵ ਪਾਂਇ ਨਾਂਗੇ ਈ ਫਿਰਤ ਹੈ
ਅੰਗਨਾ ਅਧੀਨ, ਕਾਮ ਕ੍ਰੋਧ ਮੈ ਪ੍ਰਬੀਨ
ਏਕ ਗਿਆਨ ਕੇ ਬਿਹੀਨ, ਛੀਨ ਕੈਸੇ ਕੈ ਤਰਤ ਹੈ ॥੧॥੭੧॥

ਪਦਅਰਥ :- ਖੂਕ-ਸੂਰ, ਮਲਹਾਰੀ-ਗੰਦਰੀ ਖਾਣ ਵਾਲਾ, ਗਜ-ਹਾਥੀ, ਬਿਭੂਤ-ਸੁਆਹ ਮਲਣ ਵਾਲੇ, ਗਿਦੂਆ-ਬਿਜੂ, ਮਸਾਨ-ਮਸਾਣਘਾਟ, ਘੁਘੂ-ਉਲੂ, ਮਟ-ਮਠ, ਮ੍ਰਿਗ-ਹਿਰਨ, ਤਰਵਰ-ਦਰੱਖਤ, ਬਿੰਦ-ਬੀਰਜ, ਸਧੱਯਾ-ਸਾਧਣ ਵਾਲੇ, ਹੀਜ-ਹੀਜੜੇ, ਬੰਦਰਾ-ਬਾਂਦਰ, ਅੰਗਨਾ-ਇਸਤ੍ਰੀ, ਪ੍ਰਬੀਨ-ਚਤੁਰ

ਅਰਥ :- (ਜੇ ਗੰਦੇ ਰਹਿਣ ਨਾਲ ਪ੍ਰਮਾਤਮਾ ਦੀ ਪ੍ਰਾਪਤੀ ਹੋਵੇ ਤਾਂ) ਸੂਰ ਗੰਦਰੀ ਖਾਣ ਵਾਲਾ, ਹਾਥੀ ਅਤੇ ਖੋਤਾ ਸੁਆਹ ਧਾਰਨ ਕਰਨ ਵਾਲੇ ਹਨ, (ਜੇ ਮਸਾਣ ਤੇ ਰਹਿਣ ਨਾਲ ਮਿਲੇ ਤਾਂ) ਬਿਜੂ ਸਦਾ ਮਸਾਣਾਂ ਵਿਚ ਹੀ ਵਾਸਾ ਕਰਦੇ ਹਨ, (ਜੇ ਉਦਾਸੀ ਹੋਇਆਂ ਮਿਲੇ ਤਾਂ) ਉਲੂ ਮੱਠਾਂ ਵਿਚ ਵਸਦੇ ਹਨ, ਹਿਰਨ ਉਦਾਸੀ ਵਿਚ ਡੋਲਦੇ ਫਿਰਦੇ ਹਨ, (ਜੇ ਚੁਪ ਸਾਧਿਆਂ ਮਿਲੇ ਤਾਂ) ਦਰਖਤ ਸਦਾ ਚੁਪ ਧਾਰੇ ਹੀ ਨਾਸ ਕਰਦੇ ਹਨ, (ਜੇ ਬਿੰਦ ਰੋਕਿਆਂ ਮਿਲੇ ਤਾਂ) ਬੀਰਜ ਦੇ ਸਾਧਣ ਵਾਲੇ ਹੀਜੜਿਆਂ

ਨੂੰ ਵਡਿਆਈ ਦੇਣੀ ਚਾਹੀਦੀ ਹੈ, (ਜੇ ਨੰਗੇ ਫਿਰਿਆਂ ਮਿਲੇ ਤਾਂ) ਬੰਦਰ ਸਦਾ ਪੈਰਾਂ ਨੰਗੇ ਹੀ ਫਿਰਦੇ ਹਨ । (ਜਿਹੜੇ ਪੁਰਸ਼) ਇਸਤ੍ਰੀ ਦੇ ਅਧੀਨ ਅਤੇ ਕਾਮ ਕਰੋਧ ਵਿਚ ਚੜ੍ਹਦੇ ਹਨ, (ਉਹ) ਇਕ ਗਿਆਨ ਤੋਂ ਸਖਣੇ ਕਿਵੇਂ (ਭਵਜਲ ਤੋਂ) ਤਰ ਸਕਦੇ ਹਨ? (ਭਾਵ ਨਹੀਂ ਤਰ ਸਕਦੇ) ।

ਖੂਕ ਬਨਚਾਰੀ, ਛਿਤ ਛਉਨਾ ਸਭੈ ਦੁਧਾਧਾਰੀ ।
ਪਉਨ ਕੇ ਅਹਾਰੀ ਸੁ ਭੁਜੰਗ ਜਾਨੀਅਤੁ ਹੈ ।
ਬਿਨ ਕੇ ਭਛੱਯਾ, ਧਨ ਲੋਭ ਕੇ ਤਜੱਯਾ,
ਕੇ ਕੇ ਗਊਅਨ ਕੇ ਜੱਯਾ ਬ੍ਰਿਖ-ਭਯਾ ਮਾਨੀਅਤੁ ਹੈ ।
ਨਭ ਕੇ ਉਡੱਯਾ, ਤਾਹਿ ਪੰਛੀ ਕੀ ਬਡੱਯਾ ਦੇਤ,
ਬਗੁਲਾ, ਬਿਡਾਲ, ਬ੍ਰਿਕ ਧਿਆਨੀ ਠਾਨੀਅਤੁ ਹੈ ।
ਜੇਤੇ ਬਡੇ ਗਿਆਨੀ, ਤਿਨੇ ਜਾਨੀ ਪੈ ਬਖਾਨੀ ਨਾਹਿ,
ਐਸੇ ਨ ਪ੍ਰਪੰਚ ਮਨਿ ਭੁਲਿ ਆਨੀਅਤੁ ਹੈ ॥੨॥੭੨॥

ਪਦਅਰਥ :- ਖੂਤ ਬਨਚਾਰੀ-ਜੰਗਲਾਂ ਵਿਚ ਫਿਰਨ ਵਾਲੇ ਭੂਤ ਦੈਂਤ ਆਦਿ, ਛਿਤ ਛਉਨਾ-ਮਨੁੱਖ ਅਤੇ ਪਸ਼ੂਆਂ ਦੇ ਛੋਟੇ ਬੱਚੇ, ਭੁਜੰਗ-ਸੱਪ, ਤ੍ਰਿਣ ਭਛੱਯਾ-ਘਾਹ ਖਾਣ ਵਾਲੇ, ਗਊਅਨ ਜੱਯਾ, ਗਊ ਆਂ ਦੇ ਜਾਏ, ਬ੍ਰਿਖ-ਭਯਾ-ਬਲਦ, ਨਭ-ਆਕਾਸ਼, ਬਡੱਯਾ-ਵਡਿਆਈ, ਬਿਡਾਲ-ਬਿੱਲਾ, ਬ੍ਰਿਕ-ਬਘਿਆੜ, ਠਾਨੀਅਤ-ਖਿਆਲ ਕੀਤੇ ਜਾਂਦੇ ਹਨ, ਪ੍ਰਪੰਚ-ਪਾਖੰਡ (ਦਿਖਾਵੇ ਮਾਤਰ ਧਰਮ ਕਰਮ)

ਅਰਥ :- ਬਨ ਵਿਚ ਫਿਰਨ ਵਾਲੇ ਭੂਤਨੇ ਅਖਵਾਉਂਦੇ ਹਨ, ਛੋਟੇ ਬਾਲਕ ਸਾਰੇ ਦੁਧਾਧਾਰੀ ਹੁੰਦੇ ਹਨ ਹਵਾ ਦਾ ਅਹਾਰ ਕਰਨ ਵਾਲਾ ਸੱਪ ਜਾਣਿਆ ਜਾਂਦਾ ਹੈ । ਜੇਕਰ ਬਨ ਵਿਚ ਇਕਾਂਤ ਵਾਸ ਕੀਤਿਆਂ, ਕੇਵਲ ਦੁੱਧ ਨੂੰ ਆਹਾਰ ਕਰਨਾ ਤੇ ਅੰਨ ਦਾ ਵਿਆਗ ਕਰਨਾ ਅਤੇ ਪਉਣ ਆਹਾਰੀ ਹੋ ਜਾਣ ਨਾਲ ਰੱਬ ਮਿਲਦਾ ਹੁੰਦਾ ਤਾਂ ਇਨ੍ਹਾਂ ਭੂਤਾਂ ਨੂੰ, ਛੋਟੇ ਬੱਚਿਆਂ ਨੂੰ ਅਤੇ ਸੱਪਾਂ ਨੂੰ ਮਿਲ ਜਾਂਦਾ । ਘਾਹ ਫੂਸ ਖਾਣ ਵਾਲਿਆਂ, ਧਨ ਦਾ ਲੋਭ ਤਿਆਗਣ ਵਾਲਿਆਂ ਨੂੰ ਗਊਆਂ ਦੇ ਜਾਏ ਬਲਦ ਹੀ ਜਾਣਿਆ ਜਾ ਸਕਦਾ ਹੈ । ਰਿਧੀਆਂ ਸਿਧੀਆਂ ਨਾਲ ਅਕਾਸ਼ ਵਿਚ ਉਡਣ ਵਾਲਿਆਂ ਨੂੰ ਕੇਵਲ ਪੰਛੀਆਂ ਦੀ ਉਪਮਾ ਹੀ ਦਿਤੀ ਜਾ ਸਕਦੀ ਹੈ । ਧਿਆਨ ਲਗਾਉਣ ਵਾਲਿਆਂ ਨੂੰ ਬਗੁਲਾ, ਬਿਲਾ ਅਤੇ ਬਘਿਆੜ ਹੀ ਖਿਆਲ ਕੀਤਾ ਜਾ ਸਕਦਾ ਹੈ । ਜਿਨੇ ਵੱਡੇ ਵੱਡੇ ਗਿਆਨਵਾਨ ਪੁਰਸ਼ ਹਨ ਜੇਕਰ ਉਨ੍ਹਾਂ ਪ੍ਰਮਾਤਮਾ ਨੂੰ ਸਮਝਿਆ ਵੀ ਹੈ ਤਾਂ ਉਹ ਉਸਦਾ ਵਰਨਣ ਨਹੀਂ ਕਰ ਸਕਦੇ । ਸਤਿਗੁਰੂ ਜੀ ਸਿੱਖ ਨੂੰ ਚੁਕੰਨਾ ਕਰਦੇ ਹਨ ਕਿ ਇਹੋ ਜਹੇ ਦਿਖਾਵੇ ਵਾਲੇ ਧਰਮ ਕਰਮ ਭੁਲ ਕੇ ਵੀ ਨਹੀਂ ਸੋਚਣੇ ਚਾਹੀਦੇ ।

ਭੂਮਿ ਕੇ ਬਸੱਯਾ, ਤਾਹਿ ਭੂਚਰੀ ਕੈ ਜੱਯਾ ਕਹੈ,
ਨਭ ਕੇ ਉਡੱਯਾ, ਸੇ ਚਿਰੱਯਾ ਕੈ ਬਖਾਨੀਐ ॥
ਭਲ ਕੇ ਭਛੱਯਾ, ਤਾਹਿ ਬਾਂਦਰੀ ਕੈ ਜੱਯਾ ਕਹੈ,
ਆਦਿਸ ਫਿਰੱਯਾ, ਤੇ ਤੇ ਭੂਤ ਕੈ ਪਛਾਨੀਐ ॥
ਜਲ ਕੇ ਤਰੱਯਾ ਕੈ, ਗੰਗੋਰੀ ਸੀ ਕਹਤ ਜਗ,

ਆਗ ਕੇ ਭਛੱਯਾ, ਸੋ ਚਕੋਰ ਸਮ ਮਾਨੀਐ ॥
ਸੂਰਜ ਸਿਵੱਯਾ ਤਾਹਿ ਕਉਲ ਕੀ ਬਛੱਯਾ ਦੇਤ,
ਚੰਦ੍ਰਮਾ ਸਿਵੱਯਾ ਕੋ, ਕਵੀ ਕੈ ਪਹਿਚਾਨੀਐ ॥੩॥੨੩॥

ਪਦਅਰਥ :- ਭੁਚਰੀ-ਮਿੱਟੀ ਖਾਣ ਵਾਲੀ ਸਿਉਂਕ, ਚਿਰੱਯਾ-ਚਿੜੀਆਂ, ਆਦਿਸ-ਲੁਕ ਛਿਪ ਕੇ ਫਿਰਨ ਵਾਲੇ, ਗੰਗੋਰੀ-ਜਲ ਜੁਲਾਹਾ, ਚਕੋਰ-ਇਕ ਪੰਛੀ, ਸਿਵੱਯਾ-ਸੇਵਾ-ਪੂਜਾ ਕਰਨ ਵਾਲੇ, ਕਉਲ-ਕੰਵਲ ਫੁੱਲ, ਕਵੀ-ਭੰਬੂਲ ਫੁੱਲ ਜੋ ਰਾਤੀਂ ਖਿੜਦਾ ਹੈ ।

ਅਰਥ :- ਭੂਮੀ ਦੇ ਵਿਚ ਵਾਸ ਕਰਨ ਵਾਲਿਆਂ ਨੂੰ ਸਿਉਂਕ ਦੇ ਬੱਚੇ ਆਖਣਾ ਯੋਗ ਹੈ । ਆਕਾਸ਼ ਵਿਚ ਉੱਡਣ ਵਾਲਿਆਂ ਨੂੰ ਕਿਉਂ ਨਾ ਚਿੜੀਆਂ ਆਖੀਏ । ਫਲ ਖਾਣ ਵਾਲਿਆਂ ਨੂੰ ਬਾਂਦਰੀਆਂ ਦੇ ਬੱਚੇ ਸਮਝੀਏ । ਲੁੱਕ ਛਿਪ ਕੇ ਫਿਰਨ ਵਾਲਿਆਂ ਨੂੰ ਭੂਤ ਕਰਕੇ ਜਾਣੀਏ । ਜਲ ਵਿਚ ਤਰਨ ਵਾਲਿਆਂ ਨੂੰ ਸੰਸਾਰ ਜਲ ਜੁਲਾਹਾ (ਮੱਕੜੀ) ਮੰਨਦਾ ਹੈ । ਜੋ ਅੱਗ ਖਾਣ ਵਾਲੇ ਹਨ, ਉਨ੍ਹਾਂ ਨੂੰ ਚਕੋਰ ਦੇ ਸਮਾਨ ਮੰਨੀਏ । ਸੂਰਜ ਦੇ ਉਪਾਸ਼ਕਾਂ ਨੂੰ ਕੰਵਲ-ਫੁੱਲ ਨਾਲ ਤੁਲਨਾ ਦੇਈਏ ਅਤੇ ਚੰਦ੍ਰਮਾ ਦੇ ਪੂਜਕਾਂ ਨੂੰ ਭੰਬੂਲ ਫੁੱਲ ਜੋ ਰਾਤੀਂ ਖਿੜਦਾ ਹੈ, ਕਰਕੇ ਪਹਿਚਾਨੀਏ ।

ਨਾਰਾਇਣ ਕੱਛ ਮੱਛ, ਤੇਂਦ੍ਰੁਆ ਕਹਤ ਸਭ,
ਕਉਲਨਾਭਿ ਕਉਲ ਜਿਹ ਤਾਲ ਮੈ ਰਹਤੁ ਹੈਂ ॥
ਗੋਪੀਨਾਥ-ਗੁਜਰ, ਗੋਪਾਲ ਸਭੈ ਧੋਨਚਾਰੀ,
ਰਿਖੀਕੇਸ ਨਾਮ ਕੈ, ਮਹੰਤ ਲਹੀਅਤ ਹੈਂ ॥
ਮਾਧਵ ਭਵਰ ਐ ਅਟੇਰੂ ਕੋ ਕਨੱਯਾ ਨਾਮ,
ਕੰਸ ਕੋ ਬਧੱਯਾ, ਜਮਦੂਤ ਕਹੀਅਤੁ ਹੈਂ ॥
ਮੂੜੁ ਰੂੜ੍ਹਿ ਪੀਟਤ, ਨ ਗੁੜ੍ਹਤਾ ਕੋ ਭੇਦ ਪਾਵੈ,
ਪੂਜਤ ਨ ਤਾਹਿ, ਜਾ ਕੇ ਰਾਖੇ ਰਹੀਅਤੁ ਹੈਂ ॥੪॥੨੪॥

ਪਦਅਰਥ :- ਨਾਰਾਇਣ-ਜਲ ਜੀਵ, ਕਉਲਨਾਭਿ-ਵਿਸ਼ਨੂ ਭਗਵਾਨ, ਤਾਲ-ਤਲਾਬ, ਗੋਪੀ ਨਾਥ-ਗੁਆਲਣਾਂ ਦੇ ਪਤੀ ਗੁੱਜਰ, ਗੋਪਾਲ-ਗੁਆਲੇ, ਧੋਨਚਾਰੀ-ਗਊਆਂ ਚਾਰਨ ਵਾਲੇ, ਰਿਖੀਕੇਸ-ਰਿਸ਼ੀਆਂ ਦੇ ਵੱਡੇ ਰਿਸ਼ੀ, ਮਾਧਵ-ਭੋਰਾ, ਅਟੇਰੂ-ਲੰਬੀਆਂ ਲੱਤਾਂ ਵਾਲੀ ਮੱਕੜੀ, ਕਨੱਯਾ-ਕ੍ਰਿਸ਼ਨ, ਬਧੱਯਾ-ਮਾਰਨ ਵਾਲਾ, ਮੂੜੁ-ਮੂਰਖ, ਰੂੜ੍ਹਿ-ਰਿਵਾਜੀ ਨਾਮ, ਗੁੜ੍ਹਤਾ-ਭੁੰਘਾ ਭੇਦ,

ਅਰਥ :- ਨਾਰਾਇਣ ਦੇ ਸ਼ਬਦਾਂ ਦੇ ਸੁਮੇਲ ਤੋਂ ਬਣਿਆ ਹੈ ਨਾਰ+ਆਯਣ, ਜਿਸਦਾ ਅਰਥ ਹੈ ਜਲ ਜੀਵ, ਜੋ ਅਸੀਂ ਐਸੇ ਨਾਰਾਇਣ ਨੂੰ ਅਕਾਲ ਪੁਰਖ ਮੰਨ ਲਈਏ ਤਾਂ ਜਲ ਵਿਚ ਰਹਿਣ ਵਾਲੇ ਕੱਛ, ਮੱਛ, ਤੇਂਦ੍ਰੁਆ ਆਦਿ ਸਾਰੇ ਜੀਵ ਨਾਰਾਇਣ ਕਹੇ ਜਾਣਗੇ । ਜੋ ਵਾਹਿਗੁਰੂ ਦਾ ਨਾਮ ਕਉਲ-ਨਾਭਿ (ਵਿਸ਼ਨੂ) ਮੰਨ ਲਈਏ ਤਾਂ ਜਿਸ ਤਲਾਬ ਵਿਚ ਕੌਲ (ਕਮਲ) ਉਗਿਆ ਹੋਇਆ ਹੈ, ਉਸ ਤਲਾ ਦਾ ਨਾਮ ਭੀ ਫਿਰ ਕਉਲ-ਨਾਭਿ ਕਿਹਾ ਜਾਵੇਗਾ । ਗੁਆਲਣਾਂ ਦੇ ਪਤੀ ਗੁੱਜਰ ਹਨ ਅਤੇ ਗੁਆਲੇ ਸਾਰੇ ਗਊਆਂ ਚਾਰਨ ਵਾਲੇ ਹਨ। ਸੋ ਜੇਕਰ ਅਕਾਲ ਪੁਰਖ ਨੂੰ ਗੋਪੀ ਨਾਥ ਤੇ ਗੁਪਾਲ ਕਹੀਏ ਤਾਂ ਉਪਰੋਕਤ ਗੁਆਲੇ ਤੇ ਗੁੱਜਰ ਭੀ ਗੋਪੀਨਾਥ ਤੇ ਗੁਪਾਲ ਕਹੇ ਜਾਣਗੇ। ਰਿਖੀਕੇਸ ਤਾਂ ਰਿਖੀਆਂ ਦੇ ਵੱਡੇ

ਰਿਖੀ ਜਿਸਨੂੰ ਮਹੰਤ ਕਹਿੰਦੇ ਹਨ, ਦਾ ਨਾਮ ਹੈ, ਅਕਾਲ ਪੁਰਖ ਨੂੰ ਰਿਖੀਕੇਸ ਨਹੀਂ ਕਿਹਾ ਜਾ ਸਕਦਾ । ਮਾਧਵ ਭੋਰੇ ਨੂੰ ਆਖਦੇ ਹਨ ਅਤੇ ਕਨਈਆ ਅਟੇਰੂ ਨੂੰ ਆਖਦੇ ਹਨ। ਕੰਸ ਨੂੰ ਮਾਰਨ ਵਾਲੇ ਨੂੰ ਜਮਦੂਤ ਕਿਹਾ ਜਾਂਦਾ ਹੈ । ਸੋ ਮਾਧਵ ਤੇ ਕਨਈਆਂ ਅਕਾਲ ਪੁਰਖ ਦੇ ਨਾਂ ਨਹੀਂ ਰੱਖੇ ਜਾ ਸਕਦੇ । ਅਕਾਲ ਪੁਰਖ ਦੇ ਅਜਿਹੇ ਰਿਵਾਜੀ ਨਾਮਦੇਣ ਵਾਲੇ ਮੂਰਖ ਹਨ ਜੋ ਫਜ਼ੂਲ ਮਗਜ਼ ਖਪਾਈ ਕਰਦੇ ਹਨ ਅਤੇ ਉਨ੍ਹਾਂ ਨੂੰ ਅਕਾਲ ਪੁਰਖ ਦੇ ਭੁੰਘੇ ਭੇਦ ਦਾ ਰਹੱਸ ਨਹੀਂ ਪਤਾ ਲੱਗ ਸਕਿਆ । ਅਜਿਹੇ ਲੋਕ ਇਕ ਅਕਾਲ ਪੁਰਖ ਜਿਸਦੇ ਰੱਖੇ ਹੋਏ ਰਹਿੰਦੇ ਹਨ, ਨਹੀਂ ਪੂਜਦੇ ।

ਬਿਸ੍ਵਪਾਲ ਜਗਤਕਾਲ, ਦੀਨ ਦਿਆਲ ਬੈਰੀ ਸਾਲ ;
ਸਦਾ ਪ੍ਰਤਿਪਾਲ, ਜਮ ਜਾਲ ਤੇ ਰਹਤੁ ਹੈਂ ।
ਜੋਗੀ ਜਟਾਧਾਰੀ, ਸਤੀ ਸਾਰੇ ਬਡੇ ਬ੍ਰਹਮਚਾਰੀ
ਧਿਆਨ ਕਾਜ ਭੂਖ, ਪਿਆਸ ਦੇਹ ਪੈ ਸਹਤ ਹੈਂ ।
ਨਿਉਲੀ ਕਰਮ ਜਲ ਹੋਮ, ਪਾਵਕ ਪਵਨ ਹੋਮ,
ਅਧੋ-ਮੁਖ ਏਕ ਪਾਇ ਠਾਵੇ ਨ ਬਹਤ ਹੈਂ ।
ਮਾਨਵ ਫਨਿੰਦ ਦੇਵ, ਦਾਨਵ ਨ ਪਾਵੈਂ ਭੇਦ,
ਬੇਦ ਐ ਕਤੇਬ ਨੇਤਿ ਨੇਤਿ ਕੈ ਕਹਤ ਹੈਂ ॥੫॥੨੫॥

ਪਦਅਰਥ :- ਬਿਸ੍ਵਪਾਲ-ਸੰਸਾਰ ਨੂੰ ਪਾਲਣਹਾਰਾ, ਬੈਰੀ ਸਾਲ-ਵੈਰੀਆਂ ਨੂੰ ਕਸ਼ਟ ਦੇਣ ਵਾਲਾ, ਜਮਜਾਲ-ਜਮ ਦੀ ਫਾਹੀ, ਪਾਵਕ-ਅਗਨੀ, ਅਧੋ-ਮੁੱਖ-ਮੂੰਧੇ ਮੂੰਹ ਅਰਥਾਤ ਪੁੱਠੇ ਲਟਕ ਕੇ, ਏਕ ਪਾਇ ਠਾਵੇ-ਇਕ ਪੈਰ ਉੱਤੇ ਖਲੋਤੇ ਹੋਏ, ਬਹਤ-ਬੈਠਨਾ, ਫਨਿੰਦ-ਸ਼ੇਸ਼ਨਾਗ ।

ਅਰਥ :- ਪ੍ਰਭੂ ਸੰਸਾਰ ਨੂੰ ਪਾਲਣਵਾਲਾ ਤੇ ਨਾਸ਼ ਕਰਨ ਵਾਲਾ ਹੈ । ਗਰੀਬਾਂ ਤੇ ਦਇਆ ਕਰਨ ਵਾਲਾ ਅਤੇ ਵੈਰੀਆਂ ਨੂੰ ਕਸ਼ਟ ਦੇਣ ਵਾਲਾ ਹੈ । ਉਹ ਸਦਾ ਸਾਰਿਆਂ ਦੀ ਪ੍ਰਤਿਪਾਲਣਾ ਕਰਦਾ ਹੈ ਅਤੇ ਜਮਾਂ ਦੀ ਫਾਹੀ ਤੋਂ ਮੁਕਤ ਹੈ । ਜੋਗੀ, ਜਟਾਧਾਰੀ, ਸਤੀ ਅਤੇ ਵੱਡੇ ਬ੍ਰਹਮਚਾਰੀ ਸਾਰੇ ਉਸਦੇ ਦਰਸ਼ਨ ਦੀ ਖਾਤਰ ਸਰੀਰ ਤੇ ਭੁੱਖ ਅਤੇ ਪਿਆਸ ਦਾ ਕਸ਼ਟ ਸਹਿੰਦੇ ਹਨ ਅਤੇ ਕਈ ਨਿਉਲੀ ਕਰਮ, ਜਲ ਹੋਮ, ਅੱਗ ਤੇ ਪਾਣੀ ਹੋਮ ਕਰਦੇ ਹਨ, ਪੁੱਠੇ ਲਟਕ ਕੇ, ਇਕ ਪੈਰ ਉੱਤੇ ਖਲੋਤੇ ਰਹਿੰਦੇ ਹਨ, ਬੈਠਦੇ ਨਹੀਂ । ਮਨੁੱਖ, ਸ਼ੇਸ਼ਨਾਗ ਦੇਵਤੇ ਅਤੇ ਦਾਨਵ ਜਾਂ ਰਾਕਸ਼ ਵੀ ਉਸਦਾ ਭੇਦ ਨਹੀਂ ਪਾ ਸਕਦੇ । ਵੇਦ-ਕਤੇਬ ਆਦਿ ਧਾਰਮਿਕ ਪੁਸਤਕਾਂ ਵੀ ਉਸਨੂੰ ਬੇਅੰਤ ਬੇਅੰਤ ਆਖਦੇ ਹਨ ।

ਨਾਚਤ ਫਿਰਤ ਮੋਰ ਬਾਦਰ ਕਰਤ ਘੋਰ ।
ਦਾਮਿਨੀ ਅਨੇਕ ਭਾਉ ਕਰਿਓ ਈ ਕਰਤ ਹੈਂ ।
ਚੰਦ੍ਰਮਾ ਤੇ ਸੀਤਲ ਨ ਸੂਰਜ ਤੇ ਤਪਤ ਏਜ,
ਇੰਦ੍ਰ ਸੈਂ ਨ ਰਾਜਾ ਭਵ ਭੂਮਿ ਕੋ ਕਰਤ ਹੈਂ ।
ਸ਼ਿਵ ਸੇ ਤਪੱਸੀ ਆਦਿ ਬ੍ਰਹਮਾ ਸੇ ਨ ਬੇਦਚਾਰੀ,
ਸਨਤ ਕੁਮਾਰ ਸੀ ਤਪੱਸਿਆ ਨ ਅਨਤ ਹੈਂ ।
ਗਿਆਨ ਕੇ ਬਿਹੀਨ ਕਾਲ ਫਾਸ ਕੇ ਅਧੀਨ,
ਸਦਾ ਜੁੰਗਨ ਕੀ ਚਉਕਰੀ ਫਿਰਾਏ ਈ ਫਿਰਤ ਹੈਂ ॥੬॥੨੬॥

ਪਦ ਅਰਥ :- ਬਾਦਰ = ਬੱਦਲ, ਦਾਮਿਨੀ = ਬਿਜਲੀ, ਭਾਉ = ਹਾਵ-ਭਾਵ, ਕਰਿਓਈ = ਨਾਚ ਨੱਖਰੇ, ਭਵ = ਸੰਸਾਰ, ਭੂਮਿ = ਧਰਤੀ, ਬੇਦਚਾਰੀ = ਵੇਦਾਂ ਦੇ ਉਚਾਰਣ, ਸਨਤ ਕੁਮਾਰ = ਬ੍ਰਹਮਾ ਦੇ ਪੁੱਤਰ, ਅਨਤ = ਹੋਰ ਕਿਸੇ ਦੀ ਨਹੀਂ, ਜੁਗਨ = ਜੁਗ ਚਉਕਰੀ = ਚਾਰ।

ਅਰਥ :- ਜਦੋਂ ਬੱਦਲ ਗਰਜਦੇ ਹਨ ਉਦੋਂ ਮੋਰ ਨਚਦੇ ਹਨ ਤੇ ਬਿਜਲੀ ਅਨੇਕ ਪ੍ਰਕਾਰ ਦੇ ਹਾਵ-ਭਾਵ ਤੇ ਨਾਚ ਨੱਖਰੇ ਕਰਕੇ ਲਿਸ਼ਕਾਰੇ ਮਾਰਦੀ ਹੈ। ਚੰਦਰਮਾ ਜਿਹਾ ਸੀਤਲ ਅਤੇ ਸੂਰਜ ਵਰਗੀ ਤੇਜ ਤਪਸ਼ ਨਹੀਂ, ਇੰਦਰ ਵਰਗਾ ਕੋਈ ਰਾਜਾ ਨਹੀਂ ਜੋ ਸੰਸਾਰ ਦੀ ਧਰਤੀ ਨੂੰ ਬਾਰਸ਼ ਪਾ ਕੇ ਪਾਣੀ ਨਾਲ ਭਰਪੂਰ ਕਰ ਦੇਂਦਾ ਹੈ। ਸ਼ਿਵਜੀ ਵਰਗਾ ਕੋਈ ਪਹਿਲਾ ਤਪੱਸਵੀ ਨਹੀਂ ਹੋਇਆ, ਬ੍ਰਹਮਾ ਵਰਗਾ ਕੋਈ ਵੇਦਾਂ ਦਾ ਉਚਾਰਣ ਵਾਲਾ ਨਹੀਂ ਹੈ, ਬ੍ਰਹਮਾ ਦੇ ਪੁੱਤਰ ਸਨਤ ਕੁਮਾਰ ਵਰਗਾ ਕੋਈ ਹੋਰ ਤਪੱਸਵੀ ਨਹੀਂ ਹੈ। ਗਿਆਨ ਤੋਂ ਹੀਣ ਪੁਰਸ਼ ਸਦਾ ਕਾਲ ਦੀ ਫਾਹੀ ਦੇ ਅਧੀਨ ਅਰਥਾਤ ਆਵਾਗੁਊਣ ਵਿਚ ਰਹਿੰਦੇ ਹਨ ਅਤੇ ਚਾਰ ਜੁਗਾਂ ਦੀ ਚੌਕੜੀ ਵਿਚ ਫਿਰਾਏ ਹੋਏ ਫਿਰਦੇ ਰਹਿੰਦੇ ਹਨ।

ਏਕ ਸਿਵ ਭਏ ਏਕ ਗਏ ਏਕ ਫੇਰ ਭਏ।
ਰਾਮ ਚੰਦ੍ਰ ਕ੍ਰਿਸ਼ਨ ਕੇ ਅਵਤਾਰ ਭੀ ਅਨੇਕ ਹੈਂ।
ਬ੍ਰਹਮਾ ਅਰੁ ਬਿਸਨੁ ਕੇਤੇ ਬੇਦ ਅੰ ਪੁਰਾਨ ਕੇਤੇ
ਸਿੰਮ੍ਰਿਤ ਸਮੂਹਨ ਕੇ ਹੁਇ ਹੁਇ ਬਿਤਏ ਹੈਂ।
ਮੋਨਦੀ ਮਦਾਰ ਕੇਤੇ ਅਸੁਨੀ ਕੁਮਾਰ ਕੇਤੇ
ਅੰਸਾ ਅਵਤਾਰ ਕੇਤੇ ਕਾਲ ਬਸਿ ਭਏ ਹੈਂ।
ਪੀਰ ਅੰ ਪਿਕਾਂਬਰ ਕੇਤੇ ਗਨੇ ਨ ਪਰਤ ਏਤੇ
ਭੂਮਿ ਹੀ ਤੇ ਹੁਇ ਕੈ ਫੇਰਿ ਭੂਮਿ ਹੀ ਮਿਲਏ ਹੈਂ ॥੨੭॥

ਪਦ ਅਰਥ :- ਮੋਨਦੀ = ਧਰਮ ਦੀ ਰੱਖਿਆ ਕਰਨ ਵਾਲੇ, ਮਦਾਰ = ਸੈਨਾਪਤੀ, ਅਸੁਨੀ ਕੁਮਾਰ = ਸੂਰਜ ਦੇ ਜੋੜੇ ਪੁੱਤ੍ਰ ਜੋ ਦੇਵਤਿਆਂ ਦੇ ਵੇਦ ਮੰਨੇ ਜਾਂਦੇ ਹਨ। ਅੰਸਾ ਅਵਤਾਰ = ਦੇਵਤਿਆਂ ਦੀ ਕੁੱਝ ਕਲਾ ਲੈ ਕੇ ਪ੍ਰਗਟੇ ਅਵਤਾਰ ਜਿਵੇਂ ਬਿਆਸ, ਬਾਲਮੀਕ ਤੇ ਕਾਲਿਦਾਸ ਆਦਿ। ਪੀਰ = ਮਜ਼ਹਬੀ ਆਗੂ, ਪੈਕੰਬਰ = ਰੱਬ ਦਾ ਸੁਨੇਹਾ ਲੋਕਾਂ ਤਕ ਪਹੁੰਚਾਣ ਵਾਲੇ ਨਬੀ।

ਅਰਥ :- ਅਕਾਲ ਪੁਰਖ ਦੇ ਪੈਦਾ ਕੀਤੇ ਹੋਏ ਇਕ ਸ਼ਿਵਜੀ ਹੋਏ ਸਨ, ਫਿਰ ਉਹ ਚਲੇ ਗਏ, ਉਪਰੰਤ ਇਕ ਹੋਰ ਸ਼ਿਵਜੀ ਹੋਏ। ਇਸੇ ਤਰ੍ਹਾਂ ਰਾਮ ਚੰਦ੍ਰ ਤੇ ਕ੍ਰਿਸ਼ਨ ਜੀ ਦੇ ਅਵਤਾਰ ਭੀ ਅਨੇਕਾਂ ਹੋਏ ਹਨ। ਬ੍ਰਹਮਾ ਅਤੇ ਵਿਸ਼ਨੁ ਭੀ ਅਨੇਕਾਂ ਹੀ ਹੋ ਕੇ ਬੀਤ ਗਏ ਹਨ। ਵੇਦ ਅਤੇ ਪੁਰਾਨ ਵੀ ਅਨੇਕ ਹੋਏ ਹਨ। ਸਮੂਹ ਸਿੰਮ੍ਰਿਤੀਆਂ ਅਤੇ ਉਨ੍ਹਾਂ ਦੇ ਕਰਤੇ ਭੀ ਹੋ ਕੇ ਚਲੇ ਗਏ ਹਨ। ਧਰਮ ਦੀ ਰੱਖਿਆ ਕਰਨ ਵਾਲੇ ਤੇ ਸੈਨਾਪਤੀ ਬਹੁਤ ਸਾਰੇ ਹੋਏ ਹਨ ਅਤੇ ਅਸ਼ਵਨੀ ਕੁਮਾਰ (ਸੂਰਜ ਦੇ ਪੁੱਤਰ) ਵੀ ਬਹੁਤ ਹੋਏ ਹਨ। ਅਵਤਾਰਾਂ ਦੀਆਂ ਕਈ ਅੰਸ਼ਾਂ ਹੋਈਆਂ ਹਨ ਜੋ ਕਾਲਵੱਸ ਹੁੰਦੀਆਂ ਰਹੀਆਂ। ਕਿੰਨੇ ਹੀ ਮਜ਼ਹਬੀ ਆਗੂ ਤੇ ਨਬੀ ਹੋਏ ਹਨ ਜਿਨ੍ਹਾਂ ਦੀ ਗਿਣਤੀ ਨਹੀਂ ਕੀਤੀ ਜਾ ਸਕਦੀ। ਉਹ ਧਰਤੀ ਤੇ ਪੈਦਾ ਹੋ ਕੇ

ਫਿਰ ਆਖਰ ਨੂੰ ਧਰਤੀ ਵਿਚ ਹੀ ਮਿਲ ਗਏ ਹਨ।

ਜੋਗੀ ਜਤੀ ਬ੍ਰਹਮਚਾਰੀ ਬਡੇ ਬਡੇ ਛਤ੍ਰਧਾਰੀ
ਛਤ੍ਰ ਹੀ ਕੀ ਛਾਇਆ ਕਈ ਕੋਸ ਲੋ ਚਲਤ ਹੈਂ।
ਬਡੇ ਬਡੇ ਰਾਜਨ ਕੇ ਦਾਬਤਿ ਫਿਰਤਿ ਦੇਸ
ਬਡੇ ਬਡੇ ਰਾਜਨ ਕੇ ਦੁਪ ਕੋ ਦਲਤੁ ਹੈਂ।
ਮਾਨ ਸੇ ਮਹੀਪ ਅਉ ਦਿਲੀਪ ਕੈਸੇ ਛਤ੍ਰਧਾਰੀ
ਬਡੇ ਅਭਿਮਾਨ ਭੁਜਦੰਡ ਕੋ ਕਰਤ ਹੈਂ।
ਦਾਰਾ ਸੇ ਦਲੀਸਤ ਦੁਰਜੋਧਨ ਸੇ ਮਾਨ ਧਾਰੀ,
ਭੋਗਿ ਭੋਗਿ ਭੂਮਿ ਅੰਤਿ ਭੂਮਿ ਮੈਂ ਮਿਲਤ ਹੈ ॥੨੮॥

ਪਦਅਰਥ:- ਛਤ੍ਰਧਾਰੀ = ਜਿਸਦੇ ਸਿਰ ਤੇ ਛਤ੍ਰ ਝੁਲੇ (ਬਾਦਸ਼ਾਹ), ਦਾਬਤਿ = ਦਬਾਈ ਰੱਖਣਾ ਜਾਂ ਕਬਜ਼ਾ ਕਰਨਾ, ਦੁਪ = ਹੰਕਾਰ, ਦਲਤੁ = ਮਲੀਆਮੇਟ, ਮਾਨ = ਸੂਰਜ ਵੰਸ਼ੀ ਰਾਜਾ ਮਾਨਧਾਤਾ, ਮਹੀਪ = ਬਾਦਸ਼ਾਹ, ਦਿਲੀਪ = ਮਾਨਧਾਤਾ ਤੋਂ ਪਿਛੋਂ ਬਣਿਆ ਭਾਰਤ ਦਾ ਰਾਜਾ ਜਿਸਨੇ ਦਿੱਲੀ ਸ਼ਹਿਰ ਵਸਾਇਆ ਸੀ। ਭੁਜਦੰਡ = ਬਾਹੂ ਬਲ, ਦਾਰਾ = ਈਰਾਨ ਦੀ ਸੈਨਾ ਦਾ ਸੈਨਾਪਤੀ, ਦਲੀਸਤ = ਦਲਾਂ ਦਾ ਮਾਲਕ ਅਰਥਾਤ ਸੈਨਾਪਤੀ, ਦੁਰਜੋਧਨ = ਪ੍ਰਿਤਰਾਸ਼ਟਰ (ਪਾਂਡਵ) ਦਾ ਵੱਡਾ ਪੁੱਤਰ, ਮਾਨਧਾਰੀ = ਹੰਕਾਰੀ।

ਅਰਥ :- ਅਨੇਕਾਂ ਜੋਗੀ, ਜਤੀ, ਬ੍ਰਹਮਚਾਰੀ ਅਤੇ ਵੱਡੇ ਵੱਡੇ ਛਤ੍ਰ ਝੁਲਾਉਣ ਵਾਲੇ ਬਾਦਸ਼ਾਹ ਹੋਏ ਹਨ ਜਿਨ੍ਹਾਂ ਦੇ ਚਲਦਿਆਂ ਕਈ ਕੋਹਾਂ ਤਕ ਉਨ੍ਹਾਂ ਉਪਰ ਛਤ੍ਰ ਦੀ ਛਾਇਆ ਕਰਕੇ ਚਲਦੇ ਸਨ। ਅਨੇਕਾਂ ਵੱਡੇ ਵੱਡੇ ਰਾਜੇ ਹੋਏ ਹਨ ਜਿਨ੍ਹਾਂ ਨੇ ਦੂਜੇ ਰਾਜਿਆਂ ਦੇ ਦੇਸ਼ਾਂ ਤੇ ਕਬਜ਼ੇ ਜਮਾਏ ਹੋਏ ਸਨ ਅਤੇ ਕਈ ਵੱਡੇ ਵੱਡੇ ਅਜਿਹੇ ਰਾਜੇ ਹੋਏ ਹਨ ਜੋ ਦੂਜੇ ਰਾਜਿਆਂ ਦੇ ਹੰਕਾਰ ਦਾ ਮਲੀਆਮੇਟ ਕਰ ਦਿੰਦੇ ਸਨ। ਸੂਰਜਵੰਸ਼ੀ ਰਾਜਾ ਮਾਨਧਾਤਾ ਵਰਗੇ ਹੋਏ ਹਨ ਅਤੇ ਉਸ ਪਿਛੋਂ ਦਲੀਪ ਵਰਗੇ ਛਤ੍ਰਧਾਰੀ ਰਾਜਾ ਭੀ ਹੋਏ ਸਨ ਜਿਹੜੇ ਕਿ ਆਪਣੇ ਬਾਹੂ ਬਲ ਉਤੇ ਬੜੇ ਮਾਨ ਕਰਦੇ ਸਨ। ਦਾਰਾ ਵਰਗੇ ਈਰਾਨ ਦੀ ਸੈਨਾ ਦੇ ਸੈਨਾਪਤੀ, ਦੁਰਜੋਧਨ ਵਰਗੇ ਹੰਕਾਰੀ ਧਰਤੀ ਦੇ ਭੋਗਾਂ ਨੂੰ ਭੋਗ ਕੇ ਅੰਤ ਨੂੰ ਧਰਤੀ ਵਿਚ ਹੀ ਮਿਲ ਜਾਂਦੇ ਹਨ।

ਸਿਜਦੇ ਕਰੇ ਅਨੇਕ ਤੋਪਚੀ ਕਪਟ ਭੇਸ
ਪੋਸਤੀ ਅਨੇਕ ਦਾ ਨਿਵਾਵਤ ਹੈਂ ਸੀਸ ਕੋ
ਕਹਾ ਭਇਓ ਮੱਲ ਜੋ ਪੈ ਕਾਵਤ ਅਨੇਕ ਡੰਡ,
ਸੋ ਤੋ ਨ ਡੰਡੋਤ ਅਸਟਾਂਗ ਅਥਿਤੀਸ ਕੋ।
ਕਹਾ ਭਇਓ ਰੋਗੀ ਜੋ ਪੈ ਡਾਰਯੋ ਰਹਯੋ ਉਰਧੁ ਮੁਖਿ
ਮਨ ਤੇ ਨ ਮੂੰਡ ਨਿਹੁਰਾਯੋ ਆਦਿ ਈਸ ਕੋ।
ਕਾਮਨਾ ਅਧੀਨ ਸਦਾ ਦਾਮਨਾ ਪ੍ਰਬੀਨ
ਏਕ ਭਾਵਨਾ ਬਿਹੀਨ ਕੈਸੇ ਪਾਵੈ ਜਗਦੀਸ਼ ਕੋ ॥੨੯॥

ਪਦ ਅਰਥ :- ਸਿਜਦੇ = ਸੀਸ ਨਿਵਾਉਣਾ, ਤੋਪਚੀ = ਤੋਪ ਚਲਾਉਣ

ਵਾਲਾ, ਕਪਟ= ਧੋਖੇ ਨਾਲ, ਅਨੇਕ ਦਾ= ਕਈ ਪਾਸਿਆਂ ਨੂੰ, ਮੱਲ= ਪਹਿਲਵਾਨ, ਜੋ= ਜੇਕਰ, ਡੰਡੋਤ = ਨਮਸਕਾਰ, ਅਸਟਾਂਗ = ਅੱਠਾਂ ਅੰਗਾਂ ਨਾਲ, ਅਥਿਤੀਸ = ਵਾਹਿਗੁਰੂ, ਕਹਾ= ਕੀ ਹੋਇਆ, ਉਰਧੁ ਮੁਖਿ= ਮੁੱਧੇ ਮੂੰਹ, ਮੁੰਡ= ਸਿਰ, ਨਿਹੁਰਾਯੋ = ਨਿਵਾਇਆ ਜਾਂ ਭੁਕਾਇਆ, ਈਸ = ਪਰਮਾਤਮਾ, ਕਾਮਨਾ= ਇੱਛਾ ਜਾਂ ਖਾਹਸ਼, ਦਾਮਨਾ= ਠੱਗੀ, ਪ੍ਰਬੀਨ= ਚਤੁਰ, ਭਾਵਨਾ= ਸ਼ਰਧਾ, ਜਗਦੀਸ਼= ਵਾਹਿਗੁਰੂ ।

ਅਰਥ :- ਅਨੇਕਾਂ ਹੀ ਤੋਪ ਚਲਾਉਣ ਵਾਲੇ, ਤੋਪਚੀ ਦੇ ਭੇਸ ਵਿਚ ਪਲੀਤਾ ਦਾਗਣ ਸਮੇਂ ਅਨੇਕਾਂ ਵਾਰ ਝੁੱਕ ਕੇ ਸਲਾਮਾਂ ਕਰਦੇ ਹਨ, ਅਫੀਮੀ ਲੋਕ ਕਈ ਪਾਸਿਆਂ ਨੂੰ ਸੀਸ ਭੁਕਾਉਂਦੇ ਹਨ, ਕੀ ਹੋਇਆ ਜੇ ਪਹਿਲਵਾਨ ਅਖਾੜੇ ਵਿਚ ਅਨੇਕਾਂ ਡੰਡ ਕੱਢਦਾ ਹੈ ਅਤੇ ਆਪਣੇ ਅੱਠਾਂ ਅੰਗਾਂ ਸਮੇਤ ਡੰਡੋਤ ਵੀ ਕਰ ਲੈਂਦਾ ਹੈ ਪਰ ਉਸਦੀ ਇਹ ਕਿਰਿਆ ਵਾਹਿਗੁਰੂ ਅੱਗੇ ਨਮਸਕਾਰ ਤਾਂ ਨਹੀਂ । ਕੀ ਹੋਇਆ ਜੇ ਇਕ ਬੀਮਾਰ ਪਿਆ ਬੰਦਾ ਮੁੱਧੇ ਮੂੰਹ ਕਰਕੇ ਪਿਆ ਰਹੇ ਤਾਂ ਉਸਦੀ ਮਨ ਦੁਆਰਾ ਪਰਮਾਤਮਾ ਨੂੰ ਕੀਤੀ ਹੋਈ ਨਮਸਕਾਰ ਤਾਂ ਨਹੀਂ ਮੰਨੀ ਜਾ ਸਕਦੀ । ਕਿਸੇ ਇੱਛਾ ਦੇ ਵੱਸ ਹੋਕੇ ਸਦਾ ਇਨ੍ਹਾਂ ਦੇ ਫੰਦੇ ਵਿਚ ਫਸਣ ਦੀ ਪ੍ਰਬੀਨਤਾ ਹੈ । ਇਸ ਲਈ ਇਕ ਵਾਹਿਗੁਰੂ ਤੇ ਸ਼ਰਧਾ ਭਾਵਨੀ ਰੱਖੇ ਬਿਨਾਂ ਕਿਵੇਂ ਜਗਦੀਸ ਨੂੰ ਪਾਇਆ ਜਾ ਸਕਦਾ ਹੈ ।

ਸੀਸ ਪਟਕਤ ਜਾ ਕੇ ਕਾਨ ਮੈ ਖਜੂਰਾ ਧਸੈ
ਮੁੰਡ ਛਟਕਤ ਮਿਤ੍ਰ ਪੁੱਤ੍ਰ ਹੂੰ ਕੇ ਸੋਕ ਸੋਂ ।
ਆਕ ਕੋ ਚਰੱਯਾ ਫਲ ਫੂਲ ਕੋ ਭਛੱਯਾ
ਸਦਾ ਬਨ ਕੋ ਭੁੱਖਿਆ ਅਉਰ ਦੂਸਰੋ ਨ ਬੋਕ ਸੋਂ ।
ਕਹਾ ਭਯੋ ਭੇਡ ਜਉ ਘਸਤ ਸੀਸ ਬਿਛਨ ਸੋਂ
ਮਾਟੀ ਕੇ ਭਛੱਯਾ ਬੋਲ ਪੂਛ ਲੀਜੈ ਜੋਕ ਸੋਂ ।
ਕਾਮਨਾ ਅਧੀਨ ਕਾਮ ਕ੍ਰੋਧ ਮੈਂ ਪ੍ਰਬੀਨ
ਏਕ ਭਾਵਨਾ ਬਿਹੀਨ ਕੈਸੇ ਭੇਟੈ ਪਰਲੋਕ ਸੋਂ ॥੮੦॥

ਪਦ ਅਰਥ :- ਖਜੂਰਾ = ਕੰਨ ਖਜੂਰਾ, ਪਟਕਤ = ਸਿਰ ਪਟਕਾਉਣਾ, ਛਟਕਤ = ਪਿੱਟਣਾ, ਸੋਕ = ਅਫਸੋਸ, ਚਰੱਯਾ = ਚਰਨ ਵਾਲੇ, ਭਛੱਯਾ = ਖਾਣ ਵਾਲੇ, ਭੁੱਖਿਆ = ਫਿਰਨ ਵਾਲੇ, ਬੋਕ = ਬਕਰਾ, ਬੋਲ = ਬਾਤਚੀਤ, ਜੋਕ = ਲਹੂ ਚੁਸਣ ਵਾਲਾ ।

ਅਰਥ :- ਜਿਸਦੇ ਕੰਨ ਵਿਚ ਕੰਨ ਖਜੂਰਾ ਵੜ ਜਾਵੇ, ਉਹ ਧਰਤੀ ਤੇ ਸਿਰ ਨੂੰ ਪਟਕਾਉਂਦਾ ਹੈ । ਜਿਸਦਾ ਮਿਤਰ ਜਾਂ ਪੁੱਤਰ ਮਰ ਜਾਵੇ, ਉਹ ਆਪਣੇ ਮੱਥੇ ਨੂੰ ਗਮ ਵਿਚ ਪਿਟਦਾ ਹੈ, ਅੱਕ ਨੂੰ ਚਰਨ ਵਾਲੇ, ਫਲ-ਫੂਲ ਖਾਣ ਵਾਲੇ ਅਤੇ ਜੰਗਲਾਂ ਵਿਚ ਫਿਰਨ ਵਾਲੇ ਬੱਕਰੇ ਹੀ ਹਨ ਹੋਰ ਦੂਜਾ ਨਹੀਂ । ਕੀ ਹੋਇਆ ਜੇ ਭੇਡ ਹਮੇਸ਼ਾਂ ਹੀ ਆਪਣੇ ਸਿਰ ਨੂੰ ਬਿਛਾਂ ਨਾਲ ਘਸਾਉਂਦੀ ਰਹਿੰਦੀ ਹੈ । ਮਿੱਟੀ ਦੇ ਖਾਣ ਵਾਲੇ ਜੋਕ ਨੂੰ ਪੁੱਛਣ ਜਿਹੜੀ ਸਦਾ ਮਿੱਟੀ ਵਿਚ ਰਹਿੰਦੀ ਹੈ । ਕਿਸੇ ਇੱਛਾ ਦੇ ਵੱਸ ਹੋ ਕੇ ਕਾਮ ਤੇ ਕ੍ਰੋਧ ਵਿਚ ਚਤੁਰ ਹੋ ਕੇ, ਇਕ ਪਰਮੇਸ਼ਰ ਤੇ ਸ਼ਰਧਾ ਤੋਂ ਖਾਲੀ ਪਾਰਬ੍ਰਹਮ ਦੇ ਦੇਸ ਵਿਚ ਕਿਵੇਂ ਪਹੁੰਚੇਗਾ ?

ਨਾਚਿਓ ਈ ਕਰਤ ਮੋਰ ਦਾਦਰ ਕਰਤ ਸੋਰ
ਸਦਾ ਘਨਘੋਰ ਘਨ ਕਰਿਓ ਈ ਕਰਤ ਹੈਂ ।
ਏਕ ਪਾਇ ਠਾਢੇ ਸਦਾ ਬਨ ਮੈਂ ਰਹਤ ਬ੍ਰਿਛ
ਫੂਕਿ ਫੂਕਿ ਪਾਂਵ ਭੂਮਿ ਸ੍ਰਾਵਗ ਧਰਤ ਹੈਂ ।
ਪਾਹਨ ਅਨੇਕ ਜੁਗ ਏਕ ਠਉਰ ਬਾਸੁ ਕਰੈਂ
ਕਾਗ ਅਉਰ ਚੀਲ ਦੇਸਿ ਦੇਸਿ ਬਿਚਰਤ ਹੈਂ ।
ਗਿਆਨ ਕੇ ਬਿਹੀਨ ਮਹਾਂਦਾਨ ਮੈ ਨ ਹੂਜੈ ਲੀਨ
ਭਾਵਨਾ ਯਕੀਨ ਦੀਨ ਕੈਸੇ ਕੈ ਤਰਤ ਹੈਂ ॥੮੧॥

ਪਦ ਅਰਥ :- ਨਾਚਿਓ = ਨੱਚਦਾ ਹੈ, ਦਾਦਰ = ਡਡੂ, ਘਨਘੋਰ = ਗਰਜ, ਘਨ - ਬੱਦਲ, ਠਾਢੇ = ਖੜ੍ਹੇ ਰਹਿਣਾ, ਸ੍ਰਾਵਗ = ਸਰੇਵੜੇ (ਜੈਂਨੀ ਸਾਧੂ), ਪਾਹਨ = ਪੱਥਰ, ਠਉਰ = ਥਾਂ, ਬਾਸ = ਵਾਸਾ, ਕਾਗ = ਕਾਂ, ਚੀਲ = ਇੱਲ, ਮਹਾਂਦਾਨ = ਵੱਡਾ ਦਾਨੀ, ਭਾਵਨਾ = ਸ਼ਰਧਾ ।

ਅਰਥ :- ਮੋਰ ਸਦਾ ਨੱਚਦਾ ਹੀ ਰਹਿੰਦਾ ਹੈ ਅਤੇ ਡਡੂ ਰੌਲਾ ਪਾਉਂਦਾ ਰਹਿੰਦਾ ਹੈ, ਬੱਦਲ ਵੀ ਸਦਾ ਗਰਜਦੇ ਹੀ ਰਹਿੰਦੇ ਹਨ, ਜੰਗਲ ਵਿਚ ਬ੍ਰਿਛ ਇਕੋ ਪੈਰ ਦੇ ਸਹਾਰੇ ਖੜ੍ਹੇ ਰਹਿੰਦੇ ਹਨ, ਸਰੇਵੜੇ ਧਰਤੀ ਉਤੇ ਬਚਾਅ ਬਚਾਅ ਕੇ ਪੈਰ ਰੱਖਦੇ ਹਨ, ਪੱਥਰ ਕਈ ਜੁਗਾਂ ਤਕ ਇਕੋ ਥਾਂ ਤੇ ਵਾਸ ਰੱਖਦਾ ਹੈ, ਕਾਂ ਅਤੇ ਇੱਲ ਦੇਸ-ਦਿਸਾਤਰਾਂ ਵਿਚ ਘੁੰਮਦੇ ਰਹਿੰਦੇ ਹਨ । ਗਿਆਨ ਤੋਂ ਸੱਖਣੇ ਪੁਰਸ਼ ਵਾਹਿਗੁਰੂ ਵਿਚ ਅਭੇਦ ਨਹੀਂ ਹੋ ਸਕਦੇ ਅਤੇ ਸ਼ਰਧਾ ਤੋਂ ਹੀਣੇ ਇਸ ਸੰਸਾਰ ਤੋਂ ਕਿਵੇਂ ਪਾਰ ਹੋ ਸਕਦੇ ਹਨ ?

ਜੈਸੇ ਏਕ ਸ੍ਵਾਂਗੀ ਕਹੂੰ ਜੋਗੀਆ ਬੈਰਾਗੀ ਬਨੈ
ਕਹੂੰ ਸਨਿਆਸਿ ਭੇਸ ਬਨ ਕੈ ਦਿਖਾਵਈ ।
ਕਹੂੰ ਪਉਨਹਾਰੀ ਕਹੂੰ ਬੈਠੇ ਲਾਇ ਤਾਰੀ
ਕਹੂੰ ਲੋਭ ਕੀ ਖੁਮਾਰੀ ਸੋ ਅਨੇਕ ਗੁਨ ਗਾਵਈ ।
ਕਹੂੰ ਬ੍ਰਹਮਚਾਰੀ ਕਹੂੰ ਹਾਥ ਪੈ ਲਗਾਵੈ ਬਾਰੀ ।
ਕਹੂੰ ਡੰਡਧਾਰੀ ਹੁਇ ਕੈ ਲੋਗਨ ਭੁਮਾਵਈ ।
ਕਾਮਨਾ ਅਧੀਨ ਪਰਿਓ ਨਾਚਤ ਹੈ ਨਾਚਨ ਸੋਂ
ਗਿਆਨ ਕੇ ਬਿਹੀਨ, ਕੈਸੇ ਬ੍ਰਹਮ ਲੋਕ ਪਾਵੈ ॥੮੨॥

ਪਦ ਅਰਥ :- ਸ੍ਵਾਂਗੀ = ਬਹੁ ਰੂਪੀਆ, ਬੈਰਾਗੀ = ਉਦਾਸੀ, ਸਨਿਆਸਿ = ਪਰਿਵਾਰ ਛੱਡਣ ਵਾਲੇ ਸੰਨਿਆਸੀ, ਬਨ = ਬਣਕੇ, ਪਉਨਹਾਰੀ = ਹਵਾ ਖਾਣ ਵਾਲੇ, ਤਾਰੀ = ਸਮਾਧੀ, ਖੁਮਾਰੀ = ਮਸਤੀ, ਹਾਥ ਪੈ ਲਗਾਵੈ ਬਾਰੀ = ਹੱਥਾਂ ਤੇ ਸਰੋਂ ਉਗਾਉਣਾ, ਡੰਡਧਾਰੀ = ਜੋਗੀਆਂ ਦਾ ਇਕ ਫਿਰਕਾ ਜੋ ਹੱਥ ਵਿਚ ਡੰਡਾ ਰੱਖਦੇ ਹਨ । ਲੋਗਨ = ਲੋਕਾਂ ਨੂੰ, ਨਾਚਨ = ਪੁਤਲੀ, ਬ੍ਰਹਮ ਲੋਕ = ਪਰਮੇਸ਼ਰ ਦਾ ਦੇਸ ।

ਅਰਥ :- ਜਿਸ ਤਰ੍ਹਾਂ ਇਕ ਬਹੁਰੂਪੀਆ ਕਦੇ ਜੋਗੀ ਅਤੇ ਕਦੇ ਬੈਰਾਗੀ (

ਉਦਾਸੀ) ਦਾ ਰੂਪ ਧਾਰ ਲੈਂਦਾ ਹੈ ਅਤੇ ਕਈ ਵਾਰ ਸੰਨਿਆਸੀਆਂ ਦੇ ਰੂਪ ਧਾਰ ਕੇ ਦਿਖਾਉਂਦਾ ਹੈ। ਕਦੇ ਹਵਾ ਭੱਖਣ ਵਾਲਾ, ਕਦੇ ਸਮਾਧੀ ਲਾ ਕੇ ਬੈਠਦਾ ਹੈ, ਕਦੇ ਲਾਲਚ ਦੀ ਮਸਤੀ ਵਿਚ ਆਇਆ ਕਈ ਤਰ੍ਹਾਂ ਦੇ ਗੀਤ ਗਾਉਂਦਾ ਹੈ ਕਿਤੇ ਬ੍ਰਹਮਚਾਰੀ ਬਣਦਾ ਹੈ ਤੇ ਕਿਤੇ ਹੱਥ ਤੇ ਸਰ੍ਹੋਂ ਉਗਾਕੇ ਵਿਖਾਉਂਦਾ ਹੈ। ਕਦੇ ਡੰਡਾ ਧਾਰੀ ਹੋ ਕੇ ਲੋਕਾਂ ਨੂੰ ਭੁਲੇਖਿਆਂ ਵਿਚ ਪਾਉਂਦਾ ਹੈ। ਇਹ ਸਾਰੇ ਉਪਰੋਕਤ ਰੂਪ ਉਹ ਇੱਛਾ ਦੇ ਵਸੇ ਹੋਇਆ ਕਰਦਾ ਪੁਤਲੀ ਵਾਂਗ ਨਚਦਾ ਹੈ। ਗਿਆਨ ਤੋਂ ਹੀਣਾ ਹੋਣ ਕਰਕੇ ਉਹ ਪਰਮੇਸਰ ਦੇ ਦੇਸ ਨੂੰ ਕਿਵੇਂ ਪਾਵੇਗਾ ?

ਪੰਚ ਬਾਰ ਗੀਦਰ ਪੁਕਾਰੇ ਪਰੇ ਸੀਤ ਕਾਲ
ਕੁੰਚਰ ਅਉ ਗਦਹਾ ਅਨੇਕ ਦਾ ਪੁਕਾਰ ਹੀ।
ਕਹਾ ਭਯੋ ਜੋ ਪੈ ਕਲਵਤ੍ਰ ਲੀਓ ਕਾਂਸੀ ਬੀਚ
ਚੀਰਿ ਚੀਰਿ ਚੋਰਟਾ ਕੁਠਾਰਨ ਸੋ ਮਾਰਹੀ।
ਕਹਾ ਭਇਓ ਫਾਸੀ ਡਾਰਿ ਬੂਡਿਓ ਜੜ੍ਹ ਗੰਗਧਾਰਿ
ਡਾਰਿ ਡਾਰਿ ਫਾਸਿ ਠਗ ਮਾਰਿ ਮਾਰਿ ਡਾਰਹੀ।
ਭੂਬੇ ਨਰਕ ਧਾਰਿ ਮੂੜ੍ਹ ਗਿਆਨ ਕੇ ਬਿਨਾ ਬਿਚਾਰ
ਭਾਵਨਾ ਬਿਹੀਨ ਕੈਸੇ ਗਿਆਨ ਕੋ ਬਿਚਾਰ ਹੀ॥੮੩॥

ਪਦ ਅਰਥ :- ਗੀਦਰ = ਗਿੱਦੜ, ਸੀਤਕਾਲ = ਪਾਲਾ ਪੈਣ ਵੇਲੇ, ਕੁੰਚਰ = ਹਾਥੀ, ਗਦਹਾ = ਗਧਾ, ਕਲਵਤ੍ਰ = ਆਰਾ, ਕਾਂਸੀ = ਬਨਾਰਸ, ਕੁਠਾਰਨ = ਕੁਹਾੜਿਆਂ ਨਾਲ, ਅਨੇਕਾਂ ਦਾ = ਅਨੇਕ ਵਾਰੀ, ਬੂਡਿਓ = ਭੁਭਿਓ, ਗੰਗਧਾਰਿ = ਗੰਗਾ ਦੀ ਲਹਰ ਵਿਚ, ਡਾਰਿ ਡਾਰਿ = ਪਾ ਪਾ ਕੇ, ਡਾਰਹੀ = ਸੁੱਟ ਦੇਣਾ,

ਅਰਥ :- ਲੋਕ ਕਹਿੰਦੇ ਹਨ ਕਿ ਸਰਦੀ ਦੀ ਰੁੱਤ ਦੇ ਪੈਣ ਤੇ ਗਿੱਦੜ ਪੰਜ ਵਾਰੀ ਪੁਕਾਰਦਾ ਹੈ, ਹਾਥੀ ਅਤੇ ਗਧਾ ਅਨੇਕ ਵਾਰ ਪੁਕਾਰਦੇ ਹਨ। ਕੀ ਹੋਇਆ ਜੇ ਬਨਾਰਸ ਵਿਚ ਜਾ ਕੇ ਆਪਣੇ ਆਪ ਨੂੰ ਆਰੇ ਨਾਲ ਚਿਰਾ ਲਿਆ ਪਰ ਚੋਰ ਵੀ ਕੁਹਾੜੇ ਨਾਲ ਚੀਰ ਚੀਰ ਕੇ ਮਾਰੇ ਜਾਂਦੇ ਹਨ। ਕੀ ਹੋਇਆ ਜੇਕਰ ਕੋਈ ਮੂਰਖ ਫਾਹਾ ਲੈ ਕੇ ਗੰਗਾ ਦੀ ਧਾਰ ਵਿਚ ਡੁੱਬਦਾ ਹੈ ਪਰ ਠੱਗ ਲੋਕ ਵੀ ਰਾਹੀਆਂ ਦੇ ਗੱਲ ਵਿਚ ਫਾਹਾ ਪਾ ਕੇ ਮਾਰਕੇ ਸੁਟਦੇ ਹਨ। ਅਜਿਹੇ ਮੂਰਖ ਗਿਆਨ ਤੋਂ ਸੱਖਣੇ ਨਰਕ ਦੀ ਧਾਰ ਵਿਚ ਡੁੱਬ ਜਾਂਦੇ ਹਨ। ਸ਼ਰਧਾ ਤੋਂ ਖਾਲੀ ਕਿਸ ਤਰ੍ਹਾਂ ਗਿਆਨ ਦੀ ਵਿਚਾਰ ਕਰ ਸਕਦੇ ਹਨ ?

ਤਾਪ ਕੇ ਸਹੇ ਤੇ ਜੋ ਪੈ ਪਾਈਐ ਅਤਾਪ ਨਾਥ
ਤਾਪਨਾ ਅਨੇਕ ਤਨ ਘਾਇਲ ਸਹਤ ਹੈ।
ਜਾਪ ਕੇ ਕੀਏ ਤੇ ਜੋ ਪੈ ਪਾਯਤ ਅਜਾਪ ਦੇਵ,
ਪੂਦਨਾ ਸਦੀਵ ਤੁਹੀ ਤੁਹੀ ਉਚਰਤ ਹੈ।
ਨਭ ਕੇ ਉਡੇ ਤੇ ਜੋ ਪੈ ਨਾਰਾਇਣ ਪਾਈਯਤ,
ਅਨਲ ਅਕਾਸ ਪੰਛੀ ਡੋਲਬੇ ਕਰਤ ਹੈ।
ਆਗ ਮੈਂ ਜਰੇ ਤੇ ਗਤਿ ਰਾਂਡ ਕੀ ਪਰਤ ਕਰਿ,

ਪਾਤਾਲ ਕੇ ਬਾਸੀ ਕਿਉਂ ਭੁਜੰਗ ਨ ਤਰਤ ਹੈਂ ॥੮੪॥

ਪਦਅਰਥ :- ਤਾਪ-ਅਗਨੀ ਦਾ ਸੇਕ, ਅਤਾਪ ਨਾਥ-ਦੂਖਾਂ ਤੋਂ ਰਹਿਤ ਮਾਲਕ, ਘਾਇਲ-ਜਖਮੀ, ਅਜਾਪ ਦੇਵ-ਨਿਰੰਕਾਰ, ਪੂਦਨਾ-ਇਕ ਪੰਛੀ, ਨਭ-ਅਕਾਸ਼, ਅਨਲ-ਸਦਾ ਅਕਾਸ਼ ਵਿਚ ਹੀ ਉਡਿਆ ਰਹਿਣ ਵਾਲਾ ਪੰਛੀ, ਡੋਲਬੇ-ਉਡਦਾ ਹੀ ਰਹਿੰਦਾ ਹੈ, ਰਾਂਡ-ਰੰਡੀ ਜਾਂ ਵਿਧਵਾ, ਪਰਤ ਕਰਿ-ਮੁਕਤੀ ਹਥ ਲਗਦੀ ਹੋਵੇ ਜਾਂ ਪ੍ਰਾਪਤੀ ਹੋ ਸਕੇ, ਭੁਜੰਗ-ਸੱਪ।

ਅਰਥ :- ਜੇਕਰ ਸਰੀਰ ਉਤੇ ਦੁੱਖ ਸਹਿਣ ਤੇ ਦੁੱਖਾਂ ਤੋਂ ਰਹਿਤ ਮਾਲਕ ਮਿਲਦਾ ਹੋਵੇ ਤਾਂ ਅਨੇਕਾਂ ਜਖਮੀ ਮਨੁੱਖ ਆਪਣੇ ਸਰੀਰ ਉਤੇ ਕਸ਼ਟ ਸਹਿੰਦੇ ਹਨ। ਜੇਕਰ ਗਿਣਤੀ ਮਿਣਤੀ ਵਿੱਚ ਪੈ ਕੇ ਕਾਮਨਾ ਸਹਿਤ ਜਾਪ ਕਰਨ ਨਾਲ ਜਾਪ ਵਿੱਚ ਨਾ ਆ ਸਕਣ ਵਾਲੇ (ਪਰਮਾਤਮਾ) ਨੂੰ ਪਾਇਆ ਜਾ ਸਕੇ ਤਾਂ ਪੂਦਨਾ ਸਦਾ ਹੀ ਤੁੰਹੀ ਤੁੰਹੀ ਪੁਕਾਰਦਾ ਰਹਿੰਦਾ ਹੈ। ਜੇਕਰ ਅਕਾਸ਼ ਵਿੱਚ ਉਡਾਰੀ ਮਾਰਿਆਂ ਨਰਾਇਣ ਮਿਲਦਾ ਹੋਵੇ ਤਾਂ ਅਨਲ ਪੰਛੀ ਸਦਾ ਹੀ ਅਕਾਸ਼ ਵਿੱਚ ਉਡਦਾ ਰਹਿੰਦਾ ਹੈ। ਅਗਨੀ ਵਿੱਚ ਸੜਿਆਂ ਜੇ ਕਰ ਮੁਕਤੀ ਮਿਲਦੀ ਹੋਵੇ ਤਾਂ ਵਿਧਵਾ (ਸਤੀ) ਨੂੰ ਜ਼ਰੂਰ ਮੁਕਤੀ ਮਿਲ ਜਾਂਦੀ। ਜੇਕਰ ਪਾਤਾਲ ਵਿਚ ਵਾਸਾ ਕਰਿਆਂ (ਭਾਵ ਗੁਫਾਵਾਂ ਵਿੱਚ ਵਾਸਾ ਕਰਨਾ) ਪ੍ਰਭੂ ਮਿਲਦਾ ਹੋਵੇ ਤਾਂ ਧਰਤੀ ਹੇਠ ਰਹਿਣ ਵਾਲੇ ਸੱਪ ਜ਼ਰੂਰ ਤਰ ਜਾਂਦੇ।

ਕੋਊ ਭਇਓ ਮੁੰਡੀਆ ਸੰਨਿਆਸੀ ਕੋਊ ਜੋਗੀ ਭਇਓ
ਕੋਊ ਬ੍ਰਹਮਚਾਰੀ ਕੋਊ ਜਤੀ ਅਨੁਮਾਨਬੇ।
ਹਿੰਦੂ ਤੁਰਕ ਕੋਊ ਰਾਫਿਜੀ ਇਮਾਮ ਸਾਫੀ,
ਮਾਨਸ ਕੀ ਜਾਤਿ ਸਬੈ ਏਕੈ ਪਹਚਾਨਬੇ।
ਕਰਤਾ ਕਰੀਮ ਸੋਈ ਰਾਜਿਕ ਰਹੀਮ ਉਈ,
ਦੂਸਰੇ ਨਾ ਭੇਦ ਕੋਈ, ਭੂਲਿ ਭ੍ਰਮ ਮਾਨਬੇ।
ਏਕ ਹੀ ਕੀ ਸੇਵ ਸਭ ਹੀ ਕੋ ਗੁਰਦੇਵ ਏਕ,
ਏਕ ਹੀ ਸਰੂਪ ਸਬੈ ਏਕੈ ਜੋਤਿ ਜਾਨਬੇ ॥੮੫॥

ਪਦਅਰਥ :- ਮੁੰਡੀਆ-ਵੈਰਾਗੀ ਸਾਧੂ, ਸੰਨਿਆਸੀ-ਘਰਬਾਰ ਛੱਡਣ ਵਾਲੇ, ਜੋਗੀ-ਗੋਰਖ ਪੰਥੀ ਸਾਧੂ, ਬ੍ਰਹਮਚਾਰੀ-ਕੁਆਰੇ ਰਹਿੰਦੇ ਵਿਦਿਆ ਹਾਸਲ ਕਰਨ ਵਾਲੇ, ਜਤੀ-ਜੈਨੀ ਸਾਧੂ, ਸਰੇਵੜਾ, ਅਨੁਮਾਨਬੇ-ਮੰਨਿਆ ਜਾਂਦਾ ਹੈ, ਰਾਫਿਜੀ-ਸ਼ੀਆ ਮੁਸਲਮਾਨ, ਇਮਾਮਸਾਫੀ-ਸੁੰਨੀ ਮੁਸਲਮਾਨ ਦਾ ਪ੍ਰਧਾਨ ਆਲਮਾ, ਮਾਨਸ-ਮਨੁੱਖ, ਕਰੀਮ-ਕਿਰਪਾਲੂ, ਰਾਜਿਕ-ਰਿਜ਼ਕ ਦੇਣ ਵਾਲਾ, ਰਹੀਮ-ਦਿਆਲੂ।

ਅਰਥ :- ਕੋਈ ਵੈਰਾਗੀ ਸਾਧੂ ਹੈ, ਕੋਈ ਸੰਨਿਆਸੀ ਤੇ ਕੋਈ ਜੋਗੀ ਹੋਇਆ ਹੈ। ਕੋਈ ਬ੍ਰਹਮਚਾਰੀ ਤੇ ਕੋਈ ਜਤੀ ਮੰਨਿਆ ਜਾਂਦਾ ਹੈ। ਕੋਈ ਹਿੰਦੂ ਹੈ ਤੇ ਕੋਈ ਤੁਰਕ ਹੈ, ਕੋਈ ਸ਼ੀਆ ਤੇ ਕੋਈ ਸੁੰਨੀ ਹੈ। ਸਮੁੱਚੀ ਮਨੁੱਖ ਜਾਤੀ ਦੇ ਅੰਦਰ ਇਕੋ ਅਕਾਲ ਪੁਰਖ ਦੀ ਜੋਤ ਹੈ ਇਸ ਲਈ ਸਭ ਨੂੰ ਇਕ ਜੋਤ ਹੀ ਪਹਿਚਾਨੋ। ਸ੍ਰਿਸ਼ਟੀ ਦਾ ਕਰਤਾ ਤੇ ਕਿਰਪਾਲੂ ਉਹੀ ਹੈ, ਰਿਜ਼ਕ ਦੇਣ ਵਾਲਾ ਤੇ ਦਿਆਲਤਾ ਵਾਲਾ ਹੈ। ਉਸ ਤੋਂ ਬਿਨਾ ਹੋਰ ਦੂਜਾ ਕੋਈ ਨਹੀਂ ਹੈ, ਭੁਲਕੇ ਵੀ ਭੁਲੇਖੇ ਵਿੱਚ ਨਹੀਂ ਪੈਣਾ

ਚਾਹੀਦਾ। ਸਾਰੇ ਜੀਆਂ ਦਾ ਇਕੋ ਹੀ ਗੁਰਦੇਵ ਹੈ ਅਤੇ ਉਸੇ ਇਕੋ ਦੀ ਹੀ ਸੇਵਾ (ਅਰਾਧਨਾ) ਕਰਨੀ ਚਾਹੀਦੀ ਹੈ। ਸਾਰੇ ਉਸ ਇਕੋ ਦਾ ਹੀ ਸਰੂਪ ਹਨ ਅਤੇ ਸਾਰਿਆਂ ਵਿੱਚ ਇਕੋ ਜੋਤ ਜਾਣੇ।

ਦੇਹੁਰਾ ਮਸੀਤ ਸੋਈ ਪੂਜਾ ਔ ਨਿਵਾਜ਼ ਓਈ,
ਮਾਨਸ ਸਬੈ ਏਕ ਪੈ ਅਨੇਕ ਕੇ ਭ੍ਰਮਾਉ ਹੈਂ।
ਦੇਵਤਾ ਅਦੇਵ ਜੱਛ ਗੰਧੂਬ ਤੁਰਕ ਹਿੰਦੂ
ਨਿਆਰੇ ਨਿਆਰੇ ਦੇਸਨ ਕੇ ਭੇਸ ਕੇ ਪ੍ਰਭਾਉ ਹੈਂ।
ਏਕੈ ਨੈਨ ਏਕੈ ਕਾਨ ਏਕੈ ਦੇਹ ਏਕੈ ਬਾਨ
ਖਾਕ ਬਾਦ ਆਤਿਸ਼ ਔ ਆਬ ਕੇ ਰਲਾਉ ਹੈਂ।
ਅੱਲਹ ਅਭੇਖ ਸੋਈ ਪੁਰਾਨ ਅਉ ਕੁਰਾਨ ਉਹੀ,
ਏਕ ਹੀ ਸਰੂਪ ਸਬੈ ਏਕ ਹੀ ਬਨਾਉ ਹੈਂ ॥੮੬॥

ਪਦਅਰਥ:-ਦੇਹੁਰਾ-ਮੱਠ (ਹਿੰਦੂ ਮੰਦਰ), ਮਸੀਤ-ਮਸਜਿਦ, ਨਿਵਾਜ਼-ਨਮਾਜ, ਭ੍ਰਮਾਉ-ਭੁਲੇਖਾ, ਅਦੇਵ-ਦੈਂਤ, ਜੱਛ-ਇੰਦਰ ਦੇ ਦਰਬਾਰੀ ਸਾਜ-ਵਜਈਏ, ਗੰਧੂਬ-ਇੰਦਰ ਦੀ ਸਭਾ ਦੇ ਗਵਈਏ, ਤੁਰਕ-ਮੁਸਲਮਾਨ, ਪ੍ਰਭਾਉ-ਪ੍ਰਭਾਵ, ਬਾਨ-ਬਨਾਵਟ, ਖਾਕ-ਮਿੱਟੀ, ਬਾਦ-ਹਵਾ, ਆਤਿਸ਼-ਅਗਨੀ, ਆਬ-ਪਾਣੀ, ਰਲਾਉ-ਰਲਾਵਟ, ਅੱਲਹ-ਨਿਰੰਕਾਰ, ਬਨਾਉ-ਬਨਾਵਟ।

ਅਰਥ:-ਹਿੰਦੂ-ਮੰਦਰ ਅਤੇ ਮੁਸਲਮਾਨਾਂ ਦੀ ਮਸਜਿਦ ਉਹੀ ਹੈ। ਪੂਜਾ ਤੇ ਨਮਾਜ ਵੀ ਉਹੀ ਹੈ (ਭਾਵ ਇਨ੍ਹਾਂ ਵਿੱਚ ਕੋਈ ਭੇਦ ਨਹੀਂ।) ਸਾਰੇ ਮਨੁੱਖ ਇਕ ਹਨ ਅਤੇ ਅਨੇਕਤਾ ਦਾ ਕੇਵਲ ਭੁਲੇਖਾ ਹੀ ਪੈਦਾ ਹੈ। ਦੇਵਤੇ, ਦੈਂਤ, ਇੰਦਰ ਦੇ ਦਰਬਾਰੀ ਸਾਜ ਵਜਈਏ ਅਤੇ ਇੰਦਰ ਦੀ ਸਭਾ ਦੇ ਗਵਈਏ ਮੁਸਲਮਾਨ ਅਤੇ ਹਿੰਦੂ ਆਦਿ ਜੋ ਵੱਖਰੇ ਵੱਖਰੇ ਦੇਸਾਂ ਦੇ ਭੇਸ ਜਾਂ ਪਹਿਰਾਵੇ ਵਾਲੇ ਕਰਕੇ ਭਿੰਨਤਾ ਦਾ ਭੁਲੇਖਾ ਪਾਉਂਦੇ ਹਨ, ਅਸਲ ਵਿੱਚ ਸਭ ਦੀਆਂ ਅੱਖਾਂ ਇਕੋ ਹਨ, ਕੰਨ ਵੀ ਇਕੋ ਜਿਹੇ ਹਨ, ਦੇਹ ਅਤੇ ਬਨਾਵਟ ਵੀ ਇਕੋ ਜਿਹੀ ਹੈ। ਕਿਉਂਕਿ ਸਾਰੇ ਪੰਜਾ ਤੱਤਾਂ ਮਿੱਟੀ, ਹਵਾ ਤੇ ਅਗਨੀ ਤੇ ਪਾਣੀ ਆਦਿ ਤੋਂ ਬਣੇ ਹਨ।

ਜੈਸੇ ਏਕ ਆਗ ਤੇ ਕਨੂਕਾ ਕੋਟਿ ਆਗ ਉਠੈਂ
ਨਿਆਰੇ ਨਿਆਰੇ ਹੁਇਕੇ ਫੇਰਿ ਆਗ ਮੈਂ ਮਿਲਾਹਿਗੇ।
ਜੈਸੇ ਏਕ ਧੂਰਿ ਤੇ ਅਨੇਕ ਧੂਰਿ ਪੂਰਤ ਹੈਂ,
ਧੂਰਿ ਕੇ ਕਨੂਕਾ ਫੇਰ ਧੂਰਿ ਹੀ ਸਮਾਹਿਗੇ।
ਜੈਸੇ ਏਕ ਨਦ ਤੇ ਤਰੰਗ ਕੋਟਿ ਉਪਜਤ ਹੈਂ
ਪਾਨ ਕੇ ਤਰੰਗ ਸੁਬੈ ਪਾਨ ਹੀ ਕਹਾਇਗੇ॥
ਤੈਸੇ ਬਿਸਵ ਰੂਪ ਤੇ ਅਭੂਤ ਭੂਤ ਪ੍ਰਗਟ ਹੋਇ
ਤਾਹੀ ਤੇ ਉਪਜਿ ਸਬੈ ਤਾਹੀ ਮੈ ਸਮਾਹਿਗੇ ॥੮੭॥

ਅਰਥ:-ਜਿਵੇਂ ਇਕ ਅੱਗ ਤੋਂ ਕਰੋੜਾਂ ਹੀ ਅੱਗ ਦੇ ਚੰਗਿਆੜੇ ਉਠਦੇ ਹਨ, ਭਿੰਨ ਭਿੰਨ ਹੋ ਕੇ ਜਿਵੇਂ ਇਕ ਵਿੱਚ ਹੀ ਮਿਲ ਜਾਂਦੇ ਹਨ। ਜਿਸ ਤਰ੍ਹਾਂ ਮਿੱਟੀ ਤੋਂ ਅਨੇਕਾਂ ਕਿਣਕੇ ਉਠਦੇ ਹਨ ਤੇ ਫਿਰ ਉਸੇ ਮਿੱਟੀ ਵਿੱਚ ਸਮਾ ਜਾਂਦੇ ਹਨ। ਜਿਵੇਂ ਇਕ

ਨਦੀ ਵਿਚੋਂ ਕਰੋੜਾਂ ਹੀ ਲਹਿਰਾਂ ਉਪਜਦੀਆਂ ਹਨ। ਪਾਣੀ ਵਿਚੋਂ ਉਠੀਆਂ ਲਹਿਰਾਂ ਪਾਣੀ ਹੀ ਕਹਾਉਂਦੀਆਂ ਹਨ। ਇਸੇ ਤਰ੍ਹਾਂ ਹੀ ਸ੍ਰਿਸ਼ਟੀ-ਰੂਪ ਇਕ ਬ੍ਰਹਿਮੰਡ ਤੋਂ ਸੁਖਮ ਤੇ ਸਥੂਲ ਜੀਵ ਉਤਪੰਨ ਹੁੰਦੇ ਹਨ ਅਤੇ ਉਸੇ ਵਿਚੋਂ ਪੈਦਾ ਹੋਕੇ ਉਸੇ ਵਿੱਚ ਹੀ ਸਮਾ ਜਾਂਦੇ ਹਨ।

ਕੇਤੇ ਕੱਛ ਮੱਛ ਕੇਤੇ, ਉਨ ਕਉ ਕਰਤ ਭੱਛ।
ਕੇਤੇ ਅੱਛ ਵੱਛ ਹੁਇ, ਸਪੱਛ ਉਡ ਜਾਹਿਗੇ।
ਕੇਤੇ ਨਭ ਬੀਚ ਅੱਛ ਪੱਛ ਕਉ ਕਰੈਗੇ ਭੱਛ,
ਕੇਤਕ ਪ੍ਰਤੱਛ ਹੁਇ, ਪਚਾਇ ਖਾਇ ਜਾਹਿਗੇ।
ਜਲ ਕਹਾ, ਬਲ ਕਹਾ, ਗਗਨ ਕੇ ਗਉਨ ਕਹਾ
ਕਾਲ ਕੇ ਬਨਾਏ ਸਬੈ, ਕਾਲ ਹੀ ਚਬਾਹਿਗੇ।
ਤੇਜ ਜਿਉਂ ਅਤੇਜ ਮੈ, ਅਤੇਜ ਜੈਸੇ ਤੇਜ ਲੀਨ,
ਤਾ ਹੀ ਤੇ ਉਪਜਿ ਸਬੈ, ਤਾ ਹੀ ਮੈਂ ਸਮਾਹਿਗੇ ॥੮੮॥

ਪਦਅਰਥ:-ਕੇਤੇ-ਕਿਤਨੇ ਹੀ, ਕੱਛ ਮੱਛ-ਕੱਛ ਤੋਂ ਵੱਡੀਆਂ ਮੱਛੀਆਂ, ਭੱਛ-ਖਾ ਜਾਣਾ, ਅੱਛ-ਅੱਛੇ, ਵੱਛ-ਬੱਚੇ, ਸਪੱਛ-ਖੰਭਾਂ ਵਾਲੇ, ਨਭ-ਅਕਾਸ਼, ਪੱਛ-ਪੰਛੀ, ਪ੍ਰਤੱਛ-ਪ੍ਰਤੱਖ ਜਾਂ ਪੈਦਾ ਹੋ ਕੇ, ਪਚਾਇ-ਪਚਾ ਜਾਣਾ ਜਾਂ ਹਜਮ ਕਰਨਾ, ਗਗਨ-ਅਕਾਸ਼, ਗਉਨ-ਭੂਸਵ, ਚਪਾਹਿਗੇ-ਮੌਤ ਆ ਜਾਵੇਗੀ, ਤੇਜ-ਨੂਰ, ਅਤੇਜ-ਹਨੇਰਾ।

ਅਰਥ:-ਕਿਤਨੇ ਹੀ ਕੱਛੂ ਅਤੇ ਵੱਡੀਆਂ ਮੱਛੀਆਂ ਹਨ ਜੋ ਕਿ ਇਕ ਦੂਜੇ ਨੂੰ ਖਾ ਜਾਂਦੀਆਂ ਹਨ। ਕਿਤੇ ਪੰਛੀਆਂ ਦੇ ਬੱਚੇ ਤਕੜੇ ਹੋ ਕੇ ਖੰਭਾਂ ਨਾਲ ਉਡ ਜਾਣਗੇ। ਕਿਤਨੇ ਹੀ ਖੰਭਾਂ ਵਾਲੇ ਤਕੜੇ ਪੰਛੀਆਂ ਨੂੰ ਅਕਾਸ਼ ਵਿੱਚ ਦੂਜੇ ਪੰਛੀਆਂ ਦੁਆਰਾ ਖਾਧਾ ਜਾਂਦਾ ਹੈ। ਕਿੰਨੇ ਹੀ ਪੰਛੀ ਪੈਦਾ ਹੁੰਦੇ ਹੀ ਖਾ ਲਏ ਜਾਂਦੇ ਹਨ। ਜਲ ਵਿੱਚ ਪੈਦਾ ਹੋਏ ਜੀਵ, ਧਰਤੀ ਤੇ ਪੈਦਾ ਹੋਏ ਜੀਵ ਅਤੇ ਅਕਾਸ਼ ਵਿੱਚ ਹੋਏ ਸਭੇ ਜੀਵ ਕਾਲ ਰਾਹੀਂ ਬਨਾਏ ਜਾਂਦੇ ਹਨ ਤੇ ਫਿਰ ਕਾਲ ਹੀ ਉਨਾਂ ਨੂੰ ਚਬਾ ਜਾਂਦਾ ਹੈ ਭਾਵ ਮੌਤ ਦੇ ਮੂੰਹ ਵਿੱਚ ਚਲੇ ਜਾਂਦੇ ਹਨ। ਜਿਵੇਂ ਹਨੇਰੇ ਵਿਚ ਚਾਨਣ ਅਤੇ ਚਾਨਣ ਵਿਚ ਹਨੇਰਾ ਓਤਪੋਤ ਹਨ ਇਸੇ ਤਰ੍ਹਾਂ ਜੋਤ ਰੂਪ ਵਿਚੋਂ ਪੈਦਾ ਹੋ ਕੇ ਸਭ ਜੋਤ ਰੂਪ ਵਿੱਚ ਹੀ ਸਮਾ ਜਾਂਦੇ ਹਨ।

ਕੂਕਤ ਫਿਰਤ ਕੇਤੇ, ਰੋਵਤ ਮਰਤ ਕੇਤੇ;
ਜਲ ਮੈਂ ਡੂਬਤ ਕੇਤੇ, ਆਗ ਮੈਂ ਜਰਤ ਹੈਂ।
ਕੇਤੇ ਗੰਗਬਾਸੀ, ਕੇਤੇ ਮਦੀਨਾ ਮੱਕਾ ਨਿਵਾਸੀ,
ਕੇਤਕ ਉਦਾਸੀ ਕੇ, ਭੁਮਾਏ ਹੀ ਫਿਰਤ ਹੈਂ।
ਕਰਵਤ ਸਹਤ ਕੇਤੇ, ਭੂਮਿ ਮੈ ਗਡਤ ਕੇਤੇ,
ਸੁਆ ਪੈ ਚੜਤ ਕੇਤੇ, ਦੂਖ ਕਉ ਭਰਤ ਹੈਂ।
ਗੈਨ ਮੈ ਉਡਤ ਕੇਤੇ, ਜਲ ਮੈ ਰਹਤ ਕੇਤੇ;
ਗਿਆਨ ਕੇ ਬਿਹੀਨ ਜ਼ਕਿ ਜਾਰੇ ਹੀ ਮਰਤ ਹੈਂ ॥੮੯॥

ਪਦਅਰਥ:-ਕੂਕਤ-ਕੂਕਦੇ, ਜਰਤ-ਜਲਦੇ, ਕਰਵਤ-ਆਗ, ਭੂਮਿ-ਧਰਤੀ, ਸੁਆ-ਸੂਲ ਜਾਂ ਕੰਡੇ, ਗੈਨ-ਅਸਮਾਨ, ਜ਼ਕਿ-ਭੜਕੀ ਹੋਈ ਅਗਨੀ, ਦੇਜਕਦੀ ਅਗਨੀ
ਅਰਥ:-ਕਿਤਨੇ ਹੀ ਕੂਕਦੇ ਫਿਰਦੇ ਹਨ, ਕਿਤਨੇ ਹੀ ਰੋਂਦੇ ਤੇ ਮਰਦੇ ਹਨ।

ਕਿਤਨੇ ਹੀ ਪਾਣੀ ਵਿੱਚ ਡੁਬਦੇ ਹਨ ਤੇ ਕਿਤਨੇ ਹੀ ਅੱਗ ਵਿੱਚ ਜਲ ਜਾਂਦੇ ਹਨ । ਕਿਤਨੇ ਗੰਗਾ ਕਿਨਾਰੇ ਨਿਵਾਸ ਰੱਖਣ ਵਾਲੇ ਹਨ ਅਤੇ ਬਹੁਤ ਸਾਰੇ ਮੱਕੇ ਤੇ ਮਦੀਨੇ ਵਿੱਚ ਰਹਿੰਦੇ ਹਨ । ਕਿਤਨੇ ਹੀ ਉਦਾਸ ਜਾਂ ਬੈਰਾਗੀ ਪੰਥ ਵਾਲੇ ਭਰਮਦੇ ਹੀ ਫਿਰਦੇ ਹਨ । ਕਿੰਨੇ ਹੀ ਆਪਣੇ ਸਰੀਰ ਤੇ ਆਰੇ ਦੇ ਚੀਰ ਨੂੰ ਸਹਿੰਦੇ ਹਨ ਅਤੇ ਕਿਤਨੇ ਹੀ ਧਰਤੀ ਵਿੱਚ ਗੱਡੇ ਜਾਂਦੇ ਹਨ । ਕਿਤਨੇ ਹੀ ਸੂਲ ਜਾਂ ਕੰਡਿਆਂ ਉੱਤੇ ਤੁਰ ਕੇ ਦੁੱਖਾਂ ਨੂੰ ਸਹਿੰਦੇ ਹਨ । ਅਕਾਸ਼ ਵਿੱਚ ਵੀ ਕਿਤਨੇ ਹੀ ਜੀਵ ਰਹਿੰਦੇ ਹਨ ਅਤੇ ਜਲ ਵਿੱਚ ਵੀ ਅਨੇਕਾਂ ਹੀ ਜੀਵ ਵਾਸ ਰੱਖਦੇ ਹਨ । ਗਿਆਨ ਤੋਂ ਵਿਹੁਣੇ ਜੀਵ ਨਰਕਾਂ ਦੀ ਅੱਗ ਵਿੱਚ ਸੜਦੇ ਹਨ ।

ਸੋਧਿ ਹਾਰੇ ਦੇਵਤਾ ਬਿਰੋਧ ਹਾਰੇ ਦਾਨੋ ਬਡੇ;
ਬੋਧਿ ਹਾਰੇ ਬੋਧਕ ਪ੍ਰਬੋਧਿ ਹਾਰੇ ਜਾਪਸੀ ।
ਘਸਿ ਹਾਰੇ ਚੰਦਨ ਲਗਾਇ ਹਾਰੇ ਚੋਆ ਚਾਰੂ,
ਪੂਜਿ ਹਾਰੇ ਪਾਹਨ, ਚੜਾਇ ਹਾਰੇ ਲਾਪਸੀ ।
ਗਾਹਿ ਹਾਰੇ ਗੋਰਨ, ਮਨਾਇ ਹਾਰੇ ਮੜੀ ਮੱਟ,
ਲੀਪ ਹਾਰੇ ਭੀਤਨ, ਲਗਾਇ ਹਾਰੇ ਛਾਪਸੀ ।
ਗਾਇ ਹਾਰੇ ਗੰਧੂਬ ਬਜਾਏ ਹਾਰੇ ਕਿੰਨਰ ਸਭ,
ਪਚਿ ਹਾਰੇ ਪੰਡਿਤ ਤਪੰਤਿ ਹਾਰੇ ਤਾਪਸੀ ॥੯੦॥

ਪਦ ਅਰਥ :- ਸੋਧਿ-ਸੁਧਾਈ ਕਰਦੇ, ਬਿਰੋਧ- ਵੈਰ, ਦਾਨੋ-ਦਾਨਵ ਜਾ ਦੈਂਤ, ਬੋਧਿ-ਗਿਆਨ, ਬੋਧਕ-ਗਿਆਨਵਾਨ, ਪ੍ਰਬੋਧਿ-ਉਪਦੇਸ਼ ਦੇਣਾ, ਜਾਪਸੀ-ਜਪ ਕਰਨ ਵਾਲੇ, ਘਸਿ-ਰਗੜ ਕੇ, ਚੋਆ-ਸੁਗੰਧਤ ਤੇਲ, ਚਾਰੂ-ਸੁੰਦਰ, ਪਾਹਨ-ਪੱਥਰ, ਲਾਪਸੀ-ਕੜਾਹੀ, ਗੋਰਨ-ਕਬਰਾਂ ਨੂੰ, ਮੱਟ-ਸਮਾਧ, ਲੀਪ-ਪੋਚਾ, ਭੀਤਨ-ਕੰਧਾਂ ਨੂੰ, ਛਾਪਸੀ-ਦੇਵੀ ਦੇਵਤਿਆਂ ਦੀਆਂ ਮੂਰਤੀਆਂ, ਗੰਧੂਬ-ਇੰਦਰ ਦੇ ਗਵਈਏ, ਕਿੰਨਰ-ਵਜੰਤ੍ਰੀ, ਪਚਿ-ਖਪ ਖਪ ਕੇ, ਤਪੰਤਿ-ਤਪ ਕਰਕੇ, ਤਾਪਸੀ - ਤਪੱਸਵੀ ।

ਅਰਥ :- ਦੇਵਤਾ ਲੋਕ ਆਪਣੇ ਆਪ ਦੀ ਸੁਧਾਈ ਕਰਦੇ ਹਾਰ ਗਏ, ਵੱਡੇ ਦੈਂਤ ਆਪਣੇ ਵੈਰੀਆਂ ਦਾ ਵਿਰੋਧ ਕਰਦੇ ਹੀ ਹਾਰ ਗਏ । ਬੁੱਧੀਮਾਨ ਲੋਕ ਗਿਆਨ ਪ੍ਰਾਪਤ ਕਰਦੇ ਹੋਏ ਹਾਰ ਗਏ ਅਤੇ ਗਿਣਤੀ ਮਿਣਤੀ ਵਿਚ ਪੱਕੇ ਜਪ ਕਰਨ ਵਾਲੇ ਉਪਦੇਸ਼ ਦਿੰਦੇ ਹਾਰ ਗਏ । ਚੰਦਨ ਨੂੰ ਰਗੜ ਰਗੜ ਕੇ ਅਤੇ ਉਤਮ ਸੁਗੰਧਿਤ ਤੇਲ ਆਪਣੇ ਸਰੀਰ ਤੇ ਲਗਾਕੇ ਆਪਣੀ ਸੁੰਦਰਤਾ ਵਧਾਉਂਦੇ ਚੜ੍ਹਾਉਂਦੇ ਹਾਰ ਗਏ । ਪੱਥਰਾਂ ਦੇ ਪੂਜਕ ਪੂਜਾ ਕਰਦੇ ਥੱਕ ਗਏ ਅਤੇ ਇਨ੍ਹਾਂ ਅੱਗੇ ਪ੍ਰਸਾਦ ਚੜ੍ਹਾਉਂਦੇ ਚੜ੍ਹਾਉਂਦੇ ਹੰਭ ਗਏ । ਕਬਰਾਂ ਦੇ ਪੂਜਾਰੀ ਕਬਰਾਂ ਤੇ ਹੱਜ ਕਰਦੇ ਹਾਰ ਗਏ ਅਤੇ ਮੜੀ-ਮਸਾਣਾਂ ਤੇ ਸਮਾਧਾਂ ਨੂੰ ਪੂਜਣ ਵਾਲੇ ਵੀ ਉਕਤਾ ਗਏ । ਕੰਧਾਂ ਤੇ ਲੇਪਨ ਕਰਨ ਵਾਲੇ ਅਤੇ ਦੇਵੀ ਦੇਵਤਿਆਂ ਦੀ ਮੂਰਤੀ ਛਾਪਾਉਣ ਵਾਲੇ ਵੀ ਹਾਰ ਗਏ । ਇੰਦਰ ਦੇ ਗਵਈਏ ਗਾ ਗਾ ਕੇ ਅਤੇ ਵਾਜੰਤਰੀ ਸਾਜ ਵਜਾ ਵਜਾਕੇ ਥੱਕ ਗਏ । ਪੰਡਤ ਜਾਂ ਵਿਦਵਾਨ ਲੋਕ ਵਿਦਵਤਾ ਘੋਟਦੇ ਘੋਟਦੇ ਅਤੇ ਤਪੱਸਵੀ ਤਪ ਕਰਦੇ ਕਰਦੇ ਹਾਰ ਗਏ ।

ਤ੍ਰਪ੍ਰਸਾਦਿ ॥ ਪ੍ਰਯਾਤ ਛੰਦ ॥

ਨ ਰਾਗੀ ਨ ਰੰਗੀ, ਨ ਰੂਪ ਨ ਰੇਖੇ । ਨ ਮੋਹ ਨ ਕ੍ਰੋਹ, ਨ ਦੋਹ ਨ ਦੁਖੇ ।
ਨ ਕਰਮੰ ਨ ਭਰਮੰ ਨ ਜਨਮੰ ਨ ਜਾਤੰ । ਨ ਮਿਤ੍ਰੰ ਨ ਸਤ੍ਰੰ ਨ ਪਿਤ੍ਰੰ ਨ ਮਾਤੰ ॥੯੧॥

ਪਦ ਅਰਥ :- ਰਾਗ - ਸੰਗੀਤ, ਰੰਗ - ਤਮਾਸ਼ਾ, ਖੇਲ, ਰੂਪ - ਸ਼ਕਲ, ਰੇਖੇ-ਚਿਤਰ, ਕ੍ਰੋਹ-ਕ੍ਰੋਧ, ਦੋਹ-ਧੋਖਾ, ਦੁਖ-ਦਵੈਤ; ਸਤ੍ਰੰ-ਦੁਸ਼ਮਨ, ਪਿਤ੍ਰੰ-ਪਿਤਾ, ਮਾਤੰ-ਮਾਤਾ ।

ਅਰਥ :- ਅਕਾਲ ਪੁਰਖ ਨਾ ਕਿਸੇ ਸੰਗੀਤ ਦੇ ਬੰਧਨ ਵਿਚ ਹੈ ਤੇ ਨਾ ਖੇਲ ਤਮਾਸ਼ਿਆਂ ਵਿਚ ਹੈ । ਉਸਦੀ ਕੋਈ ਸ਼ਕਲ ਨਹੀਂ ਤੇ ਨਾ ਹੀ ਕੋਈ ਚਿਤਰ ਹੈ । ਉਹ ਮੋਹ ਤੋਂ ਉਪਰ ਹੈ ਅਤੇ ਕ੍ਰੋਧ ਵਿਚ ਨਹੀਂ ਆਉਂਦਾ । ਉਹ ਕਿਸੇ ਨਾਲ ਧੋਖਾ ਨਹੀਂ ਕਰਦਾ ਤੇ ਨਾ ਹੀ ਉਹ ਕਿਸੇ ਨਾਲ ਦਵੈਤ ਰੱਖਦਾ ਹੈ । ਉਹ ਕਰਮਾਂ ਦੇ ਬੰਧਨ ਤੋਂ ਪਰੇ ਹੈ ਤੇ ਭਰਮਾਂ ਵਿਚ ਨਹੀਂ ਆਉਂਦਾ । ਉਸਦਾ ਕੋਈ ਜਨਮ ਤੇ ਜਾਤ ਨਹੀਂ ਹੈ । ਨਾ ਕੋਈ ਉਸਦਾ ਮਿੱਤਰ ਹੈ ਤੇ ਨਾ ਕੋਈ ਦੁਸ਼ਮਨ । ਉਸਦੇ ਮਾਤਾ ਪਿਤਾ ਵੀ ਨਹੀਂ ਹਨ ।

ਨ ਨੇਹੰ ਨ ਗੋਰੰ ਨਾ ਕਾਮੰ ਨ ਧਾਮੰ । ਨ ਪੁਤ੍ਰੰ ਨ ਮਿਤ੍ਰੰ ਨ ਸਤ੍ਰੰ ਨ ਭਾਮੰ ।
ਅਲੇਖੰ ਅਭੇਖੰ ਅਜੋਨੀ ਸਰੂਪੰ । ਸਦਾ ਸਿੱਧਿ ਦਾ ਬੁੱਧਿ ਦਾ ਬ੍ਰਿਧਿ ਰੂਪੰ ॥੯੨॥

ਪਦ ਅਰਥ :- ਨੇਹੰ - ਪਿਆਰ, ਗੋਰੰ - ਪਕੜ ਜਾਂ ਲਗਾਉ, ਕਾਮੰ - ਵਿਸ਼ੇ-ਵਾਸ਼ਨਾ, ਤ੍ਰਿਸ਼ਨਾ, ਧਾਮੰ-ਘਰ ਜਾਂ ਟਿਕਾਣਾ, ਭਾਮੰ- ਇਸਤ੍ਰੀ । ਅਲੇਖੰ - ਲੇਖੇ ਤੋਂ ਉਪਰ । ਅਭੇਖੰ - ਭੇਖ ਤੋਂ ਪਰੇ, ਅਜੋਨੀ - ਜੂਨੀਆਂ ਵਿਚ ਨਾ ਆਉਣ ਵਾਲਾ, ਸਿੱਧੀ ਦਾ-ਸਿੱਧੀ ਦਾਤਾ, ਬੁੱਧਿ ਦਾ - ਗਿਆਨ ਦਾਤਾ, ਬ੍ਰਿਧਿ ਰੂਪੰ - ਮਹਾਨ ਰੂਪ ਵਾਲਾ ।

ਅਰਥ :- ਨਾ ਉਸਨੂੰ (ਕਿਸੇ ਇਕ ਨਾਲ) ਪ੍ਰੇਮ ਹੈ, ਨਾ ਲਗਾਉ ਹੈ । ਉਹ ਤ੍ਰਿਸ਼ਨਾਵਾਂ ਤੋਂ ਰਹਿਤ ਹੈ ਤੇ ਉਸਦਾ ਕੋਈ (ਵਿਸ਼ੇਸ਼) ਟਿਕਾਣਾ ਨਹੀਂ । ਉਸਦਾ ਕੋਈ ਪੁੱਤਰ ਨਹੀਂ, ਕੋਈ ਮਿੱਤਰ ਨਹੀਂ, ਕੋਈ ਦੁਸ਼ਮਣ ਨਹੀਂ ਤੇ ਨਾ ਹੀ ਇਸਤ੍ਰੀ ਹੈ । ਉਹ ਲੇਖੇ ਤੋਂ ਉੱਪਰ ਹੈ, ਭੇਖ ਤੋਂ ਰਹਿਤ ਹੈ, ਉਹ ਜੂਨਾਂ ਤੋਂ ਰਹਿਤ ਹੈ ਤੇ ਨਾ ਉਸਦਾ ਆਪਣਾ ਰੂਪ ਹੈ । ਸਦਾ ਸਿੱਧੀ ਦਾਤਾ ਤੇ ਗਿਆਨਦਾਤਾ ਹੈ ਅਤੇ ਮਹਾਨ ਰੂਪ ਵਾਲਾ ਹੈ ।

ਨਹੀਂ ਜਾਨ ਜਾਈ ਕਛੂ ਰੂਪ ਰੇਖੇ । ਕਹਾਂ ਬਾਸ ਫਿਰੈ ਕਉਨ ਭੇਖੇ ।
ਕਹਾ ਨਾਮਤਾਕੋ ਕਹਾ ਕੈ ਕਹਾਵੈ । ਕਹਾ ਕੈ ਬਖਾਨੋ ਕਹੈ ਮੋ ਨ ਆਵੈ ॥੯੩॥

ਪਦ ਅਰਥ :- ਨਹੀਂ ਜਾਨ ਜਾਈ - ਜਾਣਿਆ ਨਹੀਂ ਜਾਂਦਾ, ਰੇਖੇ - ਚਿਤਰ, ਬਾਸ - ਵਾਸਾ, ਕਹਾ-ਕਿਆ, ਮੋ - ਵਿਚ ।

ਅਰਥ :- ਉਸਦਾ ਕੋਈ ਰੂਪ ਰੇਖ ਨਹੀਂ ਜਾਣਿਆ ਜਾ ਸਕਦਾ । ਉਸਦਾ ਟਿਕਾਣਾ ਕਿਥੇ ਹੈ ਅਤੇ ਕਿਹੜੇ ਭੇਖ ਵਿਚ ਫਿਰਦਾ ਹੈ ? ਉਸਦਾ ਨਾਮ ਕੀ ਹੈ ਤੇ ਆਪਣੇ ਆਪ ਨੂੰ ਕੀ ਕਹਿ ਕੇ ਕਹਾਉਂਦਾ ਹੈ । ਉਸਦਾ ਵਰਨਣ ਕੀ ਕਰੀਏ, ਉਹ

ਕਥਨੀਂ ਵਿਚ ਨਹੀਂ ਆਉਂਦਾ ।

ਨ ਰੋਗੀ ਨ ਸੋਗੀ, ਨ ਮੋਹੀ ਨ ਮਾਤੰ ॥ ਨ ਕਰਮੰ ਨ ਭਰਮੰ, ਨ ਜਨਮੰ ਨ ਜਾਤੰ ॥

ਅਦ੍ਵੈਖੰ ਅਭੇਖੰ ਅਜੋਨੀ ਸਰੂਪੇ ॥ ਨਮੋ ਏਕ ਰੂਪੇ, ਨਮੋ ਏਕ ਰੂਪੇ ॥੯੪॥

ਪਦ ਅਰਥ :- ਰੋਗੀ - ਬੀਮਾਰੀ, ਸੋਗੀ - ਚਿੰਤਾ ਜਾਂ ਦੁੱਖ, ਮਾਤੰ - ਮਮਤਾ ਕਰਨ ਵਾਲੀ ਮਾਤਾ, ਅਦ੍ਵੈਖੰ - ਦਵੈਤ ਰਹਿਤ, ਅਭੇਖੰ - ਭੇਖ ਰਹਿਤ, ਅਜੋਨੀ - ਜੂਨਾਂ ਵਿਚ ਨਾ ਆਉਣ ਵਾਲਾ, ਸਰੂਪੇ - ਹਸਤੀ ।

ਅਰਥ :- ਅਕਾਲ ਪੁਰਖ ਨੂੰ ਕੋਈ ਰੋਗ ਨਹੀਂ ਲਗਦਾ ਤੇ ਨਾ ਹੀ ਉਸਨੂੰ ਕਿਸੇ ਪ੍ਰਕਾਰ ਦੀ ਚਿੰਤਾ, ਫਿਕਰ ਜਾਂ ਦੁੱਖ ਆਦਿ ਲਗਦਾ ਹੈ । ਉਹ ਮੋਹ ਦੇ ਬੰਧਨ ਵਿਚ ਨਹੀਂ ਜਕੜਿਆ ਹੋਇਆ ਤੇ ਨਾ ਹੀ ਉਸਦੀ ਕੋਈ ਮਮਤਾ ਕਰਨ ਵਾਲੀ ਮਾਤਾ ਹੈ । ਉਹ ਦਵੈਤ ਰਹਿਤ, ਭੇਖ ਰਹਿਤ ਤੇ ਜੂਨਾਂ ਵਿਚ ਨਾ ਆਉਣ ਵਾਲੀ ਹਸਤੀ ਹੈ । ਉਸ ਇਕ ਰੂਪ ਵਾਲੇ ਨੂੰ ਮੇਰੀ ਨਮਸਕਾਰ ਹੈ, ਇਕ ਰੂਪ ਵਾਲੇ ਨੂੰ ਮੇਰੀ ਨਮਸਕਾਰ ਹੈ ।

ਪਰੇਅੰ ਪਰਾ ਪਰਮ ਪ੍ਰਗਿਆ ਪ੍ਰਕਾਸੀ ॥ ਅਛੇਦੰ ਅਛੇ ਆਦਿ ਅਦ੍ਵੈ ਅਬਿਨਾਸੀ ॥
ਨ ਜਾਤੰ ਨ ਪਾਤੰ ਨ ਰੂਪੰ ਨ ਰੰਗੰ ॥ ਨਮੋ ਆਦਿ ਅਭੰਗੇ, ਨਮੋ ਆਦਿ ਅਭੰਗੇ ॥੯੫॥

ਪਦ ਅਰਥ :- ਪਰੇਅੰ ਪਰਾ - ਪਰੇ ਤੋਂ ਪਰੇ, ਪਰਮ - ਵੱਡਾ, ਪ੍ਰਗਿਆ ਪ੍ਰਕਾਸੀ - ਬੁੱਧੀ ਨੂੰ ਪ੍ਰਕਾਸ਼ ਕਰਨ ਵਾਲਾ, ਅਛੇਦੰ - ਛੇਦਿਆ ਨਾ ਜਾ ਸਕਣ ਵਾਲਾ, ਅਛੇ - ਨਾਸ ਨਾ ਹੋਣ ਵਾਲਾ, ਅਦ੍ਵੈ - ਦਵੈਤ ਰਹਿਤ, ਅਬਿਨਾਸੀ - ਨਾਸ ਨ ਹੋ ਸਕਣ ਵਾਲਾ, ਜਾਤੰ - ਪਾਤੰ - ਜਾਤ - ਪਾਤ, ਅਭੰਗ - ਭੰਗ ਨ ਹੋਣ ਵਾਲਾ ।

ਅਰਥ :- ਵਾਹਿਗੁਰੂ ਜੀ ਪਰੇ ਤੋਂ ਪਰੇ ਹਨ ਭਾਵ ਉਨ੍ਹਾਂ ਦਾ ਕੋਈ ਥਾਹ ਨਹੀਂ ਪਾ ਸਕਦਾ । ਉਹ ਮਹਾਨ ਹੈ, ਉਹ ਬੁੱਧੀ ਨੂੰ ਪ੍ਰਕਾਸ਼ ਕਰਨ ਵਾਲਾ ਹੈ । ਉਹ ਛੇਦਿਆ ਨਾ ਜਾ ਸਕਣ ਵਾਲਾ, ਨਾਸ ਨਾ ਹੋਣ ਵਾਲਾ, ਆਦਿ ਪੁਰਖ ਦਵੈਤ ਰਹਿਤ ਅਤੇ ਅਬਿਨਾਸੀ ਹੈ । ਉਸਦੀ ਕੋਈ ਜਾਤ ਪਾਤ ਨਹੀਂ ਤੇ ਨਾ ਹੀ ਕੋਈ ਰੂਪ ਤੇ ਰੰਗ ਹੈ । ਉਸ ਭੰਗ ਨਾ ਹੋਣ ਵਾਲੀ ਅਟੁੱਟ ਹਸਤੀ ਨੂੰ ਮੇਰੀ ਨਮਸਕਾਰ ਹੈ । ਉਸ ਅਟੁੱਟ ਹਸਤੀ ਨੂੰ ਮੇਰੀ ਨਮਸਕਾਰ ਹੈ ।

ਕਿਤੇ ਕ੍ਰਿਸ਼ਨ ਸੇ ਕੀਟ ਕੋਟੈ ਉਪਾਏ । ਉਸਾਰੇ ਗੜ੍ਹੇ ਫੇਰਿ ਮੇਟੇ ਬਨਾਏ
ਅਗਾਧੇ ਅਭੈ ਆਦਿ ਅਦ੍ਵੈ ਅਬਿਨਾਸੀ । ਪਰੇਅੰ ਪਰਾ ਪਰਮ ਪੂਰਨ
ਪ੍ਰਕਾਸੀ ॥੯੬॥

ਪਦ ਅਰਥ :- ਕੀਟ - ਕੀੜੇ ਜੀਵ, ਕੋਟੈ - ਕਰੋੜਾਂ ਹੀ, ਉਪਾਏ - ਪੈਦਾ ਕੀਤੇ, ਗੜ੍ਹੇ - ਘੜੇ ਹਨ, ਮੇਟੇ - ਖਤਮ ਕੀਤੇ, ਅਗਾਧੇ - ਜਿਸਦਾ ਥਾਹ ਨ ਪਾਇਆ ਜਾ ਸਕੇ, ਅਭੈ - ਭਰ ਰਹਿਤ, ਆਦਿ - ਮੁੱਢਲਾ, ਅਦ੍ਵੈ - ਦਵੈਤ ਰਹਿਤ, ਅਬਿਨਾਸੀ - ਨਾਸ ਨਾ ਹੋਣ ਵਾਲਾ, ਪਰੇਅੰ ਪਰਾ - ਪਰੇ ਤੋਂ ਪਰੇ, ਪਰਮ - ਮਹਾਨ, ਵੱਡਾ, ਪ੍ਰਕਾਸੀ - ਪ੍ਰਕਾਸ਼ਵਾਨ ।

ਅਰਥ :- ਕਿਤਨੇ ਹੀ ਕ੍ਰਿਸ਼ਨ ਵਰਗੇ ਕਰੋੜਾਂ ਹੀ ਜੀਵ ਪੈਦਾ ਕੀਤੇ ਹਨ, ਉਸਾਰੇ ਹਨ, ਘੜੇ ਹਨ ਤੇ ਫਿਰ ਨਾਸ ਕਰਕੇ ਹੋਰ ਬਨਾਏ ਹਨ । ਅਕਾਲ ਪੁਰਖ ਦਾ

ਥਾਹ ਨਹੀਂ ਪਾਇਆ ਜਾ ਸਕਦਾ, ਉਹ ਭੈ ਰਹਿਤ, ਸਭ ਦਾ ਮੁੱਢ, ਦ੍ਰੈਤ ਰਹਿਤ ਤੇ ਨਾਸ ਨਾ ਹੋਣ ਵਾਲਾ ਹੈ । ਉਹ ਪਰੇ ਤੋਂ ਪਰੇ ਹੈ, ਵੱਡਾ, ਪੂਰਨ ਤੇ ਪ੍ਰਕਾਸ਼ਵਾਨ ਹੈ । ਨ ਆਧੰ ਨ ਬਿਆਧੰ ਅਗਾਧੰ ਸਰੂਪੇ । ਅਖੰਡਿਤ ਪ੍ਰਤਾਪ ਆਦਿ ਅਛੈ ਬਿਭੂਤੇ
ਨ ਜਨਮੰ ਨ ਮਰਨੰ ਨ ਬਰਨੰ ਨ ਬਿਆਧੇ । ਅਖੰਡੇ ਪ੍ਰਚੰਡੇ ਅਦੰਡੇ ਅਸਾਧੇ ॥੯੭॥

ਪਦ ਅਰਥ :- ਆਧੰ - ਮਾਨਸਿਕ ਰੋਗ, ਬਿਆਧੰ - ਸਰੀਰਕ ਰੋਗ, ਅਖੰਡਿਤ - ਨਾ ਟੁੱਟਣ ਵਾਲਾ, ਅਛੈ - ਨਾਸ ਰਹਿਤ, ਬਰਨੰ - ਵਰਣ-ਜਾਤ, ਪ੍ਰਚੰਡੇ - ਵੱਡੇ ਤੇਜ ਵਾਲਾ, ਅਦੰਡੇ - ਦੰਡ ਰਹਿਤ, ਅਸਾਧੇ - ਜਿਸਨੂੰ ਕੋਈ ਕਾਬੂ ਨਾ ਕਰ ਸਕੇ ।

ਅਰਥ :- ਉਸਦੇ ਸਰੂਪ ਦਾ ਥਾਹ ਨਹੀਂ ਪਾਇਆ ਜਾ ਸਕਦਾ ਤੇ ਉਸ ਨੂੰ ਕੋਈ ਸਰੀਰਕ ਅਤੇ ਮਾਨਸਿਕ ਰੋਗ ਨਹੀਂ ਪੋਹਦੇ । ਉਸਦਾ ਪ੍ਰਤਾਪ ਜਾਂ ਵਡਿਆਈ ਅਤੁੱਟ ਹੈ, ਮੁੱਢ ਤੋਂ ਹੀ ਨਾਸ ਨਾ ਹੋਣ ਵਾਲੀ ਸੰਪਤੀ ਦਾ ਮਾਲਕ ਹੈ । ਉਹ ਜਨਮ, ਮਰਨ ਵਿਚ ਨਹੀਂ ਆਉਂਦਾ । ਉਸਦਾ ਕੋਈ ਵਰਣ ਨਹੀਂ ਤੇ ਨਾ ਹੀ ਉਸਨੂੰ ਕੋਈ ਸੰਤਾਪ ਲਗਦਾ ਹੈ । ਉਹ ਖੰਡਿਤ ਨਾ ਹੋਣ ਵਾਲਾ ਤੇ ਵੱਡੇ ਤੇਜ ਵਾਲਾ ਹੈ । ਉਸ ਨੂੰ ਕੋਈ ਦੰਡ ਜਾਂ ਸਜਾ ਨਹੀਂ ਦੇ ਸਕਦਾ ਅਤੇ ਨਾ ਹੀ ਉਹ ਕਿਸੇ ਦੇ ਕਾਬੂ ਵਿਚ ਆਉਣ ਵਾਲਾ ਹੈ ।

ਨ ਨੇਹੰ ਨ ਗੇਹੰ ਸਨੇਹੰ ਸਨਾਥੇ । ਉਦੰਡੇ ਅਮੰਡੇ ਪ੍ਰਚੰਡੇ ਪ੍ਰਮਾਥੇ ।
ਨ ਜਾਤੇ ਨ ਪਾਤੇ ਨ ਸੱਤ੍ਰੇ ਨ ਮਿੱਤ੍ਰੇ । ਸੁ ਭੂਤੇ ਭਵਿੱਖੇ ਭਵਾਨੇ ਅਚਿੱਤ੍ਰੇ ॥੯੮॥

ਪਦ ਅਰਥ : ਨੇਹੰ - ਮੋਹ ਪਿਆਰ, ਗੇਹੰ - ਪਕੜ ਜਾਂ ਲਗਾਉ, ਸਨੇਹੰ - ਪਿਆਰ, ਸਨਾਥੇ - ਸਭਦਾ ਮਾਲਕ, ਉਦੰਡੇ - ਦੰਡ ਰਹਿਤ, ਅਮੰਡੇ-ਅਤੁੱਟ, ਅਚਿੱਤ੍ਰੇ - ਨਾ ਚਿਤਰਿਆ ਜਾ ਸਕਣ ਵਾਲਾ, ਪ੍ਰਚੰਡੇ - ਤੇਜ ਪ੍ਰਤਾਪ ਵਾਲਾ, ਪ੍ਰਮਾਥੇ - ਪਵਿਤਰ ਸਿਧਾਂਤ ਵਾਲਾ ।

ਅਰਥ :- ਉਹ ਮੋਹ ਪਿਆਰ ਤੋਂ ਬਿਨਾਂ, ਪਕੜ ਜਾਂ ਲਗਾਉ ਰਹਿਤ ਹੈ । ਉਹ ਸਭਦਾ ਮਾਲਕ ਹੈ ਤੇ ਸਭਨੂੰ ਪਿਆਰ ਕਰਦਾ ਹੈ । ਉਸ ਨੂੰ ਕੋਈ ਦੰਡ ਨਹੀਂ ਦੇ ਸਕਦਾ, ਉਹ ਅਤੁੱਟ, ਤੇਜ ਪ੍ਰਤਾਪ ਵਾਲਾ ਤੇ ਪਵਿਤਰ ਸਿਧਾਂਤ ਵਾਲਾ ਹੈ । ਉਸਦੀ ਕੋਈ ਜਾਤ, ਪਾਤ ਨਹੀਂ । ਉਸਦਾ ਕੋਈ ਮਿਤਰ ਤੇ ਦੁਸ਼ਮਨ ਵੀ ਨਹੀਂ ਹੈ । ਉਹ ਤਿੰਨਾਂ ਕਾਲਾਂ ਭੂਤ, ਭਵਿਖਤ ਤੇ ਵਰਤਮਾਨ ਵਿਚ ਵਿਦਮਾਨ ਹੈ ਅਤੇ ਉਸ ਨੂੰ ਚਿਤਰਿਆ ਨਹੀਂ ਜਾ ਸਕਦਾ ।

ਨ ਰਾਯੰ ਨ ਰੰਕੰ ਨ ਰੂਪੰ ਨ ਰੇਖੰ । ਨ ਲੋਭੰ ਨ ਅਛੋਭੰ ਅਭੂਤੰ ਅਭੇਖੰ ।
ਨ ਸਤ੍ਰੰ ਨ ਮਿਤ੍ਰੰ ਨ ਨੇਹੰ ਨ ਗੇਹੰ । ਸਦੈਵੰ ਸਦਾ ਸਰਬ ਸਰਬਤ੍ਰ ਸਨੇਹੰ ॥੯੯॥

ਪਦ ਅਰਥ : ਰਾਯੰ - ਰਾਜਾ, ਰੰਕੰ - ਗਰੀਬ, ਅਛੋਭੰ - ਦੁੱਖ, ਚੋਭ, ਅਭੂਤੰ - ਦੇਹ ਰਹਿਤ, ਅਭੇਖੰ - ਭੇਖ ਰਹਿਤ ।

ਅਰਥ :- ਨਾ ਉਹ ਰਾਜਾ ਹੈ ਨਾ ਰੰਕ ਹੈ । ਉਸਦੀ ਕੋਈ ਸ਼ਕਲ ਨਹੀਂ ਤੇ

ਨਾ ਹੀ ਕੋਈ ਚਿਹਨ ਚੱਕਰ ਹਨ । ਉਹ ਲਾਲਚ ਰਹਿਤ, ਈਰਖਾ ਰਹਿਤ, ਦੇਹ ਰਹਿਤ ਅਤੇ ਭੇਖ ਰਹਿਤ ਹੈ । ਉਸਦਾ ਕੋਈ ਮਿੱਤਰ ਤੇ ਦੁਸ਼ਮਣ ਨਹੀਂ । ਨਾ ਉਸਨੂੰ ਪਿਆਰ ਹੈ ਨਾ ਲਗਾਉ ਹੈ । ਉਹ ਸਦਾ ਸਾਰਿਆਂ ਨਾਲ ਪਿਆਰ ਰੱਖਣ ਵਾਲਾ ਹੈ ।

ਨ ਕਾਮੰ ਨ ਕ੍ਰੋਧ ਨ ਲੋਭੰ ਨ ਮੋਹੰ । ਅਜੋਨੀ ਅਛੈ ਆਦਿ ਅਦ੍ਵੈ ਅਜੋਹੰ ।
ਨ ਜਨਮੰ ਨ ਮਰਨੰ ਨ ਬਰਨੰ ਨ ਬਿਆਪੰ । ਨ ਰੋਗੰ ਨ ਸੋਗੰ ਅਭੈ ਨਿਰਬਿਖਾਪੰ
॥੧੦੦॥

ਪਦ ਅਰਥ :- ਕਾਮੰ - ਵਾਸ਼ਨਾ, ਕ੍ਰੋਧ - ਗੁੱਸਾ, ਲੋਭੰ - ਲਾਲਚ, ਅਜੋਨੀ - ਜੂਨਾਂ ਵਿਚ ਨਾ ਆਉਣ ਵਾਲਾ, ਅਜੋਹੰ - ਜੋ ਦਿਸਦਾ ਨਹੀਂ । ਨਿਰਬਿਖਾਪੰ - ਲੜਾਈ ਝਗੜੇ ਤੋਂ ਉਚੇਰਾ ।

ਅਰਥ :- ਉਸਨੂੰ ਵਾਸ਼ਨਾ ਪੌਂਹਦੀ ਨਹੀਂ । ਉਹ ਗੁੱਸੇ, ਲਾਲਚ ਅਤੇ ਮੋਹ ਵਿਚ ਨਹੀਂ ਆਉਂਦਾ । ਉਹ ਜੂਨਾਂ ਰਹਿਤ, ਨਾਸ਼ ਨਾ ਹੋਣ ਵਾਲਾ, ਮੁੱਢ ਸਰੂਪ, ਦਵੈਤ ਰਹਿਤ ਅਤੇ ਅਦਿਸ਼ਟ ਹੈ । ਉਹ ਜਨਮ ਤੇ ਮਰਨ ਵਿਚ ਨਹੀਂ ਆਉਂਦਾ । ਉਸਦਾ ਕੋਈ ਵਰਣ ਨਹੀਂ ਤੇ ਨਾ ਹੀ ਉਸਨੂੰ ਕੋਈ ਸਰੀਰਕ ਰੋਗ ਲਗਦਾ ਹੈ । ਉਹ ਰੋਗਾਂ ਤੇ ਸ਼ੋਕ ਤੋਂ ਰਹਿਤ ਹੈ । ਉਹ ਡਰ ਰਹਿਤ ਤੇ ਲੜਾਈ ਝਗੜੇ ਤੋਂ ਉਚੇਰਾ ਹੈ ।

ਅਛੈਦੰ ਅਭੈਦੰ ਅਕਰਮੰ ਅਕਾਲੰ । ਅਪੰਡੰ ਅਭੰਡੰ ਪ੍ਰਚੰਡੰ ਅਪਾਲੰ ।
ਨ ਤਾਤੰ ਨ ਮਾਤੰ ਨ ਜਾਤੰ ਨ ਕਾਯੰ । ਨ ਨੇਹੰ ਨ ਗੇਹੰ ਨ ਭਰਮੰ ਨ ਭਾਯੰ
॥੧੦੧॥

ਪਦ ਅਰਥ :- ਅਛੈਦੰ - ਜੋ ਛੇਦਿਆ ਨ ਜਾ ਸਕੇ । ਅਭੈਦੰ - ਜਿਸਦਾ ਭੇਦ ਨ ਪਾਇਆ ਜਾ ਸਕੇ, ਅਭੰਡੰ - ਨਿੰਦਾ ਜਾਂ ਬਦਨਾਮੀ ਤੋਂ ਰਹਿਤ, ਅਪਾਲੰ - ਹੱਦ ਬੰਦੀ ਤੋਂ ਰਹਿਤ, ਕਾਯੰ - ਸਰੀਰ, ਭਾਯੰ - ਭੈ ਜਾਂ ਡਰ ।

ਅਰਥ :- ਉਸਨੂੰ ਛੇਦਿਆ ਨਹੀਂ ਜਾ ਸਕਦਾ ਤੇ ਨਾ ਹੀ ਉਸਦਾ ਭੇਦ ਪਾਇਆ ਜਾ ਸਕਦਾ ਹੈ । ਉਹ ਕਰਮਾਂ ਦੇ ਬੰਧਨਾਂ ਤੋਂ ਰਹਿਤ ਹੈ ਅਤੇ ਕਾਲ ਰਹਿਤ ਹੈ ਭਾਵ ਉਸਨੂੰ ਕਾਲ ਪੋਹ ਨਹੀਂ ਸਕਦਾ । ਉਹ ਅਤੁੱਟ, ਨਿੰਦਾ ਜਾਂ ਬਦਨਾਮੀ ਰਹਿਤ, ਤੇਜ ਪ੍ਰਤਾਪ ਵਾਲਾ ਹੈ ਅਤੇ ਹੱਦ-ਬੰਦੀ ਤੋਂ ਰਹਿਤ ਹੈ । ਉਸਦੇ ਕੋਈ ਮਾਤਾ ਪਿਤਾ ਨਹੀਂ ਹਨ । ਉਸਦੀ ਕੋਈ ਜਾਤ ਨਹੀਂ ਤੇ ਨਾ ਹੀ ਉਸਦਾ ਕੋਈ ਸਰੀਰ ਹੈ । ਉਹ ਪਿਆਰ ਤੇ ਪਕੜ ਵਿਚ ਨਹੀਂ ਆਉਂਦਾ । ਉਹ ਭਰਮ ਰਹਿਤ ਅਤੇ ਡਰ ਰਹਿਤ ਹੈ ।

ਨ ਰੂਪੰ ਨ ਭੂਪੰ ਨ ਕਾਯੰ ਨ ਕਰਮੰ । ਨ ਤ੍ਰਾਸੰ ਨ ਪ੍ਰਾਸੰ ਨ ਭੇਦੰ ਨ ਭਰਮੰ ।
ਸਦੈਵੰ ਸਦਾ ਸਿੱਧਿ ਬਿੱਧੰ ਸਰੂਪੇ । ਨਮੋ ਏਕ ਰੂਪੇ ਨਮੋ ਏਕ ਰੂਪੇ ॥੧੦੨॥

ਪਦ ਅਰਥ :- ਤ੍ਰਾਸੰ - ਡਰ, ਪ੍ਰਾਸੰ - ਵਾਦ-ਵਿਵਾਦ, ਸਿੱਧਿ-ਸਿਧੀਆਂ ਦਾ ਮਾਲਕ, ਬਿੱਧੰ ਸਰੂਪੇ - ਮਹਾਨ ਸਰੂਪ ਵਾਲਾ ।

ਅਰਥ :- ਉਸਦੀ ਕੋਈ ਸ਼ਕਲ ਨਹੀਂ (ਦੁਨਿਆਵੀ ਰਾਜਿਆਂ ਵਾਂਗ)

ਉਸਦਾ ਕੋਈ ਰਾਜ ਨਹੀਂ । ਉਸਦੀ ਕੋਈ ਦੇਹ ਨਹੀਂ ਤੇ ਨਾ ਹੀ ਕਰਮਾਂ ਦੇ ਬੰਧਨਾ ਵਿਚ ਹੈ । ਉਸਨੂੰ ਕਿਸੇ ਦਾ ਡਰ ਨਹੀਂ, ਉਹ ਵਾਦ-ਵਿਵਾਦ ਤੋਂ ਪਰੇ ਹੈ । ਉਸਦਾ ਕੋਈ ਭੇਦ (ਬਹੁ) ਨਹੀਂ ਤੇ ਨਾਹੀ ਉਹ ਭਰਮ ਵਿਚ ਆਉਂਦਾ ਹੈ । ਉਹ ਸਦਾ ਹੀ ਸਥਿਰ ਹੈ ਤੇ ਸਿਧੀਆਂ ਦਾ ਮਾਲਕ ਅਤੇ ਮਹਾਨ ਸਰੂਪ ਵਾਲਾ ਹੈ । ਉਸ ਇਕ ਰੂਪ ਵਾਲੇ ਨੂੰ ਨਮਸਕਾਰ ਹੈ । ਉਸ ਇਕ ਰੂਪ ਵਾਲੇ ਨੂੰ ਨਮਸਕਾਰ ਹੈ ।
ਨਿਉਕਤੰ ਪ੍ਰਭਾ ਆਦਿ ਅਨੁਕਤੰ ਪ੍ਰਤਾਪੇ । ਅਜੁਗਤੰ ਅਛੈ ਆਦਿ ਅਵਿਕਤੰ
ਅਥਾਪੇ ॥

ਬਿਭੁਗਤੰ ਅਛੈ ਆਦਿ ਅਛੈ ਸਰੂਪੇ । ਨਮੋ ਏਕ ਰੂਪੇ ਨਮੋ ਏਕ ਰੂਪੇ ॥103॥

ਪਦ ਅਰਥ :- ਨਿਉਕਤੰ ਪ੍ਰਭਾ - ਨਾ ਕਹੀ ਜਾਣ ਵਾਲੀ, ਸੋਭਾ-ਸੁੰਦਰਤਾ, ਅਨੁਕਤੰ ਪ੍ਰਤਾਪੇ - ਵਰਨਣ ਨਾ ਕੀਤੇ ਜਾਣ ਵਾਲੇ ਪ੍ਰਤਾਪ । ਅਜੁਗਤੰ - ਜੋ ਕਿਸੇ ਹੋਰ ਦੇ ਧਿਆਨ ਵਿਚ ਨਹੀਂ ਜੁੜਿਆ ਹੋਇਆ । ਅਵਿਕਤੰ - ਸਦਾ ਆਪ ਵੀ ਅਸਲ ਹਾਲਤ ਵਿਚ ਰਹਿਣ ਵਾਲਾ । ਅਥਾਪੇ - ਥਾਪਿਆ ਨਾ ਜਾ ਸਕਣ ਵਾਲਾ, ਬਿਭੁਗਤੰ - ਨ ਭੋਗੇ ਜਾ ਸਕਣ ਵਾਲਾ ।

ਅਰਥ :- ਉਸਦੀ ਸੋਭਾ - ਸੁੰਦਰਤਾ ਕਹੀ ਨਾ ਜਾਣ ਵਾਲੀ ਹੈ । ਉਸ ਆਦਿ ਸਰੂਪ ਦਾ ਪ੍ਰਤਾਪ ਵਰਨਣ ਨਹੀਂ ਕੀਤਾ ਜਾ ਸਕਦਾ । ਉਹ ਕਿਸੇ ਹੋਰ ਦੇ ਧਿਆਨ ਵਿਚ ਨਹੀਂ ਜੁੜਿਆ ਹੋਇਆ, ਨਾਸ ਰਹਿਤ ਹੈ । ਉਹ ਮੁੱਢ ਤੋਂ ਹੀ ਆਪਣੀ ਅਸਲ ਹਾਲਤ ਵਿਚ ਟਿਕਿਆ ਰਹਿਣ ਵਾਲਾ ਹੈ ਅਤੇ ਥਾਪਿਆ ਨਹੀਂ ਜਾ ਸਕਦਾ । ਉਹ ਨ ਭੋਗਿਆ ਜਾਣ ਵਾਲਾ ਨਾਸ ਰਹਿਤ ਹੈ ਅਤੇ ਮੁੱਢ ਤੋਂ ਹੀ ਨਾਸ ਰਹਿਤ ਸਰੂਪ ਹੈ । ਉਸ ਇਕ ਰੂਪ ਵਾਲੇ ਨੂੰ ਨਮਸਕਾਰ ਹੈ । ਉਸ ਇਕ ਰੂਪ ਵਾਲੇ ਨੂੰ ਨਮਸਕਾਰ ਹੈ ।

ਨ ਨੇਹੰ ਨ ਗੇਹੰ ਨ ਸੋਕੰ ਨ ਸਾਕੰ । ਪਰੇਅੰ ਪਵਿਤ੍ਰੰ ਪੁਨੀਤੰ ਅਤਾਕੰ ।
ਨ ਜਾਤੰ ਨ ਪਾਤੰ ਨ ਮਿਤ੍ਰੰ ਨ ਮੰਤ੍ਰੇ । ਨਮੋ ਏਕ ਤੰਤ੍ਰੇ ਨਮੋ ਏਕ ਤੰਤ੍ਰੇ ॥੧੦੪॥

ਪਦ ਅਰਥ :- ਅਤਾਕੰ - ਬੰਧਨ ਰਹਿਤ, ਮੰਤ੍ਰੇ - ਸਲਾਹਕਾਰ, ਏਕ ਤੰਤ੍ਰੇ - ਇਕਲੌਤੇ ਪ੍ਰਬੰਧ ਵਾਲੇ ਨੂੰ । ਨਮੋ - ਨਮਸਕਾਰ ।

ਅਰਥ :- ਨਾ ਉਸਨੂੰ ਪਿਆਰ ਹੈ ਨਾ ਪਕੜ ਹੈ । ਨਾ ਉਸਨੂੰ ਕੋਈ ਦੁੱਖ ਹੈ ਤੇ ਨਾ ਹੀ ਕੋਈ ਉਸਦਾ ਸਬੰਧੀ ਹੈ । ਉਹ ਪਰੇ ਤੋਂ ਪਰੇ ਹੈ । ਪਵਿਤਰ ਤੇ ਪੁਨੀਤ ਹੈ ਅਤੇ ਬੰਧਨ ਰਹਿਤ ਹੈ । ਉਸਦੀ ਕੋਈ ਜਾਤ ਪਾਤ ਨਹੀਂ । ਨਾ ਕੋਈ ਮਿੱਤਰ ਹੈ ਤੇ ਨਾ ਹੀ ਕੋਈ ਸਲਾਹਕਾਰ ਹੈ । ਉਸ ਇਕਲੌਤੇ ਪ੍ਰਬੰਧ ਵਾਲੇ ਨੂੰ ਨਮਸਕਾਰ ਹੈ । ਉਸ ਇਕਲੌਤੇ ਪ੍ਰਬੰਧ ਵਾਲੇ ਨੂੰ ਨਮਸਕਾਰ ਹੈ ।

ਨ ਧਰਮੰ ਨ ਭਰਮੰ ਨ ਸਰਮੰ ਨ ਸਾਖੇ । ਨ ਬਰਮੰ ਨ ਚਰਮੰ ਨ ਕਰਮੰ ਨ ਬਾਕੇ ।
ਨ ਸਤ੍ਰੰ ਨ ਮਿਤ੍ਰੰ ਨ ਪੁਤ੍ਰੰ ਸਰੂਪੇ । ਨਮੋ ਆਦਿ ਰੂਪੇ ਨਮੋ ਆਦਿ ਰੂਪੇ ॥੧੦੫॥

ਪਦ ਅਰਥ :- ਨ ਸਰਮੰ - ਮਿਹਨਤ (ਮੁਸ਼ਕਤ) ਵਿਚ ਨਹੀਂ । ਸਾਖੇ - ਰਿਸ਼ਤੇਦਾਰ, ਬਰਮੰ - ਸੰਜੋਅ, ਚਰਮੰ - ਢਾਲ, ਬਾਕੇ - ਬਾਣੀ ।

ਅਰਥ :- ਉਸਦਾ ਕੋਈ ਧਰਮ ਨਹੀਂ, ਉਸਨੂੰ ਕੋਈ ਭਰਮ ਨਹੀਂ । ਉਹ

ਮਿਹਨਤ ਮੁਸ਼ਕਤ ਵਿਚ ਨਹੀਂ ਹੈ ਤੇ ਨਾ ਹੀ ਉਸਦਾ ਕੋਈ ਸਬੰਧੀ ਹੈ। ਉਸਨੂੰ ਨਾ ਸੰਜੋਅ ਦੀ ਲੋੜ ਹੈ ਤੇ ਨਾ ਹੀ ਢਾਲ ਦੀ। ਉਹ ਕਰਮਾਂ ਦੀ ਪਕੜ ਵਿਚ ਨਹੀਂ ਹੈ ਤੇ ਨਾ ਹੀ ਉਸਦੀ ਕੋਈ ਬਾਣੀ (ਬੋਲੀ) ਹੈ। ਉਸਦਾ ਕੋਈ ਦੁਸ਼ਮਨ ਤੇ ਮਿਤਰ ਨਹੀਂ ਤੇ ਨਾ ਹੀ ਉਸ ਸਰੂਪ ਦਾ ਕੋਈ ਪੁੱਤਰ ਹੈ। ਉਸ ਮੁੱਢਲੇ ਰੂਪ ਨੂੰ ਨਮਸਕਾਰ ਹੈ। ਉਸ ਮੁੱਢਲੇ ਰੂਪ ਨੂੰ ਨਮਸਕਾਰ ਹੈ।

ਕਹੂੰ ਕੰਜ ਕੇ ਮੰਜ ਕੇ ਭਰਮਿ ਭੂਲੇ। ਕਹੂੰ ਰੰਕ ਕੇ ਰਾਜ ਕੇ ਧਰਮ ਅਲੂਲੇ।
ਕਹੂੰ ਦੇਸ ਕੇ ਭੇਸ ਕੇ ਧਰਮ ਧਾਮੇ। ਕਹੂੰ ਰਾਜ ਕੇ ਸਾਜ ਕੇ ਬਾਜ ਤਾਮੇ॥੧੦੬॥

ਪਦ ਅਰਥ :- ਕੰਜ - ਕਮਾਲ ਦੀ, ਮੰਜ - ਸੁਗੰਧੀ, ਅਲੂਲੇ - ਚੰਚਲਤਾਈ ਬਿਨਾਂ, ਧਰਮ ਧਾਮੇ - ਧਰਮ ਦੇ ਘਰ, ਬਾਜ ਤਾਮੇ - ਕਿਤੇ ਸ਼ਿਕਾਰੀ ਪੰਛੀ (ਬਾਜ) ਨੂੰ ਦੇਣ ਲਈ ਮਾਸ ਦੀ ਬੋਟੀ ਹੈ।

ਅਰਥ :- ਕਿਤੇ ਆਪ ਕਮਲ ਭੁੱਲ ਵਿਚ ਸੁਗੰਧੀ ਕਰਕੇ ਭਰਮ ਵਿਚ ਭੁੱਲੇ ਫਿਰਦੇ ਹੋ। ਕਿਤੇ ਆਪ ਕੰਗਾਲ ਵਿਚ ਤੇ ਕਿਤੇ ਰਾਜ ਦੇ ਧਰਮ ਵਿਚ ਟਿੱਕੇ ਹੋਏ ਹੋ। ਕਿਤੇ ਆਪ ਕਿਸੇ ਦੇਸ ਦੇ ਭੇਸ ਦੇ ਧਰਮ ਨੂੰ ਨਿਭਾ ਰਹੇ ਹੋ। ਕਿਤੇ ਰਾਜ ਦੇ ਸਾਜ ਸ਼ਿਕਾਰ ਹੋ ਅਤੇ ਕਿਤੇ ਸ਼ਿਕਾਰੀ ਪੰਛੀ (ਬਾਜ) ਨੂੰ ਦੇਣ ਲਈ ਮਾਸ ਦੀ ਬੋਟੀ ਹੈ।

ਕਹੂੰ ਅਛਕੇ ਪਛਕੇ ਸਿੱਧ ਸਾਧੇ। ਕਹੂੰ ਸਿੱਧ ਕੇ ਬੁੱਧਿ ਕੇ ਬ੍ਰਿਧ ਲਾਧੇ।
ਕਹੂੰ ਅੰਗ ਕੇ ਰੰਗ ਕੇ ਸੰਗਿ ਦੇਖੇ। ਕਹੂੰ ਜੰਗ ਕੇ ਰੰਗ ਕੇ ਰੰਗ ਪੇਖੇ॥੧੦੭॥

ਪਦ ਅਰਥ :- ਅਛਕੇ - ਅੱਖਰਾਂ ਦੇ, ਪਛਕੇ - ਪਦਾਂ ਕਰਕੇ, ਅੰਗ - ਇਸਤ੍ਰੀ, ਰੰਗ - ਪਿਆਰ (ਇਸ਼ਕ), ਜੰਗ - ਯੁੱਧ,

ਅਰਥ :- ਕਿਤੇ ਆਪ ਅੱਖਰਾਂ ਦੇ, ਪਦਾਂ ਕਰਕੇ ਸਾਧੇ ਹੋਏ ਵਿਦਵਾਨ ਹੋ। ਕਿਤੇ ਆਪ ਸਿੱਧੀ ਪ੍ਰਾਪਤ ਕੀਤੇ ਅਤੇ ਕਿਤੇ ਆਪ ਮਹਾਨ ਬੁੱਧੀਵਾਨ ਜਾਪਦੇ ਹੋ। ਕਿਤੇ ਆਪ ਇਸਤ੍ਰੀ ਦੇ - ਪਿਆਰ (ਇਸ਼ਕ), ਵਿਚ ਰੰਗੇ ਦੇਖੇ ਜਾਂਦੇ ਹੋ। ਕਿਤੇ ਯੁੱਧ ਦੇ ਰੰਗ ਵਿਚ ਰੰਗੇ ਹੋਏ ਨਜ਼ਰ ਆਉਂਦੇ ਹੋ।

ਕਹੂੰ ਧਰਮ ਕੇ ਕਰਮ ਕੇ ਹਰਮ ਜਾਨੇ। ਕਹੂੰ ਧਰਮ ਕੇ ਕਰਮ ਕੇ ਭਰਮ ਮਾਨੇ।
ਕਹੂੰ ਚਾਰੁ ਚੇਸਟਾ ਕਹੂੰ ਚਿਤ੍ਰ ਰੂਪੰ। ਕਹੂੰ ਪਰਮ ਪ੍ਰਗਯਾ ਕਹੂੰ ਸਰਬ ਭੂਪੰ॥੧੦੮॥

ਅਰਥ :- ਕਿਤੇ ਧਰਮ ਦੇ ਕਰਮ ਦੇ ਮੰਦਰ ਕਰਕੇ ਜਾਣੇ ਜਾਂਦੇ ਹੋ। ਕਿਤੇ ਧਰਮ ਦੇ ਕਰਮ ਦੇ ਭਰਮ ਕਰਕੇ ਜਾਣੇ ਜਾਂਦੇ ਹੋ। ਕਿਤੇ ਆਪ ਸੁੰਦਰਤਾ ਦੀ ਚੇਸਟਾ ਰੱਖਦੇ ਹੋ ਅਤੇ ਆਪ ਚਿਤਰ ਰੂਪ ਹੋ। ਕਿਤੇ ਆਪ ਮਹਾਨ ਬੁੱਧੀ ਵਾਲੇ ਹੋ ਅਤੇ ਕਿਤੇ ਸਾਰਿਆਂ ਦੇ ਰਾਜੇ ਹੋ।

ਕਹੂੰ ਨੇਹ ਗੇਹ ਕਹੂੰ ਦੇਹ ਦੋਖੰ॥ ਕਹੂੰ ਅਉਖਦੀ ਰੋਗ ਕੇ ਸੋਕ ਸੋਖੰ॥
ਕਹੂੰ ਦੇਵ ਬਿੰਦਯਾ ਕਹੂੰ ਦੈਤ ਬਾਨੀ॥ ਕਹੂੰ ਜੱਛ ਗੰਧਬ ਕਿੰਨਰ ਕਹਾਨੀ॥੧੦੯॥

ਪਦ ਅਰਥ : ਗੇਹ - ਗ੍ਰਹਣ ਕਰਨ ਵਾਲਾ, ਅਉਖਦੀ - ਦਵਾਈ, ਸੋਖੰ - ਸੁਕਾਉਣਾ, ਦੇਵ ਬਿੰਦਯਾ - ਦੇਵਤਿਆਂ ਦੀ ਵਿਦਿਆ, ਦੈਤ ਬਾਨੀ - ਦੈਤਾਂ ਦੀ ਬੋਲੀ, ਜੱਛ - ਵਾਜੰਤ੍ਰੀ, ਗੰਧਬ - ਗਵਈਏ, ਕਿੰਨਰ - ਕੋਝੀ ਸ਼ਕਲ ਵਾਲਾ ਜਿਸ ਦਾ ਧੜ ਮਨੁੱਖ ਦਾ ਅਤੇ ਮੂੰਹ ਘੋੜੇ ਦਾ ਹੈ ਜੋ ਕਿ ਇੰਦਰ ਦੀ ਸਭਾ ਦੇ ਨਾਚੇ ਹਨ।

ਅਰਥ : ਕਿਤੇ ਪਿਆਰ ਨੂੰ ਗ੍ਰਹਣ ਕਰਨ ਵਾਲਾ ਪ੍ਰੇਮ ਰੂਪ ਹੈ ਅਤੇ ਕਿਤੇ ਦੇਹ ਦਾ ਦੁੱਖ ਮੰਨਣ ਵਾਲੇ ਹੋ। ਕਿਤੇ ਦਵਾਈ ਰੂਪ ਹੋਕੇ ਰੋਗ ਤੇ ਚਿੰਤਾਵਾਂ ਨੂੰ ਸੁਕਾਉਣ ਜਾਂ ਖਤਮ ਕਰਨ ਵਾਲੇ ਹੋ। ਕਿਤੇ ਦੇਵਤਿਆਂ ਦੀ ਵਿਦਿਆ ਵਾਲੇ ਹੋ ਅਤੇ ਕਿਤੇ ਦੈਤਾਂ ਦੀ ਬੋਲੀ ਵਾਲੇ ਹੋ। ਕਿਤੇ ਵਾਜੰਤ੍ਰੀ, ਗਵਈਏ ਅਤੇ ਨਾਚਿਆਂ ਦੀ ਵਾਰਤਾ ਬਣੇ ਹੋਏ ਹੋ।
ਕਹੂੰ ਰਾਜਸੀ ਸਾਤਕੀ ਤਾਮਸੀ ਹੈ॥ ਕਹੂੰ ਜੋਗ ਬਿਦਯਾ ਧਰੇ ਤਾਪਸੀ ਹੈ॥
ਕਹੂੰ ਰੋਗ ਹਰਤਾ ਕਹੂੰ ਜੋਗ ਜੁਗਤੰ॥ ਕਹੂੰ ਭੂਮਿ ਕੀ ਭੁਗਤ ਮੈ ਭਰਮ ਭੁਗਤੰ॥
(੧੧੦)

ਪਦ ਅਰਥ : ਤਾਪਸੀ - ਤਪਸਵੀ, ਜੋਗ ਜੁਗਤੰ - ਜੋਗ ਦੀ ਜੁਗਤੀ, ਭੁਗਤੰ - ਭੋਗਣ ਵਾਲਾ

ਅਰਥ : ਕਿਤੇ ਆਪ ਤਿੰਨਾਂ ਗੁਣਾਂ ਰਜੋ, ਤਮੋ, ਸਤੋ ਵਿਚ ਵਿਚਰਦੇ ਹੋ। ਕਿਤੇ ਆਪ ਜੋਗ ਵਿਦਿਆ ਧਾਰ ਕੇ ਤਪਸਵੀ ਬਣੇ ਹੋਏ ਹੋ। ਕਿਤੇ ਰੋਗਾਂ ਨੂੰ ਹਰਨ ਵਾਲੇ ਹੋ। ਕਿਤੇ ਜੋਗ ਦੀ ਜੁਗਤੀ ਹੈ। ਕਿਤੇ ਧਰਤੀ ਦੇ ਪਦਾਰਥਾਂ ਨੂੰ ਭਰਮ ਵਿਚ ਪੈ ਕੇ ਭੋਗ ਰਹੇ ਹੋ।

ਕਹੂੰ ਦੇਵ ਕੰਨਿਆ ਕਹੂੰ ਦਾਨਵੀ ਹੈ॥ ਕਹੂੰ ਜੱਛ ਬਿੰਦਯਾ ਧਰੇ ਮਾਨਵੀ ਹੈ॥
ਕਹੂੰ ਰਾਜਸੀ ਹੈ ਕਹੂੰ ਰਾਜ ਕੰਨਿਆ॥ ਕਹੂੰ ਸ੍ਰਿਸ਼ਟਿ ਕੀ ਪ੍ਰਿਸ਼ਟ ਕੀ ਰਿਸ਼ਟ ਪੰਨਿਆ॥੧੧੧॥

ਪਦਅਰਥ : ਦਾਨਵੀ - ਦੈਤ, ਮਾਨਵੀ - ਮਨੁੱਖੀ ਰੂਪ, ਸ੍ਰਿਸ਼ਟਿ ਕੀ - ਸ੍ਰਿਸ਼ਟੀ ਦੀ, ਪ੍ਰਿਸ਼ਟ ਕੀ - ਪਤਾਲ ਦੀ, ਰਿਸ਼ਟ - ਉੱਤਮ, ਪੰਨਿਆ - ਨਾਗ ਕੰਨਿਆ

ਅਰਥ : ਕਿਤੇ ਆਪ ਦੇਵ ਪੁਤਰੀ ਹੋ ਤੇ ਕਿਤੇ ਦੈਤ ਪੁਤਰੀ ਹੋ। ਕਿਤੇ ਵਿਦਿਆ ਧਾਰੀ ਜੱਛ ਹੋ ਤੇ ਕਿਤੇ ਮਨੁੱਖੀ ਰੂਪ ਵਿਚ ਹੋ। ਕਿਤੇ ਪਟਰਾਣੀ ਹੋ ਤੇ ਕਿਤੇ ਰਾਜ ਕੁਮਾਰੀ ਹੋ। ਕਿਤੇ ਸ੍ਰਿਸ਼ਟੀ ਦੇ ਪਤਾਲ ਦੀ ਉੱਤਮ ਨਾਗ ਕੰਨਿਆ ਹੈ।

ਕਹੂੰ ਬੇਦ ਬਿੰਦਯਾ ਕਹੂੰ ਬਿੰਦਮਬਾਨੀ॥ ਕਹੂੰ ਕੋਕ ਕੀ ਕਾਬਿ ਕਥੀ ਕਹਾਨੀ॥
ਕਹੂੰ ਅੰਦ੍ਰ ਸਾਰੰ ਕਹੂੰ ਭੰਦ੍ਰ ਰੂਪੰ॥ ਕਹੂੰ ਮਦ੍ਰ ਬਾਨੀ ਕਹੂੰ ਛੁਦ੍ਰ ਸਰੂਪੰ॥੧੧੨॥

ਪਦਅਰਥ : ਬਿੰਦਮਬਾਨੀ - ਦੇਵ ਲੋਕ ਦੇ ਬਾਨੀ, ਕਾਬੀ - ਕਵੀ, ਅੰਦ੍ਰ ਸਾਰੰ - ਲੋਹਾ ਰੂਪ, ਭੰਦ੍ਰ - ਸੋਨਾ, ਮਦ੍ਰ - ਮਿੱਟੀ, ਛੁਦ੍ਰ - ਤੁਛ

ਅਰਥ : ਕਿਤੇ ਵੇਦਾਂ ਦੀ ਵਿਦਿਆ ਰੂਪ ਹੈ। ਕਿਤੇ ਦੇਵ ਲੋਕ ਦੇ ਬਾਨੀ ਹੈ। ਕਿਤੇ ਕੋਕ ਸ਼ਾਸਤਰ ਦੀ ਕਵਿਤਾ ਰੂਪ ਵਿਚ ਕਹਾਣੀ ਬਿਆਨ ਕਰ ਰਹੇ ਹੋ। ਕਿਤੇ ਲੋਹਾ ਰੂਪ ਹੈ ਤੇ ਕਿਤੇ ਸੋਨਾ ਰੂਪ ਹੈ। ਕਿਤੇ ਮਿੱਟੀ ਬੋਲੀ ਵਾਲਾ ਅਤੇ ਕਿਤੇ ਤੁਛ ਸਰੂਪ ਵਾਲੇ ਹੋ।

ਕਹੂੰ ਬੇਦ ਬਿੰਦਯਾ ਕਹੂੰ ਕਾਬਿ ਰੂਪੰ॥ ਕਹੂੰ ਚੇਸਟਾ ਚਾਰ ਚਿੱਤ੍ਰੰ ਸਰੂਪੰ॥
ਕਹੂੰ ਪਰਮ ਪੁਰਾਨ ਕੋ ਪਾਰ ਪਾਵੰ॥ ਕਹੂੰ ਬੰਨਿ ਕੁਰਾਨ ਕੇ ਗੀਤ ਗਾਵੰ॥੧੧੩॥

ਪਦਅਰਥ : ਚੇਸਟਾ - ਕਾਮਨਾ, ਚਾਰ - ਸੁੰਦਰ, ਪਾਰ - ਪਰਲਾ ਕਿਨਾਰਾ,

ਅਰਥ : ਕਿਤੇ ਆਪ ਵੇਦਾਂ ਦੀ ਵਿਦਿਆ ਹੈ ਤੇ ਕਿਤੇ ਕਵੀ ਰੂਪ ਵਿਚ ਹੈ ਕਿਤੇ ਕਾਮਨਾ ਕਰਨ ਵਾਲੇ ਹੋ ਤੇ ਕਿਤੇ ਸੁੰਦਰ ਚਿੱਤਰ ਰੂਪ ਹੈ। ਕਿਤੇ ਪਵਿਤਰ ਪੁਰਾਨਾਂ ਦੇ ਸਿਧਾਂਤਾਂ ਨੂੰ ਲੱਭ ਰਹੇ ਹੋ ਕਿਤੇ ਬੰਨ ਕੇ ਕੁਰਾਨ ਦੀਆਂ ਸਿਫਤਾਂ ਕਰ ਰਹੇ ਹੋ।

ਕਹੂੰ ਸੁੱਧ ਸੇਖੰ ਕਹੂੰ ਬ੍ਰਹਮ ਧਰਮੰ ॥ ਕਹੂੰ ਬ੍ਰਿਧ ਅਵਸਥਾ, ਕਹੂੰ ਬਾਲ ਕਰਮੰ॥
ਕਹੂੰ ਜੁਆ ਸਰੂਪੰ ਜਰਾ ਰਹਤ ਦੇਹੰ ॥ ਕਹੂੰ ਨੇਹ ਦੇਹੰ, ਕਹੂੰ ਤਿਆਗ ਗੇਹੰ ॥

(੧੧੪)

ਪਦਅਰਥ : ਸੁੱਧ-ਅਸਲ, ਸੇਖੰ-ਮੁਸਲਮਾਨ, ਬ੍ਰਹਮਧਰਮੰ - ਬ੍ਰਾਹਮਣ ਧਰਮ
ਧਾਰਨ ਕਰਨ ਵਾਲਾ, ਬ੍ਰਿਧ - ਵੱਡੀ ਉਮਰ ਵਾਲਾ ਜੁਆ - ਜੁਆਨ, ਜਰਾ-ਬੁਢੇਪਾ

ਅਰਥ : ਕਿਤੇ ਆਪ ਅਸਲ (ਪੱਕੇ) ਮੁਸਲਮਾਨ ਹੋ ਕਿਤੇ ਆਪ ਬ੍ਰਾਹਮਣ
ਧਰਮ ਧਾਰਨ ਕਰਨ ਵਾਲੇ ਹੋ, ਕਿਤੇ ਵੱਡੀ ਉਮਰ ਵਾਲੇ ਹੋ ਤੇ ਕਿਤੇ ਬਾਲ ਕਰਮ
ਕਰਨ ਵਾਲੇ ਹੋ। ਕਿਤੇ ਜੁਆਨੀ ਸਰੂਪ ਹੋ ਤੇ ਤੁਹਾਡੀ ਦੇਹ ਜਾਂ ਸਰੀਰ ਬੁਢੇਪੇ ਤੋਂ
ਰਹਿਤ ਹੈ। ਕਿਤੇ ਦੇਹ ਨਾਲ ਪਿਆਰ ਕਰਨ ਵਾਲੇ ਹੋ ਅਤੇ ਕਿਤੇ ਘਰ ਨੂੰ ਵੀ ਤਿਆਗ
ਦੇਣ ਵਾਲੇ ਹੋ।

ਕਹੂੰ ਜੋਗ ਭੋਗੰ, ਕਹੂੰ ਰੋਗ ਰਾਗੰ ॥ ਕਹੂੰ ਰੋਗ ਹਰਤਾ, ਕਹੂੰ ਭੋਗ ਤਿਆਗੰ ॥
ਕਹੂੰ ਰਾਜ-ਸਾਜੰ, ਕਹੂੰ ਰਾਜ-ਰੀਤੰ ॥ ਕਹੂੰ ਪੂਰਣ ਪ੍ਰਗਿਆ ਕਹੂੰ ਪਰਮ ਪ੍ਰੀਤੰ ॥

(੧੧੫)

ਪਦਅਰਥ : ਪ੍ਰਗਿਆ - ਬੁਧੀਮਾਨ, ਰੀਤੰ - ਮਰਿਆਦਾ

ਅਰਥ : ਕਿਤੇ ਆਪ ਜੋਗੀ ਬਣੇ ਹੋਏ ਹੋ, ਕਿਤੇ ਰੋਗ ਗ੍ਰਸਤ ਹੋ। ਕਿਤੇ ਰੋਗਾਂ
ਨੂੰ ਨਾਸ ਕਰਨ ਵਾਲੇ ਹੋ ਤੇ ਕਿਤੇ ਭੋਗਾਂ ਦਾ ਤਿਆਗ ਕਰ ਰਹੇ ਹੋ। ਕਿਤੇ ਆਪ ਰਾਜ
ਸਾਜ ਵਾਲੇ ਹੋ ਤੇ ਕਿਤੇ ਰਾਜ ਦੀ ਮਰਿਆਦਾ ਨੂੰ ਪਾਲ ਰਹੇ ਹੋ। ਕਿਤੇ ਪੂਰਨ ਬੁਧੀਮਾਨ
ਹੋ ਕਿਤੇ ਮਹਾਨ ਪ੍ਰੀਤ ਵਾਨ ਹੋ।

ਕਹੂੰ ਆਰਥੀ, ਤੋਰਕੀ, ਪਾਰਸੀ ਹੋ ॥ ਕਹੂੰ ਪਹਲਵੀ, ਪਸ਼ਤਵੀ, ਸੰਸਕ੍ਰਿਤੀ ਹੋ ॥
ਕਹੂੰ ਦੇਸ ਭਾਖਿਆ ਕਹੂੰ ਦੇਬ ਬਾਨੀ ॥ ਕਹੂੰ ਰਾਜ ਬਿਦਿਆ ਕਹੂੰ ਰਾਜਧਾਨੀ ॥

(੧੧੬)

ਪਦਅਰਥ : ਆਰਥੀ - ਅਰਬੀ, ਤੋਰਕੀ - ਤੁਰਕੀ, ਪਾਰਸੀ -
ਫਾਰਸੀ, ਪਹਲਵੀ - ਈਰਾਨਵੀ, ਪਸ਼ਤਵੀ - ਪਸ਼ਤੋ, ਦੇਬਬਾਨੀ- ਸੰਸਕ੍ਰਿਤ

ਅਰਥ : ਕਿਤੇ ਆਪ ਅਰਬੀ ਭਾਸ਼ਾ ਬੋਲਣ ਵਾਲੇ ਹੋ, ਕਿਤੇ ਤੁਰਕੀ ਤੇ ਕਿਤੇ
ਫਾਰਸੀ ਭਾਸ਼ਾ ਬੋਲਣ ਵਾਲੇ ਹੋ। ਕਿਤੇ ਈਰਾਨੀ ਭਾਸ਼ਾ ਬੋਲਣ ਵਾਲੇ ਹੋ ਕਿਤੇ ਪਸ਼ਤੋ ਤੇ
ਕਿਤੇ ਸੰਸਕ੍ਰਿਤ ਭਾਸ਼ਾ ਬੋਲਣ ਵਾਲੇ ਹੋ। ਕਿਤੇ ਆਮ ਬੋਲ ਚਾਲ ਦੀ ਬੋਲੀ ਤੇ ਕਿਤੇ
ਸੰਸਕ੍ਰਿਤ ਭਾਸ਼ਾ ਦੇ ਬੋਲਣ ਵਾਲੇ ਹੋ। ਕਿਤੇ ਰਾਜ ਵਿਦਿਆ ਹੋ ਤੇ ਕਿਤੇ ਰਾਜ ਕਰਨ ਦਾ
ਸਥਾਨ ਹੋ।

ਕਹੂੰ ਮੰਤ੍ਰ ਬਿਦਿਆ ਕਹੂੰ ਤੰਤ੍ਰ ਸਾਰੰ ॥ ਕਹੂੰ ਜੰਤ੍ਰ ਰੀਤੰ, ਕਹੂੰ ਸਸਤ੍ਰ ਧਾਰੰ ॥
ਕਹੂੰ ਹੋਮ ਪੂਜਾ, ਕਹੂੰ ਦੇਵ ਅਰਚਾ ॥ ਕਹੂੰ ਪਿੰਗਲਾ ਚਾਰਣੀ ਗੀਤ ਚਰਚਾ॥੧੧੭॥

ਪਦਅਰਥ : ਤੰਤ੍ਰ - ਤਾਤ੍ਵਿਕ ਲੋਕਾਂ ਦਾ ਧਰਮ ਗ੍ਰੰਥ, ਸਸਤ੍ਰ ਧਾਰੇ - ਹਥਿਆਰ
ਬੰਦ ਯੋਧਾ, ਅਰਚਾ - ਪੂਜਾ, ਪਿੰਗਲਾ - ਛੰਦਾ ਬੰਦੀ ਵਿਦਿਆ ਦੱਸਣ ਵਾਲੀ ਵਿਦਿਆ,
ਚਾਰਣੀ - ਭੱਟ ਵਿਦਿਆ।

ਅਰਥ : ਕਿਤੇ ਆਪ ਮੰਤਰ ਵਿਦਿਆ ਹੋ, ਕਿਤੇ ਤਾਤ੍ਵਿਕ ਲੋਕਾਂ ਦਾ ਧਰਮ ਗ੍ਰੰਥ
ਹੋ। ਕਿਤੇ ਆਪ ਜੰਤ੍ਰਾਂ ਦੀ ਰੀਤੀ ਹੋ ਤੇ ਕਿਤੇ ਹਥਿਆਰ ਬੰਦ ਯੋਧਾ ਹੋ। ਕਿਤੇ ਆਪ

ਹਵਨ ਪੂਜਾ ਕਰਨ ਵਾਲੇ ਹੋ ਤੇ ਕਿਤੇ ਦੇਵ ਪੂਜਾ ਹੋ। ਕਿਤੇ ਛੰਦਾ ਬੰਦੀ ਦੱਸਣ ਵਾਲੀ
ਵਿਦਿਆ ਹੋ, ਕਿਤੇ ਭੱਟ ਵਿਦਿਆ ਹੋ ਤੇ ਕਿਤੇ ਗਾਉਣ ਤੇ ਰਚਣ ਦਾ ਢੰਗ ਹੋ।

ਕਹੂੰ ਬੀਨ ਬਿਦਿਆ ਕਹੂੰ ਗਾਨ ਗੀਤੰ॥ ਕਹੂੰ ਮਲੇਛ ਭਾਖਿਆ, ਕਹੂੰ ਬੇਦ ਰੀਤੰ ॥
ਕਹੂੰ ਨ੍ਰਿਤ ਬਿਦਿਆ, ਕਹੂੰ ਨਾਗ ਬਾਨੀ ॥ ਕਹੂੰ ਗਾਰਤ੍ਰ ਗੁੜ ਕੱਥੇ ਕਹਾਨੀ॥੧੧੮॥

ਪਦਅਰਥ : ਬੀਨ - ਵੀਣਾ, ਮਲੇਛ ਭਾਖਿਆ - ਅਰਬੀ ਫਾਰਸੀ ਆਦਿ ਬੋਲੀਆਂ,
ਨਾਗ ਬਾਨੀ - ਨਾਗ ਬੋਲੀ, ਗਾਰਤ੍ਰ - ਸੱਪਾਂ ਦਾ ਜਹਿਰ ਉਤਾਰਨ ਵਾਲੀ ਵਿਦਿਆ, ਗੁੜ
ਕੱਥੇ ਕਹਾਨੀ - ਗੁੱਝੀ ਕਥਾ ਸੁਣਾਉਂਦੇ ਹੋ।

ਅਰਥ : ਕਿਤੇ ਆਪ ਵੀਣਾ ਦੀ ਵਿਦਿਆ ਹੋ ਤੇ ਕਿਤੇ ਆਪ ਗੀਤਾਂ ਦੇ ਗਾਉਣ
ਵਾਲੇ ਹੋ। ਕਿਤੇ ਮਲੀਨਤਾ ਵਾਲੀ ਬੋਲੀ ਵਾਲੇ ਹੋ ਤੇ ਕਿਤੇ ਵੇਦਾਂ ਦੀ ਰੀਤੀ ਹੋ। ਕਿਤੇ
ਨਾਚ ਵਿਦਿਆ ਹੋ ਤੇ ਕਿਤੇ ਨਾਗ ਬੋਲੀ ਹੋ। ਕਿਤੇ ਸੱਪਾਂ ਦਾ ਜਹਿਰ ਉਤਾਰਨ ਵਾਲੀ
ਵਿਦਿਆ ਹੋ ਤੇ ਕਿਤੇ ਗੁੱਝੀ ਕਥਾ ਸੁਣਾਉਂਦੇ ਹੋ।

ਕਹੂੰ ਅੱਛਰਾ ਪੱਛਰਾ ਮੱਛਰਾ ਹੋ ॥ ਕਹੂੰ ਬੀਰ ਬਿਦਿਆ ਅਭੂਤੰ ਪ੍ਰਭਾ ਹੋ ॥
ਕਹੂੰ ਛੈਲ ਛਾਲਾ ਧਰੇ ਛੱਤ੍ਰਧਾਰੀ ॥ ਕਹੂੰ ਰਾਜ ਸਾਜੰ ਧਿਰਾਜਾਧਿਕਾਰੀ ॥੧੧੯॥

ਪਦਅਰਥ : ਅੱਛਰਾ - ਮਾਤ ਲੋਕ ਦੀ ਸੁੰਦਰ ਨਾਰੀ, ਪੱਛਰਾ - ਸੁਰਗ ਲੋਕ ਦੀ
ਸੁੰਦਰ ਨਾਰੀ, ਮੱਛਰਾ - ਪਾਤਾਲ ਲੋਕ ਦੀ ਸੁੰਦਰ ਨਾਰੀ, ਅਭੂਤੰ - ਤੱਤਾਂ ਤੋਂ ਬਿਨਾ, ਪ੍ਰਭਾ
- ਤੇਜ-ਸੁੰਦਰਤਾ, ਛੈਲ ਛਾਲਾ - ਜੁਆਨ-ਸੁੰਦਰ ਗੱਭਰੂ, ਛੱਤ੍ਰਧਾਰੀ - ਜਿਸ ਦੇ ਸਿਰ ਤੇ
ਛਤ੍ਰ ਝੁਲੇ, ਰਾਜਾਧਿਕਾਰੀ - ਰਾਜ ਦੇ ਅਧਿਕਾਰੀ।

ਅਰਥ : ਕਿਤੇ ਆਪ ਮਾਤ ਲੋਕ ਦੀ ਸੁੰਦਰ ਨਾਰੀ ਹੋ ਕਿਤੇ ਆਪ ਸੁਰਗ ਲੋਕ ਦੀ
ਅਤੇ ਕਿਤੇ ਪਾਤਾਲ ਲੋਕ ਦੀ ਸੁੰਦਰ ਨਾਰੀ ਹੋ। ਕਿਤੇ ਯੁੱਧ ਵਿਦਿਆ ਵਿਚ ਨਿਪੁੰਨ ਹੋ ਤੇ
ਕਿਤੇ ਦੇਹ ਰਹਿਤ ਤੇਜ ਵਾਲੇ ਹੋ। ਕਿਤੇ ਸੁੰਦਰ ਗੱਭਰੂ ਹੋ ਤੇ ਕਿਤੇ ਤੁਹਾਡੇ ਸਿਰ ਤੇ ਛਤਰ
ਝੁਲ ਰਿਹਾ ਹੈ। ਕਿਤੇ ਰਾਜ ਦਾ ਸਾਜ ਹੋ ਤੇ ਕਿਤੇ ਰਾਜ ਦੇ ਅਧਿਕਾਰੀ ਬਣੇ ਬੈਠੇ ਹੋ।

ਨਮੋ ਨਾਥ ਪੂਰੇ ਸਦਾ ਸਿੱਧ ਦਾਤਾ ॥ ਅਛੈਦੀ ਅਛੈ ਆਦਿ ਅਦ੍ਵੈ ਬਿਧਾਤਾ ॥
ਨ ਤ੍ਰਸਤੰ ਨ ਗ੍ਰਸਤੰ ਸਮਸਤੰ ਸਰੂਪੇ ਨਮਸਤੰ ਨਮਸਤੰ ਤੁਆਸਤੰ ਅਭੂਤੰ॥੧੨੦॥

ਪਦਅਰਥ : ਨ ਤ੍ਰਸਤੰ - ਤੈਨੂੰ ਡਰ ਨਹੀਂ, ਨ ਗ੍ਰਸਤੰ - ਪਕੜ ਨਹੀਂ, ਤੁ
ਆਸਤੰ - ਤੂੰ ਅਦ੍ਵਿਸ ਹੈ

ਅਰਥ : ਪੂਰੇ ਮਾਲਕ ਨੂੰ ਨਮਸਕਾਰ ਹੈ। ਉਹ ਖਜਾਨਿਆਂ ਦੇ ਦੇਣ ਵਾਲਾ ਹੈ।
ਛੈਦਿਆ ਨਾ ਜਾ ਸਕਣ ਵਾਲਾ, ਨਾਮ ਰਹਿਤ, ਮੁੱਢ ਸਰੂਪ, ਦਾਤਾ ਰਹਿਤ, ਤੇ ਕਰਣਹਾਰ
ਹੈ। ਉਸ ਨੂੰ ਕੋਈ ਡਰ ਨਹੀਂ ਹੈ ਤੇ ਨਾ ਹੀ ਉਹ ਕਿਸੇ ਦੀ ਪਕੜ ਵਿਚ ਹੈ। ਉਹ ਸਮੂਹ
ਰੂਪ ਵਾਲਾ ਹੈ। ਨਮਸਕਾਰ ਹੈ ਉਸ ਅਦ੍ਵਿਸਟ ਅਚਰਜ ਰੂਪ ਨੂੰ ਨਮਸਕਾਰ ਹੈ।

ਤ੍ਰਪ੍ਰਸਾਦਿ । ਪਾਧੜੀ ਛੰਦ

ਤੇਰੀ ਕਿਰਪਾ ਨਾਲ ਪਾਧੜੀ ਛੰਦ ਵਿਚ ਰਚਨਾ ਕੀਤੀ ਹੈ।

ਅਬਯਕਤ ਤੇਜ ਅਨਭਉ ਪ੍ਰਕਾਸ਼ ॥ ਅਛੈ ਸਰੂਪ ਅਦ੍ਵੈ ਅਨਾਸ ॥

ਅਨਤੁਟ ਤੇਜ, ਅਨਖੁਟ ਭੰਡਾਰ ॥ ਦਾਤਾ ਦੁਰੰਤ ਸਰਬੰ ਪ੍ਰਕਾਰ ॥੧੨੧॥

ਪਦਅਰਥ : ਅਬਯਕਤ - ਸਾਫ਼ ਦੇਖਿਆ ਤੇ ਕਥਿਆ ਨਾ ਜਾਨ ਵਾਲਾ, ਤੇਜ -
ਪ੍ਰਕਾਸ਼, ਅਨਭਉ - ਡਰ ਰਹਿਤ, ਅਛੈ - ਨਾਸ ਨਾ ਹੋਣ ਵਾਲਾ, ਅਨਤੁਟ - ਜਿਸ ਵਿਚ

ਘਾਟਾ ਨਾ ਪਵੇ, ਦੁਰੰਤ - ਬੇਅੰਤ ।

ਅਰਥ : ਉਸ ਦਾ ਪ੍ਰਕਾਸ਼ ਸਾਫ਼ ਦੇਖਿਆ ਤੇ ਕਥਿਆ ਨਹੀਂ ਜਾ ਸਕਦਾ । ਉਸ ਦਾ ਪ੍ਰਕਾਸ਼ ਡਰ ਰਹਿਤ ਹੈ । ਉਸ ਦਾ ਸਰੂਪ ਨਾਸ ਨਾ ਹੋਣ ਵਾਲਾ, ਦ੍ਰਿੜ ਰਹਿਤ ਤੇ ਨਸ਼ਟ ਨਾ ਹੋਣ ਵਾਲਾ ਹੈ । ਉਸ ਦੇ ਤੇਜ ਵਿਚ ਕਦੀ ਘਾਟਾ ਨਹੀਂ ਪੈਂਦਾ, ਉਸ ਦੇ ਭੰਡਾਰੇ ਨਾ ਮੁਕਣ ਵਾਲੇ ਹਨ । ਉਹ ਹਰ ਤਰਾਂ ਨਾਲ ਦਾਤਾ ਵੰਡਣ ਵਾਲਾ ਦਾਤਾ ਹੈ । ਅਨਭੂਤ ਤੇਜ ਅਨਭਿੰਨ ਗਾਤ ॥ ਕਰਤਾ ਸਦੀਵ ਹਰਤਾ ਸਨਾਤ ॥

ਆਸਨ ਅਡੋਲ ਅਨਭੂਤ ਕਰਮ ॥ ਦਾਤਾ ਦਇਆਲ, ਅਨਭੂਤ ਧਰਮ ॥੧੨੨॥

ਪਦਅਰਥ : ਅਨਭੂਤ - ਅਸਚਰਜ, ਅਨਭਿੰਨ - ਨਾ ਛਿੰਨਣ ਵਾਲਾ, ਸਨਾਤ - ਨੀਚਾ-ਕੁਕਰਮਾ ।

ਅਰਥ : ਉਹ ਅਸਚਰਜ ਪ੍ਰਕਾਸ਼ ਰੂਪ ਵਾਲਾ ਤੇ ਨਾ ਛਿੰਨਣ ਵਾਲੇ ਸਰੀਰ ਵਾਲਾ ਹੈ । ਸਦਾ ਸਭ ਦਾ ਕਰਤਾ ਹੈ ਤੇ ਕੁਕਰਮਾ ਦਾ ਦੂਰ ਕਰਨ ਵਾਲਾ ਹੈ । ਉਸ ਦਾ ਆਸਨ ਨਾ ਹਿਲਣ ਵਾਲਾ ਭਾਵ ਅਡੋਲ ਹੈ । ਉਸ ਦੇ ਕੰਮ ਅਸਚਰਜ ਹਨ । ਉਹ ਦਾਤਾ ਹੈ, ਦਿਆਲੂ ਹੈ ਤੇ ਤੱਤਾਂ ਤੋਂ ਰਹਿਤ ਧਰਮ ਵਾਲਾ ਹੈ ।

ਜਿਹ ਸੱਤ੍ਰ ਮਿੱਤ੍ਰ ਨਹੀਂ ਜਨਮ ਜਾਤਿ ॥ ਜਿਹ ਪੁੱਤ੍ਰ ਭ੍ਰਾਤ ਨਹੀਂ ਮਿੱਤ੍ਰ ਮਾਤ ॥
ਜਿਹ ਕਰਮ ਭਰਮ ਨਹੀਂ ਧਰਮ ਧਿਆਨ ॥ ਜਿਹ ਨੇਹ ਗੇਹ ਨਹੀਂ ਬਿਓਤ ਬਾਨ ॥
(੧੨੩)

ਪਦਅਰਥ : ਸੱਤ੍ਰ - ਦੁਸ਼ਮਨ, ਭ੍ਰਾਤ - ਭਰਾਤਾ, ਨੇਹ - ਪਿਆਰ, ਗੇਹ - ਪਕੜ, ਬਿਓਤਬਾਨ - ਬਣਤਰ - ਢਾਂਚਾ

ਅਰਥ : ਉਸ ਦਾ ਕੋਈ ਦੁਸ਼ਮਨ, ਮਿੱਤਰ ਤੇ ਜਨਮ ਜਾਤ ਨਹੀਂ ਹੈ । ਉਸਦਾ ਕੋਈ ਪੁੱਤਰ, ਭਰਾ, ਮਿੱਤਰ ਤੇ ਮਾਤਾ ਨਹੀਂ ਹੈ । ਉਹ ਕਰਮਾਂ ਦੇ ਭਰਮਾਂ ਵਿਚ ਨਹੀਂ ਤੇ ਨਾ ਹੀ ਧਰਮਾਂ ਦੇ ਧਿਆਨ ਵਿਚ ਹੈ । ਉਸ ਨੂੰ ਪਿਆਰ ਦੀ ਪਕੜ ਨਹੀਂ ਤੇ ਕਿਸੇ ਕਿਸਮ ਦੀ ਬਣਤਰ ਦੀ ਆਦਤ ਨਹੀਂ ।

ਜਿਹ ਜਾਤਿ ਪਾਤਿ ਨਹੀਂ ਸੱਤ੍ਰ ਮਿੱਤ੍ਰ ॥ ਜਿਹ ਨੇਹ ਗੇਹ ਨਹੀਂ ਚਿਹਨ ਚਿੱਤ੍ਰ ॥
ਜਿਹ ਰੰਗ ਰੂਪ ਨਹੀਂ ਰਾਗ ਰੇਖ ॥ ਜਿਹ ਜਨਮ ਜਾਤਿ, ਨਹੀਂ ਭਰਮ ਭੇਖ ॥੧੨੪॥

ਅਰਥ : ਉਸਦੀ ਜਾਤ ਪਾਤ ਨਹੀਂ ਤੇ ਨਾ ਹੀ ਕੋਈ ਦੁਸ਼ਮਨ ਤੇ ਮਿੱਤਰ ਹੈ । ਉਸ ਨੂੰ ਪਿਆਰ ਦੀ ਪਕੜ ਨਹੀਂ ਤੇ ਨਾ ਹੀ ਉਸਦੇ ਕੋਈ ਚਿੰਨ੍ਹ ਤੇ ਮੂਰਤ ਹੈ । ਉਸਦਾ ਕੋਈ ਰੰਗ ਤੇ ਸ਼ਕਲ ਨਹੀਂ ਤੇ ਨਾ ਹੀ ਪਿਆਰ ਤੇ ਈਰਖਾ ਹੈ । ਉਸਦੀ ਜਨਮ ਜਾਤ ਨਹੀਂ ਤੇ ਨਾ ਹੀ ਉਹ ਕਿਸੇ ਧਾਰਮਿਕ ਲਿਬਾਸ ਦਾ ਦਿਖਾਵਾ ਕਰਦਾ ਹੈ ।

ਜਿਹ ਕਰਮ ਭਰਮ ਨਹੀਂ ਜਾਤਿ ਪਾਤਿ । ਨਹੀਂ ਨੇਹ ਗੇਹ ਨਹੀਂ ਪਿੱਤ੍ਰ ਮਾਤ ।
ਜਿਹ ਨਾਮ ਥਾਮ ਨਹੀਂ ਬਰਗ ਬਿਆਧ । ਜਿਹ ਰੋਗ ਸੋਗ ਨਹੀਂ ਸੱਤ੍ਰ ਸਾਧ ॥੧੨੫॥

ਪਦ ਅਰਥ :- ਥਾਮ - ਟਿਕਾਣਾ, ਬਰਗ - ਵਰਗ, ਬਿਆਧ - ਰੋਗ,

ਅਰਥ :- ਉਸਦੀ ਹਸਤੀ ਕਰਮਾਂ ਤੇ ਭਰਮਾਂ ਵਿਚ ਨਹੀਂ ਤੇ ਨਾ ਹੀ ਉਹ ਕਿਸੇ ਜਾਤ ਪਾਤ ਵਾਲਾ ਹੈ । ਉਹ ਘਰ ਦੇ ਮੋਹ ਵਿਚ ਨਹੀਂ ਹੈ ਤੇ ਨਾ ਹੀ ਉਸਦੇ ਮਾਤਾ-ਪਿਤਾ ਹਨ । ਉਸਦਾ ਕੋਈ ਨਾਮ ਨਹੀਂ, ਕੋਈ ਟਿਕਾਣਾ ਨਹੀਂ, ਕੋਈ

ਵਰਗ ਤੇ ਬੀਮਾਰੀ ਨਹੀਂ । ਉਸਨੂੰ ਕੋਈ ਦੁੱਖ ਤੇ ਚਿੰਤਾ ਨਹੀਂ ਤੇ ਨਾ ਹੀ ਉਸਦਾ ਕੋਈ ਦੁਸ਼ਮਣ ਮਿੱਤਰ ਹੈ ।

ਜਿਹ ਤ੍ਰਾਸਵਾਸ ਨਹੀਂ ਦੇਹ ਨਾਸ । ਜਿਹ ਆਦਿ ਅੰਤ ਨਹੀਂ ਰੂਪ ਰਾਸਿ ।
ਜਿਹ ਰੋਗ ਸੋਗ ਨਹੀਂ ਜੋਗ ਜੁਗਤਿ । ਜਿਹ ਤ੍ਰਾਸ ਆਸ ਨਹੀਂ ਭੂਮਿ ਭੁਗਤ ॥੧੨੬॥

ਪਦ ਅਰਥ :- ਤ੍ਰਾਸਵਾਸ-ਡਰ ਵਿਚ ਵਾਸਾ, ਰੂਪ ਰਾਸਿ - ਰੂਪ ਦੀ ਪੂੰਜੀ, ਜੁਗਤਿ-ਜੁਗਤੀ ਜਾਂ ਢੰਗ, ਭੁਗਤ - ਭੋਗਣਾ ।

ਅਰਥ :- ਉਸਦਾ ਡਰ ਵਿਚ ਵਾਸਾ ਨਹੀਂ ਤੇ ਨਾ ਹੀ ਉਸਦੀ ਦੇਹ ਜਾਂ ਸਰੀਰ ਦਾ ਨਾਸ ਹੁੰਦਾ ਹੈ । ਉਸਦਾ ਕੋਈ ਅਰੰਭ ਨਹੀਂ, ਅੰਤ ਨਹੀਂ ਤੇ ਉਸਦੇ ਰੂਪ ਦੀ ਪੂੰਜੀ ਬੇਅੰਤ ਹੈ । ਉਹ ਰੋਗ ਰਹਿਤ, ਚਿੰਤਾਵਾਂ ਰਹਿਤ ਤੇ ਨਾ ਹੀ ਜੋਗ ਦੀ ਜੁਗਤੀ ਹੈ । ਉਹ ਡਰ ਹੀਣ ਤੇ ਆਸਾ ਹੀਣ ਹੈ । ਉਸਨੂੰ ਧਰਤੀ ਦੇ ਭੋਗਾਂ ਦੀ ਕੋਈ ਖਾਹਸ਼ ਨਹੀਂ ।

ਜਿਹ ਕਾਲ ਬਿਆਲ ਕਟਿਓ ਨ ਅੰਗ । ਅੱਛੈ ਸਰੂਪ ਅਖੈ ਅਭੰਗ ।
ਜਿਹ ਨੇਤਿ ਨੇਤਿ ਉਚਰੰਤ ਬੇਦ । ਜਿਹ ਅਲਖ ਰੂਪ ਕੱਥਤ ਕਤੇਬ ॥੧੨੭॥

ਪਦ ਅਰਥ :- ਬਿਆਲ-ਸੱਪ, ਅੱਛੈ - ਨਾਸ ਨਾ ਹੋਣ ਵਾਲਾ, ਅਖੈ - ਨਾਸ ਰਹਿਤ, ਅਭੰਗ-ਭੰਗ ਨਾ ਹੋਣ ਵਾਲਾ ।

ਅਰਥ :- ਉਸਦੇ ਸਰੀਰ ਨੂੰ ਕਾਲ ਰੂਪੀ ਸੱਪ ਨਹੀਂ ਕੱਟਦਾ ਭਾਵ ਮੌਤ ਉਸਦੇ ਨੇੜੇ ਨਹੀਂ ਆਉਂਦੀ । ਉਸਦਾ ਸਰੂਪ ਨਾਸ ਨਾ ਹੋਣ ਵਾਲਾ, ਖਤਮ ਨਾ ਹੋਣ ਵਾਲਾ ਤੇ ਭੰਗ ਨਾ ਹੋਣ ਵਾਲਾ ਹੈ । ਵੇਦ-ਸ਼ਾਸਤ੍ਰ ਉਸਨੂੰ ਬੇਅੰਤ ਬੇਅੰਤ ਆਖਦੇ ਹਨ । ਉਸਦੇ ਰੂਪ ਦਾ ਭੇਦ ਨਹੀਂ ਪਾਇਆ ਜਾ ਸਕਦਾ । ਧਾਰਮਿਕ ਪੁਸਤਕਾਂ ਵੀ ਇਹੀ ਕਹਿੰਦੀਆਂ ਹਨ ਕਿ ਉਸਨੂੰ ਲਖਿਆ ਨਹੀਂ ਜਾ ਸਕਦਾ । ਜਿਹ ਅਲਖ ਰੂਪ ਆਸਨ ਅਡੋਲ । ਜਿਹ ਅਮਿਤ ਤੇਜ ਅੱਛੈ ਅਤੋਲ ॥
ਜਿਹ ਧਿਆਨ ਕਾਜ ਮੁਨਿ ਜਨ ਅਨੰਤ । ਕਈ ਕਲਪ ਜੋਗ ਸਾਧਤ ਦੁਰੰਤ ॥
॥੧੨੮॥

ਪਦ ਅਰਥ :- ਅਮਿਤ-ਨਾ ਮਿਣਿਆ ਜਾ ਸਕਣ ਵਾਲਾ । ਅਤੋਲ-ਤੋਲ ਰਹਿਤ, ਕਲਪ - ਬ੍ਰਹਮਾ ਦਾ ਇਕ ਦਿਨ (ਜਿਸਦਾ ਸਮਾਂ 4 ਅਰਬ 32 ਕਰੋੜ ਵਰ੍ਹੇ ਹੈ), ਦੁਰੰਤ-ਕਠਿਨ,

ਅਰਥ :- ਉਸਦਾ ਰੂਪ ਅਲੱਖ ਹੈ ਭਾਵ ਉਸਦੇ ਰੂਪ ਦਾ ਥੁਹ ਨਹੀਂ ਪਾਇਆ ਜਾ ਸਕਦਾ ਤੇ ਉਸਦਾ ਆਸਨ ਅਡੋਲ ਹੈ ਜੋ ਕਦੇ ਡੋਲਦਾ ਨਹੀਂ । ਉਸਦਾ ਤੇਜ ਪ੍ਰਕਾਸ਼ ਨਾ ਮਿਣਿਆ ਜਾ ਸਕਣ ਵਾਲਾ ਹੈ । ਉਹ ਨਾਸ ਰਹਿਤ ਅਤੇ ਅਤੋਲ ਹੈ । ਬੇਅੰਤ ਮੁਨੀਜਨ ਉਸਦੇ ਧਿਆਨ ਦੇ ਕਾਰਜ ਭਾਵ ਦਰਸ਼ਨਾਂ ਲਈ ਲੱਗੇ ਹੋਏ ਹਨ ਅਤੇ ਬਹੁਤ ਸਾਰੇ ਅਣਗਿਣਤ-ਸਮਿਆਂ ਤਕ ਕਠਿਨ ਸਾਧਨਾ ਕਰਦੇ ਹਨ । ਤਨ ਸੀਤ ਘਾਮ ਬਰਖਾ ਸਹੰਤ । ਕਈ ਕਲਪ ਏਕ ਆਸਨ ਬਿਤੰਤ ।
ਕਈ ਜਤਨ ਜੋਗ ਬਿੰਦਿਆ ਬਿਚਾਰਿ । ਸਾਧੰਤ ਤਦਿਪਿ ਪਾਵਤ ਨਾ ਪਾਰ ॥
॥੧੨੯॥

ਪਦ ਅਰਥ :- ਪਾਲਾ-ਸਰਦੀ, ਘਾਮ - ਧੁੱਪ, ਸਹੰਤ - ਸਹਿੰਦੇ, ਤਦਿਪਿ - ਤਦ ਭੀ ਜਾਂ ਫਿਰ ਵੀ ।

ਅਰਥ :- ਕਈ ਆਪਣੇ ਸਰੀਰ ਤੇ ਪਾਲਾ, ਧੁੱਪ ਤੇ ਵਰਖਾ ਸਹਾਰਦੇ ਹਨ। ਅਨੇਕਾਂ ਬੇਸੁਮਾਰ ਬੇਅੰਤ ਸਮੇਂ ਤਕ ਇੱਕ ਹੀ ਆਸਨ ਤੇ ਬੈਠਕੇ ਬਿਤਾ ਦੇਂਦੇ ਹਨ। ਕਈ ਜੋਗ ਦੇ ਜਤਨ ਤੇ ਵਿਦਿਆ ਦੀ ਵੀਚਾਰ ਕਰਦੇ ਹਨ। ਕਰੜੀ ਸਾਧਨਾ ਕਰਦੇ ਹਨ ਫਿਰ ਵੀ ਉਸਦਾ ਪਾਰ ਨਹੀਂ ਪਾ ਸਕਦੇ ।

ਕਈ ਉਰਧ ਬਾਹੁ ਦੇਸਨ ਭ੍ਰਮੰਤ । ਕਈ ਉਰਧ ਮਧ ਪਾਵਕ ਭੂਲੰਤ ।

ਕਈ ਸਿਮ੍ਰਿਤ ਸਾਸਤ੍ਰ ਉਚਰੰਤ ਬੇਦ । ਕਈ ਕੋਕ ਕਥਿ ਕੱਥਤ ਕਤੇਬ

॥੧੩੦॥

ਪਦ ਅਰਥ :- ਉਰਧ ਬਾਹੁ - ਉਤਾਹ ਬਾਹਾਂ ਕਰਕੇ, ਪਾਵਕ - ਅਗਨੀ।

ਅਰਥ :- ਕਈ ਬਾਹਾਂ ਉਤਾਹ ਕਰਕੇ ਪ੍ਰਦੇਸਾਂ ਵਿਚ ਭਉਂਦੇ ਫਿਰਦੇ ਹਨ। ਕਈ ਅੱਗ ਵਿਚਕਾਰ ਮੂਧੇ ਹੋਏ ਲਟਕਦੇ ਹਨ। ਕਈ ਸਿਮ੍ਰਿਤੀਆਂ, ਸ਼ਾਸਤਰਾਂ ਤੇ ਵੇਦਾਂ ਦਾ ਉਚਾਰਣ ਕਰਦੇ ਹਨ ਕਈ ਕੋਕ ਸ਼ਾਸਤ੍ਰ ਦੀਆਂ ਯੁਕਤੀਆਂ ਬਿਆਨ ਕਰਦੇ ਹਨ। ਕਈ ਮੁਸਲਮਾਨੀ ਧਰਮ ਦੀਆਂ ਪੁਸਤਕਾਂ ਬਿਆਨ ਕਰਦੇ ਰਹਿੰਦੇ ਹਨ ।

ਕਈ ਅਗਨੀ ਹੋਤ੍ਰ ਕਈ ਪਉਨ ਅਹਾਰ । ਕਈ ਕਰਤ ਕੋਟ ਮ੍ਰਿਤ ਕੋ ਅਹਾਰ ।
ਕਈ ਕਰਤ ਸਾਕ ਪੈ ਪੱਤ੍ਰ ਭੱਛ । ਨਹੀਂ ਤਦਿਪਿ ਦੇਵ ਹੋਵਤ ਪ੍ਰਤੱਛ ॥੧੩੧॥

ਪਦ ਅਰਥ :- ਅਗਨਿ ਹੋਤ-ਅੱਗ ਦੇ ਨਾਲ ਹਵਨ ਕਰਨਾ, ਪਉਨ ਅਹਾਰ-ਹਵਾ ਖਾਣ ਵਾਲੇ, ਮ੍ਰਿਤ ਕੋ ਅਹਾਰ-ਮਿੱਟੀ ਖਾਣ ਵਾਲੇ। ਸਾਕ-ਸਾਗ, ਪੱਤ੍ਰ-ਬ੍ਰਿਛਾਂ ਦੇ ਪੱਤੇ, ਤੱਛ-ਛਕਣ ਵਾਲੇ, ਪ੍ਰਤੱਛ-ਪ੍ਰਤੱਖ। ਪੈ-ਦੁੱਧ।

ਅਰਥ :- ਕਈ ਅਗਨੀ ਹਵਨ ਕਰਦੇ ਹਨ। ਕਈ ਹਵਾ ਖਾਣ ਵਾਲੇ ਹਨ। ਕਈ ਕਰੋੜਾਂ ਮਿੱਟੀ ਖਾਣ ਵਾਲੇ ਹਨ। ਕਈ ਸਾਗ, ਕਈ ਦੁੱਧ ਤੇ ਕਈ ਬ੍ਰਿਛਾਂ ਦੇ ਪੱਤਿਆਂ ਨੂੰ ਅਹਾਰ ਬਣਾਉਣ ਵਾਲੇ ਹਨ। ਫਿਰ ਵੀ ਉਨ੍ਹਾਂ ਨੂੰ ਪਰਮਾਤਮਾ ਦੇ ਪ੍ਰਤੱਖ ਦਰਸ਼ਨ ਨਹੀਂ ਹੁੰਦੇ ।

ਕਈ ਗੀਤ ਗਾਨ, ਗੰਧੂਬ ਗੀਤਿ । ਕਈ ਬੇਦ ਸਾਸਤ੍ਰ ਬਿਦਿਆ ਪ੍ਰਤੀਤਿ ।
ਕਹੂੰ ਬੇਦਗੀਤਿ ਜਗ ਆਦਿ ਕਰਮ । ਕਹੂੰ ਅਗਨ ਹੋਤ੍ਰ ਕਹੂੰ ਤੀਰਥ ਧਰਮ ॥

॥੧੩੨॥

ਅਰਥ :- ਕਈ ਗੰਧਰਬਾਂ ਦੀ ਗੀਤੀ ਅਨੁਸਾਰ ਗੀਤਾਂ ਦਾ ਗਾਇਨ ਕਰਦੇ ਹਨ। ਕਈ ਵੇਦ ਸ਼ਾਸਤਰਾਂ ਦੀ ਵਿਦਿਆ ਤੇ ਨਿਸ਼ਚਾ ਰੱਖਦੇ ਹਨ। ਕਈ ਵੇਦਾਂ ਦੀ ਗੀਤੀ ਅਨੁਸਾਰ ਜੱਗ ਕਰਨੇ ਆਦਿ ਦੇ ਕਰਮ ਕਰਦੇ ਹਨ। ਕਈ ਅਗਨੀ ਹਵਨ ਕਰਦੇ ਹਨ ਤੇ ਕਈ ਤੀਰਥ ਯਾਤਰਾ ਕਰਨ ਨੂੰ ਹੀ ਆਪਣਾ ਧਰਮ ਮੰਨੀ ਬੈਠੇ ਹਨ ।

ਕਈ ਦੇਸਿ ਦੇਸਿ ਭਾਖਾ ਰਟੰਤ । ਕਈ ਦੇਸਿ ਦੇਸਿ ਬਿਦਿਆ ਪੜ੍ਹੰਤ ।

ਕਈ ਕਰਤ ਭਾਂਤਿ ਭਾਂਤਨ ਬਿਚਾਰ । ਨਹੀਂ ਨੈਕੁ ਤਾਸੁ, ਪਾਯੰਤ ਨ ਪਾਰ ॥

॥੧੩੩॥

ਪਦ ਅਰਥ :- ਭਾਂਤਨ - ਕਿਸਮ ਕਿਸਮ, ਨੈਕੁ - ਥੋੜਾ, ਤਾਸੁ - ਉਸਦਾ।

ਅਰਥ :- ਕਈ ਦੇਸ ਦੇਸ਼ਾਂ ਦੀਆਂ ਭਾਸ਼ਾਵਾਂ ਦਾ ਉਚਾਰਨ ਕਰਦੇ ਹਨ। ਕਈ ਵੱਖ-ਵੱਖ, ਦੇਸ਼ਾਂ ਦੀ ਵਿਦਿਆ ਨੂੰ ਪੜ੍ਹਦੇ ਹਨ। ਕਈ ਭਿੰਨ-ਭਿੰਨ ਕਿਸਮਾਂ ਦੀਆਂ ਵਿਚਾਰਾਂ ਕਰਦੇ ਹਨ। ਫਿਰ ਵੀ ਉਸਦਾ ਥੋੜਾ ਜਿਹਾ ਵੀ ਪਾਰ (ਅੰਤ) ਨਹੀਂ ਪਾ ਸਕਦੇ ।

ਕਈ ਤੀਰਥ ਤੀਰਥ ਭਰਮਤ ਸੁਭਰਮ। ਕਈ ਅਗਨਿ ਹੋਤ੍ਰ ਕਈ ਦੇਵ ਕਰਮ।
ਕਈ ਕਰਤ ਬੀਰ-ਬਿਦਿਆ ਵਿਚਾਰ। ਨਹੀਂ ਤਦਿਪਿ ਤਾਸੁ ਪਾਇ ਤਨਿ ਪਾਰ

॥੧੩੪॥

ਪਦ ਅਰਥ :- ਤਾਸੁ - ਉਸਦਾ, ਤਨਿ - ਛਨਿਕ ਜਾਂ ਰਤਾ ਕੁ ਭੀ ।

ਅਰਥ :- ਕਈ ਭਰਮਾਂ ਵਿਚ ਪਏ ਹੋਏ ਤੀਰਥਾਂ ਉਤੇ ਹੀ ਭਉਂਦੇ ਫਿਰਦੇ ਰਹਿੰਦੇ ਹਨ। ਕਈ ਅਗਨੀ ਦਾ ਹਵਨ ਕਰਦੇ ਹਨ। ਕਈ ਦੇਵਤਿਆਂ ਵਾਲੇ ਕਰਮ ਕਰਦੇ ਹਨ। ਕਈ ਯੁੱਧ-ਵਿਦਿਆ ਉਤੇ ਵਿਚਾਰ ਕਰਦੇ ਹਨ। ਫਿਰ ਭੀ ਉਹ ਰਤਾ ਕੁ ਭੀ ਅੰਤ ਨਹੀਂ ਪਾ ਸਕਦੇ ।

ਕਹੂੰ ਰਾਜ ਗੀਤਿ ਕਹੂੰ ਜੋਗ ਧਰਮ । ਕਈ ਸਿਮ੍ਰਿਤ ਸਾਸਤ੍ਰ ਉਚਰਤ ਸੁਕਰਮ ।
ਨਿਉਲੀ ਆਦਿ ਕਰਮ ਕਹੂੰ ਹਸਤਿ ਦਾਨ । ਕਹੂੰ ਅਸੁਮੇਧ ਮਖ ਕੋ ਬਖਾਨ ॥

॥੧੩੫॥

ਪਦ ਅਰਥ :- ਰਾਜਗੀਤਿ - ਰਾਜ ਦੀ ਮਰਿਆਦਾ, ਹਸਤਿ - ਹਾਥੀ ।

ਅਰਥ :- ਕਿਤੇ ਰਾਜ ਦੀ ਮਰਿਆਦਾ ਹੈ, ਕਿਤੇ ਜੋਗ ਦਾ ਧਰਮ ਹੈ। ਕਈ ਸਿਮਰਤੀਆਂ ਤੇ ਸ਼ਾਸਤਰਾਂ ਦੇ ਉਚਾਰਨ ਕੀਤੇ ਹੋਏ ਕਰਮ ਕਰਦੇ ਹਨ। ਕਈ ਨਿਉਲੀ ਕਰਮ ਕਰਦੇ ਹਨ। ਕਈ ਹਾਥੀ ਦਾਨ ਕਰਦੇ ਹਨ। ਕਈ ਅਸਵਮੇਧ ਜੱਗ ਹੋਮ ਦੀ ਗੀਤੀ ਦੱਸਦੇ ਹਨ ।

ਕਹੂੰ ਕਰਤ ਬ੍ਰਹਮ ਬਿਦਿਆ ਬਿਚਾਰ। ਕਹੂੰ ਜੋਗਗੀਤਿ ਕਹੂੰ ਬਿਰਧਿ ਚਾਰਿ ॥
ਕਹੂੰ ਕਰਤ ਜਛ ਗੰਧਰਬ ਗਾਨ । ਕਹੂੰ ਧੂਪ ਦੀਪ ਕਹੂੰ ਅਰਘ ਦਾਨ ॥੧੩੬॥

ਪਦ ਅਰਥ :- ਬਿਰਧਿ-ਮਹਾਨ ਸਦਾਚਾਰਕ ਨੇਮ, ਅਰਘ-ਪੂਜਾ-ਸਾਮੱਗਰੀ।

ਅਰਥ :- ਕਿਤੇ ਬ੍ਰਹਮ ਵਿਦਿਆ ਦੀ ਵੀਚਾਰ ਕਰਦੇ ਹਨ। ਕਿਤੇ ਜੋਗ ਦੀ ਗੀਤੀ ਕਰਦੇ ਹਨ ਤੇ ਕਿਤੇ ਮਹਾਨ ਸਦਾਚਾਰਕ ਨੇਮ ਨਿਭਾ ਰਿਹਾ ਹੈ। ਕਿਤੇ ਗਾਉਣ ਵਾਲਾ ਤੇ ਕਿਤੇ ਵਾਜੰਤਰੀ ਹੈ। ਕਿਤੇ ਧੂਪਦੀਪ ਆਦਿ ਪੂਜਾ ਸਾਮੱਗਰੀ ਆਦਿ ਦਾ ਦਾਨ ਕਰਨ ਵਾਲਾ ਹੈ ।

ਕਹੂੰ ਪਿਤ੍ਰ ਕਰਮ ਕਹੂੰ ਬੇਦ ਗੀਤਿ । ਕਹੂੰ ਨ੍ਰਿਤ-ਨਾਚ ਕਹੂੰ ਗਾਨ-ਗੀਤ ।
ਕਹੂੰ ਕਰਤ ਸਾਸਤ੍ਰ ਸਿਮ੍ਰਿਤ ਉਚਾਰ। ਕਈ ਭਜਤ ਏਕ ਪਗ ਨਿਰਾਧਾਰ ॥੧੩੭॥

ਪਦ ਅਰਥ :- ਪਿਤ੍ਰ ਕਰਮ - ਪਿਤਰਾਂ ਨਮਿਤ ਕੀਤੇ ਕੰਮ ਜਿਵੇਂ ਸਰਾਧ ਆਦਿ। ਪਗ - ਪੈਰ, ਨਿਰਾਧਾਰ - ਸਹਾਰੇ ਬਿਨਾਂ ।

ਅਰਥ :- ਕਿਤੇ ਕੋਈ ਪਿਤਰਾਂ ਨਮਿਤ ਸਰਾਧ ਆਦਿ ਕਰਨ ਦਾ ਕੰਮ ਕਰ ਰਿਹਾ ਹੈ। ਕਿਤੇ ਕੋਈ ਵੇਦਾਂ ਦੀ ਗੀਤੀ ਕਰ ਰਿਹਾ ਹੈ। ਕਿਤੇ ਕੋਈ ਨਾਚ

ਨਿਤੁ ਭਗਤੀ ਕਰ ਰਿਹਾ ਹੈ ਤੇ ਕਿਤੇ ਕੋਈ ਗੀਤਾਂ ਦਾ ਗਾਇਨ ਕਰ ਰਿਹਾ ਹੈ । ਕਿਤੇ ਕੋਈ ਸ਼ਾਸਤ੍ਰਾਂ ਤੇ ਸਿਮ੍ਰਤੀਆਂ ਦਾ ਉਚਾਰਨ ਕਰ ਰਿਹਾ ਹੈ । ਕਈ ਇਕ ਪੈਰ ਤੇ ਬਿਨਾਂ ਸਹਾਰੇ ਦੇ ਖੜ੍ਹੇ ਹੋ ਕੇ ਭਜਨ ਕਰ ਰਹੇ ਹਨ ।

ਕਈ ਨੇਹ ਦੇਹ ਕਈ ਗੋਹ ਵਾਸ । ਕਈ ਭ੍ਰਮਤ ਦੇਸ ਦੇਸਨ ਉਦਾਸਿ ।
ਕਈ ਜਲ ਨਿਵਾਸ ਕਈ ਅਗਨਿ ਤਾਪ । ਕਈ ਜਪਤ ਉਰਧ ਲਟਕੰਤ ਜਾਪ
॥੧੩੮॥

ਪਦ ਅਰਥ :- ਨੇਹ - ਪਿਆਰ, ਦੇਹ - ਸਰੀਰ, ਗੋਹ - ਘਰ, ਉਰਧ - ਉਲਟੇ, ਲਟਕੰਤ - ਲਟਕ ਕੇ ।

ਅਰਥ :- ਕਈ ਆਪਣੀ ਦੇਹ ਜਾਂ ਸਰੀਰ ਨਾਲ ਪਿਆਰ ਕਰਦੇ ਹਨ ਤੇ ਕਈ ਘਰ ਵਿਚ ਜਾਂ ਗ੍ਰਹਿਸਤ ਵਿਚ ਵਾਸ ਕਰਦੇ ਹਨ । ਕਈ ਉਦਾਸ ਹੋ ਕੇ ਦੇਸ਼ ਦੇਸ਼ਾਂਤਰਾਂ ਵਿਚ ਭਰਮਦੇ ਪਏ ਹਨ । ਕਈਆਂ ਨੇ ਜਲ ਵਿਚ ਨਿਵਾਸ ਕੀਤਾ ਹੈ ਤੇ ਕਈ ਅਗਨੀ ਤਾਪ ਕਰਦੇ ਹਨ । ਕਈ ਪੁੱਠੇ ਲਟਕ ਕੇ ਜਾਪ ਜਪਦੇ ਹਨ ।

ਕਈ ਜਪਤ ਜੋਗ ਕਲਪ ਪ੍ਰਜੰਤ । ਨਹੀ ਤਦਿਪਿ ਤਾਸ ਪਾਯਤ ਨ ਅੰਤ ।
ਕਈ ਕਰਤ ਕੋਟਿ ਬਿੰਦਿਆ ਬਿਚਾਰ । ਨਹੀ ਤਦਿਪਿ ਦਿਸਟਿ ਦੇਖੇ ਮੁਰਾਰਿ
॥੧੩੯॥

ਪਦ ਅਰਥ :- ਕਲਪ - ਸਮੇਂ ਦਾ ਇਕ ਮਾਪ ਅਰਥਾਤ ਪੁਰਾਣਾ ਅਨੁਸਾਰ ਬ੍ਰਹਮਾ ਦਾ ਇਕ ਦਿਨ ਜੋ 4 ਅਰਬ ੩੨ ਕਰੋੜ ਵਰ੍ਹੇ ਦਾ ਹੁੰਦਾ ਹੈ । ਤਾਸ-ਉਸ ਦਾ। ਮੁਰਾਰਿ - ਵਾਹਿਗੁਰੂ ।

ਅਰਥ :- ਕਈ ਅਣਗਿਣਤ ਸਮੇਂ ਤਕ ਜੋਗ ਧਾਰਕੇ ਤਪ ਕਰਦੇ ਹਨ ਫਿਰ ਵੀ ਉਹ ਉਸਦਾ ਅੰਤ ਨਹੀਂ ਪਾ ਸਕਦੇ । ਕਈ ਕਰੋੜਾਂ ਵਿਦਿਆ ਦਾ ਵਿਚਾਰ ਕਰਦੇ ਹਨ ਫਿਰ ਵੀ ਉਸ ਵਾਹਿਗੁਰੂ ਨੂੰ ਅੱਖਾਂ ਨਾਲ ਨਹੀਂ ਦੇਖ ਸਕਦੇ ਭਾਵ ਉਸਦਾ ਦਰਸ਼ਨ ਨਹੀਂ ਕਰ ਸਕਦੇ ।

ਬਿਨੁ ਭਗਤਿ-ਸਕਤਿ ਨਹੀ ਪਰਤ ਪਾਨਿ । ਬਹੁ ਕਰਤ ਹੋਮ ਅਰੁ ਜੱਗ ਦਾਨ ।
ਬਿਨੁ ਏਕ ਨਾਮੁ ਇਕ ਚਿੰਤ ਲੀਨ । ਫੋਕਟੋ ਸਰਬ ਧਰਮਾ ਬਿਹੀਨ ॥੧੪੦॥

ਪਦ ਅਰਥ :- ਪਾਨਿ - ਵੱਸ ਵਿਚ ਨਹੀਂ ਆਉਂਦਾ ।

ਅਰਥ :- ਭਗਤੀ ਦੀ ਸ਼ਕਤੀ ਤੋਂ ਬਿਨਾਂ ਉਹ ਵੱਸ ਵਿਚ ਨਹੀਂ ਆਉਂਦਾ ਭਾਵੇਂ ਬਹੁਤ ਸਾਰੇ ਹੋਮ ਤੇ ਜੱਗ ਕੀਤੇ ਜਾਣ ਅਤੇ ਦਾਨ ਭੀ ਦਿਤੇ ਜਾਣ । ਇਕ ਨਾਮ ਵਿਚ ਇਕ ਚਿਤ ਲੀਨ ਹੋਏ ਬਿਨਾ ਸਾਰੇ (ਬਿਹੀਨ) ਨਿਕੰਮੇ ਧਰਮ ਫੋਕਟ ਹਨ ।

ਤ੍ਵਪ੍ਰਸਾਦਿ । ਤੋਟਕ ਛੰਦ

ਜੈ ਜੰਪਹਿ ਜੁਗਣ ਜੁਗ ਜੁਅੰ । ਭੈ ਕੰਪਹਿ ਮੇਰੁ ਪਯਾਲ ਭੁਅੰ ।

ਤਪ ਤਾਪਸ ਸਰਬ ਜਲੇਰੁ ਬਲੰ । ਧੰਨਿ ! ਉਚਰਤ ਇੰਦੁ ਕੁਮੇਰ ਬਲੰ ॥੧੪੧॥

ਪਦ ਅਰਥ : ਜੰਪਹਿ=ਜਪਦੇ ਹਨ। ਜੁਗਣ=ਜੋਤੀ। ਜੁਗ=ਸਮੂਹ। ਜੁਅੰ=ਜੁੜਕੇ, ਇਕੱਠੇ ਹੋ ਕੇ। ਮੇਰੁ=ਪਰਬਤ। ਪਯਾਲ=ਪਾਤਾਲ। ਭੁਅੰ=ਧਰਤੀ। ਜਲੇਰੁ=ਜਲਤੇ

ਬਲ ਵਿਚ। ਕੁਮੇਰ=ਕੁਬੇਰ। ਬਲੰ=ਪਤਾਲ ਦਾ ਰਾਜਾ।

ਅਰਥ : ਸਾਰੇ ਸਮੂਹ ਰੂਪ ਵਿਚ ਜੁੜ ਕੇ (ਸਤਿਸੰਗ ਵਿਚ) ਜਿਸ ਨੂੰ ਜਪਦੇ ਹਨ। ਉਸਦੇ ਡਰ ਨਾਲ ਪਰਬਤ, ਪਾਤਾਲ ਤੇ ਧਰਤੀ ਕੰਬਦੇ ਹਨ। ਜਲ ਵਿਚ ਰਹਿਣ ਵਾਲੇ ਤੇ ਬਲ ਉਤੇ ਰਹਿਣ ਵਾਲੇ ਸਾਰੇ ਜੀਵ ਉਸਦਾ ਤਪ ਕਰਦੇ ਹਨ। ਇੰਦੁ ਦੇਵਤਾ, ਕੁਬੇਰ ਤੇ ਪਾਤਾਲ ਦਾ ਰਾਜਾ ਬਲ ਸਾਰੇ ਉਸ ਨੂੰ ਧੰਨ ਧੰਨ ਆਖ ਰਹੇ ਹਨ।

ਅਨਖੇਦ ਸਰੂਪ ਅਭੇਦ ਅਭਿਅੰ । ਅਨਖੰਡ ਅਭੂਤ ਅਛੇਦ ਅਛਿਅੰ ।

ਅਨਕਾਲ ਅਪਾਲ ਦਿਆਲ ਅਸੁਅੰ । ਜਿਹ ਠਟੀਅੰ ਮੇਰ ਅਕਾਸ ਭੁਅੰ ॥੧੪੨॥

ਪਦ ਅਰਥ : ਅਨਖੇਦ=ਸ਼ੋਕ ਰਹਿਤ, ਅਭਿਅੰ= ਨਿਡਰ। ਅਛਿਅੰ=ਨਾਸ ਨਾ ਹੋਣ ਵਾਲਾ। ਅਸੁਅੰ=ਹਉਂ ਰਹਿਤ। ਠਟੀਅੰ=ਬਣਾਏ ਹਨ।

ਅਰਥ : ਉਸਦਾ ਸਰੂਪ ਸ਼ੋਕ ਰਹਿਤ, ਭੇਦ ਰਹਿਤ ਅਤੇ ਨਿਡਰ ਹੈ। ਉਹ ਖੰਡਿਤ ਨਹੀਂ ਹੋ ਸਕਦਾ, ਤੱਤਾਂ ਤੋਂ ਰਹਿਤ, ਛੇਦਿਆ ਨਾ ਜਾ ਸਕਣ ਵਾਲਾ ਅਤੇ ਨਾਸ ਨਾ ਹੋਣ ਵਾਲਾ ਹੈ। ਉਹ ਕਾਲ ਦੇ ਪ੍ਰਭਾਵ ਤੋਂ ਉਤੇ, ਪਾਲਣ ਰਹਿਤ, ਦਿਆਲ ਅਤੇ ਹਉਂ ਰਹਿਤ ਹੈ। ਜਿਸਨੇ ਪਰਬਤ, ਅਕਾਸ਼ ਤੇ ਧਰਤੀ ਬਣਾਏ ਹਨ।

ਅਨਖੰਡ ਅਮੰਡ ਪ੍ਰਚੰਡ ਨਰੰ । ਜਿਹ ਰਚੀਅੰ ਦੇਵ ਅਦੇਵ ਬਰੰ ।

ਸਭ ਕੀਨੇ ਦੀਨ ਜਮੀਨੁ ਜਮਾਂ । ਜਿਹ ਰਚੀਅੰ ਸਰਬ ਮਕੀਨੁ ਮਕਾਂ ॥੧੪੩॥

ਪਦ ਅਰਥ : ਅਮੰਡ=ਅਤਿ ਸ਼ੋਭਾ ਵਾਲਾ। ਪ੍ਰਚੰਡ=ਤੇਜ। ਨਰੰ=ਪੁਰਖ। ਬਰੰ=ਬਲ ਵਾਲੇ (ਦੇਵਤੇ ਤੇ ਦੈਂਤ)। ਦੀਨ=ਅਧੀਨ। ਜਮੀਨ=ਧਰਤੀ ਦੇ ਲੋਕ। ਜਮਾਂ=ਪਰਲੋਕ। ਮਕੀਨ=ਮਕਾਨ। ਮਕਾਂ=ਮਕਾਨਾਂ ਵਿਚ ਰਹਿਣ ਵਾਲੇ ਲੋਕ।

ਅਰਥ : ਉਹ ਖੰਡਿਤ ਨਾ ਹੋਣ ਵਾਲਾ, ਅਤਿ ਸ਼ੋਭਾ ਵਾਲਾ, ਤੇਜ ਵਾਲਾ ਪੁਰਖ ਹੈ ਜਿਸਨੇ ਵੱਡੇ ਬਲ ਵਾਲੇ ਦੇਵਤੇ ਤੇ ਦੈਂਤ ਰਚੇ ਹਨ। ਸਾਰੇ ਧਰਤੀ ਦੇ ਲੋਕ ਤੇ ਪਰਲੋਕ ਦੇ ਜੀਵ ਆਪਣੇ ਅਧੀਨ ਕੀਤੇ ਹਨ। ਜਿਸ ਨੇ ਸਾਰੇ ਮਕਾਨ ਤੇ ਮਕਾਨਾਂ ਵਿਚ ਰਹਿਣ ਵਾਲੇ ਲੋਕ ਰਚੇ ਹਨ।

ਜਿਹ ਰਾਗ ਨ ਰੂਪ ਨ ਰੇਖ ਰੁਖੰ । ਜਿਹ ਤਾਪ ਨ ਸਾਪ ਨ ਸੋਕ ਸੁਖੰ ।

ਨ ਰੋਗ ਨ ਸੋਗ ਨ ਭੋਗ ਭੁਜੰਗ । ਜਿਹ ਖੇਦ ਨ ਭੇਦ ਨ ਛੇਦ ਛਯੰ ॥੧੪੪॥

ਪਦ ਅਰਥ : ਰੁਖੰ=ਮੁੱਖਤਾ ਜਾਂ ਚਿਹਰਾ ਮੋਹਰਾ। ਸਾਪ=ਸਰਾਪ ਜਾਂ ਦੁਰ ਅਸੀਸ। ਭੁਜੰਗ= ਲੇਸ ਨਹੀਂ। ਛਯੰ= ਛਾਇਆ ਜਾਂ ਪ੍ਰਭਾਵ।

ਅਰਥ : ਉਸ ਦਾ ਕੋਈ ਰਾਗ, ਰੂਪ, ਰੇਖ ਤੇ ਚਿਹਰਾ ਮੋਹਰਾ ਨਹੀਂ। ਉਸ ਨੂੰ ਕੋਈ ਦੁੱਖ-ਸੁੱਖ, ਸਰਾਪ ਤੇ ਸ਼ੋਕ (ਚਿੰਤਾ) ਆਦਿ ਨਹੀਂ। ਉਸ ਨੂੰ ਇਸ ਦੁਨੀਆਂ ਦੇ ਰੋਗ, ਸੋਗ ਤੇ ਭੋਗ ਦਾ ਲੇਸ ਨਹੀਂ। ਉਸ ਨੂੰ ਕੋਈ ਖੇਦ ਨਹੀਂ, ਉਸ ਦਾ ਕੋਈ ਭੇਦ ਨਹੀਂ ਤੇ ਨਾ ਹੀ ਉਸ ਤੇ ਛੇਦ ਦਾ ਪ੍ਰਭਾਵ ਹੈ।

ਜਿਹ ਜਾਤਿ ਨ ਪਾਤਿ ਨ ਮਾਤਿ ਪਿਤੰ । ਜਿਹ ਰਚੀਅੰ ਛੱਤ੍ਰੀ ਛਤ੍ਰ ਛਿਤੰ ।

ਜਿਹ ਰਾਗ ਨ ਰੇਖ ਨ ਰੋਗ ਭਣੰ । ਜਿਹ ਦ੍ਰੋਖ ਨ ਦਾਗ ਨ ਦੋਖ ਗਣੰ ॥੧੪੫॥

ਪਦ ਅਰਥ : ਮਾਤਿ ਪਿਤੰ=ਮਾਤ-ਪਿਤਾ। ਛਿਤੰ=ਛੱਤਰਧਾਰੀ। ਭਣੰ=ਬਿਆਨ ਕਰਦੇ। ਗਣੰ=ਗਿਣਦੇ।

ਅਰਥ : ਜਿਸ ਦੀ ਕੋਈ ਜਾਤ ਤੇ ਪਾਤ ਨਹੀਂ ਤੇ ਜਿਸ ਦੇ ਕੋਈ ਮਾਤਾ ਪਿਤਾ ਨਹੀਂ

ਹਨ। ਜਿਸ ਨੇ ਧਰਤੀ ਦੇ ਛੱਤਰਧਾਰੀ ਛੱਤ੍ਰੀ ਪੈਦਾ ਕੀਤੇ ਹਨ। ਉਸ ਨੂੰ ਪ੍ਰੇਮ ਤੇ
ਈਰਖਾ ਰਹਿਤ, ਰੇਖ ਰਹਿਤ ਤੇ ਰੋਗ ਰਹਿਤ ਕਿਹਾ ਜਾਂਦਾ ਹੈ। ਉਸ ਨੂੰ ਈਰਖਾ ਦੇ
ਦਾਗ ਤੋਂ ਰਹਿਤ ਤੇ ਦੇਖ ਰਹਿਤ ਗਿਣਿਆ ਜਾਂਦਾ ਹੈ।

ਜਿਹ ਅੰਡਹ ਤੇ ਬ੍ਰਹਮੰਡ ਰਚਿਓ । ਦਸ ਚਾਰ ਕਰੀ ਨਵ ਖੰਡ ਸਚਿਓ ।

ਰਜ ਤਾਮਸ ਤੇਜ ਅਤੇਜ ਕੀਓ । ਅਨਭਉ ਪਦ ਆਪ ਪ੍ਰਚੰਡ ਲੀਓ ॥੧੪੬॥

ਪਦ ਅਰਥ : ਅੰਡਹ=ਅੰਡੇ, ਦਸ ਚਾਰ=ਚੌਦਾਂ ਪੁਰੀਆਂ। ਨਵ ਖੰਡ=ਨੌਂ ਭਾਗ
ਧਰਤੀ। ਸਚਿਓ=ਸਾਜੇ ਹਨ। ਤੇਜ = ਅਗਨੀ। ਅਤੇਜ=ਪਾਣੀ। ਪ੍ਰਚੰਡ=ਤੇਜ।

ਅਰਥ : ਜਿਸ ਨੇ ਇਕ ਅੰਡੇ ਤੋਂ ਬ੍ਰਹਿਮੰਡ ਦੀ ਰਚਨਾ ਕੀਤੀ ਹੈ। ਚੌਦਾਂ ਪੁਰੀਆਂ
ਤੇ ਨੌਂ ਖੰਡਾਂ ਦੀ ਸਾਜਨਾ ਕੀਤੀ ਹੈ। ਰਜੇ ਗੁਣ ਤੇ ਤਮੋ ਗੁਣ, ਅਗਨੀ ਤੇ ਪਾਣੀ ਕੀਤੇ
ਹਨ। ਉਸਨੇ ਆਪਣਾ ਤੇਜ ਪ੍ਰਤਾਪ ਵਾਲਾ ਪ੍ਰਕਾਸ਼ ਰੂਪ ਬਣਾਇਆ ਹੈ।

ਸ੍ਰਿਅੰ ਸਿੰਧਰੁ ਬਿੰਧ ਨਗਿੰਦ ਨਗੀ । ਸ੍ਰਿਅ ਜਛ ਗੰਧੂਬ ਫਣਿੰਦ ਭੁਜੰ ।

ਰਚਿ ਦੇਵ ਅਦੇਵ ਅਭੇਵ ਨਗੰ । ਨਰਪਾਲ ਨ੍ਰਿਪਾਲ ਕਰਾਲ ਤ੍ਰਿਗੰ ॥੧੪੭॥

ਪਦ ਅਰਥ : ਸ੍ਰਿਅੰ=ਸਿਰਜੇ। ਸਿੰਧਰੁ=ਸਮੁੰਦਰ। ਬਿੰਧ=ਪਹਾੜ। ਨਗਿੰਦ=ਪਰਬਤਾਂ
ਦਾ ਰਾਜਾ। ਨਗੀ=ਸਾਜਿਆ ਹੈ। ਫਣਿੰਦ=ਸ਼ੇਸ਼ਨਾਗ। ਨਗੰ=ਐਰਾਵਤ ਹਾਥੀ।
ਨਰਪਾਲ=ਰਾਜੇ। ਨ੍ਰਿਪਾਲ=ਮਹਾਰਾਜਾ ਅਧੀਰਾਜ। ਕਰਾਲ ਤ੍ਰਿਗੰ=ਦੁਖਦਾਈ ਜੀਵ।
ਅਭੇਵ=ਬ੍ਰਹਮਾ-ਵਿਸ਼ਨੂੰ ਆਦਿ।

ਅਰਥ : ਉਸ ਨੇ ਸਮੁੰਦਰ, ਪਰਬਤ ਤੇ ਵੱਡੇ ਹਿਮਾਲੀਆ ਵਰਗੇ ਪਰਬਤਾਂ ਨੂੰ
ਸਾਜਿਆ ਹੈ। ਉਸ ਨੇ ਜੱਛ, ਗੰਦਰਭ ਤੇ ਸ਼ੇਸ਼ਨਾਗ ਵਰਗੇ ਸਿਰਜੇ ਹਨ। ਉਸ ਨੇ ਦੇਵਤੇ,
ਦੈਤ ਅਤੇ ਬ੍ਰਹਮਾ-ਵਿਸ਼ਨੂੰ ਆਦਿ ਦੀ ਰਚਨਾ ਕੀਤੀ ਹੈ। ਧਰਤੀ ਦੇ ਰਾਜੇ, ਉਨ੍ਹਾਂ ਰਾਜਿਆਂ
ਦੇ ਵੀ ਮਹਾਰਾਜਾ ਅਧੀਰਾਜ ਅਤੇ ਹੋਰ ਦੁੱਖ ਦੇਣ ਵਾਲੇ ਜੀਵ ਵੀ ਰਚੇ ਹਨ।

ਕਈ ਕੀਟ ਪਤੰਗ ਭੁਜੰਗ ਨਰੰ । ਰਚਿ ਅੰਡਜ ਸੇਤਜ ਉੱਤਭੁਜੰ ।

ਕੀਏ ਦੇਵ ਅਦੇਵ ਸਰਾਧ ਪਿਤੰ । ਅਨਖੰਡ ਪ੍ਰਤਾਪ ਪ੍ਰਚੰਡ ਗਤੰ ॥੧੪੮॥

ਪਦ ਅਰਥ : ਕੀਟ=ਕੀੜੇ। ਪਤੰਗ=ਪਤੰਗੇ। ਭੁਜੰਗ=ਸੱਪ। ਨਰੰ=ਪੁਰਸ਼। ਸਰਾਧ
ਪਿਤੰ=ਪਿੱਤਰਾਂ ਨਮਿਤ ਕੀਤੇ ਜਾਂਦੇ ਸਰਾਧ।

ਅਰਥ : ਕਈ ਕੀੜੇ, ਪਤੰਗੇ, ਸੱਪ, ਮਨੁੱਖ ਅਤੇ ਚਾਰੇ ਖਾਣੀਆਂ ਅੰਡਜ, ਜੇਰਜ,
ਸੇਤਜ ਤੇ ਉਤਭੁਜ ਆਦਿ ਰਚੀਆਂ ਹਨ। ਕਿਤਨੇ ਹੀ ਦੇਵਤੇ, ਦੈਤ ਤੇ ਪਿੱਤਰ ਅਤੇ ਉਨ੍ਹਾਂ
ਨਮਿਤ ਸਰਾਧ ਹਨ। ਉਸਦਾ ਪ੍ਰਤਾਪ ਅਖੰਡਿਤ ਹੈ ਅਤੇ ਉਹ ਤੇਜ ਗਤੀ ਵਾਲਾ ਹੈ।

ਪ੍ਰਭ ਜਾਤਿ ਨ ਪਾਤਿ ਨ ਜੋਤਿ ਜੁਤੰ । ਜਿਹ ਤਾਤ ਨ ਮਾਤ ਨ ਭ੍ਰਾਤ ਸੁਤੰ ।

ਜਿਹ ਰੋਗ ਨ ਸੋਗ ਨ ਭੋਗ ਭੁਅੰ । ਜਿਹ ਜੰਪਹਿ ਕਿੰਨਰ ਜਛ ਜੁਅੰ ॥੧੪੯॥

ਪਦ ਅਰਥ : ਜੋਤਿ ਜੁਤੰ=ਬੰਧਨਾਂ ਵਿਚ ਬੰਧਿਆ। ਸੁਤੰ=ਪੁੱਤਰ। ਭ੍ਰਾਤ=ਭਰਾ।
ਭੁਅੰ=ਧਰਤੀ। ਜੁਅੰ=ਜੁੜਕੇ।

ਅਰਥ : ਪ੍ਰਭ ਦੀ ਕੋਈ ਜਾਤ-ਪਾਤ ਨਹੀਂ ਤੇ ਨਾ ਹੀ ਉਹ ਜਾਤ-ਪਾਤ ਦੇ ਬੰਧਨਾਂ
ਵਿਚ ਬੰਨ੍ਹਿਆ ਹੋਇਆ ਹੈ। ਜਿਸਦੇ ਨਾ ਮਾਤਾ ਹੈ ਨਾ ਪਿਤਾ ਹੈ, ਨਾ ਭਰਾ ਹੈ ਨਾ
ਪੁੱਤਰ ਹੈ। ਜਿਸ ਨੂੰ ਨਾ ਰੋਗ ਹੈ ਨਾ ਸੋਗ ਹੈ ਨਾ ਉਹ ਧਰਤੀ ਦੇ ਭੋਗਾਂ ਵਿਚ ਹੈ। ਜਿਸ
ਨੂੰ ਜੱਛ, ਕਿੰਨਰ ਆਦਿ ਜੁੜ ਕੇ ਜਪਦੇ ਹਨ।

ਨਰ ਨਾਰਿ ਨਪੁੰਸਕ ਜਾਹਿ ਕੀਏ । ਗਣ ਕਿੰਨਰ ਜੱਛ ਭੁਜੰਗ ਦੀਏ ।

ਗਜ ਬਾਜ ਰਬਾਦਿਕ ਪਾਤਿ ਗਨੰ । ਭਵਿ ਭੂਤ ਭਵਿੱਖ ਭਵਾਨ ਭੁਅੰ ॥੧੫੦॥

ਪਦ ਅਰਥ : ਨਪੁੰਸਕ=ਹੀਜੜੇ। ਗਣ=ਦੇਵਤਿਆਂ ਦੇ ਸੇਵਕ। ਕਿੰਨਰ=ਦੇਵਤਿਆਂ
ਦੀ ਸਭਾ ਦੇ ਨਾਚੇ। ਜੱਛ=ਵਾਜੰਤ੍ਰੀ। ਗਜ=ਹਾਥੀ। ਪਾਤਿ=ਪੰਗਤੀਆਂ। ਭੁਅੰ=ਤੂੰ ਹੀ।

ਅਰਥ : ਜਿਸ ਨੇ ਸਾਰੇ ਨਰ, ਨਾਰੀ, ਹੀਜੜੇ ਪੈਦਾ ਕੀਤੇ। ਦੇਵਤਿਆਂ ਦੇ ਸੇਵਕ,
ਉਨ੍ਹਾਂ ਦੀ ਸਭਾ ਦੇ ਨਾਚੇ, ਵਾਜੰਤ੍ਰੀ ਤੇ ਸੱਪ ਆਦਿ ਬਣਾਏ। ਹਾਥੀ, ਬਾਜ, ਰੱਬਾਂ ਆਦਿ
ਦੀਆਂ ਪੰਕਤੀਆਂ ਗਿਣੀਆਂ ਹੀ ਨਹੀਂ ਜਾਂਦੀਆਂ। ਤਿੰਨਾਂ ਕਾਲਾਂ ਭੂਤ, ਭਵਿੱਖਤ ਤੇ
ਵਰਤਮਾਨ ਵਿਚ ਤੂੰ ਹੀ ਹੈਂ।

ਜਿਹ ਅੰਡਜ ਸੇਤਜ ਜੇਰ ਰਜੰ । ਰਚਿ ਭੂਮਿ ਅਕਾਸ ਪਤਾਲ ਜਲੰ ।

ਰਚਿ ਪਾਵਕ ਪਉਨ ਪ੍ਰਚੰਡ ਬਲੀ । ਬਨਿ ਜਾਸੁ ਕੀਓ ਫਲ ਫੂਲ ਕਲੀ ॥੧੫੧॥

ਪਦ ਅਰਥ : ਜਲੰ=ਜਲ ਜਾਂ ਪਾਣੀ। ਪਾਵਕ=ਅਗਨੀ। ਪ੍ਰਚੰਡ=ਤੇਜ।

ਅਰਥ : ਜਿਸ ਨੇ ਅੰਡਜ, ਸੇਤਜ, ਜੇਰਜ ਆਦਿ ਖਾਣੀਆਂ ਦੇ ਜੀਵ ਪੈਦਾ ਕੀਤੇ
ਹਨ। ਪ੍ਰਿਥਵੀ, ਅਕਾਸ਼, ਪਤਾਲ ਤੇ ਜਲ ਦੀ ਰਚਨਾ ਕੀਤੀ ਹੈ। ਅਗਨੀ, ਹਵਾ ਤੇ ਤੇਜ
ਬਲ ਵਾਲੇ ਪੈਦਾ ਕੀਤੇ ਹਨ। ਬਨਾਸਪਤੀ, ਫਲ, ਫੂਲ ਆਦਿ ਬਣਾਏ ਹਨ।

ਭੂਅ ਮੇਰੁ ਅਕਾਸ ਨਿਵਾਸ ਛਿਤੰ । ਰਚਿ ਰੋਜ ਇਕਾਦਸ ਚੰਦ੍ਰ ਬ੍ਰਿਤੰ ।

ਦੁਤਿ ਚੰਦ ਦਿਨੀਸਰ ਦੀਪ ਦਈ । ਜਿਹ ਪਾਵਕ ਪਉਨ ਪ੍ਰਚੰਡ ਮਈ ॥੧੫੨॥

ਪਦ ਅਰਥ : ਭੂਅ=ਭੂਮੀ। ਮੇਰੁ=ਪਰਬਤ। ਦਿਨੀਸਰ=ਸੂਰਜ। ਦੀਪ=ਰੋਸ਼ਨੀ।
ਮਈ=ਰਚੀ।

ਅਰਥ : ਜਿਸ ਅਕਾਲ ਪੁਰਖ ਨੇ ਧਰਤੀ, ਸੁਮੇਰ ਪਰਬਤ ਤੇ ਅਕਾਸ਼ ਬਣਾਏ ਅਤੇ
ਧਰਤੀ ਨੂੰ ਨਿਵਾਸ ਦੀ ਥਾਂ ਬਣਾਇਆ ਹੈ। ਉਸ ਨੇ ਦਿਨ ਇਕਾਦਸੀ ਆਦਿ ਚੰਦ੍ਰਮਾ ਦੀਆਂ
ਤਿੱਥਾਂ ਅਤੇ ਚੰਦ੍ਰਮਾ ਖਾਸ ਨੀਯਮ ਵਿਚ ਰਚੇ ਹਨ। ਚੰਦਰਮਾ ਨੂੰ ਪ੍ਰਕਾਸ਼ ਤੇ ਸੂਰਜ ਨੂੰ
ਰੋਸ਼ਨੀ ਦਿਤੀ ਹੈ। ਜਿਸ ਨੇ ਵੱਡੇ ਤੇਜ ਵਾਲੀ ਅਗਨੀ ਤੇ ਪਉਣ ਆਦਿ ਰਚੇ ਹਨ।

ਜਿਹ ਖੰਡ ਅਖੰਡ ਪ੍ਰਚੰਡ ਕੀਏ । ਜਿਹ ਛਤ੍ਰ ਉਪਾਇ ਛਿਪਾਇ ਦੀਏ ।

ਜਿਹ ਲੋਕ ਚਤੁਰਦਸ ਚਾਰੁ ਰਚੇ । ਨਰ ਗੰਧੂਬ ਦੇਵ ਅਦੇਵ ਸਚੇ ॥੧੫੩॥

ਪਦ ਅਰਥ : ਪ੍ਰਚੰਡ=ਤੇਜ, ਪ੍ਰਕਾਸ਼ਮਾਨ। ਛਤ੍ਰਿ=ਨਛੱਤਰ, ਤਾਰੇ। ਚਾਰੁ=ਸੁੰਦਰ।
ਅਦੇਵ=ਦੈਤ। ਸਚੇ=ਸਾਜੇ।

ਅਰਥ : ਜਿਸ ਨੇ ਸਾਰੇ ਖੰਡਾਂ ਵਿਚ ਅਖੰਡ ਚੰਨ ਸੂਰਜ ਆਦਿ ਪ੍ਰਕਾਸ਼ਮਾਨ ਕੀਤੇ
ਹਨ। ਜਿਸ ਨੇ ਕਈ ਨਛੱਤਰ (ਤਾਰੇ) ਪੈਦਾ ਕਰਕੇ ਸੂਰਜ ਦੇ ਤੇਜ ਪ੍ਰਤਾਪ ਵਿਚ ਛੁਪਾ
ਦਿਤੇ ਹਨ। ਜਿਸ ਨੇ ਸੁੰਦਰ ਚੌਦਾਂ ਲੋਕਾਂ ਦੀ ਰਚਨਾ ਕੀਤੀ ਹੈ ਅਤੇ ਮਨੁੱਖ, ਗੰਧੂਬ,
ਦੇਵਤੇ ਤੇ ਦੈਤ ਸਾਜੇ ਹਨ।

ਅਨਧੂਤ ਅਭੂਤ ਅਫੂਤ ਮਤੰ । ਅਨਗਾਧਿ ਅਬਯਾਧਿ ਅਨਾਦਿ ਗਤੰ ।

ਅਨਖੇਦ ਅਭੇਦ ਅਛੇਦ ਨਰੰ । ਜਿਹ ਚਾਰੁ ਚਤੁਰਦਿਸ ਚਕ੍ਰ ਫਿਰੰ ॥੧੫੪॥

ਪਦ ਅਰਥ : ਅਨਧੂਤ=ਪਵਿਤ੍ਰ, ਸੁੱਧ। ਅਭੂਤ=ਤੱਤਾਂ ਤੋਂ ਰਹਿਤ। ਅਫੂਤ=ਛੂਹ
ਤੋਂ ਰਹਿਤ। ਮਤੰ=ਮਤ ਵਾਲਾ। ਅਨਗਾਧਿ=ਬਹੁਤ ਡੂੰਘਾ। ਅਬਯਾਧਿ=ਦੁਖਾਂ ਤੋਂ ਰਹਿਤ।
ਅਨਾਦਿ=ਜਿਸਦਾ ਕੋਈ ਆਦਿ ਨਾ ਹੋਵੇ। ਗਤੰ=ਗਤੀ ਕਰਨ ਵਾਲਾ। ਫਿਰੰ=ਫਿਰਦਾ।

ਅਰਥ : ਉਹ ਪਵਿਤ੍ਰ ਹੈ, ਤੱਤਾਂ ਤੋਂ ਰਹਿਤ ਹੈ, ਛੂਤ ਤੋਂ ਰਹਿਤ ਤੇ ਮਤ ਵਾਲਾ ਹੈ। ਉਹ ਬਹੁਤ ਡੂੰਘਾ, ਦੁੱਖਾਂ ਤੋਂ ਰਹਿਤ ਹੈ, ਉਸਦਾ ਕੋਈ ਮੁੱਢ ਨਹੀਂ ਤੇ ਸਦਾ ਗਤੀ ਵਿਚ ਰਹਿਣ ਵਾਲਾ ਹੈ। ਉਹ ਖੇਦ ਤੋਂ ਰਹਿਤ ਹੈ, ਉਸ ਦਾ ਭੇਦ ਨਹੀਂ ਪਾਇਆ ਜਾ ਸਕਦਾ, ਉਸ ਨੂੰ ਛੇਦਿਆ ਨਹੀਂ ਜਾ ਸਕਦਾ ਤੇ ਨਰ ਰੂਪ ਹੈ। ਚੌਦਾਂ ਲੋਕਾਂ ਵਿਚ ਉਸਦਾ ਸੁੰਦਰ ਚੱਕ੍ਰ ਫਿਰ ਰਿਹਾ ਹੈ ਭਾਵ ਉਸਦਾ ਹੁਕਮ ਚੌਦਹ ਲੋਕਾਂ ਵਿਚ ਚਲਦਾ ਹੈ।

ਜਿਹ ਰਾਗ ਨ ਰੰਗ ਨ ਰੇਖ ਰੁਗੰ । ਜਿਹ ਸੋਗ ਨ ਭੋਗ ਨ ਜੋਗ ਜੁਗੰ ।

ਭੂਅ ਭੰਜਨ ਗੰਜਨ ਆਦਿ ਸਿਰੰ । ਜਿਹ ਬੰਦਤ ਦੇਵ ਅਦੇਵ ਨਰੰ ॥੧੫੫॥

ਪਦ ਅਰਥ : ਰੁਗੰ=ਰੋਗ। ਜੁਗੰ=ਜੁੜਿਆ ਹੋਇਆ। ਭੂਅ=ਧਰਤੀ। ਭੰਜਨ=ਭੰਨਣ। ਗੰਜਨ=ਨਾਸ ਕਰਨ ਵਾਲਾ। ਸਿਰੰ=ਸਿਰਜਣਾ। ਬੰਦਤ=ਬੰਦਨਾ।

ਅਰਥ : ਜਿਸ ਦਾ ਕੋਈ ਰਾਗ ਨਹੀਂ, ਕੋਈ ਰੰਗ ਨਹੀਂ, ਕੋਈ ਰੇਖ ਨਹੀਂ ਤੇ ਰੋਗ ਰਹਿਤ ਹੈ। ਜਿਸ ਨੂੰ ਕੋਈ ਸੋਗ ਜਾਂ ਚਿੰਤਾ ਨਹੀਂ, ਭੋਗ ਨਹੀਂ ਤੇ ਨਾ ਹੀ ਜੋਗ ਨਾਲ ਜੁੜਿਆ ਹੋਇਆ ਹੈ। ਧਰਤੀ ਨੂੰ ਭੰਨਣ ਵਾਲਾ, ਨਾਸ ਕਰਨ ਵਾਲਾ ਤੇ ਸ਼੍ਰਿਸ਼ਟੀ ਦਾ ਸਿਰਜਣਹਾਰਾ ਹੈ। ਜਿਸ ਨੂੰ ਦੇਵਤੇ, ਦੈਂਤ ਤੇ ਨਰ ਬੰਦਨਾ ਕਰਦੇ ਹਨ।

ਗਣ ਕਿੰਨਰ ਜੱਛ ਭੁਜੰਗ ਰਚੇ । ਮਣਿ ਮਾਣਿਕ ਮੋਤੀ ਲਾਲ ਸੁਚੇ ।

ਅਨਭੰਜ ਪ੍ਰਭਾ ਅਨਗੰਜ ਬ੍ਰਿਤੰ । ਜਿਹ ਪਾਰ ਨ ਪਾਵਤ ਪੂਰ ਮਤੰ ॥੧੫੬॥

ਅਰਥ : ਉਸਨੇ ਦੇਵਤਿਆਂ ਦੇ ਸੇਵਕ, ਉਨ੍ਹਾਂ ਦੀ ਸਭਾ ਦੇ ਨਾਚੇ, ਵਾਜੰਤੀ ਤੇ ਸੱਪ ਪੈਦਾ ਕੀਤੇ। ਉਸ ਨੇ ਮਣੀਆਂ, ਕੀਮਤੀ ਪੱਥਰ, ਸੁੱਚੇ ਮੋਤੀ ਤੇ ਲਾਲ ਬਣਾਏ ਹਨ। ਉਹ ਅਤੁੱਟ ਪ੍ਰਭਾ ਜਾਂ ਜੱਸ ਵਾਲਾ ਹੈ ਅਤੇ ਅਖੰਡ ਬਿਰਤੀ ਵਾਲਾ ਹੈ। ਜਿਸ ਦਾ ਪੂਰਨ ਮਤਾਂ ਵਾਲੇ ਦਾਨੇ ਵੀ ਪਾਰ ਨਹੀਂ ਪਾ ਸਕਦੇ।

ਅਨਖੰਡ ਸਰੂਪ ਅਡੰਡ ਪ੍ਰਭਾ । ਜੈ ਜੰਪਤ ਬੇਦ ਪੁਰਾਨ ਸਭਾ ।

ਜਿਹ ਬੇਦ ਕਤੇਬ ਅਨੰਤ ਕਹੈਂ । ਜਿਹ ਭੂਤ ਅਭੂਤ ਨ ਭੇਦ ਲਹੈਂ ॥੧੫੭॥

ਪਦ ਅਰਥ : ਅਨਖੰਡ=ਖੰਡਨ ਰਹਿਤ। ਅਡੰਡ= ਦੰਡ ਨ ਦਿਤੇ ਜਾਣ ਵਾਲਾ। ਜੰਪਤ=ਜਪਦੇ ਹਨ। ਅਨੰਤ=ਅੰਤ ਰਹਿਤ ਜਾਂ ਬੇਅੰਤ। ਭੂਤ=ਤੱਤਾਂ ਤੋਂ ਬਣੀ ਸ਼੍ਰਿਸ਼ਟੀ ਜਾਂ ਦੁਨੀਆਂ ਦੇ ਜੀਵ। ਅਭੂਤ=ਬਿਨਾਂ ਤੱਤਾਂ ਤੋਂ ਉਪਜੇ ਪ੍ਰਾਣੀ, ਨੂਰੀ ਖਲਕਤ ਜਾਂ ਦੇਵਤੇ, ਫਰਿਸ਼ਤੇ ਆਦਿ।

ਅਰਥ : ਉਸਦਾ ਸਰੂਪ ਖੰਡਨ ਤੋਂ ਰਹਿਤ ਹੈ। ਉਸ ਦੀ ਪ੍ਰਭੂਤਾ ਦੰਡ ਨ ਦਿਤੇ ਜਾ ਸਕਣ ਵਾਲੀ ਹੈ। ਸਾਰੇ ਵੇਦ ਤੇ ਪੁਰਾਨ ਉਸ ਦੀ ਜੈ ਜੈ ਜਪਦੇ ਹਨ। ਵੇਦਾਂ ਤੇ ਕਤੇਬਾਂ ਦੇ ਮੰਨਣ ਵਾਲੇ ਲੋਕ ਕਹਿੰਦੇ ਹਨ ਕਿ ਉਹ ਬੇਅੰਤ ਹੈ। ਦੁਨੀਆਂ ਦੇ ਤੱਤਾਂ ਤੋਂ ਬਣੇ ਹੋਏ ਜੀਵ ਅਤੇ ਬਿਨਾਂ ਤੱਤਾਂ ਤੋਂ ਉਪਜੇ ਫਰਿਸ਼ਤੇ ਵੀ ਉਸ ਦਾ ਭੇਦ ਨਹੀਂ ਜਾਣ ਸਕਦੇ।

ਜਿਹ ਬੇਦ ਪੁਰਾਨ ਕਤੇਬ ਜਪੈਂ । ਸੁਤ ਸਿੰਧੁ ਅਧੋਮੁਖ ਤਾਪ ਤਪੈਂ ।

ਕਈ ਕਲਪਨ ਲੋ ਤਪ ਤਾਪ ਕਰੈਂ । ਨਹੀ ਨੈਕੁ ਕ੍ਰਿਪਾ ਨਿਧਿ ਪਾਨਿ ਪਰੈਂ ॥੧੫੮॥

ਪਦ ਅਰਥ : ਸੁਤ ਸਿੰਧੁ=ਸਮੁੰਦਰ ਦਾ ਜਾਇਆ, ਚੰਦ੍ਰਮਾ। ਅਧੋਮੁਖ=ਮੂਧੇ ਮੂੰਹ। ਪਾਨਿ=ਹੱਥ ਨਹੀਂ ਲਗਦੇ ਲੱਭਦੇ ਨਹੀਂ।

ਅਰਥ : ਜਿਸ ਨੂੰ ਵੇਦ, ਪੁਰਾਨ ਤੇ ਇਸਲਾਮਿਕ ਧਾਰਮਿਕ ਪੁਸਤਕਾਂ ਵੀ ਜਪ ਰਹੀਆਂ ਹਨ। ਚੰਦਰਮਾ ਉਸ ਨੂੰ ਪਾਣ ਲਈ ਮੂਧੇ ਮੂੰਹ ਲਟਕਿਆ ਤਪਸਿਆ ਕਰਦਾ

ਹੈ ਅਤੇ ਕਈ ਯੁਗਾਂ ਤੋਂ ਹੁਣ ਤਕ ਇਹ ਤਪ ਸਾਧਨਾ ਕਰ ਰਿਹਾ ਹੈ। ਫਿਰ ਵੀ ਉਹ ਬੋਝਾ ਜਿੰਨਾ ਵੀ ਉਸ ਕ੍ਰਿਪਾਨਿਧ ਵਾਹਿਗੁਰੂ ਜੀ ਦਾ ਦਰਸ਼ਨ ਨਹੀਂ ਪਾ ਰਿਹਾ।

ਜਿਹ ਫੋਕਟ ਧਰਮ ਸਭੈ ਤਜ ਹੈਂ । ਇਕ ਚਿੱਤ ਕ੍ਰਿਪਾਨਿਧਿ ਕੋ ਭਜ ਹੈਂ ।
ਤੇਉ ਯ ਭਵ ਸਾਗਰ ਕੋ ਤਰ ਹੈਂ । ਭਵਿ ਭੂਲ ਨ ਦੇਹ ਪੁਨਰ ਧਰ ਹੈਂ ॥੧੫੯॥

ਪਦ ਅਰਥ :- ਫੋਕਟ=ਵਿਅਰਥ ਜਾਂ ਫਜੂਲ। ਭਵ-ਸਾਗਰ=ਸੰਸਾਰ ਸਮੁੰਦਰ।

ਭਵਿ=ਦੁਨੀਆਂ ਵਿਚ। ਪੁਨਰ = ਮੁੜਕੇ ਦੁਜੀ ਵਾਰ।

ਅਰਥ :- ਜੋ ਪੁਰਸ਼ ਕਰਮਕਾਂਡੀ ਨਿਕੰਮੇ ਧਰਮਾਂ ਨੂੰ ਛੱਡ ਦਿੰਦੇ ਹਨ ਤੇ ਇਕ ਚਿੱਤ ਹੋ ਕੇ ਕ੍ਰਿਪਾ ਨਿਧ ਵਾਹਿਗੁਰੂ ਜੀ ਦਾ ਸਿਮਰਣ ਕਰਦੇ ਹਨ, ਉਹ ਸੰਸਾਰ ਸਮੁੰਦਰ ਨੂੰ ਤਰ ਜਾਂਦੇ ਹਨ ਭਾਵ ਪਾਰ ਹੋ ਜਾਂਦੇ ਹਨ। ਉਹ ਦੁਜੀ ਵਾਰ ਮੁੜਕੇ ਇਸ ਦੇਹ ਵਿਚ ਜਨਮ ਨਹੀਂ ਧਾਰਦੇ।

ਇਕ ਨਾਮ ਬਿਨਾਂ ਨਹੀਂ ਕੋਟਿ ਬ੍ਰਿਤੀ । ਇਮ ਬੇਦ ਉਚਾਰਤ ਸਾਰਸੁਤੀ ।

ਜੇਉ ਵਾ ਰਸ ਕੇ ਚਸ ਕੇ ਰਸ ਹੈ । ਤੇਉ ਭੂਲਿ ਨ ਕਾਲ ਫੰਧਾ ਫਸ ਹੈ ॥੧੬੦॥

ਪਦ ਅਰਥ : ਕੋਟਿ=ਕਰੋੜਾਂ। ਬ੍ਰਿਤੀ=ਵਰਤ। ਇਮ ਬੇਦ=ਬ੍ਰਹਮਾ ਦੇ ਰਚੇ ਵੇਦ। ਸਾਰਸੁਤੀ=ਸੁਰਤੀਆਂ। ਚਸ ਕੇ=ਉਸ ਪਰਮੇਸ਼ਰ ਦੇ ਪ੍ਰੇਮ ਦੇ। ਰਸ=ਸੁਆਦ। ਤੇਉ=ਉਹ ਰਸੀਏ। ਫੰਧਾ=ਕਾਲ ਦੀ ਫਾਹੀ।

ਅਰਥ : ਇਕ ਨਾਮ ਤੋਂ ਬਿਨਾਂ ਕਰੋੜਾਂ ਵਰਤਾਂ ਰਾਹੀਂ ਵੀ ਛੁਟਕਾਰਾ ਨਹੀਂ ਪਾਇਆ ਜਾ ਸਕਦਾ। ਇਉਂ ਹੀ ਬ੍ਰਹਮਾ ਦੇ ਰਚੇ ਹੋਏ ਵੇਦ ਅਤੇ ਸੁਰਤੀਆਂ ਉਚਾਰਨ ਕਰਦੀਆਂ ਹਨ। ਜੋ ਮਨੁੱਖ ਉਸ ਪਰਮੇਸ਼ਰ ਦੇ ਪ੍ਰੇਮ ਦੇ ਰਸ ਦਾ ਸੁਆਦ ਚੱਖ ਲੈਂਦੇ ਹਨ, ਉਹ ਰਸੀਏ ਭੁੱਲ ਕੇ ਵੀ ਕਾਲ ਦੀ ਫਾਹੀ ਵਿਚ ਨਹੀਂ ਫਸਦੇ।

ਤ੍ਰਪ੍ਰਸਾਦਿ । ਨਰਾਜ ਛੰਦ

ਅਗੰਜ ਆਦਿ ਦੇਵ ਹੈ, ਅਭੰਜ ਭੰਜ ਜਾਨੀਐ ।

ਅਭੂਤ ਭੂਤ ਹੈ ਸਦਾ, ਅਗੰਜ ਗੰਜ ਮਾਨੀਐ ।

ਅਦੇਵ ਦੇਵ ਹੈ ਸਦਾ, ਅਭੇਵ ਭੇਵ ਨਾਥ ਹੈ ।

ਸਮੱਸਤ ਸਿੱਧਿ ਬ੍ਰਿਧਿ ਦਾ, ਸਦੀਵ ਸਰਬ ਸਾਥ ਹੈ ॥੧੬੧॥

ਪਦਅਰਥ :- ਅਗੰਜ-ਨਾ ਟੁੱਟਣ ਵਾਲਾ। ਅਭੰਜ-ਨਾ ਭੱਜਣ ਵਾਲੇ। ਅਭੂਤ-ਤੱਤਾਂ ਤੋਂ ਰਹਿਤ। ਭੂਤ-ਸਥੂਲ ਰੂਪ। ਅਦੇਵ-ਦੈਂਤ, ਦਾਨਵ। ਦੇਵ-ਦੇਵਤੇ। ਅਭੇਵ-ਗੁਪਤ। ਭੇਵ-ਪ੍ਰਤੱਖ ਜਾਂ ਪ੍ਰਗਟ। ਸਮੱਸਤ-ਸਾਰੀਆਂ। ਸਿੱਧਿ-ਸਿਧੀਆਂ। ਬ੍ਰਿਧਿ-ਨਿਧੀਆਂ ਦਾ ਦਾਤਾ।

ਅਰਥ :- ਉਹ ਮੁੱਢ ਤੋਂ ਹੀ ਨਾ ਟੁੱਟਣ ਵਾਲਾ ਸੁਤੇ ਪ੍ਰਕਾਸ਼ ਹੈ। ਇਹ ਗੱਲ ਸਮਝ ਲਵੋ ਕਿ ਉਹ ਨਾ ਭੱਜਣ-ਟੁੱਟਣ ਵਾਲੇ ਭਾਵ ਅਮਰ ਪ੍ਰਾਣੀਆਂ ਨੂੰ ਵੀ ਮਾਰ ਦੇਂਦਾ ਹੈ। ਉਹ ਸਦਾ ਤੱਤਾਂ ਤੋਂ ਰਹਿਤ ਅਤੇ ਸਥੂਲ ਰੂਪ ਵੀ ਹੈ। ਨਾ ਭੰਜਣ ਵਾਲਿਆਂ ਨੂੰ ਭੰਨਣ ਵਾਲਾ ਮੰਨਿਆ ਜਾਂਦਾ ਹੈ। ਉਹ ਸਦਾ ਦੈਂਤ ਅਤੇ ਦੇਵਤਾ ਰੂਪ ਹੈ। ਗੁਪਤ ਅਤੇ ਪ੍ਰਗਟ ਦਾ ਮਾਲਕ ਵੀ ਉਹ ਆਪ ਹੈ। ਸਾਰੀਆਂ ਸਿੱਧੀਆਂ ਅਤੇ ਨਿੱਧੀਆਂ ਦਾ ਦਾਤਾ ਹੈ। ਸਦਾ ਹੀ ਸਾਰਿਆਂ ਦੇ ਨਾਲ ਹੈ।

ਅਨਾਥ ਨਾਥ ਨਾਥ ਹੈ, ਅਭੰਜ ਭੰਜ ਹੈ ਸਦਾ ।

ਅਗੰਜ ਗੰਜ ਗੰਜ ਹੈ, ਸਦੀਵ ਸਿੱਧ ਬ੍ਰਿਧਿ ਦਾ ।

ਅਨੂਪ ਰੂਪ ਸਰੂਪ ਹੈ, ਅਛਿੰਜ ਤੇਜ ਮਾਨੀਐ ।

ਸਦੀਵ ਸਿਧਿ ਸੁਧਿ ਦਾ, ਪ੍ਰਤਾਪ-ਪੱਤ੍ਰ ਜਾਨੀਐ ॥੧੬੨॥

ਪਦਅਰਥ :-ਅਨਾਥ-ਨਿਆਸਰੇ । ਨਾਥ-ਮਾਲਕ, ਅਭੰਜ-ਨਾ ਟੁੱਟਣ, ਭੰਜਣ ਵਾਲੇ । ਅਗੰਜ-ਖਜਾਨਿਆਂ ਤੋਂ ਹੀਣ । ਅਛਿੰਜ-ਨਾ ਛਿਜਣ ਵਾਲਾ । ਪ੍ਰਤਾਪ-ਪੱਤ੍ਰ-ਇਕਬਾਲ ਦਾ ਪਰਵਾਨਾ ।

ਅਰਥ :-ਉਹ ਅਨਾਥਾਂ ਜਾਂ ਨਿਆਸਰਿਆਂ ਦੇ ਆਸਰਾ ਹੈ ਅਤੇ ਨਾਥਾਂ ਦਾ ਸੁਆਮੀ ਹੈ । ਨਾ ਭੰਜਣ ਵਾਲਿਆਂ ਨੂੰ ਸਦਾ ਭੰਨਣ ਵਾਲਾ ਹੈ । ਖਜਾਨਿਆਂ ਤੋਂ ਹੀਣਿਆਂ ਲਈ ਦਾਤਾ ਹੈ । ਉਸਦਾ ਰੂਪ ਅਸਚਰਜ ਸਰੂਪ ਹੈ । ਉਸਦਾ ਪ੍ਰਤਾਪ ਨਾ ਛਿਜਣ ਵਾਲਾ ਮੰਨਣਾ ਚਾਹੀਦਾ ਹੈ । ਉਹ ਸਦਾ ਹੀ ਸਿਧੀ ਤੇ ਬੁੱਧੀ ਦੇਂਦਾ ਹੈ । ਉਸ ਨੂੰ ਪ੍ਰਸਿੱਧੀ ਦਾ ਪਰਮਾਣ ਪੱਤਰ (ਸਰਟੀਫਿਕੇਟ)ਜਾਨਣਾ ਚਾਹੀਦਾ ਹੈ ।

ਨ ਰਾਗ ਰੰਗ ਰੂਪ ਹੈ । ਨ ਰੋਗ ਰਾਗ ਰੇਖ ਹੈ ।

ਅਦੋਖ ਅਦਾਗ ਅਦੋਗ ਹੈ, ਅਭੂਤ ਅਭੂਮ ਅਭੇਖ ਹੈ ।

ਨ ਤਾਤ ਮਾਤ ਜਾਤਿ ਹੈ, ਨ ਪਾਤਿ ਚਿਹਨ ਬਰਨ ਹੈ ।

ਅਦੋਖ ਅਸੇਖ ਅਭੇਖ ਹੈ, ਸਦੀਵ ਬਿਸੁਭਰਨ ਹੈ ॥੧੬੩॥

ਪਦਅਰਥ :-ਅਦੋਖ-ਦੋਖ ਰਹਿਤ । ਅਦਾਗ-ਦਾਗ ਰਹਿਤ । ਅਦੱਗ-ਸੜਨ ਵਾਲਾ ਨਹੀਂ । ਅਭੂਤ-ਅਸਚਰਜ । ਅਭੂਮ-ਭਰਮਾਂ ਤੋਂ ਰਹਿਤ । ਅਭੇਖ-ਭੇਖਾਂ ਤੋਂ ਰਹਿਤ ।

ਅਰਥ :-ਉਸਦਾ ਕੋਈ ਰਾਗ, ਰੰਗ ਤੇ ਰੂਪ ਨਹੀਂ । ਉਸ ਤੇ ਰੋਗ ਅਤੇ ਮੋਹ ਮਮਤਾ ਦੀ ਰੇਖਾ ਤਕ ਨਹੀਂ । ਉਹ ਦੋਖ ਰਹਿਤ, ਦਾਗ ਰਹਿਤ ਤੇ ਨਾ ਸੜਨ ਵਾਲਾ ਹੈ । ਉਹ ਅਸਚਰਜ ਰੂਪ, ਭਰਮਾਂ ਤੋਂ ਰਹਿਤ ਤੇ ਭੇਖਾਂ ਤੋਂ ਰਹਿਤ ਹੈ । ਉਸਦੇ ਪਿਤਾ ਮਾਤਾ ਨਹੀਂ ਹਨ ਤੇ ਨਾ ਹੀ ਕੋਈ ਜਾਤ ਹੈ । ਉਸ ਦਾ ਕੋਈ ਗੋਤ, ਚਿਹਨ ਤੇ ਵਰਣ ਵੀ ਨਹੀਂ ਹੈ । ਉਹ ਅਦ੍ਰਿਸ਼ਟ, ਅਨੰਤ ਤੇ ਭੇਖਾਂ ਤੋਂ ਰਹਿਤ ਹੈ । ਉਹ ਸਦਾ ਦੁਨੀਆਂ ਦੇ ਭੰਡਾਰ ਭਰਨਹਾਰਾ ਹੈ ।

ਬਿਸੁੰਭਰ ਬਿੱਸੁ ਨਾਥ ਹੈ, ਬਿਸੇਖ ਬਿਸੂ ਭਰਨ ਹੈ ।

ਜਿਮੀ ਜਮਾਨ ਕੇ ਬਿਖੈ, ਸਦੀਵ ਕਰਮ ਭਰਮ ਹੈ ।

ਅਦੋਖ ਹੈ ਅਭੇਖ ਹੈ, ਅਲੇਖ ਨਾਥ ਜਾਨੀਐ ।

ਸਦੀਵ ਸਰਬ ਠਉਰ ਮੇ, ਬਿਸੇਖ ਆਨ ਮਾਨੀਐ ॥੧੬੪॥

ਪਦਅਰਥ :-ਬਿਸੁੰਭਰ-ਸਾਰਾ ਸੰਸਾਰ ਦਾ ਪਾਲਕ । ਬਿੱਸੁਨਾਥ-ਸ੍ਰਿਸ਼ਟੀ ਦਾ ਮਾਲਕ । ਬਿਸੇਖ-ਵਿਸ਼ੇਸ਼, ਖਾਸ । ਬਿਸੁਭਰਨ-ਸੰਸਾਰ ਦਾ ਪਾਲਣ ਪੋਸਣ ਕਰਨ ਵਾਲਾ । ਜਿਮੀ-ਧਰਤੀ । ਜਮਾਨ-ਅਕਾਸ਼ । ਅਦੋਵ-ਦੋਖ ਰਹਿਤ । ਅਭੇਖ-ਭੇਖ ਰਹਿਤ ।

ਅਰਥ :-ਉਹ ਸਾਰੀ ਸ੍ਰਿਸ਼ਟੀ ਦਾ ਮਾਲਕ ਹੈ । ਵਿਸ਼ੇਸ਼ ਕਰਕੇ ਸੰਸਾਰ ਦਾ ਪਾਲਣ ਪੋਸਣ ਕਰਨ ਵਾਲਾ ਹੈ । ਧਰਤੀ ਤੇ ਅਕਾਸ਼ ਦੇ ਵਿਚ ਉਹ ਸਦਾ ਹੀ ਕਰਮਾਂ ਨੂੰ ਭਰਨ ਵਾਲਾ ਹੈ ਭਾਵ ਫਲ ਦੇਣ ਵਾਲਾ ਹੈ । ਉਹ ਦੋਖ ਤੋਂ ਰਹਿਤ, ਭੇਖ ਤੋਂ ਰਹਿਤ ਅਤੇ ਲੇਖੇ ਵਿਚ ਨਾ ਆਉਣ ਵਾਲਾ ਮਾਲਕ ਸਮਝੀਏ । ਸਦਾ ਸਾਰੀਆਂ ਥਾਵਾਂ ਤੇ

ਉਸਦਾ ਵਿਸ਼ੇਸ਼ ਤੌਰ ਤੇ ਅਦਬ ਮੰਨੀਦਾ ਹੈ ।

ਨ ਜੰਤ੍ਰ ਮੈ, ਨ ਤੰਤ੍ਰ ਮੈ, ਨ ਮੰਤ੍ਰ ਬਸਿ ਆਵਈ ।

ਪੁਰਾਨ ਐ ਕੁਰਾਨ, ਨੇਤਿ ਨੇਤਿ ਕੈ ਬਤਾਵਈ ।

ਨ ਕਰਮ ਮੈ ਨ ਧਰਮ ਮੈ, ਨ ਭਰਮ ਮੈ ਬਤਾਈਐ ॥

ਅਗੰਜ ਆਦਿ ਦੇਵ ਹੈ, ਕਹੇ ਸੁ ਕੈਸਿ ਪਾਈਐ ॥੧੬੫॥

ਪਦਅਰਥ :-ਨੇਤਿ ਨੇਤਿ-ਬੇਅੰਤ, ਅਗੰਜ-ਨਾ ਟੁੱਟਣ ਵਾਲਾ ਜਾਂ ਨਾਸ਼ ਰਹਿਤ ।

ਅਰਥ :-ਉਹ ਅਕਾਲ ਪੁਰਖ ਜੰਤਰਾਂ, ਤੰਤਰਾਂ ਤੇ ਮੰਤਰਾਂ ਨਾਲ ਵੱਸ ਵਿਚ ਆਉਣ ਵਾਲਾ ਨਹੀਂ । ਪੁਰਾਣ ਅਤੇ ਕੁਰਾਨ ਵਰਗੀਆਂ ਧਾਰਮਿਕ ਪੁਸਤਕਾਂ ਵੀ ਕਹਿੰਦੀਆਂ ਹਨ ਕਿ ਉਹ ਬੇਅੰਤ ਬੇਅੰਤ ਹੈ । ਉਹ ਕਰਮਾਂ, ਧਰਮਾਂ ਤੇ ਭਰਮਾਂ ਵਿਚ ਨਹੀਂ ਉਹ ਨਾਸ਼ ਰਹਿਤ, ਮੁੱਢਲਾ ਸਰੂਪ ਹੈ । ਦੱਸੋ, ਉਸਨੂੰ ਕਿਵੇਂ ਪਾ ਸਕੀਦਾ ਹੈ ?

ਜਿੰਮੀ ਜਮਾਨ ਕੇ ਬਿਖੈ, ਸਮਸਤ ਏਕ ਜੋਤਿ ਹੈ ।

ਨ ਘਾਟ ਹੈ ਨ ਬਾਢ ਹੈ, ਨ ਘਾਟ ਬਾਢ ਹੋਤ ਹੈ ।

ਨ ਹਾਨ ਹੈ ਨ ਬਾਨ ਹੈ, ਸਮਾਨ ਰੂਪ ਜਾਨੀਐ ।

ਮਕੀਨ ਅਉ ਮਕਾਨਿ, ਅਪ੍ਰਮਾਨ ਤੇਜ ਮਾਨੀਐ ॥੧੬੬॥

ਪਦਅਰਥ :-ਜਿੰਮੀ-ਧਰਤੀ, ਜਮਾਨ-ਅਕਾਸ਼ । ਸਮਸਤ-ਸਮੁੱਚਾ । ਹਾਨ ਹਾਨੀ । ਬਾਨ-ਘਾਟੇ ਵਾਲਾ ਕੰਮ । ਮਕੀਨ-ਮਕਾਨ ਵਿਚ ਰਹਿਣ ਵਾਲਾ । ਮਕਾਨਿ-ਮਕਾਨ ਵਿਚ । ਅਪ੍ਰਮਾਨ-ਬੇਅੰਦਾਜ਼ਾ, ਅਤੋਲਵਾਂ ।

ਅਰਥ :-ਧਰਤੀ ਤੇ ਅਕਾਸ਼ ਵਿਚ ਸਮੁੱਚੀ ਇਕ ਜੋਤਿ ਹੈ । ਉਹ ਜੋਤ ਨਾ ਘਟਦੀ ਹੈ, ਨਾ ਵਧਦੀ ਅਤੇ ਨਾ ਉਸ ਵਿਚ ਵਾਧਾ ਘਾਟਾ ਹੁੰਦਾ ਹੈ । ਉਸ ਵਿਚ ਨਾ ਹਾਨੀ ਹੈ, ਨਾ ਉਹ ਘਾਟੇ ਵਾਲਾ ਕੰਮ ਹੈ ਸਗੋਂ ਇਕ ਸਮਾਨ ਰੂਪ ਜਾਣਿਆ ਜਾਂਦਾ ਹੈ । ਮਕਾਨਾਂ ਵਿਚ ਅਤੇ ਮਕਾਨਾਂ ਦੇ ਵਾਸੀਆਂ ਵਿਚ ਉਹ ਬੇਮਿਸਾਲ ਤੇਜ ਵਾਲਾ ਹੈ ।

ਨ ਦੇਹੁ ਹੈ ਨ ਗੋਹ ਹੈ, ਨ ਜਾਤਿ ਹੈ ਨ ਪਾਤਿ ਹੈ ।

ਨ ਮੰਤ੍ਰਿ ਹੈ ਨਾ ਮਿਤ੍ਰ ਹੈ, ਨਾ ਤਾਤ ਹੈ ਨਾ ਮਾਤ ਹੈ ।

ਨ ਅੰਗ ਹੈ ਨ ਰੰਗ ਹੈ, ਨ ਸੰਗ ਹੈ ਨ ਸਾਥ ਹੈ ।

ਨ ਦੋਖ ਹੈ ਨ ਦਾਗ ਹੈ, ਨ ਦ੍ਰੇਖ ਹੈ ਨ ਦੇਹੁ ਹੈ ॥੧੬੭॥

ਪਦਅਰਥ :-ਦੇਹੁ-ਸਰੀਰ । ਗੋਹ-ਘਰ । ਮੰਤ੍ਰਿ-ਸਲਾਹਕਾਰ, ਵਜੀਰ । ਤਾਤ-ਪਿਤਾ । ਮਾਤ-ਮਾਤਾ । ਦੋਖ-ਦੋਸ਼ । ਦਾਗ ਕਲੰਕ ।

ਅਰਥ :-ਅਕਾਲ ਪੁਰਖ ਦੀ ਕੋਈ ਦੇਹ ਜਾਂ ਸਰੀਰ ਨਹੀਂ ਤੇ ਨਾ ਹੀ ਉਸਦਾ ਕੋਈ ਘਰ ਹੈ । ਉਸਦੀ ਨਾ ਕੋਈ ਜਾਤ ਹੈ ਤੇ ਨਾ ਪਾਤ ਜਾਂ ਗੋਤ ਹੈ । ਉਸਦਾ ਕੋਈ ਸਲਾਹਕਾਰ ਨਹੀਂ ਤੇ ਨਾ ਹੀ ਕੋਈ ਮਿੱਤਰ ਹੈ । ਉਸਦੇ ਮਾਤਾ-ਪਿਤਾ ਵੀ ਨਹੀਂ ਹਨ । ਉਸਦੇ ਕੋਈ ਅੰਗ-ਸਾਕ ਨਹੀਂ ਹਨ ਤੇ ਨਾ ਹੀ ਉਸਨੂੰ ਕਿਸੇ ਨਾਲ ਪਿਆਰ ਹੈ । ਉਸਦਾ ਕੋਈ ਸੰਗ ਤੇ ਸਾਥ ਵੀ ਨਹੀਂ । ਉਹ ਦੋਸ਼ ਰਹਿਤ ਤੇ ਬਿਨਾਂ ਕਲੰਕ ਦੇ ਹੈ । ਉਸਨੂੰ ਕਿਸੇ ਨਾਲ ਦ੍ਰੇਸ਼ ਜਾਂ ਈਰਖਾ ਨਹੀਂ ਅਤੇ ਨਾ ਹੀ ਉਸਦਾ ਸਰੀਰ ਹੈ ।

ਨ ਸਿੰਘ ਹੈ ਨਾ ਸਯਾਰ ਹੈ, ਨਾ ਰਾਉ ਹੈ ਨਾ ਰੰਕ ਹੈ ।

ਨ ਮਾਨ ਹੈ ਨਾ ਮੋਤ ਹੈ, ਨ ਸਾਕ ਹੈ ਨ ਸੰਕ ਹੈ ।

ਨ ਜੱਛ ਹੈ ਨ ਗੰਧੂਬ ਹੈ, ਨ ਨਰੁ ਹੈ ਨਾ ਨਾਰਿ ਹੈ ।

ਨ ਚੋਰ ਹੈ ਨ ਸ਼ਾਹ ਹੈ, ਨ ਸ਼ਾਹ ਕੋ ਕੁਮਾਰ ਹੈ ॥੧੬੮॥

ਪਦਅਰਥ:-ਸਿੰਘ-ਸ਼ੇਰ, ਸਯਾਰ-ਗਿੱਦੜ । ਰਾਉ-ਰਾਜਾ । ਰੰਕ-ਕੰਗਾਲ । ਮਾਨ-ਹੰਕਾਰ । ਸਾਕ-ਸੰਬੰਧੀ । ਸੰਕ-ਸੰਗ, ਸ਼ਾਹ ਕੋ ਕੁਮਾਰ-ਸ਼ਾਹੂਕਾਰ ਦਾ ਪੁੱਤਰ ।

ਅਰਥ :-ਅਕਾਲ ਪੁਰਖ ਨਾ ਸ਼ੇਰ ਹੈ ਤੇ ਨਾ ਗਿੱਦੜ ਹੈ । ਉਹ ਨਾ ਰਾਜਾ ਹੈ ਤੇ ਨਾ ਕੰਗਾਲ । ਉਸਨੂੰ ਕੋਈ ਹੰਕਾਰ ਨਹੀਂ ਤੇ ਨਾ ਹੀ ਉਸਨੂੰ ਮੌਤ ਆਉਂਦੀ ਹੈ ਉਸਦੇ ਕੋਈ ਸੰਬੰਧੀ ਨਹੀਂ ਹਨ ਤੇ ਨਾ ਹੀ ਉਸ ਦਾ ਕੋਈ ਸੰਗੀ ਹੈ । ਉਹ ਨਾ ਜੱਛ ਹੈ ਤੇ ਨਾ ਹੀ ਗੰਦਰਭ ਹੈ । ਉਹ ਨਾ ਪੁਰਸ਼ ਹੈ ਤੇ ਨਾ ਹੀ ਨਾਰੀ । ਨਾ ਤਾਂ ਉਹ ਚੋਰ ਹੈ ਤੇ ਨਾ ਸ਼ਾਹੂਕਾਰ ਹੈ । ਉਹ ਸ਼ਾਹੂਕਾਰ ਦਾ ਪੁੱਤਰ ਵੀ ਨਹੀਂ ਹੈ ।

ਨ ਨੇਹ ਹੈ ਨ ਗੋਹ ਹੈ, ਨ ਦੇਹ ਕੋ ਬਨਾਉ ਹੈ ।

ਨ ਛਲ ਹੈ ਨ ਛਿਦ੍ਰ ਹੈ, ਨ ਛਲ ਕੋ ਮਿਲਾਉ ਹੈ ।

ਨ ਜੰਤ੍ਰ ਹੈ ਨ ਮੰਤ੍ਰ ਹੈ, ਨ ਜੰਤ੍ਰ ਕੋ ਸਰੂਪ ਹੈ ।

ਨ ਰਾਗ ਹੈ ਨ ਰੰਗ ਹੈ, ਨ ਰੇਖ ਹੈ ਨ ਰੂਪ ਹੈ ॥੧੬੯॥

ਪਦਅਰਥ :-ਨੇਹ-ਪਿਆਰ । ਗੋਹ-ਪਕੜ । ਦੇਹ-ਸਰੀਰ । ਛਲ-ਧੋਖਾ ਜਾਂ ਫਰੋਬ । ਛਿਦ੍ਰ-ਐਬ ਜਾਂ ਨੁਕਸ ।

ਅਰਥ :-ਉਸਨੂੰ ਪਿਆਰ ਨਹੀਂ ਤੇ ਨਾ ਹੀ ਪਕੜ ਹੈ ਤੇ ਨਾ ਹੀ ਉਸਦੇ ਸਰੀਰ ਦੀ ਕੋਈ ਬਨਾਵਟ ਹੈ । ਉਹ ਧੋਖੇ ਜਾਂ ਫਰੋਬ ਰਹਿਤ ਅਤੇ ਐਬ ਰਹਿਤ ਹੈ । ਨਾ ਹੀ ਉਹ ਕਿਸੇ ਨਾਲ ਧੋਖਾ ਕਰਨ ਵਾਲਾ ਹੈ । ਉਹ ਨਾ ਜੰਤਰ ਹੈ, ਨਾ ਮੰਤਰ ਅਤੇ ਨਾ ਹੀ ਜੰਤਰਾਂ ਦਾ ਸਰੂਪ ਹੈ ।

ਉਸਨੂੰ ਕਿਸੇ ਨਾਲ ਪ੍ਰੇਮ ਨਹੀਂ । ਉਸਦਾ ਕੋਈ ਰੰਗ ਨਹੀਂ । ਉਸਦਾ ਕੋਈ ਚਿਤਰ ਅਤੇ ਰੂਪ ਵੀ ਨਹੀਂ ਹੈ ।

ਨ ਜੰਤ੍ਰ ਹੈ ਨਾ ਮੰਤ੍ਰ ਹੈ, ਨ ਤੰਤ੍ਰ ਕੋ ਬਨਾਉ ਹੈ ।

ਨ ਛਲ ਹੈ ਨ ਛਿਦ੍ਰ ਹੈ ਨ ਛਾਇਆ ਕੋ ਮਿਲਾਉ ਹੈ ।

ਨ ਰਾਗ ਹੈ ਨ ਰੰਗ ਹੈ, ਨ ਰੂਪ ਹੈ ਨ ਰੇਖ ਹੈ ।

ਨ ਕਰਮ ਹੈ ਨ ਧਰਮ ਹੈ, ਅਜਨਮ ਹੈ ਅਭੇਖ ਹੈ ॥੧੭੦॥

ਪਦਅਰਥ :-ਛਾਇਆ-ਅਵਿਦਿਆ ਜਾਂ ਅਗਿਆਨਤਾ । ਅਭੇਖ-ਭੇਖ ਰਹਿਤ ।

ਅਰਥ :-ਉਹ ਨਾ ਜੰਤਰਾਂ ਵਿਚ ਹੈ ਨਾ ਮੰਤਰਾਂ ਵਿਚ ਹੈ ਅਤੇ ਨਾ ਹੀ ਤੰਤਰਾਂ ਦੀ ਬਨਾਵਟ ਹੈ । ਉਹ ਧੋਖੇ ਅਤੇ ਐਬਾਂ ਤੋਂ ਰਹਿਤ ਹੈ ਅਤੇ ਨਾ ਹੀ ਅਗਿਆਨਤਾ ਦੀ ਮਿਲਾਵਟ ਹੈ । ਉਸਨੂੰ ਨਾ ਪ੍ਰੇਮ ਹੈ ਨਾ ਉਸਦਾ ਰੰਗ ਹੈ । ਉਸਦਾ ਕੋਈ ਚਿਤਰ ਅਤੇ ਰੂਪ ਵੀ ਕੋਈ ਨਹੀਂ ਹੈ । ਉਹ ਕਰਮਾਂ ਅਤੇ ਧਰਮਾਂ ਤੋਂ ਬਾਹਰ ਹੈ । ਜਨਮ ਮਰਨ ਵਿਚ ਨਹੀਂ ਆਉਂਦਾ ਤੇ ਭੇਖਾਂ ਤੋਂ ਰਹਿਤ ਹੈ ।

ਨ ਤਾਤ ਹੈ ਨ ਮਾਤ ਹੈ, ਅਖਯਾਲ ਅਖੰਡ ਸਰੂਪ ਹੈ ॥

ਅਛੇਦ ਹੈ ਅਭੇਦ ਹੈ, ਨ ਰੰਕ ਹੈ ਨ ਰੂਪ ਹੈ ॥

ਪਰੇ ਹੈ ਪਵਿਤ੍ਰ ਹੈ, ਪੁਨੀਤ ਹੈ ਪੁਰਾਨ ਹੈ ॥

ਅਗੰਜ ਹੈ ਅਭੰਜ ਹੈ, ਕਰੀਮ ਹੈ ਕੁਰਾਨ ਹੈ ॥੧੭੧॥

ਪਦਅਰਥ :-ਤਾਤ-ਮਾਤ-ਮਾਤਾ ਪਿਤਾ । ਅਖਯਾਲ-ਚਿਰੰਜੀਵਤਾ ਦਾ ਭੰਡਾਰ ਅਖੰਡ-ਨ ਖੰਡਿਤ ਹੋਣ ਵਾਲਾ । ਪਰੇ-ਪਿਆਰ । ਅਗੰਜ-ਅਬਿਨਾਸੀ ।

ਅਰਥ :-ਉਸ ਦੀ ਨਾ ਮਾਤਾ ਹੈ ਤੇ ਨਾ ਪਿਤਾ ਹੈ । ਉਹ ਚਿਰੰਜੀਵਤਾ ਦਾ ਭੰਡਾਰ, ਨਾ ਖੰਡਿਤ ਹੋਣ ਵਾਲਾ ਸਰੂਪ ਹੈ । ਉਸਦਾ ਭੇਦ ਨਹੀਂ ਪਾਇਆ ਜਾ ਸਕਦਾ, ਉਸਨੂੰ ਛੇਦਿਆ ਨਹੀਂ ਜਾ ਸਕਦਾ । ਉਹ ਨਾ ਕੰਗਾਲ ਹੈ ਤੇ ਨਾ ਹੀ ਰਾਜਾ ਹੈ । ਉਹ ਪ੍ਰੇਮ ਰੂਪ ਹੈ, ਪਵਿਤਰ ਹੈ, ਅਤੀ ਉੱਤਮ ਹੈ, ਪ੍ਰਾਚੀਨ ਵੀ ਉਹ ਹੀ ਹੈ । ਉਹ ਅਬਿਨਾਸੀ ਹੈ, ਅਟੁੱਟ ਹੈ, ਕਿਰਪਾਲੂ ਹੈ ਅਤੇ ਬੁਰਿਆਂ ਨੂੰ ਮਾਰਨ ਵਾਲਾ ਉਹ ਹੀ ਹੈ ।

ਅਕਾਲ ਹੈ ਅਪਾਲ ਹੈ, ਖਿਆਲ ਹੈ ਅਖੰਡ ਹੈ ॥

ਨ ਰੋਗ ਹੈ, ਨ ਸੋਗ ਹੈ, ਨ ਭੇਦ ਹੈ ਨ ਭੰਡ ਹੈ ॥

ਨ ਅੰਗ ਹੈ ਨ ਰੰਗ ਹੈ, ਨ ਸੰਗ ਹੈ ਨ ਸਾਥ ਹੈ ॥

ਪ੍ਰਿਯਾ ਹੈ, ਪਵਿਤ੍ਰ ਹੈ, ਪੁਨੀਤ ਹੈ, ਪ੍ਰਮਾਥ ਹੈ ॥੧੭੨॥

ਪਦਅਰਥ :-ਅਕਾਲ-ਕਾਲ ਤੋਂ ਰਹਿਤ । ਅਪਾਲ-ਜਿਸਦੀ ਕੋਈ ਹੱਦ ਨ ਹੋਵੇ । ਖਿਆਲ-ਧਿਆਨ । ਅਖੰਡ-ਖੰਡਿਤ ਨ ਹੋਣ ਵਾਲਾ । ਭੰਡ-ਨਿੰਦਣ ਯੋਗ । ਪ੍ਰਿਯਾ-ਪਿਆਰਾ । ਪ੍ਰਮਾਥ-ਸ਼੍ਰੋਮਣੀ ।

ਅਰਥ :-ਉਹ ਕਾਲ ਤੋਂ ਰਹਿਤ ਹੈ, ਉਸਦੀ ਕੋਈ ਹੱਦ ਨਹੀਂ ਹੈ । ਉਹ ਧਿਆਨ ਸਰੂਪ ਹੈ ਅਤੇ ਖੰਡਿਤ ਨ ਹੋਣ ਵਾਲਾ ਹੈ । ਉਸ ਨੂੰ ਕੋਈ ਰੋਗ ਨਹੀਂ ਤੇ ਨਾ ਹੀ ਉਸਨੂੰ ਕਿਸੇ ਤਰ੍ਹਾਂ ਦਾ ਸੋਗ ਜਾਂ ਦੁੱਖ ਹੈ । ਉਸਦਾ ਭੇਦ ਨਹੀਂ ਪਾਇਆ ਜਾ ਸਕਦਾ ਅਤੇ ਉਹ ਅਨਿੰਦਣਯੋਗ ਹੈ । ਉਸਦਾ ਕੋਈ ਸਰੀਰ ਨਹੀਂ, ਉਸਦਾ ਕੋਈ ਰੰਗ ਨਹੀਂ । ਉਸਦਾ ਨਾ ਕੋਈ ਸੰਗੀ ਹੈ ਤੇ ਨਾ ਸਾਥੀ ਹੈ । ਉਹ ਪਿਆਰਾ ਹੈ, ਪਵਿਤਰ ਹੈ, ਪੁਨੀਤ ਹੈ ਤੇ ਸ਼੍ਰੋਮਣੀ ਹੈ ।

ਨ ਸੀਤ ਹੈ ਨ ਸੋਕ ਹੈ, ਨ ਘ੍ਰਾਮ ਹੈ ਨ ਘਾਮ ਹੈ ॥

ਨ ਲੋਭ ਹੈ ਨ ਮੋਹ ਹੈ, ਨ ਕ੍ਰੋਧ ਹੈ ਨ ਕਾਮ ਹੈ ॥

ਨ ਦੇਵ ਹੈ ਨ ਦੈਤ ਹੈ, ਨ ਨਰ ਕੋ ਸਰੂਪ ਹੈ ॥

ਨ ਛਲ ਹੈ ਨ ਛਿਦ੍ਰ ਹੈ, ਨ ਛਿਦ੍ਰ ਕੀ ਬਿਭੂਤ ਹੈ ॥੧੭੩॥

ਪਦਅਰਥ :-ਸੀਤ-ਠੰਢ, ਸਰਦੀ । ਸੋਕ-ਤਪਸ਼ । ਘ੍ਰਾਮ-ਗਰਮੀ । ਘਾਮ-ਧੁਪ । ਛੱਲ-ਧੋਖਾ । ਛਿਦ੍ਰ-ਔਗੁਣ ।

ਅਰਥ :-ਉਸ ਨੂੰ ਨਾ ਠੰਢਕ ਹੈ ਤੇ ਨਾ ਤਪਸ਼ ਹੈ । ਨਾ ਗਰਮੀ ਹੈ ਤੇ ਨਾ ਧੁੱਪ ਹੈ । ਉਸਨੂੰ ਕੋਈ ਲਾਲਚ ਨਹੀਂ, ਨਾ ਕਿਸੇ ਨਾਲ ਮੋਹ ਹੈ । ਉਹ ਕ੍ਰੋਧ ਰਹਿਤ ਹੈ ਅਤੇ ਕਾਮ-ਵਾਸ਼ਨਾ ਰਹਿਤ ਹੈ । ਉਹ ਨਾ ਦੇਵਤਾ ਹੈ ਨਾ ਰਾਕਸ਼ ਹੈ ਅਤੇ ਨਾ ਹੀ ਮਨੁੱਖ ਰੂਪ ਹੈ । ਉਹ ਛਲ ਰਹਿਤ ਹੈ, ਔਗੁਣ ਰਹਿਤ ਹੈ ਅਤੇ ਨਾਹੀਂ ਔਗੁਣਾਂ ਦੀ ਸਾਮੱਗਰੀ ਹੈ ।

ਨ ਕਾਮ ਹੈ, ਨ ਕ੍ਰੋਧ ਹੈ, ਨ ਲੋਭ ਹੈ, ਨ ਮੋਹ ਹੈ ॥

ਨ ਦ੍ਰੋਖ ਹੈ, ਨ ਭੇਖ ਹੈ, ਨ ਦੁਈ ਹੈ, ਨ ਦ੍ਰੋਹ ਹੈ ॥

ਨ ਕਾਲ ਹੈ ਨ ਬਾਲ ਹੈ, ਸਦੀਵ ਦਿਆਲ ਰੂਪ ਹੈ ॥

ਅਗੰਜ ਹੈ, ਅਭੰਜ ਹੈ, ਅਭਰਮ ਹੈ, ਅਭੂਤ ਹੈ ॥੧੭੪॥

ਪਦਅਰਥ :-ਦ੍ਰੋਖ-ਈਰਖਾ । ਭੇਖ-ਪਾਖੰਡ । ਦੁਈ-ਦੂਜਾ ਪਨ।ਦ੍ਰੋਹ-ਧੋਖਾ ।

ਅਗੰਜ-ਅਵਿਨਾਸੀ । ਅਭੰਜ-ਅਟੁੱਟ । ਅਭਰਮ-ਭਰਮਾਂ ਤੋਂ ਰਹਿਤ । ਅਭੂਤ-ਤੱਤਾਂ ਤੋਂ ਰਹਿਤ ।

ਅਰਥ :-ਉਹ ਕਾਮ ਵਾਸਨਾ ਤੋਂ ਰਹਿਤ, ਕ੍ਰੋਧ ਵਿਚ ਨ ਆਉਣ ਵਾਲਾ, ਲਾਲਚ ਰਹਿਤ ਅਤੇ ਮੋਹ ਰਹਿਤ ਹੈ । ਉਸ ਨੂੰ ਕਿਸੇ ਨਾਲ ਈਰਖਾ ਨਹੀਂ ਤੇ ਭੇਖ ਰਹਿਤ ਹੈ । ਨ ਉਸ ਵਿਚ ਦੂਜਾਪਨ ਹੈ ਤੇ ਨਾ ਪ੍ਰੇਮ ਹੈ । ਉਸ ਨੂੰ ਕਾਲ ਪੋਹਦਾ ਨਹੀਂ, ਉਹ ਬਾਲਕ ਰੂਪ ਵੀ ਨਹੀਂ ਤੇ ਸਦਾ ਦਿਆਲਤਾ ਸਰੂਪ ਹੈ । ਉਹ ਅਵਿਨਾਸੀ ਹੈ, ਅਟੁੱਟ ਹੈ, ਭਰਮਾਂ ਤੋਂ ਰਹਿਤ ਹੈ ਤੇ ਤੱਤਾਂ ਤੋਂ ਰਹਿਤ ਹੈ ।

ਅਛੇਦ ਛੇਦ ਹੈ ਸਦਾ, ਅਗੰਜ ਗੰਜ ਗੰਜ ਹੈ ॥

ਅਭੂਤ ਭੇਖ ਹੈ ਬਲੀ, ਅਰੂਪ ਰਾਗ ਰੰਗ ਹੈ ॥

ਨ ਦ੍ਰੇਖ ਹੈ, ਨ ਭੇਖ ਹੈ, ਨ ਕਾਮ ਕ੍ਰੋਧ ਕਰਮ ਹੈ ॥

ਨ ਜਾਤਿ ਹੈ, ਨ ਪਾਤਿ ਹੈ, ਨ ਚਿਤ੍ਰ ਚਿਹਨ ਬਰਨ ਹੈ ॥੧੭੫॥

ਪਦਅਰਥ :-ਅਛੇਦ-ਛੇਦਿਆ ਨ ਜਾ ਸਕਣ ਵਾਲਾ । ਅਗੰਜ-ਨਾਸ਼ ਨਾ ਹੋਣ ਵਾਲਾ । ਅਭੂਤ-ਤੱਤਾਂ ਤੋਂ ਰਹਿਤ । ਅਰੂਪ-ਰੂਪ ਤੋਂ ਰਹਿਤ । ਦ੍ਰੇਖ-ਈਰਖਾ ।

ਅਰਥ :-ਨਾ ਛੇਦੇ ਜਾਣ ਵਾਲਿਆਂ ਨੂੰ ਵੀ ਉਹ ਸਦਾ ਛੇਦਤ ਕਰਨ ਵਾਲਾ ਹੈ । ਨਾ ਨਾਸ਼ ਹੋਣ ਵਾਲਿਆਂ (ਆਪਣੇ ਆਪ ਨੂੰ ਅਮਰ ਸਮਝਣ ਵਾਲੇ) ਨੂੰ ਨਾਸ਼ ਕਰਨ ਵਾਲਾ ਹੈ । ਉਸਦਾ ਭੇਸ ਤੱਤਾਂ ਤੋਂ ਰਹਿਤ ਹੈ ਅਤੇ ਬਲਵਾਨ ਹੈ । ਰੂਪ ਤੋਂ ਰਹਿਤ ਉਸਦਾ ਰਾਗ ਤੇ ਰੰਗ ਹੈ । ਉਸਨੂੰ ਕਿਸੇ ਨਾਲ ਈਰਖਾ ਨਹੀਂ, ਨਾ ਉਸਦਾ ਕੋਈ ਭੇਖ ਹੈ । ਨਾ ਹੀ ਉਸਦਾ ਕਰਮ; ਕਾਮ ਤੇ ਕ੍ਰੋਧ ਵਾਲਾ ਹੈ । ਉਸਦੀ ਕੋਈ ਜਾਤ ਨਹੀਂ, ਕੋਈ ਗੋਤ ਨਹੀਂ, ਉਸਦਾ ਕੋਈ ਚਿੱਤਰ, ਚਿੰਨ੍ਹ ਤੇ ਵਰਨ ਵੀ ਨਹੀਂ ਹੈ ।

ਬਿਅੰਤ ਹੈ ਅਨੰਤ ਹੈ, ਅਨੰਤ ਤੇਜ ਜਾਨੀਐ ॥

ਅਭੂਮਿ ਅਭਿੰਜ ਹੈ ਸਦਾ, ਅਛਿੰਜ ਤੇਜ ਮਾਨੀਐ ॥

ਨ ਆਧਿ ਹੈ ਨ ਬਿਆਧਿ ਹੈ, ਅਗਾਧ ਰੂਪ ਲੇਖੀਐ ॥

ਅਦੋਖ ਹੈ ਅਦਾਗ ਹੈ, ਅਛੈ ਪ੍ਰਤਾਪ ਪੇਖੀਐ ॥੧੭੬॥

ਪਦਅਰਥ :-ਅਨੰਤ-ਅੰਤ ਰਹਿਤ । ਅਭੂਮਿ-ਜੋ ਪ੍ਰਿਥਵੀ ਤੋਂ ਨਹੀਂ ਬਣਿਆ । ਅਭਿੰਜ-ਜੋ ਭਿਜਦਾ ਨਹੀਂ । ਆਧਿ-ਮਾਨਸਿਕ ਰੋਗ । ਬਿਆਧਿ-ਸਰੀਰਕ ਰੋਗ । ਅਗਾਧ-ਅਥਾਹ । ਅਦੋਖ-ਦੋਖ ਰਹਿਤ । ਅਦਾਗ-ਦਾਗ ਰਹਿਤ । ਅਛੈ-ਨਾਸ਼ ਨਾ ਹੋਣ ਵਾਲਾ ।

ਅਰਥ :-ਉਹ ਬੇਅੰਤ ਹੈ ਅਤੇ ਉਸਦਾ ਅੰਤ ਨਹੀਂ ਪਾਇਆ ਜਾ ਸਕਦਾ । ਉਸਦਾ ਪ੍ਰਤਾਪ ਵੀ ਅੰਤ ਰਹਿਤ ਕਰਕੇ ਜਾਨਿਆ ਜਾਵੇ । ਉਹ ਪ੍ਰਿਥਵੀ ਦੇ ਤੱਤ ਤੋਂ ਨਹੀਂ ਬਣਿਆ ਅਤੇ ਇਨ੍ਹਾਂ ਤੋਂ ਨਿਰਲੇਪ ਤੇ ਸਦਾ ਕਾਇਮ ਹੈ । ਉਸਦਾ ਪ੍ਰਤਾਪ ਨਾ ਛਿਜਣ ਵਾਲਾ ਕਰਕੇ ਮੰਨੀਏ । ਉਸਨੂੰ ਕੋਈ ਮਾਨਸਿਕ ਰੋਗ ਤੇ ਸਰੀਰਕ ਰੋਗ ਨਹੀਂ ਹੈ । ਉਸਨੂੰ ਅਥਾਹ ਰੂਪ ਵਾਲਾ ਕਰਕੇ ਗਿਣਿਆ ਜਾਵੇ । ਉਹ ਦੋਖ ਤੋਂ ਰਹਿਤ ਤੇ ਦਾਗ ਰਹਿਤ ਹੈ । ਉਸਦਾ ਪ੍ਰਤਾਪ ਨਾ ਨਾਸ਼ ਹੋਣ ਵਾਲਾ ਪ੍ਰਤੱਖ ਵੇਖਿਆ ਜਾਂਦਾ ਹੈ ।

ਨ ਕਰਮ ਹੈ ਨ ਭਰਮ ਹੈ, ਨ ਧਰਮ ਕੋ ਪ੍ਰਭਾਉ ਹੈ ॥

ਨ ਜੰਤ੍ਰ ਹੈ ਨ ਮੰਤ੍ਰ ਹੈ ਨ ਮੰਤ੍ਰ ਕੋ ਰਲਾਉ ਹੈ ॥

ਨ ਛਲ ਹੈ ਨ ਛਿਦ੍ਰ ਹੈ, ਨ ਛਿਦ੍ਰ ਕੋ ਸਰੂਪ ਹੈ ॥

ਅਭੰਗ ਹੈ ਅਨੰਗ ਹੈ, ਅਗੰਜ ਸੀ ਬਿਭੂਤ ਹੈ ॥੧੭੭॥

ਪਦਅਰਥ :-ਪ੍ਰਭਾਉ-ਪ੍ਰਭਾਵ । ਛਲ-ਧੋਖਾ । ਛਿਦ੍ਰ-ਔਗੁਣ । ਅਭੰਗ-ਨਾਸ ਰਹਿਤ । ਅਨੰਗ-ਐਬ ਤੋਂ ਬਿਨਾ । ਅਗੰਜ-ਨਾ ਮੁੱਕਣ ਵਾਲਾ ਖਜਾਨਾ । ਬਿਭੂਤ-ਸੰਪਦਾ ।

ਅਰਥ :-ਉਹ ਕਰਮਾਂ ਵਿਚ ਨਹੀਂ ਹੈ, ਭਰਮਾਂ ਵਿਚ ਨਹੀਂ ਹੈ ਤੇ ਨ ਹੀ ਧਰਮਾਂ ਦਾ ਉਸ ਉੱਤੇ ਕੋਈ ਪ੍ਰਭਾਵ ਹੈ । ਉਹ ਜੰਤਰਾਂ ਵਿਚ ਨਹੀਂ ਤੇ ਨਾ ਹੀ ਤੰਤ੍ਰਾਂ ਵਿਚ ਹੈ ਤੇ ਨਾ ਮੰਤ੍ਰਾਂ ਵਿੱਚ ਰਲਿਆ ਹੋਇਆ ਹੈ । ਉਸ ਵਿਚ ਕੋਈ ਛਲ ਨਹੀਂ ਤੇ ਨਾ ਹੀ ਕੋਈ ਔਗੁਣ ਹੈ ਅਤੇ ਨਾ ਹੀ ਕੋਈ ਔਗੁਣਾਂ ਦਾ ਸਰੂਪ ਹੈ । ਉਹ ਨਾਸ ਰਹਿਤ ਹੈ, ਐਬਾਂ ਤੋਂ ਰਹਿਤ ਹੈ । ਉਹ ਨਾ ਮੁੱਕਣ ਵਾਲੇ ਖਜਾਨੇ ਦੀ ਸੰਪਦਾ ਹੈ ।

ਨਾ ਕਾਮ ਹੈ ਨ ਕ੍ਰੋਧ ਹੈ, ਨ ਲੋਭ ਮੋਹਕਾਰ ਹੈ ॥

ਨ ਆਧਿ ਹੈ ਨ ਬਿਆਧ ਹੈ, ਨ ਅਗਾਧ ਕੋ ਬਿਚਾਰ ਹੈ ॥

ਨ ਰੰਗ ਰਾਗ ਰੂਪ ਹੈ, ਨ ਰੂਪ ਰੇਖ ਰਾਗ ਹੈ ॥

ਨ ਹਾਉ ਹੈ ਨ ਭਾਉ ਹੈ, ਨ ਦਾਉ ਕੋ ਪ੍ਰਕਾਰ ਹੈ ॥੧੭੮॥

ਪਦਅਰਥ :-ਆਧਿ-ਮਾਨਸਿਕ ਦੁੱਖ, ਬਿਆਧ-ਸਰੀਰਕ ਦੁੱਖ, ਅਗਾਧ-ਜਿਸਦਾ ਥਾਹ ਨ ਪਾਇਆ ਜਾ ਸਕੇ । ਰਾਗ-ਝਗੜਾ ।

ਅਰਥ :-ਉਸਨੂੰ ਨ ਕਾਮ ਪੋਹਦਾ ਹੈ, ਨਾ ਕ੍ਰੋਧ । ਉਸ ਉਤੇ ਲਾਲਚ ਤੇ ਮੋਹ ਦਾ ਨਿਸ਼ਾਨ ਨਹੀਂ ਹੈ । ਉਸਨੂੰ ਕੋਈ ਸਰੀਰਕ ਰੋਗ ਨਹੀਂ ਨਾ ਮਾਨਸਿਕ ਰੋਗ ਹੈ । ਉਸ ਥਾਹ ਨਾ ਪਾਏ ਜਾ ਸਕਣ ਵਾਲੇ ਬਾਰੇ, ਵਿਚਾਰ ਨਹੀਂ ਕੀਤਾ ਜਾ ਸਕਦਾ । ਉਸ ਦਾ ਕੋਈ ਰੰਗ ਨਹੀਂ, ਨਾ ਰਾਗ ਹੈ ਤੇ ਨਾ ਹੀ ਕੋਈ ਰੂਪ ਹੈ । ਉਸਦਾ ਕੋਈ ਰੂਪ ਨਹੀਂ ਚਿੰਨ੍ਹ ਨਹੀਂ ਤੇ ਨਾ ਹੀ ਉਸਨੂੰ ਕੋਈ ਝਗੜਾ ਹੈ । ਨਾ ਹੀ ਕੋਈ ਹਾਵ-ਭਾਵ ਹੈ ਤੇ ਨਾ ਹੀ ਦਾਅ ਦਾ ਕੋਈ ਢੰਗ ਹੈ ।

ਗਜਾਧਪੀ ਨਰਾਧਪੀ ਕਰੰਤ ਸੇਵ ਹੈ ਸਦਾ ॥

ਸਿਤੁਸ਼ਪਤੀ ਤਪਸਪਤੀ ਬਨਸਪਤੀ ਜਪਸ ਸਦਾ ॥

ਅਗਸਤ ਆਦਿ ਜੇ ਬਡੇ, ਤਪਸਪਤੀ ਬਿਸੇਖੀਐ ॥

ਬਿਅੰਤ ਬਿਅੰਤ ਬਿਅੰਤ ਕੋ, ਕਰੰਤ ਪਾਠ ਪੇਖੀਐ ॥੧੭੯॥

ਪਦਅਰਥ :-ਗਜਾਧਪੀ-ਹਾਥੀਆਂ ਦਾ ਸੁਆਮੀ (ਇੰਦ੍ਰ) । ਨਰਾਧਪੀ-ਕੁਬੇਰ । ਸਿਤੁਸ਼ਪਤੀ-ਸ਼ੀਤਲਤਾ ਦਾ ਸੁਆਮੀ (ਚੰਦ੍ਰਮਾ) । ਤਪਸਪਤੀ-ਤਪਸ ਦਾ ਸੁਆਮੀ (ਸੂਰਜ) । ਬਨਸਪਤੀ-ਵਰਣ । ਅਗਸਤ-ਅਗਸਤ ਮੁਨੀ । ਤਪਸਪਤੀ-ਤਪ ਕਰਨ ਵਾਲੇ । ਬਿਸੇਖੀਐ-ਵਿਸ਼ੇਸ਼ ।

ਅਰਥ :-ਹਾਥੀਆਂ ਦਾ ਸੁਆਮੀ ਇੰਦ੍ਰ ਤੇ ਕੁਬੇਰ (ਦੇਵਤਿਆਂ ਦਾ ਰਾਜਾ) ਸਦਾ ਹੀ ਉਸਦੀ ਸੇਵਾ ਕਰਦੇ ਹਨ । ਸ਼ੀਤਲਤਾ ਦਾ ਸੁਆਮੀ ਚੰਦ੍ਰਮਾ, ਤਪਸ ਦਾ ਸੁਆਮੀ ਸੂਰਜ ਤੇ ਵਰੁਣ ਆਦਿ ਸਦਾ ਉਸਦਾ ਜਾਪ ਕਰਦੇ ਹਨ । ਅਗਸਤ ਜਿਹੇ ਵੱਡੇ-ਵੱਡੇ ਮੁਨੀ ਜੋ ਵਿਸ਼ੇਸ਼ ਤਪ ਕਰਨ ਵਾਲੇ ਹਨ, ਉਸ ਬੇਅੰਤ, ਬੇਅੰਤ, ਬੇਅੰਤ ਵਾਹਿਗੁਰੂ ਦਾ ਪਾਠ ਕਰਦੇ ਵੇਖੇ ਜਾਂਦੇ ਹਨ ਭਾਵ ਉਸਨੂੰ ਆਪਣੀ ਸਿਮ੍ਰਿਤੀ ਵਿਚ ਲਿਆਉਂਦੇ ਹਨ ।

ਅਗਾਧ ਆਦਿ ਦੇਵ ਕੀ ਅਨਾਦਿ ਬਾਤ ਮਾਨੀਐ ॥

ਨਾ ਜਾਤਿ ਪਾਤਿ ਮੰਤ੍ਰਿ ਮਿਤ੍ਰੁ ਸਤ੍ਰੁ ਨੇਹ ਜਾਨੀਐ ॥
 ਸਦੀਵ ਸਰਬ ਲੋਕ ਕੇ ਕ੍ਰਿਪਾਲ ਖਿਆਲ ਮੈ ਰਹੈ ॥
 ਤੁਰੰਤ ਦ੍ਰੋਹ ਦੇਹ ਕੇ ਅਨੰਤ ਭਾਂਤਿ ਸੋ ਦਹੈ ॥੧੮੦॥

ਪਦਅਰਥ :- ਅਗਾਧ-ਅਥਾਹ, ਅਨਾਦਿ-ਮੁੱਢ ਵਿਹੀਨ । ਬਾਤ-ਕਥਾ-ਕਹਾਣੀ ।
 ਮੰਤ੍ਰਿ-ਸਲਾਹਕਾਰ । ਨੇਹ-ਪਿਆਰ, ਖਿਆਲ-ਧਿਆਨ । ਦ੍ਰੋਹ-ਦੁਖਦਾਈ । ਦਹੈ-
 ਸਾੜਦਾ ਜਾਂ ਮਿਟਾ ਦੇਂਦਾ ਹੈ ।

ਅਰਥ :- ਉਹ ਪਰਮਾਤਮਾ ਅਥਾਹ ਹੈ । ਇਹ ਮੰਨੀਏ ਕਿ ਉਸ ਦੇ ਮੁੱਢ ਜਾਂ
 ਅਰੰਭ ਦੀ ਕਥਾ ਨਹੀਂ ਜਾਣੀ ਜਾ ਸਕਦੀ ਜਾਂ ਇਉਂ ਕਹੀਏ ਕਿ ਉਸ ਵਾਹਿਗੁਰੂ ਦੇ
 ਮੁੱਢ ਦੀ ਬਾਤ ਨੂੰ ਨਹੀਂ ਜਾਣਿਆ ਜਾ ਸਕਦਾ । ਉਸਦੀ ਕੋਈ ਜਾਤ ਪਾਤ ਤੇ ਮੰਤਰੀ
 ਜਾਂ ਸਲਾਹਕਾਰ ਨਹੀਂ ਅਤੇ ਨਾ ਹੀ ਉਸਦਾ ਕੋਈ ਮਿੱਤਰ ਦੁਸ਼ਮਣ ਹੈ ਤੇ ਨਾ ਹੀ ਉਸਨੂੰ
 ਪ੍ਰੇਮ ਜਾਂ ਪਕੜ ਹੈ । ਸਦਾ ਸਾਰੇ ਲੋਕ ਉਸ ਕਿਰਪਾਲ ਦੇ ਧਿਆਨ ਵਿਚ ਰਹਿੰਦੇ ਹਨ
 ਤੁਰੰਤ ਹੀ ਉਹ ਸਰੀਰ ਦੇ ਅਨੇਕਾਂ ਪ੍ਰਕਾਰ ਦੇ ਦੁੱਖਾਂ ਨੂੰ ਮਿਟਾ ਦਿੰਦਾ ਹੈ ।

ਤ੍ਵਪ੍ਰਸਾਦਿ ਰੂਪਾਲ ਛੰਦ

ਰੂਪ ਰਾਗ ਨ ਰੇਖ ਰੰਗ ਨ, ਜਨਮ ਬਰਨ ਬਿਹੀਨ ॥
 ਆਦਿ ਨਾਥ ਅਗਾਧ ਪੁਰੁਖ, ਸੁਧਰਮ ਕਰਮ ਪ੍ਰਬੀਨ ॥
 ਜੰਤ੍ਰ ਮੰਤ੍ਰ ਨ ਤੰਤ੍ਰ ਜਾ ਕੋ ਆਦਿ ਪੁਰੁਖ ਅਪਾਰ ॥
 ਹਸਤਿ ਕੀਟ ਬਿਖੈ ਬਸੈ ਸਬ ਠਉਰ ਮੈ ਨਿਰਧਾਰ ॥੧੮੧॥

ਪਦਅਰਥ :- ਪ੍ਰਬੀਨ-ਨਿਪੁੰਨ । ਹਸਤਿ-ਹਾਥੀ । ਕੀਟ-ਕੀੜੀ । ਨਿਰਧਾਰ-
 ਨਿਸਚੇ ਹੀ ।

ਅਰਥ :- ਉਸ ਦਾ ਕੋਈ ਰੂਪ ਨਹੀਂ, ਰਾਗ ਨਹੀਂ, ਰੇਖ ਨਹੀਂ, ਰੰਗ ਨਹੀਂ ਤੇ
 ਉਹ ਜਨਮ ਮਰਨ ਤੋਂ ਰਹਿਤ ਹੈ । ਉਹ ਮੁੱਢ ਸਰੂਪ ਹੈ, ਮਾਲਕ ਹੈ, ਅਥਾਹ ਹੈ ਤੇ
 ਸਰਵ ਵਿਆਪਕ ਹੈ । ਉਹ ਧਰਮ ਕਰਮ ਵਿਚ ਨਿਪੁੰਨ ਹੈ । ਉਹ ਜੰਤਰਾਂ, ਮੰਤਰਾਂ ਤੇ
 ਤੰਤਰਾਂ ਨਾਲ ਵੱਸ ਵਿਚ ਨਹੀਂ ਆਉਂਦਾ । ਉਹ ਆਦਿ ਰੂਪ ਹੈ, ਸਰਵਵਿਆਪਕ ਹੈ
 ਤੇ ਉਸਦਾ ਪਾਰਾਵਾਰ ਨਹੀਂ ਪਾਇਆ ਜਾ ਸਕਦਾ । ਉਹ ਹਾਥੀ ਤੇ ਕੀੜੀ ਵਿਚ ਵੀ
 ਵਸਦਾ ਹੈ । ਨਿਸਚੇ ਹੀ ਸਭ ਥਾਵਾਂ ਤੇ ਉਸਦਾ ਟਿਕਾਣਾ ਹੈ ।

ਜਾਤਿ ਪਾਤਿ ਨ ਤਾਤ ਜਾ ਕੋ, ਮੰਤ੍ਰੁ ਮਾਤ ਨ ਮਿਤ੍ਰੁ ॥
 ਸਰਬ ਠਉਰ ਬਿਖੈ ਰਮਿਓ, ਜਿਹ ਚਕ੍ਰ-ਚਿਹਨ ਨ ਚਿਤ੍ਰੁ ॥
 ਆਦਿ ਦੇਵ ਉਦਾਰ ਮੂਰਤਿ, ਅਗਾਧ ਨਾਥ ਅਨੰਤ ॥
 ਆਦਿ ਅੰਤਿ ਨ ਜਾਨੀਐ ਅਬਿਖਾਦ ਦੇਵ ਦੁਰੰਤ ॥੧੮੨॥

ਪਦਅਰਥ :- ਤਾਤ-ਪਿਤਾ । ਮੰਤ੍ਰੁ-ਸਲਾਹਕਾਰ । ਮਾਤ-ਮਾਤਾ । ਰਮਿਓ-
 ਵਿਆਪਕ । ਅਬਿਖਾਦ-ਝਗੜਿਆਂ ਤੋਂ ਰਹਿਤ । ਦੁਰੰਤ-ਕਠਿਨ ।

ਅਰਥ :- ਉਸਦੀ ਕੋਈ ਜਾਤ ਪਾਤ ਨਹੀਂ ਤੇ ਨਾਹੀ ਪਿਤਾ ਹੈ । ਉਸਦਾ ਕੋਈ
 ਸਲਾਹਕਾਰ ਨਹੀਂ, ਕੋਈ ਮਾਤਾ ਨਹੀਂ ਤੇ ਨਾਹੀ ਕੋਈ ਮਿੱਤਰ ਹੈ । ਉਹ ਸਾਰੀਆਂ
 ਥਾਵਾਂ ਤੇ ਵਿਆਪਕ ਹੈ । ਉਸ ਦਾ ਕੋਈ ਚੱਕਰ, ਚਿੰਨ੍ਹ ਤੇ ਤਸਵੀਰ ਨਹੀਂ । ਉਹ ਮੁੱਢ
 ਸਰੂਪ ਤੇ ਦਿਆਲਤਾ ਦੀ ਮੂਰਤ ਹੈ । ਉਸ ਅਥਾਹ ਸੁਆਮੀ ਦਾ ਅੰਤ ਨਹੀਂ ਪਾਇਆ

ਜਾ ਸਕਦਾ, ਉਸ ਦਾ ਨਾ ਅਰੰਭ ਜਾਣਿਆ ਜਾ ਸਕਦਾ ਹੈ ਤੇ ਨਾ ਹੀ ਅੰਤ । ਉਹ
 ਸੁਆਮੀ ਝਗੜਿਆਂ ਤੋਂ ਰਹਿਤ ਹੈ ਤੇ ਉਸਦਾ ਅੰਤ ਪਾਉਣਾ ਕਠਿਨ ਹੈ ।

ਦੇਵ ਭੇਵ ਨ ਜਾਨਹੀ ਜਿਸ ਮਰਮ ਬੇਦ ਕਤੇਬ ॥
 ਸਨਕ ਅਉ ਸਨਕੇ ਸੁ ਨੰਦਨ ਪਾਵਹੀ ਨ ਹਸੇਬ ॥
 ਜੱਛ ਕਿੰਨਰ ਮੱਛ ਮਾਨਸ ਮੁਰਗ ਉਰਗ ਅਪਾਰ ॥
 ਨੇਤਿ ਨੇਤਿ ਪੁਕਾਰ ਹੀ ਸਿਵ ਸਕ੍ਰੁ ਐ ਮੁਖਚਾਰ ॥੧੮੩॥

ਪਦਅਰਥ :- ਭੇਵ-ਭੇਦ । ਮਰਮ-ਭੇਦ । ਸਨਕਅਉ ਸਨਕੇ ਸੁ ਨੰਦਨ-
 ਬ੍ਰਹਮਾ ਦਾ ਵੱਡਾ ਪੁੱਤਰ, ਬ੍ਰਹਮਾ ਤੇ ਉਸ ਦੇ ਬਾਕੀ ਪੁੱਤਰ । ਹਸੇਬ-ਹਿਸਾਬ ਜਾਂ ਲੇਖਾ
 ਪਤਾ । ਜੱਛ-ਇੰਦ੍ਰ ਦੀ ਸਭਾ ਦੇ ਦੇਵਤੇ । ਕਿੰਨਰ-ਕੁਬੇਰ ਦੀ ਸਭਾ ਦੇ ਨਾਚੇ । ਮੁਰਗ-
 ਖੰਡਾਂ ਵਾਲੇ ਜਾਨਵਰ । ਉਰਗ-ਪੇਟ ਦੇ ਬਲ ਚਲਣ ਵਾਲੇ ਜੀਵ ਜਿਵੇਂ ਸੱਪ ਆਦਿ ।
 ਸਕ੍ਰੁ-ਇੰਦਰ ਦੇਵਤਾ ।

ਅਰਥ :- ਦੇਵਤੇ ਉਸਦਾ ਭੇਦ ਨਹੀਂ ਜਾਣਦੇ । ਬੇਦ ਅਤੇ ਕਤੇਬ ਵੀ ਜਿਸਦਾ
 ਭੇਦ ਨਹੀਂ ਪਾ ਸਕਦੇ । ਬ੍ਰਹਮਾ ਦਾ ਵੱਡਾ ਪੁੱਤਰ ਸਨਕ, ਬ੍ਰਹਮਾ ਅਤੇ ਉਸਦੇ ਹੋਰ
 ਪੁੱਤਰ ਉਸਦਾ ਹਿਸਾਬ ਨਹੀਂ ਲਾ ਸਕੇ । ਜੱਛ, ਕੁਬੇਰ ਦੀ ਸਭਾ ਦੇ ਨਾਚੇ, ਮੱਛ
 ਅਵਤਾਰ, ਮਨੁੱਖ ਜਾਤੀ, ਖੰਡਾਂ ਵਾਲੇ ਜਾਨਵਰ, ਪੇਟ ਦੇ ਬਲ ਚਲਣ ਵਾਲੇ ਜੀਵ ਆਦਿ
 ਸਾਰੇ ਉਸਨੂੰ ਨਹੀਂ ਪਾ ਸਕੇ । ਸ਼ਿਵਜੀ ਦੇਵਤਾ ਅਤੇ ਇੰਦਰ ਦੇਵਤਾ ਅਤੇ ਬ੍ਰਹਮਾ
 ਆਪਣੇ ਚਾਰਾਂ ਮੁੱਖਾਂ ਨਾਲ ਉਸਨੂੰ ਬੇਅੰਤ ਬੇਅੰਤ ਆਖਕੇ ਪੁਕਾਰ ਰਹੇ ਹਨ ।

ਸਰਬ ਸਪਤ ਪਤਾਰ ਕੇ ਤਰਿ ਜਾਪਹੀ ਜਿਹ ਜਾਪ ॥

ਆਦਿ ਦੇਵ ਅਗਾਧਿ ਤੇਜ ਅਨਾਦਿ ਮੂਰਤਿ ਅਤਾਪ ॥

ਜੰਤ੍ਰ ਮੰਤ੍ਰੁ ਨ ਆਵਈ ਕਰਿ ਤੰਤ੍ਰੁ ਮੰਤ੍ਰੁ ਨ ਕੀਨ ॥

ਸਰਬ ਠਉਰ ਰਹਿਓ ਬਿਰਾਜ, ਪਿਰਾਜ ਰਾਜ ਪ੍ਰਬੀਨ ॥੧੮੪॥

ਪਦਅਰਥ :- ਸਰਬ-ਸਾਰੇ । ਸਪਤ-ਸੱਤ । ਪਤਾਰ -ਪਾਤਾਲ । ਤਰਿ-ਥੱਲੇ,
 ਹੇਠਾਂ । ਕਰਿ-ਹੱਥ । ਪਿਰਾਜ ਰਾਜ -ਰਾਜਾ ਅਧਿਰਾਜ । ਪ੍ਰਬੀਨ-ਨਿਪੁੰਨ ।

ਅਰਥ :- ਸੱਤਾਂ ਪਾਤਾਲਾਂ ਦੇ ਹੇਠਾਂ ਸਾਰੇ ਉਸਦਾ ਜਾਪ ਜਪ ਰਹੇ ਹਨ । ਉਹ
 ਮੁੱਢਲਾ ਦੇਵ, ਅਥਾਹ, ਤੇਜ ਵਾਲਾ, ਮੁੱਢ-ਰਹਿਤ ਮੂਰਤ ਅਤੇ ਦੁੱਖਾਂ ਤੋਂ ਰਹਿਤ ਹੈ ।
 ਉਹ ਜੰਤ੍ਰਾਂ ਮੰਤਰਾਂ ਨਾਲ ਹੱਥ ਨਹੀਂ ਆਉਂਦਾ । ਤੰਤਰ ਮੰਤਰ ਨਾਲ ਵੀ ਉਹ ਪਕੜ
 ਵਿਚ ਨਹੀਂ ਆਉਂਦਾ । ਉਹ ਪ੍ਰਬੀਨ ਰਾਜਾ ਅਧਿਰਾਜ ਸਾਰੀਆਂ ਥਾਵਾਂ ਤੇ ਬਿਰਾਜਮਾਨ
 ਹੋ ਰਿਹਾ ਹੈ ।

ਜੱਛ ਗੰਧੂਬ ਦੇਵ ਦਾਨੋ ਨ ਬ੍ਰਹਮ ਛਤ੍ਰੀਅਨ ਮਾਹਿ ॥

ਬੈਸਨੋ ਕੇ ਬਿਖੈ ਬਿਰਾਜੈ ਸੂਦ੍ਰੁ ਭੀ ਵਹ ਨਾਹਿ ॥

ਗੁੜ ਗਉਡ ਨ ਭੀਲ ਭੀਕਰ ਬ੍ਰਹਮ ਸੇਖ ਸਰੂਪ ॥

ਰਾਤ ਦਿਵਸ ਨ ਮੱਧ ਉਰਧ, ਨ ਭੂਮਿ ਅਕਾਸ ਅਨੂਪ ॥੧੮੫॥

ਪਦਅਰਥ :- ਬ੍ਰਹਮ-ਬ੍ਰਾਹਮਣਾਂ । ਬੈਸਨੋ-ਖੇਤੀ ਤੇ ਵਪਾਰ ਕਰਨ ਵਾਲੇ ਲੋਕ ।
 ਗਉਡ-ਆਦਿਵਾਸੀ ਕੌਮ । ਭੀਲ-ਬਿੰਧਿਆਚਲ ਦੇ ਆਲੇ ਦੁਆਲੇ ਵੱਸਣ ਵਾਲੇ
 ਆਦਿ ਵਾਸੀ ਲੋਕ । ਮੱਧ-ਵਿਚਕਾਰ । ਉਰਧ-ਉੱਪਰ ।

ਅਰਥ :-ਅਕਾਲ ਪੁਰਖ ਜੱਫ਼, ਗੁੰਧਬ, ਦੇਵਤੇ, ਦਾਨਵ (ਰਾਕਸ਼ਸ) ਬ੍ਰਹਮਣਾਂ ਤੇ ਖੱਤਰੀਆਂ ਦੇ ਰੂਪ ਵਿਚ ਨਹੀਂ ਹੈ। ਨਾ ਹੀ ਉਸਨੂੰ ਵੈਸ਼ ਤੇ ਸੂਦਰ ਕਿਹਾ ਜਾ ਸਕਦਾ ਹੈ। ਉਹ ਗੂੜ੍ਹ ਆਦਿਵਾਸੀ ਕੌਮ (ਪੱਕੇ ਬੰਗਾਲੀ, ਬਿੰਧਿਆਚਲ ਦੇ ਆਲੇ ਦੁਆਲੇ ਵੱਸਣ ਵਾਲੇ ਆਦਿ ਵਾਸੀ ਕੌਮਾਂ ਦੇ ਰੂਪ ਵਿਚ ਨਹੀਂ ਹੈ ਅਤੇ ਨਾ ਹੀ ਡਰਾਉਣੀ ਸੂਰਤ ਵਾਲੇ, ਬ੍ਰਾਹਮਣਾਂ ਤੇ ਸ਼ੇਖ ਸਰੂਪ ਆਦਿ ਵਿਚ ਹੈ। ਉਹ ਨਾ ਰਾਤ ਵਿਚ ਹੈ ਨਾ ਦਿਨ ਵਿਚ ਹੈ, ਨਾ ਵਿਚਕਾਰ ਹੈ ਨਾ ਉਪਰ ਹੈ। ਨਾ ਭੂਮੀ ਵਿਚ ਹੈ ਤੇ ਨਾ ਅਕਾਸ ਵਿਚ ਹੈ ਪਰ ਸੂਦਰ ਸਰੂਪ ਹੈ।

ਜਾਤਿ ਜਨਮ ਨ ਕਾਲ- ਕਰਮ ਨ ਧਰਮ ਕਰਮ ਬਿਹੀਨ ॥

ਤੀਰਥ ਜਾਤ੍ਰ ਨ ਦੇਵ ਪੂਜਾ ਗੋਰ ਕੇ ਨ ਅਧੀਨ ॥

ਸਰਬ ਸਪਤ ਪਤਾਰ ਕੇ ਤਰਿ ਜਾਨੀਐ ਜਿਹ ਜੋਤਿ ।

ਸ਼ੇਸ਼ ਨਾਮ ਸਹੰਸਫਨਿ ਨਹਿ ਨੇਤ ਪੂਰਨ ਹੇਤ ॥੧੮੬॥

ਪਦਅਰਥ :-ਕਾਲ ਕਰਮ-ਮਰਨ ਸਮੇਂ ਦੇ ਕੰਮ। ਜਾਤ੍ਰ-ਯਾਤਰੀ। ਗੋਰ-ਕਬਰ। ਪਤਾਰ-ਪਾਤਾਲ। ਤਹਿ-ਹੇਠਾਂ। ਸਹੰਸ ਫਨਿ-ਹਜਾਰਾਂ ਫਨਾਂ ਵਾਲਾ। ਨੇਤ-ਨਿੱਤ ਹੀ।

ਅਰਥ :-ਉਸਦੀ ਕੋਈ ਜਾਤ ਨਹੀਂ। ਉਹ ਜਨਮ ਅਤੇ ਮਰਣ ਦੇ ਕੰਮਾਂ ਵਿਚ ਨਹੀਂ ਅਤੇ ਧਰਮ ਤੇ ਕਰਮ ਤੋਂ ਬਿਨਾਂ ਹੈ। ਉਹ ਤੀਰਥਾਂ ਦਾ ਯਾਤਰੀ ਵੀ ਨਹੀਂ ਤੇ ਨਾ ਦੇਵਾਂ ਦਾ ਪੁਜਾਰੀ ਹੈ ਅਤੇ ਨਾ ਹੀ ਕਬਰਾਂ ਦੇ ਅਧੀਨ ਹੈ। ਉਸ ਦੀ ਜੋਤ ਸਾਰੇ ਸੱਤਾਂ ਪਾਤਾਲਾਂ ਦੇ ਹੇਠਾਂ ਵੀ ਜਾਣੀ ਜਾਂਦੀ ਹੈ। ਹਜਾਰਾਂ ਮੁੱਖਾਂ (ਫਨਾਂ) ਵਾਲਾ ਸ਼ੇਸ਼ਨਾਗ ਜੋ ਨਿੱਤ ਨਵਾਂ ਨਾਮ ਨਿਰੰਕਾਰ ਦਾ ਘੜਦਾ ਤੇ ਜਪਦਾ ਹੈ, ਉਹ ਭੀ ਹਾਲਾਂ ਤਕ ਨਾਮ ਪੂਰੇ ਨਹੀਂ ਕਰ ਸਕਿਆ।

ਸੋਧਿ ਸੋਧਿ ਹਟੇ ਸਭੈ ਸੁਰ ਬਿਰੋਧ ਦਾਨਵ ਸਰਬ ॥

ਗਾਇ ਗਾਇ ਹਟੇ ਗੰਧੂਬ ਗਾਵਾਇ ਕਿੰਨਰ ਗਰਬ ॥

ਪੜ੍ਹਤ ਪੜ੍ਹਤ ਥਕੇ ਮਹਾਂ ਕਬਿ ਗੜਤ ਗਾੜ ਅਨੰਤ ॥

ਹਾਰ ਹਾਰ ਕਹਿਓ ਸਭੂ ਮਿਲਿ ਨਾਮ ਨਾਮ ਦੁਰੰਤ ॥੧੮੭॥

ਪਦਅਰਥ :-ਸੋਧਿ ਸੋਧਿ-ਛਾਣਬੀਣ ਜਾਂ ਖੋਜ ਪੜਚੋਲ ਕਰਕੇ। ਸੁਰ-ਦੇਵਤੇ। ਦਾਨਵ-ਰਾਕਸ਼। ਗੰਧੂਬ-ਇੰਦਰ ਦੀ ਸਭਾ ਦੇ ਨਾਚੇ। ਮਹਾਂ ਕਬਿ-ਮਹਾਂ ਕਵੀ। ਗੜਤ ਗਾੜ-ਘਾੜਤਾਂ ਘੜ ਘੜ ਕੇ। ਨਾਮ ਨਾਮ-ਬੇਅੰਤ। ਦੁਰੰਤ-ਮੁਸ਼ਕਲ।

ਅਰਥ :-ਸਾਰੇ ਦੇਵਤੇ ਪਰਮਾਤਮਾ ਦੀ ਛਾਣਬੀਣ ਜਾਂ ਖੋਜ ਪੜਚੋਲ ਕਰਕੇ ਅਤੇ ਸਾਰੇ ਰਾਕਸ਼ ਜਾਂ ਦੈਂਤ ਵਿਰੋਧ ਜਾਂ ਲੜਾਈ ਝਗੜਾ ਕਰਕੇ ਹਾਰ ਗਏ। ਇੰਦਰ ਦੀ ਸਭਾ ਦੇ ਨਾਚੇ (ਉਸ ਦੀ ਸਿਫਤ ਵਿਚ) ਗਾ ਗਾ ਕੇ ਥੱਕ ਗਏ ਅਤੇ ਕੁਬੇਰ ਦੀ ਸਭਾ ਦੇ ਨਾਚਿਆਂ ਨੇ ਆਪਣਾ ਹੰਕਾਰ ਗਵਾ ਲਿਆ। ਮਹਾਂਕਵੀ ਪੜ੍ਹਦੇ ਪੜ੍ਹਦੇ ਥੱਕ ਗਏ ਅਤੇ ਅਨੇਕਾਂ ਘਾੜਤਾਂ ਘੜ ਘੜ ਕੇ ਉਸਦਾ ਅੰਤ ਨਹੀਂ ਪਾ ਸਕੇ। ਅੰਤ ਨੂੰ ਸਭਨਾਂ ਨੇ ਹਾਰਕੇ ਕਹਿ ਦਿਤਾ ਕਿ ਉਸਦੇ ਨਾਮ ਦਾ ਅੰਤ ਪਾਉਣਾ ਬੜਾ ਮੁਸ਼ਕਲ ਹੈ।

ਬੇਦ ਭੇਦ ਨ ਪਾਇਓ ਲਖਿਓਨ ਸੇਬ ਕਤੇਬ ॥

ਦੇਵ ਦਾਨੋ ਮੂੜ ਮਾਨੋ ਜੱਫ਼ ਨ ਜਾਨੈ ਜ਼ੇਬ ॥

ਭੂਤ ਭੱਯ ਭਵਾਨ ਭੂਪਤਿ ਆਦਿ ਨਾਥ ਅਨਾਥ ॥

ਅਗਨਿ ਬਾਇ ਜਲੇ ਬਲੇ ਮਹਿ ਸਰਬ ਠਉਰ ਨਿਵਾਸ ॥੧੮੮॥

ਪਦਅਰਥ :-ਸੇਬ-ਹਿਸਾਬ ਜਾਂ ਲੇਖਾ-ਪੱਤਾ। ਮੂੜ-ਮਾਨੋ-ਮੂਰਖ ਮਨੁੱਖ। ਜ਼ੇਬ-ਸ਼ਕਲ ਮੂਰਤਿ। ਭੂਤ-ਬੀਤ ਚੁੱਕਾ ਸਮਾਂ। ਭਵਾਨ-ਵਰਤਮਾਨ ਸਮਾਂ। ਭਯ-ਭਵਿੱਖ। ਭੂਪਤਿ-ਰਾਜੇ। ਬਾਇ-ਪੈਣ।

ਅਰਥ :-ਦੇਵਾਂ ਨੇ ਉਸਦਾ ਭੇਦ ਨਹੀਂ ਪਾਇਆ। ਮੁਸਲਮਾਨੀ ਕਿਤਾਬਾਂ ਵੀ ਉਸਦਾ ਲੇਖਾ ਪੱਤਾ ਨਹੀਂ ਲਾ ਸਕਦੀਆਂ। ਦੇਵਤੇ ਦੈਂਤ ਤੇ ਮੂਰਖ ਮਨੁੱਖਾਂ ਅਤੇ ਜੱਫ਼ਾਂ ਨੇ ਉਸਦੀ ਵਡਿਆਈ ਨੂੰ ਨਹੀਂ ਸਮਝਿਆ। ਭੂਤ, ਭਵਿੱਖ ਤੇ ਵਰਤਮਾਨ ਦਾ ਉਹ ਰਾਜਾ ਹੈ। ਆਦਿ ਸੁਆਮੀ ਹੈ ਪਰ ਆਪ ਮਾਲਕ ਰਹਿਤ ਹੈ। ਅਗਨੀ, ਹਵਾ, ਜਲ ਅਤੇ ਥਲ ਵਿਚ ਸਭ ਥਾਵਾਂ ਤੇ ਉਹ ਨਿਵਾਸ ਰੱਖਦਾ ਹੈ।

ਦੇਹ ਗੇਹ ਨ ਨੇਹ ਸਨੇਹਿ ਅਬੇਹ ਨਾਥ ਅਜੀਤ ।

ਸਰਬ ਗੰਜਨ ਸਰਬ ਭੰਜਨ ਸਰਬ ਤੇ ਅਨਭੀਤ ।

ਸਰਬ ਕਰਤਾ ਸਰਬ ਹਰਤਾ ਸਰਬ ਦਯਾਲ ਅਦੁੱਖ ॥

ਚਕ੍ਰ ਚਿਹਨ ਨ ਬਰਨ ਜਾ ਕੇ ਜਾਤਿ ਪਾਤਿ ਨ ਭੱਖ ॥੧੮੯॥

ਪਦਅਰਥ :-ਦੇਹ-ਸਰੀਰ, ਗੇਹ-ਘਰ, ਨੇਹ-ਪਿਆਰ, ਅਬੇਹ-ਅਣਬਿੱਧ ਜਾਂ ਵਿੰਨਿਆ ਨ ਜਾ ਸਕਣ ਵਾਲਾ, ਗੰਜਨ-ਨਾਸ਼ ਕਰਨ ਵਾਲਾ। ਭੰਜਨ-ਤੋੜਨ ਵਾਲਾ, ਭੰਜਣ ਵਾਲਾ। ਅਨਭੀਤ-ਨਿੱਡਰ। ਅਦੁੱਖ-ਈਰਖਾ ਰਹਿਤ।

ਅਰਥ :-ਉਸਨੂੰ ਸਰੀਰ ਤੇ ਘਰ ਦਾ ਕੋਈ ਮੋਹ ਨਹੀਂ। ਉਹ ਨਾ ਵਿੰਨਿਆ ਜਾਣ ਵਾਲਾ ਤੇ ਨਾ ਜਿਤਿਆ ਜਾ ਸਕਣ ਵਾਲਾ ਸੁਆਮੀ ਹੈ। ਉਹ ਸਾਰਿਆਂ ਦਾ ਨਾਸ਼ ਕਰਨ ਵਾਲਾ, ਸਭ ਨੂੰ ਤੋੜਨ ਵਾਲਾ ਹੈ ਅਤੇ ਕਿਸੇ ਤੋਂ ਡਰਦਾ ਨਹੀਂ ਹੈ। ਸਭ ਦਾ ਕਰਤਾ ਤੇ ਸਭ ਦੇ ਨਾਸ਼ ਕਰਨ ਵਾਲਾ ਹੈ। ਸਭ ਨਾਲ ਦਿਆਲੂ ਹੈ ਅਤੇ ਕਿਸੇ ਨਾਲ ਵੀ ਈਰਖਾ ਨਹੀਂ ਕਰਦਾ। ਉਸਦਾ ਕੋਈ ਚੱਕਰ, ਚਿੰਨ੍ਹ, ਵਰਣ, ਜਾਤ-ਪਾਤ ਤੇ ਭੇਖ ਨਹੀਂ ਹੈ।

ਰੂਪ ਰੇਖ ਨ ਰੰਗ ਜਾ ਕੇ ਰਾਗ ਰੂਪ ਨ ਰੰਗ ॥

ਸਰਬ ਲਾਇਕ ਸਰਬ ਘਾਇਕ ਸਰਬ ਤੇ ਅਨਭੰਗ ॥

ਸਰਬ ਦਾਤਾ ਸਰਬ ਗਿਯਾਤਾ ਸਰਬ ਕੇ ਪ੍ਰਤਿਪਾਲ ॥

ਦੀਨ- ਬੰਧੁ ਦਯਾਲ ਸੁਆਮੀ ਆਦਿ ਦੇਵ ਅਪਾਲ ॥੧੯੦॥

ਪਦਅਰਥ :-ਸਰਬ ਲਾਇਕ-ਸਭ ਕੁੱਝ ਕਰ ਸਕਣ ਵਾਲਾ, ਘਾਇਕ-ਮਰਨ ਵਾਲਾ। ਅਨਭੰਗ-ਨਾ ਟੁੱਟਣ ਵਾਲਾ। ਅਪਾਲ-ਪਾਲਣਾ ਰਹਿਤ।

ਅਰਥ :-ਉਸਦਾ ਕੋਈ ਰੂਪ, ਰੇਖ ਤੇ ਰੰਗ ਨਹੀਂ ਅਤੇ ਨਾ ਹੀ ਰਾਗ, ਰੂਪ ਤੇ ਰੰਗ ਹੈ। ਉਹ ਸਭ ਕੁੱਝ ਕਰ ਸਕਣ ਵਾਲਾ ਹੈ ਤੇ ਸਭ ਨੂੰ ਮਾਰਨ ਵਾਲਾ ਹੈ। ਪਰ ਆਪ ਉਸ ਨੂੰ ਕੋਈ ਨਹੀਂ ਤੋੜ ਸਕਦਾ ਜਾਂ ਮਾਰ ਸਕਦਾ। ਉਹ ਸਾਰਿਆਂ ਦਾ ਦੇਣ ਵਾਲਾ ਹੈ। ਉਹ ਸਭ ਦੇ ਦਿਲਾਂ ਦੀਆਂ ਜਾਨਣ ਵਾਲਾ ਤੇ ਸਭ ਦੀ ਪ੍ਰਤਿਪਾਲਣਾ ਕਰਨ ਵਾਲਾ ਹੈ। ਉਹ ਦੀਨਾਂ ਦਾ ਬੰਧੂ ਤੇ ਦਿਆਲੂ ਸੁਆਮੀ ਹੈ ਪਰ ਉਹ ਮੁੱਢਲਾ ਦੇਵ ਪਾਲਣਾ ਰਹਿਤ ਹੈ। ਭਾਵ ਉਸ ਦੀ ਕੋਈ ਪੂਜਾ ਪਾਲਣਾ ਨਹੀਂ ਕਰਦਾ।

ਦੀਨ-ਬੰਧੂ ਪ੍ਰਬੀਨ ਸ੍ਰੀਪਤਿ ਸਰਬ ਕੋ ਕਰਤਾਰ ॥
ਬਰਨ ਚਿਹਨ ਨ ਚੱਕ੍ਰ ਜਾਕੋ ਚਕ੍ਰ ਚਿਹਨ ਅਕਾਰ ॥
ਜਾਤਿ ਪਾਤਿ ਨ ਗੋਤ੍ਰ ਗਾਥਾ ਰੂਪ ਰੇਖ ਨ ਬਰਨ ॥
ਸਰਬ ਦਾਤਾ ਸਰਬ ਗਯਾਤਾ ਸਰਬ ਭੂਅ ਕੋ ਭਰਨ ॥੧੯੧॥

ਪਦਅਰਥ :-ਦੀਨ ਬੰਧੂ-ਦੀਨਾਂ ਦਾ ਸੁਆਮੀ । ਪ੍ਰਬੀਨ-ਨਿਪੁੰਨ, ਸ੍ਰੀਪਤਿ-ਮਾਇਆ ਪਤੀ । ਗਾਥਾ-ਕਥਾ । ਬਰਨ-ਵਰਨ । ਭੂਅ-ਭੂਮੀ । ਭਰਨ-ਜਗਤ ਨੂੰ ਪਾਲਣ ਹਾਰਾ ।

ਅਰਥ :-ਉਹ ਦੀਨਾਂ ਦਾ ਬੰਧੂ, ਨਿਪੁੰਨ, ਮਾਇਆ ਪਤੀ ਤੇ ਸਰਬ ਦੀ ਪ੍ਰਤਿਪਾਲਣਾ ਕਰਨ ਵਾਲਾ ਹੈ । ਉਸਦਾ ਕੋਈ ਵਰਨ, ਚਿੰਨ੍ਹ ਤੇ ਚੱਕ੍ਰ ਨਹੀਂ ਤੇ ਨਾ ਹੀ ਕੋਈ ਚਿਹਨ-ਚੱਕਰ ਤੇ ਸਰੀਰਕ ਢਾਂਚਾ ਹੈ । ਉਸਦੀ ਕੋਈ ਜਾਤ-ਪਾਤ ਤੇ ਕੁਲ ਦੀ ਕਥਾ ਜਾਂ ਪੀੜ੍ਹੀ ਦਾ ਵਰਨਣ ਨਹੀਂ ਜੋ ਭੱਟ, ਪੁਰੋਹਿਤ ਤੇ ਮਿਰਾਸੀ ਆਦਿ ਲਿਖਕੇ ਯਾਦ ਰੱਖਦੇ ਤੇ ਸੁਣਾਉਂਦੇ ਹਨ । ਉਸਦਾ ਰੂਪ ਰੇਖ ਤੇ ਵਰਣ ਨਹੀਂ ਹੈ । ਉਹ ਸਾਰਿਆਂ ਦਾ ਦਾਤਾ, ਸਭ ਦੀਆਂ ਜਾਨਣ ਵਾਲਾ ਅਤੇ ਸਾਰੀ ਪ੍ਰਿਥਵੀ ਜਾਂ ਜਗਤ ਦੇ ਪਾਲਣਹਾਰਾ ਹੈ ।

ਦੁਸਟ-ਗੰਜਨ ਸੱਤ੍ਰ-ਭੰਜਨ ਪਰਮ ਪੁਰਖ ਪ੍ਰਮਾਥ ॥
ਦੁਸਟ-ਹਰਤਾ ਸ੍ਰਿਸਟ-ਕਰਤਾ ਜਗਤ ਮੈਂ ਜਿਹ ਗਾਥ ॥
ਭੂਤ ਭੱਬ ਭਵਿੱਖ ਭਵਾਨ ਪ੍ਰਮਾਨ ਦੇਵ ਅਗੰਜ ॥
ਆਦਿ ਅੰਤ ਅਨੰਦਿ ਸ੍ਰੀਪਤਿ ਪਰਮ ਪੁਰਖ ਅਭੰਜ ॥੧੯੨॥

ਪਦਅਰਥ :-ਦੁਸਟ-ਗੰਜਨ-ਦੁਸਟਾਂ ਦਾ ਨਾਸ ਕਰਨ ਵਾਲਾ । ਸੱਤ੍ਰ-ਭੰਜਨ-ਵੈਰੀਆਂ ਦਾ ਨਾਸ ਕਰਨ ਵਾਲਾ । ਪ੍ਰਮਾਥ-ਪਰਉਪਕਾਰੀ । ਭੱਬ-ਹੋਂਦ ।

ਅਰਥ :-ਉਹ ਦੁਸਟਾਂ ਦਾ ਨਾਸ ਕਰਨ ਵਾਲਾ, ਵੈਰੀਆਂ ਨੂੰ ਭੰਨਣ ਵਾਲਾ, ਪਰਮ ਪੁਰਖ ਤੇ ਪਰਉਪਕਾਰੀ ਹੈ । ਦੁਸਟਾਂ ਨੂੰ ਹਰਨ ਵਾਲਾ, ਸ੍ਰਿਸਟੀ ਦਾ ਕਰਤਾ ਹੈ ਸਾਰੇ ਸੰਸਾਰ ਵਿੱਚ ਉਸਦੀ ਕਹਾਣੀ ਹੋ ਰਹੀ ਹੈ । ਭੂਤ, ਭਵਿੱਖ ਤੇ ਵਰਤਮਾਨ ਤਿੰਨਾ ਕਾਲਾਂ ਵਿਚ ਉਸਦੀ ਹੋਂਦ ਹੈ ਅਤੇ ਉਹ ਸਦਾ ਅਮਰ ਤੇ ਅਕਾਲ ਹੈ । ਆਦਿ ਵਿਚ, ਅੰਤ ਵਿਚ, ਮੁੱਢ ਤੋਂ ਵੀ ਪਹਿਲਾਂ ਵੀ ਉਹ ਮਾਇਆ ਪਤੀ, ਪਰਮ ਪੁਰਖ ਨਾਸ ਨਾ ਹੋਣ ਵਾਲਾ ਸੀ ।

ਪਰਮ ਕੇ ਅਨ ਕਰਮ ਜੇਤਕ ਕੀਨ ਤਉਨਿ ਪਸਾਰ ॥
ਦੇਵ ਅਦੇਵ ਗੰਧਰਬ ਕਿੰਨਰ ਮੱਛ ਕੱਛ ਅਪਾਰ ॥
ਭੂਮਿ ਅਕਾਸ ਜਲੇ ਬਲੇ ਮਹਿ ਮਾਨੀਐ ਜਿਹ ਨਾਮੁ ॥
ਦੁਸਟ ਹਰਤਾ ਪੁਸਟ ਕਰਤਾ ਸ੍ਰਿਸਟਿ ਹਰਤਾ ਕਾਮ ॥੧੯੩॥

ਪਦਅਰਥ :-ਅਨਕਰਮ-ਹੋਰ ਕਰਮ । ਜੇ ਤਕ-ਜਿਤਨੇ ਕੁ ਭੀ ਹਨ । ਤਉਨਿ-ਤਿਨਾਂ ਸਭਨਾਂ ਦਾ । ਪਸਾਰ-ਪਸਾਰਾ । ਕਾਮ-ਕਾਰਜ । ਅਦੇਵ-ਦੈਤ ।

ਅਰਥ :-ਪਰਮ ਦੇ ਜੋ ਹੋਰ ਕਰਮ ਜਿਤਨੇ ਕੁ ਭੀ ਹਨ, ਤਿਨਾ ਸਭਨਾਂ ਦਾ ਪਸਾਰਾ ਉਸ ਪਰਮਾਤਮਾ ਨੇ ਕੀਤਾ ਹੈ । ਦੇਵਤੇ, ਦੈਤ, ਇੰਦਰ ਦੀ ਸਭਾ ਦੇ ਨਾਚੇ, ਕੁਬੇਰ ਦੀ ਸਭਾ ਦੇ ਨਾਂਚੇ, ਮੱਛ ਤੇ ਕੱਛ ਜਿਹੇ ਅਵਤਾਰ ਬੇਅੰਤ ਹਨ । ਧਰਤੀ ਅਕਾਸ਼

ਜਲ ਤੇ ਬਲ ਵਿਚ ਜਿਸਦਾ ਨਾਮ ਮੰਨਿਆ ਜਾਂਦਾ ਹੈ । ਉਸਦਾ ਕਾਰਜ ਹੈ ਦੁਸਟਾਂ ਦਾ ਨਾਸ ਕਰਨਾ, ਬਲ ਵਾਲਿਆਂ ਦੀ ਰਚਨਾ ਕਰਨਾ ਅਤੇ ਸ੍ਰਿਸਟੀ ਦਾ ਨਾਸ ਕਰਨਾ ।

ਦੁਸਟ ਹਰਨਾ ਸ੍ਰਿਸਟ ਕਰਨਾ ਦਯਾਲ ਲਾਲ ਗੋਬਿੰਦ ॥

ਮਿੱਤ੍ਰ ਪਾਲਕ, ਸੰਤ੍ਰ ਘਾਲਕ ਦੀਨ ਦਯਾਲ ਮੁਕੰਦ ॥

ਅਘਉ ਦੰਡਣ ਦੁਸਟ ਖੰਡਣ ਕਾਲ ਹੂੰ ਕੇ ਕਾਲ

ਦੁਸਟ ਹਰਣ ਪੁਸਟ ਕਰਣ ਸਰਬ ਕੋ ਪ੍ਰਤਿਪਾਲ ॥੧੯੪॥

ਪਦਅਰਥ :-ਦਯਾਲ-ਦਿਆਲੂ, ਲਾਲ -ਪਿਆਰਾ, ਗੋਬਿੰਦ-ਧਰਤੀ ਦਾ ਸੁਆਮੀ । ਅਘਉ-ਭੰਡਣ-ਪਾਪੀਆਂ ਨੂੰ ਵੰਡ ਦੇਣ ਵਾਲਾ । ਖੰਡਣ-ਨਾਸ ਕਰਨ ਵਾਲਾ ।

ਅਰਥ :-ਦੁਸਟਾਂ ਦਾ ਨਾਸ ਕਰਦਾ ਹੈ, ਸ੍ਰਿਸਟੀ ਨੂੰ ਪੈਦਾ ਕਰਦਾ ਹੈ, ਦਿਆਲੂ, ਪਿਆਰਾ ਤੇ ਧਰਤੀ ਦਾ ਸੁਆਮੀ ਹੈ । ਮਿਤਰਾਂ ਦੀ ਪਾਲਣਾ ਕਰਦਾ ਹੈ, ਦੁਸ਼ਮਣਾਂ ਨੂੰ ਖਤਮ ਕਰਦਾ ਹੈ, ਦੀਨ, ਦਿਆਲ ਤੇ ਮੁਕਤੀ ਦਾਤਾ ਹੈ । ਪਾਪੀਆਂ ਨੂੰ ਦੰਡਤ ਕਰਦਾ ਹੈ, ਦੁਸਟਾਂ ਦਾ ਖੰਡਣ ਕਰਦਾ ਹੈ, ਕਾਲ ਦਾ ਵੀ ਕਾਲ ਹੈ । ਦੁਸਟਾਂ ਨੂੰ ਹਰਨ ਵਾਲੇ, ਬਲਵਾਨਾਂ ਦੇ ਕਰਤਾ ਅਤੇ ਸਾਰਿਆਂ ਦੇ ਪ੍ਰਤਿਪਾਲਕ ਹਨ ।

ਸਰਬ ਕਰਤਾ ਸਰਬ ਹਰਤਾ ਸਰਬ ਤੇ ਅਨਕਾਮ ॥

ਸਰਬ ਖੰਡਣ ਸਰਬ ਦੰਡਣ ਸਰਬ ਕੇ ਨਿਜਭਾਮ ॥

ਸਰਬ ਭੁਗਤਾ ਸਰਬ ਜੁਗਤਾ ਸਰਬ ਕਰਮ ਪ੍ਰਬੀਨ ॥

ਸਰਬ ਖੰਡਨ ਸਰਬ ਦੰਡਣ ਸਰਬ ਕਰਮ ਅਧੀਨ ॥੧੯੫॥

ਪਦਅਰਥ :-ਅਨਕਾਮ-ਨਿਸ਼ਕਾਮ, ਨਿਜਭਾਮ -ਆਤਮ ਪ੍ਰਕਾਸ਼ ॥

ਅਰਥ :-ਸਾਰਿਆਂ ਦਾ ਨਿਸ਼ਕਾਮ ਰੂਪ ਵਿਚ ਕਰਤਾ ਤੇ ਹਰਤਾ ਹੈ । ਸਾਰਿਆਂ ਦੇ ਖੰਡਣ ਕਰਨ ਵਾਲੇ, ਸਾਰਿਆਂ ਨੂੰ ਦੰਡ ਦੇਣ ਵਾਲੇ ਤੇ ਸਾਰਿਆਂ ਦੇ ਅੰਦਰ ਤੇਰਾ ਹੀ ਪ੍ਰਕਾਸ਼ ਹੈ । ਸਾਰਿਆਂ ਨੂੰ ਭੋਗਦੇ ਹੋ, ਸਾਰੀਆਂ ਜੁਗਤੀਆਂ ਤੁਹਾਡੀਆਂ ਹਨ ਤੇ ਸਭ ਕੰਮਾਂ ਵਿਚ ਨਿਪੁੰਨ ਹੋ । ਸਭ ਨੂੰ ਖੰਡਣ ਤੇ ਸਭ ਨੂੰ ਦੰਡਣ ਵਾਲੇ ਹੋ ਅਤੇ ਸਾਰੇ ਕੰਮ ਤੇਰੇ ਅਧੀਨ ਹੀ ਹਨ ।

ਸਰਬ ਸਿੰਮ੍ਰਿਤਨ ਸਰਬ ਸਾਸਤ੍ਰਨ ਸਰਬ ਬੇਦ ਬਿਚਾਰ ॥

ਦੁਸਟ-ਹਰਤਾ ਬਿਸ੍ਵ ਭਰਤਾ ਆਦਿ ਰੂਪ ਅਪਾਰ ॥

ਦੁਸਟ ਦੰਡਣ ਪੁਸਟ- ਖੰਡਣ ਆਦਿ ਦੇਵ ਅਖੰਡ ॥

ਭੂਮਿ ਅਕਾਸ ਜਲੇ ਬਲੇ ਮਹਿ ਜਪਤ ਜਾਪ ਅਮੰਡ ॥੧੯੬॥

ਪਦਅਰਥ :-ਬਿਸ੍ਵ-ਸੰਸਾਰ । ਭਰਤਾ -ਪਾਲਣਹਾਰ, ਅਖੰਡ-ਨਾ ਖੰਡਿਤ ਹੋਣ ਵਾਲਾ । ਅਮੰਡ-ਮਹਾਨ ਸ਼ੋਭਾ ਵਾਲਾ ।

ਅਰਥ :-ਸਾਰੀਆਂ ਸਿਮਰਤੀਆਂ, ਸਾਰੇ ਸ਼ਾਸਤਰ ਤੇ ਸਾਰੇ ਵੇਦ ਵਿਚਾਰ ਕਰਦੇ ਹਨ । ਉਹ ਦੁਸਟਾਂ ਨੂੰ ਹਰਨ ਵਾਲਾ, ਵਿਸ਼ਵ ਦੇ ਪਾਲਣ ਹਾਰਾ, ਮੁੱਢਲਾ ਸਰੂਪ ਤੇ ਬੇਅੰਤ ਹੈ । ਉਹ ਦੁਸਟਾਂ ਨੂੰ ਦੰਡ ਦੇਣ ਵਾਲਾ, ਬਲ ਵਾਲਿਆਂ ਦੇ ਟੋਟੇ ਟੋਟੇ ਕਰਨ ਵਾਲਾ, ਮੁੱਢਲਾ ਦੇਵ ਨਾ ਖੰਡਿਤ ਹੋਣ ਵਾਲਾ ਹੈ । ਧਰਤੀ, ਅਕਾਸ਼, ਜਲ ਤੇ ਬਲ ਵਿਚ ਜਿਸਦਾ ਜਾਪ ਜਪਦੇ ਹਨ ਤੇ ਮਹਾਨ ਸ਼ੋਭਾ ਵਾਲਾ ਹੈ ।

ਸ੍ਰਿਸਟਾਚਾਰ ਬਿਚਾਰ ਜੇਤੇ ਜਾਨੀਐ ਸਬਿਚਾਰ ॥

ਆਦਿ ਦੇਵ ਅਪਾਰ ਸ੍ਰੀ ਪਤਿ ਦੁਸ਼ਟ ਪੁਸ਼ਟ ਪ੍ਰਹਾਰ ॥

ਅੰਨ ਦਾਤਾ ਗਯਾਨ ਗਯਾਤਾ ਸੂਬ- ਮਾਨ ਮਹਿੰਦੂ ॥

ਬੇਦ-ਬਿਆਸ ਕਰੇ ਕਈ ਦਿਨ ਕੋਟਿ ਇੰਦੂ ਉਪਿਦੂ ॥੧੯੭॥

ਪਦਅਰਥ:-ਸਿਸਟਾਚਾਰ-ਉਤਮ ਪੁਰਖਾਂ ਦਾ ਵਿਹਾਰ, ਸਥਿਚਾਰ-ਸੁੱਭ ਵਿਚਾਰ ਸਹਿਤ। ਪ੍ਰਹਾਰ-ਮਾਰਨ ਵਾਲਾ। ਗਯਾਤਾ-ਸੋਝੀਵਾਨ। ਮਹਿੰਦੂ-ਪ੍ਰਿਥਵੀ ਦਾ ਮਾਲਕ। ਉਪਿਦੂ-ਬਾਵਨ ਅਵਤਾਰ।

ਅਰਥ:-ਜਿਤਨਾ ਉਤਮ ਪੁਰਖਾਂ ਦੇ ਵਿਹਾਰ ਦਾ ਵਿਚਾਰ ਹੈ, ਉਹ ਸਭ ਸੁੰਦਰ ਵਿਚਾਰਾਂ ਨੂੰ ਜਾਣਦਾ ਹੈ। ਉਹ ਮੁੱਢਲਾ ਦੇਵ, ਬੇਅੰਤ, ਮਾਇਆ ਦਾ ਪਤੀ ਦੁਸ਼ਟਾਂ ਅਤੇ ਬਲਵਾਨਾਂ ਨੂੰ ਮਾਰਨ ਵਾਲਾ ਹੈ। ਉਹ ਅੰਨ ਦਾਤਾ ਤੇ ਗਿਆਨ ਦਾ ਸੋਝੀਵਾਨ ਹੈ। ਸਾਰੇ ਉਸ ਪ੍ਰਿਥਵੀ ਦੇ ਮਾਲਕ ਦਾ ਮਾਨ ਕਰਦੇ ਹਨ। ਜਿਸਨੇ ਕਈ ਵੇਦ ਬਿਆਸ, ਕਰੋੜਾਂ ਇੰਦਰ ਅਤੇ ਬਾਵਨ ਅਵਤਾਰ ਬਣਾਏ ਹਨ।

ਜਨਮ ਜਾਤਾ ਕਰਮ ਗਯਾਤਾ ਧਰਮ ਚਾਰੁ ਬਿਚਾਰ ॥

ਬੇਦ ਭੇਦ ਨ ਪਾਵਈ ਸਿਵ ਰੁਦ੍ਰ ਅਉ ਮੁਖਚਾਰ ॥

ਕੋਟਿ ਇੰਦੂ ਉਪਇੰਦੂ ਬਿਆਸਜ ਸਨਕ ਸੰਤ ਕੁਮਾਰ ॥

ਗਾਇ ਗਾਇ ਬਕੇ ਸਭੈ ਗੁਨ ਚੱਕ੍ਰਤ ਭੇ ਮੁਖ ਚਾਰ ॥੧੯੮॥

ਪਦਅਰਥ:-ਜਾਤਾ-ਜਾਨਣ ਵਾਲਾ। ਚਾਰੁ-ਸੁੰਦਰ। ਭੇਦ-ਭੇਦ। ਰੁਦ੍ਰ-ਸ਼ਿਵਜੀ। ਮੁਖ ਚਾਰ-ਚਾਰ ਮੂੰਹਾਂ ਵਾਲਾ ਭਾਵ ਚਾਰ ਵੇਦਾਂ ਦਾ ਗਿਆਤਾ ਬ੍ਰਹਮਾ।

ਅਰਥ:-ਉਹ ਜਨਮਾਂ ਦੇ ਜਾਨਣ ਵਾਲਾ, ਕਰਮਾਂ ਦੀ ਸੋਝੀ ਰੱਖਣ ਵਾਲਾ, ਧਰਮ ਦੀ ਸੁੰਦਰ ਵਿਚਾਰ ਕਰਨੇ ਵਾਲਾ ਹੈ। ਵੇਦ, ਸ਼ਿਵਜੀ ਅਤੇ ਚਾਰ ਵੇਦਾਂ ਦਾ ਗਿਆਤਾ ਬ੍ਰਹਮਾ ਵੀ ਉਸਦਾ ਭੇਦ ਨਹੀਂ ਪਾ ਸਕੇ। ਕਰੋੜਾਂ ਇੰਦਰ, ਬਾਵਨ ਅਵਤਾਰ, ਬਿਆਸ, ਸਨਕ ਤੇ ਸੰਤ ਕੁਮਾਰ ਸਾਰੇ ਗੁਣ ਗਾ ਗਾ ਕੇ ਥੱਕ ਗਏ ਅਤੇ ਬ੍ਰਹਮਾ ਵੀ ਗੁਣ ਗਾ ਕੇ ਚਕ੍ਰਿਤ ਹੋ ਰਿਹਾ ਹੈ।

ਆਦਿ ਅੰਤ ਨ ਮੱਧ ਜਾ ਕੇ ਭੂਤ ਭੱਬ ਭਵਾਨ ॥

ਸਤਿ ਦੁਆਪਰ ਤ੍ਰਿਤੀਆ ਕਲਿਜੁਗ ਚਤ੍ਰ ਕਾਲ ਪ੍ਰਧਾਨ ॥

ਧਿਆਇ ਧਿਆਇ ਬਕੇ ਮਹਾ ਮੁਨ ਗਾਇ ਗੰਧੂਬ ਅਪਾਰ ॥

ਹਾਰਿ ਹਾਰਿ ਬਕੇ ਸਭੈ ਨਹੀਂ ਪਾਈਐ ਤਿਹ ਪਾਰ ॥੧੯੯॥

ਪਦਅਰਥ:-ਸਤਿ-ਸਤਿਜੁਗ, ਤ੍ਰਿਤੀਆ-ਤ੍ਰੇਤਾ ਜੁਗ, ਚਤ੍ਰ ਕਾਲ-ਚਾਰਾਂ ਕਾਲਾਂ (ਜੁਗਾਂ) ਵਿਚ, ਪ੍ਰਧਾਨ-ਉੱਤਮ।

ਅਰਥ:-ਉਸਦਾ ਕੋਈ ਆਦਿ, ਮੱਧ ਤੇ ਅੰਤ ਅਤੇ ਭੂਤਕਾਲ, ਵਰਤਮਾਨ ਤੇ ਭਵਿੱਖਤ ਕਾਲ ਨਹੀਂ ਹੈ। ਸਤਿਜੁਗ, ਦੁਆਪਰ, ਤ੍ਰੇਤਾ ਤੇ ਕਲਿਜੁਗ ਆਦਿ ਚਾਰੇ ਜੁਗਾਂ ਵਿਚ ਉਹ ਉੱਤਮ ਹੈ। ਵੱਡੇ ਵੱਡੇ ਮੁਨੀ ਉਸ ਦੀ ਆਰਾਧਨਾ ਕਰਕੇ ਹਾਰ ਗਏ ਹਨ ਅਤੇ ਗੰਧਰਬ ਉਸ ਬੇਅੰਤ ਦੇ ਗੁਣ ਗਾ ਕੇ ਥੱਕ ਗਏ ਹਨ।

ਨਾਰਦ ਆਦਿਕ ਬੇਦ ਬਿਆਸ ਮੁਨਿ ਮਹਾਨ ਅਨੰਤ ॥

ਧਿਆਇ ਧਿਆਇ ਬਕੇ ਸਭੈ ਕਰਿ ਕੋਟਿ ਕਸਟ ਦੁਰੰਤ ॥

ਗਾਇ ਗਾਇ ਬਕੇ ਗੰਧੂਬ ਨਾਰਿ ਅਪਛ੍ਰ ਅਪਾਰ ॥

ਸੋਧਿ ਸੋਧਿ ਬਕੇ ਮਹਾ ਸੁਰ ਪਾਇਓ ਨਹਿ ਪਾਰ ॥੨੦੦॥

ਪਦਅਰਥ:-ਅਨੰਤ-ਬੇਅੰਤ। ਦੁਰੰਤ-ਕਠਿਨ। ਸੁਰ-ਦੇਵਤੇ।

ਅਰਥ:-ਨਾਰਦ ਅਤੇ ਵੇਦ ਵਿਆਸ ਵਰਗੇ ਮੁਨੀ ਮਹਾਨ ਤੇ ਬੇਅੰਤ ਹਨ। ਸਾਰੇ ਅਨੇਕਾਂ ਕਸ਼ਟ ਤੇ ਕਠਿਨਾਈਆਂ ਸਹਾਰ ਕੇ ਤੇ ਉਸਦੀ ਆਰਾਧਨਾ ਕਰਕੇ ਥੱਕ ਗਏ ਹਨ। ਗੰਦਰਭ, ਨਾਰਾਂ, ਸੁਰਗਾਂ ਦੀਆਂ ਪਰੀਆਂ ਉਸ ਬੇਅੰਤ ਦੇ ਗੁਣ ਗਾ ਗਾ ਕੇ ਥੱਕ ਗਈਆਂ ਹਨ। ਵੱਡੇ ਵੱਡੇ ਦੇਵਤੇ ਵੀ ਉਸਨੂੰ ਭਾਲ ਭਾਲ ਕੇ ਥੱਕ ਗਏ ਹਨ ਤੇ ਉਸਦਾ ਪਾਰ ਨਹੀਂ ਪਾ ਸਕੇ।

ਤ੍ਰਪ੍ਰਸਾਦਿ ।ਦੋਹਰਾ।

ਏਕ ਸਮੇਂ ਸ੍ਰੀ ਆਤਮਾ, ਉਚਰਿਓ ਮਤਿ ਸਿਉ ਬੈਨ ॥

ਸਭ ਪ੍ਰਤਾਪ ਜਗਦੀਸ਼ ਕੋ ਕਹਹੁ ਸਕਲ ਬਿਧਿ ਤੈਨ ॥੨੦੧॥

ਪਦ ਅਰਥ:-ਉਚਰਿਓ-ਕਹਿਓ। ਬੈਨ-ਬਚਨ। ਸਕਲ-ਸਾਰੀਆਂ। ਬਿਧਿ-ਵਿਧੀਆਂ। ਤੈਨ-ਉਸੇ ਤਰ੍ਹਾਂ। ਮਤਿ-ਬੁੱਧੀ।

ਅਰਥ:-ਇੱਕ ਸਮੇਂ ਸ੍ਰੀ ਆਤਮਾ ਜੀ ਨੇ ਬੁੱਧੀ ਨੂੰ ਇਸ ਤਰ੍ਹਾਂ ਬਚਨ ਕਹੇ ਕਿ ਐਨ ਉਸੇ ਤਰ੍ਹਾਂ ਜਗਤ ਦੇ ਮਾਲਕ (ਵਾਹਿਗੁਰੂ) ਦੀ ਸ਼ੋਭਾ ਬਿਆਨ ਕਰੋ ਜਿਵੇਂ ਕਿ ਉਸਦੀ ਸ਼ੋਭਾ ਹੈ।

ਕੋ ਆਤਮਾ, ਸਰੂਪ ਹੈ ? ਕਹਾ ਸ੍ਰਿਸਟਿ ਕੋ ਬਿਚਾਰ ?

ਕਉਨ ਧਰਮ ਕੋ ਕਰਮ ਹੈ ? ਕਹਹੁ ਸਕਲ ਬਿਸਥਾਰ ? ੨੦੨॥

ਅਰਥ:-ਆਤਮਾ ਦਾ ਕੀ ਸਰੂਪ ਹੈ ? ਸ੍ਰਿਸ਼ਟੀ ਬਾਰੇ ਕੀ ਵਿਚਾਰ ਹੈ ? ਧਰਮ ਕੀ ਹੈ ਅਤੇ ਕਰਮ ਕੀ ਹੈ ? ਵਿਸਥਾਰ ਪੂਰਵਕ ਬਿਆਨ ਕਰੋ।

ਕਹਾਂ ਜੀਤਬ ਕਹਾਂ ਮਰਨ ਹੈ ? ਕਵਨ ਸੁਰਗ ਕਹਾਂ ਨਰਕ ?

ਕੋ ਸੁਘੜਾ ਕੋ ਮੂਢ੍ਰਤਾ ? ਕਹਾਂ ਤਰਕ ਅਵਤਰਕ ? ੨੦੩॥

ਅਰਥ:-ਜੀਵਨ ਕੀ ਹੈ ਤੇ ਮੌਤ ਕੀ ਹੈ ? ਸੁਰਗ ਕੀ ਹੈ ਤੇ ਨਰਕ ਕੀ ਹੈ ? ਸਿਆਣਾ ਕੌਣ ਹੈ ਤੇ ਮੂਰਖ ਕੌਣ ਹੈ ? ਤਰਕ ਕੀ ਹੈ ਅਤੇ ਅਵਤਰਕ ਕੀ ਹੈ ? ਅਥਵਾ ਦਲੀਲ ਕੀ ਹੈ ਤੇ ਬੇਦਲੀਲੀ ਕੀ ਹੈ ?

ਕੋ ਨਿੰਦਾ ਜਸ ਹੈ ਕਵਨ ? ਕਵਨ ਪਾਪ ਕਹਾਂ ਧਰਮ ?

ਕਵਨ ਜੋਗ ਕੋ ਭੋਗ ਹੈ ? ਕਵਨ ਕਰਮ ਅਪਕਰਮ ? ੨੦੪॥

ਅਰਥ:-ਨਿੰਦਾ ਕੀ ਹੈ ਅਤੇ ਜੱਸ (ਕੀਰਤੀ) ਕਿਹੜਾ ਹੈ ? ਪਾਪ ਕੀ ਹੈ ਤੇ ਧਰਮ ਕੀ ਹੈ ? ਜੋਗ ਕੀ ਹੈ ਤੇ ਭੋਗ ਕੀ ਹੈ ? ਉੱਤਮ ਕਰਮ ਕਿਹੜੇ ਹਨ ਤੇ ਮੰਦੇ ਕਰਮ ਕਿਹੜੇ ਹਨ ?

ਕਹਹੁ ਸੁਸ੍ਰਮ ਕਾ ਕੋ ਕਹਹਿ ? ਦਮ ਕੋ ਕਹਾ ਕਹੰਤ ?

ਕੋ ਸੂਰਾ ਦਾਤਾ ਕਵਨ ? ਕਹਹੁ ਤੰਤ ਕੋ ਮੰਤ ? ੨੦੫॥

ਅਰਥ:-ਘਾਲਣਾ ਕੀ ਹੈ ? ਦਮ (ਕਾਬੂ ਕਰਨਾ) ਕਿਸਨੂੰ ਕਹਿੰਦੇ ਹਨ ? ਸੂਰਮਾ ਕੌਣ ਹੈ ਅਤੇ ਦਾਤਾ ਕੌਣ ਹੈ ? ਤੰਤਰ ਕੀ ਹੈ ਤੇ ਮੰਤਰ ਕੀ ਹੈ ?

ਕਹਾਂ ਰੰਕ ਰਾਜਾ ਕਵਨ ? ਹਰਖ ਸੋਗ ਹੈ ਕਵਨ ?

ਕੋ ਰੋਗੀ ਰਾਗੀ ਕਵਨ ? ਕਹਹੁ ਤਤੁ ਮੁਹਿ ਤਵਨ ? ੨੦੬॥

ਅਰਥ :- ਰੋਗ ਜਾਂ ਕੰਗਾਲ ਕੌਣ ਹੈ ਤੇ ਰਾਜਾ ਕੌਣ ਹੈ ? ਖੁਸ਼ੀ ਕੀ ਹੈ ਤੇ ਸੋਗ ਜਾਂ ਗਮ ਕੀ ਹੈ ? ਰੋਗੀ ਕੌਣ ਹੈ ਤੇ ਰਾਗੀ ਕੌਣ ਹੈ ? ਉਸਦੀ ਹਕੀਕਤ ਦੱਸੋ ?

ਕਵਨ ਰਿਸਟ ਕੋ ਪੁਸਟ ਹੈ ? ਕਹਾਂ ਸ੍ਰਿਸਟ ਕੋ ਚਾਰ ?

ਕਵਨ ਸ੍ਰਿਸਟ ਕੋ ਭ੍ਰਿਸਟ ਹੈ ? ਕਹੋ ਸਕਲ ਬਿਸਥਾਰ ? ੨੦੭॥

ਅਰਥ :- ਸੁੰਦਰ ਸਡੌਲ ਕੌਣ ਹੈ ? ਬਲਵਾਨ ਕੌਣ ਹੈ ? ਸ੍ਰਿਸਟੀ ਦਾ ਵੀਚਾਰ ਕੀ ਹੈ ? ਸਿਆਣਾ ਕੌਣ ਹੈ ? ਮਲੀਨ ਬੁੱਧੀ ਵਾਲਾ ਕੌਣ ਹੈ ? ਸਾਰਾ ਵਿਸਥਾਰ ਨਾਲ ਦੱਸੋ ।

ਕਹਾ ਭਰਮ ਕੋ ਕਰਮ ਹੈ ? ਕਹਾ ਭਰਮ ਕੋ ਨਾਸ ?

ਕਹਾ ਚਿਤਨ ਕੀ ਚੇਸਟਾ ? ਕਹਾ ਅਚੇਤ ਪ੍ਰਕਾਸ ? ੨੦੮॥

ਅਰਥ :- ਭਰਮ ਕੀ ਹੈ ਤੇ ਕਰਮ ਕੀ ਹੈ ? ਭਰਮ ਦਾ ਨਾਸ ਕੀ ਹੈ ? ਚਿਤ ਦੀਆਂ ਮੌਜਾਂ ਕੀ ਹਨ ? ਅਚੇਤ ਦਾ ਪ੍ਰਕਾਸ਼ ਕੀ ਹੈ ?

ਕਹਾ ਨੇਮ ਸੰਜਮ ਕਹਾ ? ਕਹਾ ਗਿਆਨ ਅਗਿਆਨ ?

ਕੋ ਰੋਗੀ ਸੋਗੀ ਕਵਨ ? ਕਹਾ ਧਰਮ ਕੀ ਹਾਨਿ ? ੨੦੯॥

ਅਰਥ :- ਨੇਮ ਕੀ ਹੈ ? ਸੰਜਮ ਕੀ ਹੈ ? ਗਿਆਨ ਕੀ ਹੈ ਅਤੇ ਅਗਿਆਨ ਕੀ ਹੈ ? ਰੋਗੀ ਕੌਣ ਹੈ ਤੇ ਸੋਗੀ ਕੌਣ ਹੈ ? ਧਰਮ ਦੀ ਹਾਨੀ ਕੀ ਹੈ ?

ਕੋ ਸੂਰਾ ਸੁੰਦਰ ਕਵਨ ? ਕਹਾ ਜੋਗ ਕੋ ਸਾਰ ?

ਕੋ ਦਾਤਾ ਗਿਆਨੀ ਕਵਨ ? ਕਹੋ ਬਿਚਾਰ ਅਬਿਚਾਰ ? ੨੧੦॥

ਅਰਥ :- ਸੂਰਮਾ ਕੌਣ ਹੈ ਤੇ ਸੁੰਦਰ ਕੌਣ ਹੈ ? ਜੋਗ ਦਾ ਤੱਤਸਾਰ ਕੀ ਹੈ ? ਦਾਤਾ ਕੌਣ ਹੈ ਤੇ ਗਿਆਨੀ ਕੌਣ ਹੈ ? ਸ਼ੁੱਭ ਵਿਚਾਰ ਅਤੇ ਅਸ਼ੁੱਭ ਵਿਚਾਰ ਕੀ ਹਨ ?

☆ ਨੋਟ 1 :- ਅਕਾਲ ਉਸਤਤਿ ਵਿਚ 201 ਤੋਂ 210 ਤੱਕ 10 ਦੋਹਿਰੇ ਹਨ ਜਿਨ੍ਹਾਂ ਵਿਚੋਂ ਪਹਿਲੇ ਦੋਹਿਰੇ ਵਿਚ ਆਤਮਾ ਵਲੋਂ ਬੁੱਧ (ਮਤਿ) ਨੂੰ ਸੰਬੋਧਨ ਕਰਕੇ ਅਗਲੇ 9 ਦੋਹਰਿਆਂ ਵਿਚ ਕੁੱਝ ਪ੍ਰਸ਼ਨ ਕੀਤੇ ਗਏ ਹਨ ਜਿਨ੍ਹਾਂ ਦਾ ਖੋਲ੍ਹ ਕੇ ਵਿਸਤਾਰ ਨਾਲ ਉੱਤਰ ਦੇਣ ਲਈ ਬਚਨ ਕੀਤਾ ਹੈ । ਇਨ੍ਹਾਂ ਨੌਂ ਦੋਹਰਿਆਂ ਵਿਚ ਕੁੱਲ 50 ਦੇ ਲਗਭਗ ਪ੍ਰਸ਼ਨ ਹਨ ।

2 : ਅਕਾਲ ਉਸਤਤਿ ਪਦਾ 211 ਤੋਂ 230 ਤਕ ਕਈ ਵਿਚਾਰਕਾਂ ਦੇ ਅਨੁਸਾਰ ਚੰਡੀ ਦੇਵੀ ਦੀ ਪੂਜਾ ਦਾ ਵਰਨਣ ਹੈ ਅਤੇ ਅਕਾਲ ਦੀ ਉਸਤਤਿ ਇਨ੍ਹਾਂ ਬੰਦਾਂ ਵਿਚ ਨਹੀਂ ਮਿਲਦੀ । ਭਾਈ ਸਾਹਿਬ ਕਾਨ੍ਹ ਸਿੰਘ ਜੀ ਨੇ ਖਾਲਸਾ ਦੀਵਾਨ ਵਿਚ ਹੋਈ ਵਿਚਾਰ ਬਾਰੇ ਦੱਸਦਿਆਂ ਕਿਹਾ ਹੈ, ਇਹ 20 ਬੰਦ ਦੂਜੇ ਚੰਡੀ ਚਰਿਤ੍ਰ ਦੇ ਸਤਵੇਂ ਅਧਿਆਇ ਵਿਚ ਲਿਖੇ ਜਾਣੇ ਚਾਹੀਦੇ ਹਨ । ਇਸ ਲਈ ਅਸੀਂ ਇਨ੍ਹਾਂ ਬੰਦਾਂ ਦਾ ਕੇਵਲ ਮੂਲ ਪਾਠ ਹੀ ਦੇ ਰਹੇ ਹਾਂ ਅਤੇ ਉਨ੍ਹਾਂ ਦੇ ਅਰਥ ਨਹੀਂ ਪੇਸ਼ ਕਰ ਰਹੇ ਕਿਉਂ ਕਿ ਇਹ ਵਿਵਾਦ ਦਾ ਵਿਸ਼ਾ ਹੈ ਅਤੇ ਵਧੇਰੇ ਖੋਜ ਦੀ ਮੰਗ ਕਰਦਾ ਹੈ ।

“ਗੁਰਮਤ ਸੁਧਾਕਰ” ਵਿਚ ਭਾਈ ਕਾਨ੍ਹ ਸਿੰਘ ਨਾਭਾ ਪੰਨਾਂ 22 ਤੇ ਲਿਖਦੇ ਹਨ:

“ਅਕਾਲ ਉਸਤਤਿ ਵਿੱਚ 201 ਅੰਗ ਤੋਂ 210 ਤਾਈਂ ਪ੍ਰਸ਼ਨ ਰੂਪ ਦੋਹਰੇ ਹਨ ਪਰ ਉਨ੍ਹਾਂ ਦੇ ਉੱਤਰ ਨਹੀਂ ਹਨ ਸੋ ਉੱਤਰ ਭੀ ਖੋਜ ਕਰਕੇ ਲਿਖੇ ਜਾਣ ਅੰਗ 211 ਅੰਗ ਤੋਂ ਜੋ ਦੀਰਘ ਤ੍ਰਿਭੰਗੀ ਛੰਦ ਚਲਦਾ ਹੈ ਉਸ ਨੂੰ ਦੂਜੇ ਚੰਡੀ ਚਰਿਤ੍ਰ ਦੇ ਸਤਵੇਂ ਅਧਿਆਯ ਵਿੱਚ ਲਿਖਿਆ ਜਾਵੇ ਅਕਾਲ ਉਸਤਤਿ ਦਾ 272 ਵਾਂ ਅੰਗ ਖੋਜ ਕੇ ਪੂਰਣ ਕੀਤਾ ਜਾਵੇ”

ਤੂ ਪ੍ਰਸਾਦਿ ॥ ਦੀਰਘ ਤ੍ਰਿਭੰਗੀ ਛੰਦ

ਦੂਰਜਨ ਦਲ ਦੰਡਣ ਅਸੁਰ ਬਿਹੰਡਣ, ਦੁਸਟ ਨਿਕੰਦਣ ਆਦਿ ਬ੍ਰਿਤੇ ॥

ਚਛਰਾਸੁਰ ਮਾਰਣ ਪਤਿਤ ਉਧਾਰਣ ਨਰਕ ਨਿਵਾਰਣ ਗੂੜ੍ਹ ਮਤੇ ॥

ਅਛੇ ਅਖੰਡੇ ਤੇਜ ਪ੍ਰਚੰਡੇ ਖੰਡ ਉਦੰਡੇ ਅਲਖ-ਮਤੇ ॥

ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਰੱਮ ਕਪਰਦਨ ਛਤ੍ਰ ਛਿਤੇ ॥ ੨੧੧॥

ਆਸੁਰੀ ਬਿਹੰਡਣ ਦੁਸਟ ਨਿਕੰਦਣ ਪੁਸਟ ਉਦੰਡਣ ਰੂਪਅਤੇ ॥

ਚੰਡਾਸੁਰਿ ਚੰਡਣ ਮੁੰਡ ਬਿਹੰਡਣ ਧੂਮ੍ਰ ਬਿਧੁੰਸਣ ਮਹਿਖਮਤੇ ॥

ਦਾਨਵ ਪ੍ਰਹਾਰਨ ਨਰਕ ਨਿਵਾਰਣ ਅਧਮ ਉਧਾਰਣ ਉਰਧ ਅਧੇ ॥

ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਰੱਮ ਕਪਰਦਨ ਆਦਿ ਬ੍ਰਿਤੇ ॥ ੨੧੨॥

ਡਾਵਰੂ ਡੰਵੈਕੇ ਬਬਰ ਬਵੈਕੇ ਭੂਜਾ ਫਰੈਕੇ ਤੇਜਬੰਰ ॥

ਲੰਕੁੜੀਆ ਫਾਂਧੇ ਆਯੁਧ ਬਾਂਧੇ ਸੈਨ ਬਿਮਰਦਨ ਕਾਲ-ਅਸੁਰ ॥

ਅਸ਼ਟਾਯੁਧ ਚਮਕੈ ਭੂਖਨ ਦਮਕੈ ਅਤਿਸਿਤ ਝਮਕੈ ਫੁੰਕ ਫੰਣ ॥

ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਰੱਮ ਕਪਰਦਨ ਦੈਂਤ ਜਿਣ ॥ ੨੧੩॥

ਚੰਡਾਸੁਰ ਚੰਡਣ ਮੁੰਡ ਵਿਮੁੰਡਣ ਖੰਡ ਅਖੰਡਣ ਖੂਨ-ਖਿਤੇ ॥

ਦਾਮਿਨੀ ਦਮੰਕਣ ਧੂਜਾ ਫੰਰਕਣ ਫਣੀਅਰ ਫੁਕਾਰਣ ਜੋਧ ਜਿਤੇ ॥

ਸਰਧਾਰ ਬਿਬਰਖਣ ਦੁਸਟ ਪ੍ਰਕਰਖਣ ਪੁਸਟ ਪ੍ਰਹਰਖਣ ਦੁਸ਼ਟ ਮਥੇ ॥

ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਭੂਮਿ ਰਸਾਤਲ ਉਰਧ ਅਧੇ ॥ ੨੧੪॥

ਦਾਮਿਨੀ ਪ੍ਰਹਾਸਨ ਸੁਛਬਿ ਨਿਵਾਸਨ ਸ੍ਰਿਸਟਿ ਪ੍ਰਕਾਸਨ ਗੂੜ੍ਹ ਗਤੇ ॥

ਰਕਤਾਸੁਰ ਆਚਨ ਜੁਧ ਪ੍ਰਮਾਚਨ ਨ੍ਰਿਦੈ ਨਰਾਚਨ ਧਰਮ ਬ੍ਰਿਤੇ ॥

ਸ੍ਰੋਣਤ ਅਚੰਤੀ ਅਨਲ ਬਿਵੰਤੀ ਜੋਗ ਜਯੰਤੀ ਖੜਗਧਰੇ ॥

ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਪਾਪ ਬਿਨਾਸਨ ਧਰਮ ਕਰੇ ॥ ੨੧੫॥

ਅਘ ਓਘ ਨਿਵਾਰਨ ਦੁਸ਼ਟ ਪ੍ਰਜਾਰਨ ਸ੍ਰਿਸਟਿ ਉਬਾਰਨ ਸੁੱਧ ਮਤੇ ॥

ਫਣੀਅਰ ਫੁੰਕਾਰਨ ਬਾਘ ਬੁਕਾਰਣ ਸ਼ਸਤ੍ਰ ਪ੍ਰਹਾਰਣ ਸਾਧ ਮਤੇ ॥

ਸੈਹਬੀ ਸਨਾਹਨਿ ਅਸਟ ਪ੍ਰਬਾਹਨ ਬੋਲ ਨਿਬਾਹਨ ਤੇਜ ਅਤੁਲ ॥

ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਭੂਮਿ ਅਕਾਸ਼ ਪਤਾਲ ਜਲ ॥ ੨੧੬॥

ਚਾਚਰਿ ਚਮਕਾਰਨ ਢਿੱਛਰ ਹਾਰਨ ਧੂਮ ਧੁਕਾਰਨ ਦੁਪਮਥੇ ॥

ਦਾੜਵੀ ਪ੍ਰਦੰਤੇ ਜੋਗ ਜਯੰਤੇ ਮਨਜ ਮਥੰਤੇ ਗੂੜ੍ਹ ਕਥੇ ॥

ਕਰਮ ਪ੍ਰਣਾਸਨ ਚੰਦ ਪ੍ਰਕਾਸਨ ਸੂਰਜ ਪ੍ਰਤੇਜਨ ਅਸ਼ਟਭੁਜੇ ॥

ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਭਰਮ ਬਿਨਾਸਨ ਧਰਮ ਧੁਜੇ ॥ ੨੧੭ ॥
ਘੁੰਘਰੂ ਘਮਕਣ ਸ਼ਸਤ੍ਰ ਝਮਕਣ ਫਣੀਅਰ ਧਰਮ ਫੁਕਾਰਣ ਧੁਜੇ ॥
ਅਸਟਾਟ ਪ੍ਰਹਾਸਨ ਸ੍ਰਿਸਟਿ ਨਿਵਾਸਨ ਦੁਸਟ ਪ੍ਰਣਾਗਨ ਚਕ੍ਰ ਗਤੇ ॥
ਕੋਸਰੀ ਪ੍ਰਵਾਹੇ ਸੁਧ ਸਨਾਹੇ ਅਗਮ ਅਥਾਹੇ ਏਕ ਬ੍ਰਿਤੇ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਆਦਿ ਕੁਮਾਰ ਅਗਾਧ ਬ੍ਰਿਤੇ ॥ ੨੧੮ ॥
ਸੁਰਨਰ ਮੁਨਿ ਬੰਦਨ ਦੁਸਟ ਨਿਕੰਦਨ ਭ੍ਰਿਸਟ ਬਿਨਾਸਨ ਮ੍ਰਿਤ ਮਥੇ ॥
ਕਾਵਰੂ ਕੁਮਾਰੇ ਅਧਮ ਉਧਾਰੇ ਨਰਕ ਨਿਵਾਰੇ ਆਦਿ ਕਥੇ ॥
ਕਿੰਕਣੀ ਪ੍ਰਸੋਹਣਿ ਸੁਰ ਨਰ ਮੋਹਣਿ ਸਿੰਘਾਰੋਹਣਿ ਬਿਤਲ ਤਲੇ ॥
ਜੈ ਜੈ ਹੋਸੀ ਸਭ ਠਉਰਿ ਨਿਵਾਸਨ ਬਾਇ ਪਤਾਲ ਅਕਾਸ ਅਨਲੇ ॥ ੨੧੯ ॥
ਸੰਕਟੀ ਨਿਵਾਰਣ, ਅਧਮ ਉਧਾਰਣ, ਤੇਜ ਪ੍ਰਕਰਖਣ ਤੁੰਦ ਤਥੇ ॥
ਦੁਖ ਦੋਖ ਦਹੰਤੀ ਜੁਆਲ ਜਯੰਤੀ ਆਦਿ ਅਨਾਦਿ ਅਗਾਧ ਅਛੇ ॥
ਸੁਧਤਾ ਸਮਰਪਣ ਤਰਕ ਬਿਤਰਕਣ ਤਪਤ ਪ੍ਰਤਾਪਣ ਜਪਤ ਜਿਵੈ ॥
ਜੈ ਜੈ ਹੋਸੀ ਸ਼ਸਤ੍ਰ ਪ੍ਰਕਰਖਣ ਆਦਿ ਅਨੀਲ ਅਨਾਦਿ ਅਭੈ ॥ ੨੨੦ ॥
ਚੰਚਲਾ ਚਖੰਗੀ ਅਲਕ ਭੁਜੰਗੀ ਤੁੰਦ ਤੁਰੰਗਣ ਤਿਛੁਸਰੇ ॥
ਕਰ ਕਸਾ ਕੁਠਾਰੇ ਨਰਕ ਨਿਵਾਰੇ ਅਧਮ ਉਧਾਰੇ ਤੁਰ ਭੁਜੇ ॥
ਦਾਮਨੀ ਦਮੰਕੇ ਕੋਹਰਿ ਲੰਕੇ ਆਦਿ ਅਤੰਕੇ ਕਰੂਰ ਕਥੇ ॥
ਜੈ ਜੈ ਹੋਸੀ ਰਕਤਾ ਸੁਰ ਖੰਡਣ ਸੁੰਭ ਚਕ੍ਰਤਨ ਨਿਸੁੰਭ ਮਥੇ ॥ ੨੨੧ ॥
ਬਾਰਜਿ ਬਿਲੋਚਨ, ਬ੍ਰਿਤਨ ਬਿਮੋਚਨ ਸੋਚ ਬਿਸੋਚਨ ਕਉਚ-ਕਸੇ ॥
ਦਾਮਿਨੀ ਪ੍ਰਹਾਸੇ ਸੁਕਸਰ ਨਾਸੇ ਸੁਬ੍ਰਿਤ ਸੁਬਾਸੇ ਦੁਸਟ ਗ੍ਰਸੇ ॥
ਚੰਚਲ ਪ੍ਰਿਅੰਗੀ ਬੇਦ ਪ੍ਰਸੰਗੀ ਤੇਜ ਤੁਰੰਗੀ ਖੰਡਸੁਰੰ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਆਦਿ ਅਨਾਦਿ ਅਗਾਧਿ ਉਰਧੰ ॥ ੨੨੨ ॥
ਘੰਟਕਾ ਬਿਗਾਜੇ ਰੁਣਝੁਣ ਬਾਜੇ ਭ੍ਰਮ ਭੈ ਭਾਜੇ ਸੁਨਤ ਸੁਰੰ ॥
ਕੋਕਿਲ ਸੁਨਿ ਲਾਜੇ ਕਿਲ ਬਿਖ ਭਾਜੇ ਸੁਖ ਉਪਰਾਜੇ ਮਧਿ ਉਰੰ ॥
ਦੁਰਜਨ ਦਲ ਦਵੈ ਮਨ ਤਨ ਰਿਝੈ ਸਭੈ ਨ ਭੱਜੈ ਹਰੇ ਹਰੰ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਚੰਡ ਚਕ੍ਰਤਨ ਆਦਿ ਗੁਰੰ ॥ ੨੨੩ ॥
ਚਾਚਰੀ ਪ੍ਰਜੋਧਨ ਦੁਸਟ ਬਿਰੋਧਨ ਰਸੋ ਅਰੋਧਨ ਕੂਰ ਬ੍ਰਿਤੇ ॥
ਧੂਮਾਛ ਬਿਧੁੰਸਨ ਪੁਲੈ ਪ੍ਰਜੁੰਸਨ ਜਗਿ ਬਿਧੁੰਸਨ ਸੁਧ ਮਤੇ ॥
ਜਾਲਪਾ ਜਯੰਤੀ ਸਤ੍ਰ ਮਥੰਤੀ ਦੁਸਟ ਪ੍ਰਦਾਹਨ ਗਾਝੁ ਮਤੇ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਆਦਿ ਜੁਗਾਦਿ ਅਗਾਧਿ ਗਤੇ ॥ ੨੨੪ ॥
ਖਤ੍ਰਿਆਣਿ ਖਤੰਗੀ ਅਭੈ ਅਭੰਗੀ ਆਦਿ ਅਨੰਗੀ ਅਗਾਧਿ ਗਤੇ ॥
ਬ੍ਰਿੜਲਾਛ ਬਿਹੰਡਣ ਚੱਛਰ ਦੰਡਣ ਤੇਜ ਪ੍ਰਚੰਡਣ ਆਦਿ ਬ੍ਰਿਤੇ ॥
ਸੁਰ ਨਰ ਪ੍ਰਤਿਪਾਰਣ ਪਤਿਤ ਉਧਾਰਣ ਦੁਸਟ ਨਿਵਾਰਣ ਦੋਖ ਹਰੇ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਬਿਸ ਬਿਧੁੰਸਨ ਸ੍ਰਿਸਟਿ ਕਰੇ ॥ ੨੨੫ ॥

ਦਾਮਿਨੀ ਪ੍ਰਕਾਸ਼ੇ ਉੱਨੁਤ ਨਾਸੇ ਜੋਤਿ ਪ੍ਰਕਾਸੇ ਅਤੁੱਲ ਬਲੇ ॥
ਦਾਨਵੀ ਪ੍ਰਕਰਖਣ ਸਰਵਰ ਵਰਖਣ ਦੁਸਟ ਪ੍ਰਧਰਖਣ ਬਿਤਲ ਤਲੇ ॥
ਅਸਟਾਯੁਧ ਬਾਹਣ ਬੋਲ ਨਿਬਾਹਣ ਸੰਤ ਪਨਾਹਣ ਗੂੜ ਗਤੇ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਆਦਿ ਅਨਾਦਿ ਅਗਾਧ ਬ੍ਰਿਤੇ ॥ ੨੨੬ ॥
ਦੁਖ ਦੋਖ ਪ੍ਰਭਛਣ ਸੇਵਕ ਰੱਛਣ ਸੰਤ ਪ੍ਰਤੱਛਣ ਸੁੱਧ ਸਰੇ ॥
ਸਾਰੰਗ ਸਨਾਹੇ ਦੁਸਟ ਪ੍ਰਦਾਹੇ ਅਰਿ ਦਲ ਸਾਰੇ ਦੋਖ ਹਰੇ ॥
ਗੰਜਨ ਗੁਮਾਨੇ ਅਤੁਲ ਪ੍ਰਵਾਨੇ ਸੰਤਿ ਜਮਾਨੇ ਆਦਿ ਅੰਤੇ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਸਾਧ ਪ੍ਰਦੱਛਣ ਦੁਸਟ ਹੰਤੇ ॥ ੨੨੭ ॥
ਕਾਰਣ ਕਰੀਲੀ ਗਰਬ ਮਹੀਲੀ ਜੋਤ ਜਿਤੀਲੀ ਤੁੰਦ ਮਤੇ ॥
ਅਸਟਾਇਧ ਚਮਕਣ ਸ਼ਸਤ੍ਰ ਝਮਕਣ ਦਾਮਿਨਿ ਦਮਕਣ ਆਦਿ ਬ੍ਰਿਤੇ ॥
ਭੁਕਭੁਕੀ ਭਮੰਕੇ ਬਾਘ ਬਬੰਕੇ ਭੁਜਾ ਫਰੰਕੇ ਸੁਧ ਗਤੇ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਆਦਿ ਜੁਗਾਦਿ ਅਨਾਦਿ ਮਤੇ ॥ ੨੨੮ ॥
ਚੱਛਰਾਸੁਰ ਮਾਰਣ ਨਰਕ ਨਿਵਾਰਣ ਪਤਿਤ ਉਧਾਰਣ ਏਕ ਭਟੇ ॥
ਪਾਪਾਨ ਬਿਹੰਡਣ ਦੁਸਟ ਪ੍ਰਚੰਡਣ ਖੰਡ ਅਖੰਡਣ ਕਾਲ ਕਟੇ ॥
ਚੰਦਾਨਨ ਚਾਰੇ ਨਰਕ ਨਿਵਾਰੇ ਪਤਿਤ ਉਧਾਰੇ ਮੁੰਡ ਮਥੇ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਧੂਮ ਬਿਧੁੰਸਨ ਆਦਿ ਕਥੇ ॥ ੨੨੯ ॥
ਰਕਤਾਸੁਰ ਮਰਦਨ ਚੰਡ ਚਕ੍ਰਦਨ ਦਾਨਵ ਅਰਦਨ ਬਿੜਾਲ ਬਧੇ ॥
ਸਰਧਾਰ ਬਿਬਰਖਣ ਦੁਰਜਨ ਧਰਖਣ ਅਤੁਲ ਅਮਰਖਣ ਧਰਮ ਧੁਜੇ ॥
ਧੂਮਾਛ ਬਿਧੁੰਸਨ ਸ਼੍ਰੋਣਤ ਚੁੰਸਨ ਸੁਭ ਨਿਪਾਤ ਨਿਸੁੰਭ ਮਥੇ ॥
ਜੈ ਜੈ ਹੋਸੀ ਮਹਿਖਾਸੁਰ ਮਰਦਨ ਆਦਿ ਅਨੀਲ ਅਗਾਧਿ ਕਥੇ ॥ ੨੩੦ ॥

ਤੁਪ੍ਰਸਾਦਿ । ਪਾਧਰੀ ਛੰਦ

ਤੁਮ ਕਹੋ ਦੇਵ ਸਰਬੰ ਬਿਚਾਰ । ਜਿਮ ਕੀਓ ਆਪਿ ਕਰਤੇ ਪਸਾਰ ।
ਜੱਦਪਿ ਅਭੂਤ ਅਨਭੈ ਅਨੰਤ । ਤਉ ਕਹੋ ਜਥਾ ਮਤਿ ਤੈਣ ਤੰਤ ॥ ੨੩੧ ॥

ਪਦ ਅਰਥ :- ਦੇਵ - ਪ੍ਰਕਾਸ਼ । ਜੱਦਪਿ - ਭਾਵੇਂ । ਅਭੂਤ - ਤੱਤਾਂ ਤੋਂ
ਰਹਿਤ । ਅਨਭੈ - ਨਿਰਭਉ । ਜਥਾ - ਜਿਹੀ ਕਿ । ਮਤਿ - ਬੁੱਧੀ । ਤੈਣ -
ਤਿਨ੍ਹਾਂ ਦੀ ਭਾਵ ਸਿਰਜਣਹਾਰ ਦੀ । ਤੰਤ - ਹਾਲ, ਹਕੀਕਤੀ ਜਾਂ ਸਿਧਾਂਤ,

ਅਰਥ :- ਮੈਂ ਤੁਹਾਡੇ ਪ੍ਰਕਾਸ਼ ਦੇ ਸਾਰੇ ਵੀਚਾਰ ਬਾਰੇ ਕਹਿੰਦਾ ਹਾਂ ਜਿਵੇਂ
ਤੁਸੀਂ ਕਰਤਾਰ ਜੀ ਆਪਣਾ ਪਾਸਾਰਾ ਆਪ ਕੀਤਾ ਹੈ । ਭਾਵੇਂ ਆਪ ਤੱਤਾਂ ਤੋਂ
ਰਹਿਤ, ਨਿਰਭਉ ਅਤੇ ਸਦੀਵੀ ਹੋ । ਫਿਰ ਵੀ ਮੈਂ ਆਪਣੀ ਮੱਤ ਅਨੁਸਾਰ
ਸਿਰਜਣਹਾਰ ਜੀ ਦਾ ਸਿਧਾਂਤ ਬਿਆਨ ਕਰਦਾ ਹਾਂ ।

ਕਰਤਾ ਕਰੀਮ ਕਾਦਿਰ ਕ੍ਰਿਪਾਲ । ਅਦੈ ਅਭੂਤ ਅਨਭੈ ਦਿਆਲ ॥
ਦਾਤਾ ਦੁਰੰਤ ਦੁਖ ਦੋਖ ਰਹਤ । ਜਿਹ ਨੇਤਿ ਨੇਤਿ ਸਭ ਬੇਦ ਕਹਤ ॥ ੨੩੨ ॥

ਪਦ ਅਰਥ :- ਕਰੀਮ - ਬਖਸ਼ਿਦ । ਕਾਦਿਰ-ਕੁਦਰਤ ਦਾ ਸੁਆਮੀ ।

ਅਦ੍ਵੈ - ਦ੍ਵੈਤ ਰਹਿਤ । ਦੁਰੰਤ - ਬੇਅੰਤ ।

ਅਰਥ :- ਕਰਤਾਰ ਹੈ, ਬਖਸ਼ਿਦ ਹੈ, ਕੁਦਰਤ ਦਾ ਸੁਆਮੀ ਅਤੇ ਕਿਰਪਾਲੂ ਹੈ । ਦ੍ਵੈਤ-ਰਹਿਤ, ਤੱਤਾਂ ਤੋਂ ਰਹਿਤ, ਨਿਰਭਉ ਅਤੇ ਦਿਆਲਤਾ ਸਰੂਪ ਹੈ । ਦਾਤਾ ਤੇ ਬੇਅੰਤ ਹੈ, ਦੁੱਖਾਂ - ਰੋਗਾਂ ਤੇ ਪਾਪਾਂ ਤੋਂ ਰਹਿਤ ਹੈ । ਸਾਰੇ ਵੇਦ ਆਪ ਜੀ ਨੂੰ ਬੇਅੰਤ ਬੇਅੰਤ ਕਹਿੰਦੇ ਹਨ ।

ਕਈ ਉਚ ਨੀਚ ਕੀਨੋ ਬਨਾਉ । ਸਭ ਵਾਰ ਪਾਰ ਜਾਕੋ ਪ੍ਰਭਾਉ ।
ਸਭ ਜੀਵ ਜੰਤ ਜਾਨੰਤ ਜਾਹਿ । ਮਨ ਮੂੜ ਕਿਉਂ ਨ ਸੇਵੰਤ ਤਾਹਿ ॥ ੨੩੩ ॥

ਪਦ ਅਰਥ :- ਪ੍ਰਭਾਉ - ਪ੍ਰਭਾਵ । ਸੇਵੰਤ - ਸਿਮਰਦਾ ।

ਅਰਥ :- ਉਸਨੇ ਇਸ ਸ੍ਰਿਸ਼ਟੀ ਦੀ ਰਚਨਾ ਵਿਚ ਕਈ ਵੱਡੇ ਅਤੇ ਕਈ ਛੋਟੇ ਬਣਾਏ ਹਨ । ਲੋਕ-ਪ੍ਰਲੋਕ ਵਿਚ ਉਸਦਾ ਹੀ ਪ੍ਰਭਾਵ ਹੈ । ਸਾਰੇ ਜੀਵ-ਜੰਤ ਉਸ ਰਾਹੀਂ ਜਾਣੇ ਜਾਂਦੇ ਹਨ । ਭਾਵ ਉਸਦੀ ਗਿਆਤ ਵਿਚ ਹਨ । ਹੇ ਮੂਰਖ ਮਨ, ਤੂੰ ਉਸਦਾ ਸਿਮਰਣ ਕਿਉਂ ਨਹੀਂ ਕਰਦਾ ।

ਕਈ ਮੂੜ ਪਿਤ੍ਰ ਪੂਜਾ ਕਰੰਤ । ਕਈ ਸਿੱਧ ਸਾਧੂ ਸੂਰਜ ਸਿਵੰਤ ॥
ਕਈ ਪਲਟਿ ਸੂਰਜ ਸਿਜਦਾ ਕਰਾਇ । ਪ੍ਰਭ ਏਕ ਰੂਪ ਦ੍ਵੈ ਕੈ ਲਖਾਇ ॥ ੨੩੪ ॥

ਪਦ ਅਰਥ :- ਪਿਤ੍ਰ-ਮੋਏ ਹੋਏ ਵਡਾਰੂ । ਕਈ ਪੁਸਤਕਾਂ ਵਿਚ ਪਿਤ੍ਰ ਸ਼ਬਦ ਦੀ ਥਾਂ ਪਤ੍ਰ ਲਿਖਿਆ ਹੈ ਜਿਸਦਾ ਅਰਥ ਬ੍ਰਿਛਾਂ ਦੇ ਪੱਤੇ ਹੈ । ਸਿਵੰਤ - ਪੂਜਨਾ । ਪਲਟਿ - ਉਲਟ ਪਾਸੇ ।

ਅਰਥ :- ਕਈ ਮੂਰਖ ਲੋਕ ਮੋਏ ਹੋਏ ਵਡਾਰੂਆਂ ਦੀ ਪੂਜਾ ਕਰਦੇ ਹਨ (ਕਈ ਬ੍ਰਿਛਾਂ ਦੇ ਪੱਤਿਆਂ ਦੀ ਪੂਜਾ ਕਰਦੇ ਹਨ) ਕਈ ਸਿੱਧ ਅਤੇ ਸਾਧੂ ਸੂਰਜ ਨੂੰ ਸੇਵਦੇ ਹਨ ਜਾਂ ਨਮਸਕਾਰ ਕਰਦੇ ਹਨ । ਕਈ ਸੂਰਜ ਦੇ ਉਲਟ ਪਾਸੇ ਭਾਵ ਪੱਛਮ ਵਲ ਸਿਰ ਝੁਕਾਉਂਦੇ ਹਨ । ਪ੍ਰਭ ਦਾ ਤਾਂ ਇੱਕ ਹੀ ਰੂਪ ਹੈ ਪਰ ਕਈ ਲੋਕ ਵੱਖ ਵੱਖ ਰੂਪ ਕਰਕੇ ਜਾਣਦੇ ਹਨ ।

ਅਨਛਿੰਨ ਤੇਜ ਅਨਭੈ ਪ੍ਰਕਾਸ਼ । ਦਾਤਾ ਦੁਰੰਤ ਅਦ੍ਵੈ ਅਨਾਸ ॥
ਸਭ ਰੋਗ ਸੋਗ ਤੇ ਰਹਤ ਰੂਪ । ਅਨਭੈ ਅਕਾਲ ਅਛੈ ਸਰੂਪ ॥ ੨੩੫ ॥

ਪਦ ਅਰਥ :- ਅਨਛਿੰਨ - ਨਾ ਛਿਜਣ ਵਾਲਾ । ਦੁਰੰਤ - ਬੇਅੰਤ । ਅਨਾਸ ਨਾਸ ਰਹਿਤ ।

ਅਰਥ :- ਉਸਦਾ ਤੇਜ (ਵਡਿਆਈ) ਛਿਜਣ ਵਾਲਾ ਨਹੀਂ ਹੈ । ਉਹ ਭੈ ਰਹਿਤ ਤੇ ਪ੍ਰਕਾਸ਼ ਰੂਪ ਹੈ । ਬੇਅੰਤ ਦਾਤਾ ਹੈ ਭਾਵ ਬੇਅੰਤ ਦਾਤਾਂ ਦੇਣ ਵਾਲਾ ਹੈ । ਦ੍ਵੈਤ ਰਹਿਤ ਤੇ ਨਾਸ ਰਹਿਤ ਹੈ । ਉਸਦਾ ਸਰੂਪ ਸੰਸਾਰਕ ਰੋਗਾਂ ਤੇ ਗਮਾਂ ਤੋਂ ਰਹਿਤ ਹੈ । ਉਹ ਡਰ ਰਹਿਤ, ਮੌਤ ਰਹਿਤ, ਨਾ ਛਿਜਣ ਵਾਲਾ ਸਰੂਪ ਹੈ ।

ਕਰੁਣਾ ਨਿਧਾਨ ਕਾਮਿਲ ਕ੍ਰਿਪਾਲ । ਦੁਖ ਦੇਖ ਹਰਤ ਦਾਤਾ ਦਿਆਲ ।
ਅੰਜਨ ਬਿਹੀਨ ਅਨਭੰਜ ਨਾਥ । ਜਲ ਥਲ ਪ੍ਰਭਾਉ ਸਰਬਤ੍ਰ ਸਾਥ ॥ ੨੩੬ ॥

ਪਦਅਰਥ :- ਕਰੁਣਾ ਨਿਧਾਨ-ਦਇਆਲਤਾ ਦਾ ਖਜਾਨਾ । ਕਾਮਿਲ-ਪੂਰਨ । ਹਰਤ-ਦੂਰ ਕਰਨ ਵਾਲਾ । ਅੰਜਨ-ਮਾਇਆ ਦੇ ਲੇਪ ਤੋਂ ਬਿਨਾਂ । ਅਨਭੰਜ-ਨਾ ਟੁੱਟਣ ਵਾਲਾ ।

ਅਰਥ :- ਉਹ ਦਇਆਲਤਾ ਦਾ ਖਜਾਨਾ ਹੈ ਤੇ ਪੂਰਨ ਕਿਰਪਾਲੂ ਹੈ । ਉਹ ਸਾਡੇ ਦੁੱਖਾਂ ਤੇ ਪਾਪਾਂ ਨੂੰ ਦੂਰ ਕਰਨ ਵਾਲਾ ਅਤੇ ਦਿਆਲੂ ਦਾਤਾ ਹੈ । ਉਹ ਮਾਇਆ ਦੇ ਲੇਪ ਤੋਂ ਬਿਨਾਂ, ਤੇ ਨਾ ਟੁੱਟਣ ਵਾਲਾ ਭਾਵ ਸਦੀਵ ਕਾਇਮ ਰਹਿਣ ਵਾਲਾ ਸੁਆਮੀ ਹੈ । ਪਾਣੀ ਅਤੇ ਧਰਤੀ ਤੇ ਉਸਦਾ ਪ੍ਰਭਾਵ ਹੈ ਭਾਵ ਉਸਦਾ ਪ੍ਰਤਾਪ ਹੈ ਅਤੇ ਉਹ ਸਭ ਦੇ ਨਾਲ ਹੈ ।

ਜਿਹ ਜਾਤਿ ਪਾਤਿ ਨਹੀਂ ਭੇਦ ਭਰਮ । ਜਿਹ ਰੰਗ ਰੂਪ ਨਹੀਂ ਏਕ ਧਰਮ ।
ਜਿਹ ਸਤ੍ਰ ਮਿਤ੍ਰ ਦੋਊ ਏਕ ਸਾਰ । ਅਛੈ ਸਰੂਪ ਅਬਿਚਲ ਅਪਾਰ ॥ ੨੩੭ ॥

ਅਰਥ :- ਉਸਦੀ ਕੋਈ ਜਾਤ ਪਾਤ (ਬਰਾਦਰੀ) ਨਹੀਂ ਅਤੇ ਨਾ ਹੀ ਕੋਈ ਭੇਦ ਭਰਮ ਹੈ । ਉਸਦਾ ਕੋਈ ਰੰਗ ਰੂਪ ਨਹੀਂ ਅਤੇ ਨਾ ਹੀ ਇੱਕ ਧਰਮ ਹੈ ਅਰਥਾਤ ਸਾਰੇ ਧਰਮ ਉਸਦੇ ਹਨ । ਉਸ ਲਈ ਦੁਸ਼ਮਣ ਤੇ ਮਿੱਤਰ ਇੱਕ ਸਮਾਨ ਹਨ । ਉਸਦਾ ਸਰੂਪ ਨਾਸ ਨਾ ਹੋਣ ਵਾਲਾ, ਸਦਾ ਕਾਇਮ ਰਹਿਣ ਵਾਲਾ ਬੇਅੰਤ ਹੈ ।

ਜਾਨੀ ਨ ਜਾਇ ਜਿਹ ਰੂਪ ਰੇਖ । ਕਹਿ ਬਾਸੁ ਤਾਸੁ ਕਹਿ ਕਉਨ ਭੇਖ ।
ਕਹਿ ਨਾਮ ਤਾਸੁ ਹੈ ਕਵਨ ਜਾਤਿ ।

ਜਿਹ ਸਤ੍ਰ ਮਿਤ੍ਰ ਨਹੀਂ ਪੁਤ੍ਰ ਭ੍ਰਾਤ ॥ ੨੩੮ ॥

ਪਦਅਰਥ :- ਬਾਸੁ-ਟਿਕਾਣਾ । ਭੇਖ-ਪਹਿਰਾਵਾ । ਭ੍ਰਾਤ-ਭਰਾ ।

ਅਰਥ :- ਉਸਦੇ ਰੂਪ ਅਤੇ ਰੇਖ (ਚਿੰਨ੍ਹ ਆਦਿ) ਨਹੀਂ ਜਾਣੇ ਜਾ ਸਕਦੇ । ਉਸਦਾ ਟਿਕਾਣਾ ਜਾਂ ਨਿਵਾਸ ਕਿਥੇ ਹੈ ਅਤੇ ਉਸਦਾ ਪਹਿਰਾਵਾ ਕਿਹੜਾ ਹੈ ? ਉਸਦਾ ਨਾਮ ਕੀ ਹੈ ਤੇ ਕਿਹੜੀ ਜਾਤ ਹੈ ? ਉਸਦਾ ਕੋਈ ਦੁਸ਼ਮਣ, ਮਿੱਤਰ, ਪੁੱਤਰ ਅਤੇ ਭਰਾ ਨਹੀਂ ਹੈ ।

ਕਰੁਣਾ ਨਿਧਾਨ ਕਾਰਣ ਸਰੂਪ । ਜਿਹ ਚੱਕ੍ਰ-ਚਿਹਨ ਨਹੀਂ ਰੰਗ ਰੂਪ ।
ਜਿਹ ਖੇਦ ਭੇਦ ਨਹੀਂ ਕਰਮ ਕਾਲ ।

ਸਭ ਜੀਵ ਜੰਤ ਕੀ ਕਰਤ ਪਾਲ ॥ ੨੩੯ ॥

ਪਦਅਰਥ :- ਖੇਦ-ਦੁੱਖ । ਕਰਮ-ਕੀਤੇ ਗਏ ਕੰਮ । ਕਾਲ-ਮੌਤ । ਪਾਲ-ਪਾਲਣਾ

ਅਰਥ :- ਨਿਰੰਕਾਰ ਦਇਆ ਦਾ ਖਜਾਨਾ ਹੈ, ਸਰੂਪ (ਸ੍ਰਿਸ਼ਟੀ ਦਾ ਆਕਾਰ) ਬਣਾਉਣ ਵਾਲਾ ਹੈ । ਉਸਦਾ ਕੋਈ ਚਿਹਨ, ਚੱਕਰ ਤੇ ਰੂਪ ਨਹੀਂ ਹੈ । ਉਸਨੂੰ ਕਰਮਾਂ ਦਾ ਕੋਈ ਦੁੱਖ ਪੌਹਦਾ ਨਹੀਂ ਅਤੇ ਕਾਲ ਦਾ ਕੋਈ ਭੇਦ ਨਹੀਂ ਜਾਂ ਪ੍ਰਵਾਹ ਨਹੀਂ । ਉਹ ਸਾਰੇ ਜੀਵ ਜੰਤਾਂ ਦੀ ਪ੍ਰਿਤਪਾਲਣਾ ਕਰਦਾ ਹੈ ।

ਉਰਧੰ ਬਿਰਹਤ ਸਿੰਧ ਸਰੂਪ । ਬੁਧੰ ਅਪਾਰ ਜੁਧੰ ਅਨੂਪ ।

ਜਿਹ ਰੂਪ ਰੇਖ ਨਹੀਂ ਰੰਗ ਰਾਗ ।

ਅਨਛਿੰਨ ਤੇਜ ਅਨਭੰਜ ਅਦਾਗ ॥ ੨੪੦ ॥

ਪਦਅਰਥ :- ਉਰਧੰ-ਉਚਾਣ । ਬਿਰਹਤ-ਰਹਿਤ ਦੇ ਬੰਧਨ ਤੋਂ ਬਿਨਾਂ।
ਬੁਧੰ-ਗਿਆਨ । ਅਪਾਰ-ਬੇਅੰਤ । ਰੰਗ-ਪ੍ਰੀਤ । ਰਾਗ-ਮੋਹ-ਮਮਤਾ ਜਾਂ ਲਗਾਓ।

ਅਰਥ :- ਉਹ ਅਕਾਲ ਪੁਰਖ ਉੱਚਾ ਹੈ, ਕਿਸੇ (ਰਹਿਤ ਦੇ ਬੰਧਨਾਂ ਵਿਚ
ਨਹੀਂ ਤੇ ਪਵਿੱਤਰ ਸਰੂਪ ਵਾਲਾ ਹੈ । ਉਹ ਬੇਅੰਤ ਗਿਆਨ ਵਾਲਾ ਹੈ ਅਤੇ ਜੁੱਧ ਕਲਾ
ਵਿੱਚ ਬੇਮਿਸਾਲ ਹੈ । ਉਸਦਾ ਕੋਈ ਰੂਪ ਤੇ ਰੇਖ ਨਹੀਂ । ਉਹ ਪ੍ਰੀਤ ਤੇ ਮੋਹ ਮਮਤਾ
ਵਿੱਚ ਨਹੀਂ ਹੈ । ਉਸਦੀ ਵਡਿਆਈ ਨਾ ਛਿਜਣ ਵਾਲੀ ਹੈ । ਉਹ ਭਿੱਜਦਾ ਨਹੀਂ ਤੇ
ਦੋਸ਼ ਰਹਿਤ ਹੈ ।

ਜਲ ਥਲ ਮਹੀਪ ਮਹਿਬਨ ਦੁਰੰਤ ।

ਜਿਹ ਨੇਤਿ ਨੇਤਿ ਨਿਸਿ ਦਿਨ ਉਚਰੰਤ ।

ਪਾਇਓ ਨ ਜਾਇ ਜਿਹ ਪੈਰਿ ਪਾ ।

ਦੀਨਾਨ ਦੋਖ ਦਹਿਤਾ ਉਦਾਰ ॥ ੨੪੧ ॥

ਪਦਅਰਥ :- ਮਹੀਪ-ਮਹਾਰਾਜਾ । ਮਹਿਬਨ-ਜੰਗਲਾਂ ਵਿੱਚ । ਦੁਰੰਤ-
ਬੇਅੰਤ । ਪੈਰਿ-ਜਿਸਦਾ ਅਗਲਾ ਕਿਨਾਰਾ ਨਹੀਂ ਲੱਭ ਸਕੀਦਾ। ਦੀਨਾਨ- ਮਜਲ੍ਹਮਾਂ।
ਦਹਿਤਾ-ਸਾੜਨਾ ।

ਅਰਥ :- ਉਹ ਜਲਾਂ ਤੇ ਥਲਾਂ ਦਾ ਮਹਾਰਾਜਾ ਹੈ । ਉਸਦਾ ਜੰਗਲਾਂ ਵਿੱਚ
ਬੇਅੰਤ ਫੈਲਾਉ ਹੈ । ਜਲ ਥਲ ਤੇ ਬਨ ਉਸਨੂੰ ਦਿਨ ਤੇ ਰਾਤ ਬੇਅੰਤ ਬੇਅੰਤ ਆਖਦੇ
ਹਨ । ਉਸ ਪ੍ਰਮਾਤਮਾ ਦਾ ਪਾਰਲਾ ਕਿਨਾਰਾ ਨਹੀਂ ਲੱਭਿਆ ਜਾ ਸਕਦਾ। ਉਹ
ਮਜਲ੍ਹਮਾਂ ਦੇ ਪਾਪਾਂ ਨੂੰ ਸਾੜਨ ਵਾਲਾ ਉਦਾਰ ਚਿਤ ਹੈ ।

ਕਈ ਕੋਟਿ ਇੰਦ੍ਰ ਜਿਹ ਪਾਨਿਹਾਰ। ਕਈ ਕੋਟਿ ਰੁਦ੍ਰ ਜੁਗੀਆ ਦੁਆਰ ।

ਕਈ ਬੇਦ ਬਿਆਸ ਬ੍ਰਹਮਾ ਅਨੰਤ ।

ਜਿਹ ਨੇਤਿ ਨੇਤਿ ਨਿਸਿ ਦਿਨ ਉਚਰੰਤ ॥ ੨੪੨ ॥

ਪਦਅਰਥ :- ਪਾਨਿਹਾਰ-ਗੁਲਾਮ ਜਾਂ ਸੇਵਕ। ਰੁਦ੍ਰ-ਸ਼ਿਵਜੀ। ਜੁਗੀਆ-ਯੋਗੀ।

ਅਰਥ :- ਕਈ ਕਰੋੜਾਂ ਇੰਦਰ ਉਸਦੇ ਸੇਵਕ ਹਨ । ਕਈ ਕਰੋੜਾਂ ਸ਼ਿਵਜੀ
ਉਸਦੇ ਦੁਆਰੇ ਦੇ ਜੋਗੀ ਹਨ । ਕਈ ਵੇਦ ਤੇ ਉਨਾਂ ਦੇ ਸੰਪਾਦਨ ਕਰਨ ਵਾਲੇ ਬਿਆਸ
ਅਤੇ ਬ੍ਰਹਮਾ ਹਨ ਜਿਨ੍ਹਾਂ ਦਾ ਕੋਈ ਅੰਤ ਨਹੀਂ । ਇਹ ਸਭ ਰਾਤ ਦਿਨ ਉਸਨੂੰ ਬੇਅੰਤ
ਬੇਅੰਤ ਉਚਾਰਦੇ ਹਨ ।

ਤ੍ਰਪ੍ਰਸਾਦਿ ਸਵਯੇ

(ਸਵਯੇ ਛੰਦ ਵਿੱਚ ਤੇਰੀ ਕਿਰਪਾ ਨਾਲ ਰਚਨਾ ਕੀਤੀ ਹੈ ।)

ਦੀਨਿਨ ਕੀ ਪ੍ਰਤਿਪਾਲ ਕਰੈ ਨਿਤ ਸੰਤ ਉਬਾਰਿ ਗਨੀਮਨ ਗਾਰੈ ।

ਪੱਛ ਪਸੁ ਨਗ ਨਾਗ ਨਰਾਧਿਪ ਸਰਬ ਸਮੇਂ ਸਭ ਕੇ ਪ੍ਰਤਿਪਾਰੈ ।

ਪੋਖਤ ਹੈ ਜਲ ਮੈ ਥਲ ਮੈ ਪਲ ਮੈ ਕਲਿ ਕੇ ਨਹੀਂ ਕਰਮ ਬਿਚਾਰੈ ।

ਦੀਨ ਦਇਆਲ ਦਇਆ ਨਿਧਿ ਦੇਖਨ ਦੇਖਤ ਹੈ ਪਰੁ ਦੇਤ ਨ ਹਾਰੈ ॥੨੪੩॥

ਪਦਅਰਥ :- ਦੀਨਿਨ-ਦੁਖੀਆਂ । ਗਨੀਮਨ-ਤਕੜੇ ਦੁਸ਼ਮਣਾਂ । ਗਾਰੈ-

ਪਦਅਰਥ :- ਕਰੁਣਾ ਨਿਧਾਨ-ਦਇਆਲਤਾ ਦਾ ਖਜਾਨਾ । ਕਾਮਿਲ-ਪੂਰਨ।
ਹਰਤ-ਦੂਰ ਕਰਨ ਵਾਲਾ । ਅੰਜਨ-ਮਾਇਆ ਦੇ ਲੇਪ ਤੋਂ ਬਿਨਾਂ। ਅਨਭੰਜ-ਨਾ
ਟੁੱਟਣ ਵਾਲਾ ।

ਅਰਥ :- ਉਹ ਦਇਆਲਤਾ ਦਾ ਖਜਾਨਾ ਹੈ ਤੇ ਪੂਰਨ ਕਿਰਪਾਲੂ ਹੈ । ਉਹ
ਸਾਡੇ ਦੁੱਖਾਂ ਤੇ ਪਾਪਾਂ ਨੂੰ ਦੂਰ ਕਰਨ ਵਾਲਾ ਅਤੇ ਦਿਆਲੂ ਦਾਤਾ ਹੈ । ਉਹ ਮਾਇਆ
ਦੇ ਲੇਪ ਤੋਂ ਬਿਨਾਂ, ਤੇ ਨਾ ਟੁੱਟਣ ਵਾਲਾ ਭਾਵ ਸਦੀਵ ਕਾਇਮ ਰਹਿਣ ਵਾਲਾ ਸੁਆਮੀ
ਹੈ । ਪਾਣੀ ਅਤੇ ਧਰਤੀ ਤੇ ਉਸਦਾ ਪ੍ਰਭਾਵ ਹੈ ਭਾਵ ਉਸਦਾ ਪ੍ਰਤਾਪ ਹੈ ਅਤੇ ਉਹ ਸਭ
ਦੇ ਨਾਲ ਹੈ ।

ਜਿਹ ਜਾਤਿ ਪਾਤਿ ਨਹੀਂ ਭੇਦ ਭਰਮ । ਜਿਹ ਰੰਗ ਰੂਪ ਨਹੀਂ ਏਕ ਧਰਮ ।
ਜਿਹ ਸਤ੍ਰੁ ਮਿਤ੍ਰ ਦੋਊ ਏਕ ਸਾਰ । ਅਛੈ ਸਰੂਪ ਅਬਿਚਲ ਅਪਾਰ ॥ ੨੩੭ ॥

ਅਰਥ :- ਉਸਦੀ ਕੋਈ ਜਾਤ ਪਾਤ (ਬਰਾਦਰੀ) ਨਹੀਂ ਅਤੇ ਨਾ ਹੀ ਕੋਈ
ਭੇਦ ਭਰਮ ਹੈ । ਉਸਦਾ ਕੋਈ ਰੰਗ ਰੂਪ ਨਹੀਂ ਅਤੇ ਨਾ ਹੀ ਇਕ ਧਰਮ ਹੈ ਅਰਥਾਤ
ਸਾਰੇ ਧਰਮ ਉਸਦੇ ਹਨ । ਉਸ ਲਈ ਦੁਸ਼ਮਣ ਤੇ ਮਿੱਤਰ ਇੱਕ ਸਮਾਨ ਹਨ। ਉਸਦਾ
ਸਰੂਪ ਨਾਸ ਨਾ ਹੋਣ ਵਾਲਾ, ਸਦਾ ਕਾਇਮ ਰਹਿਣ ਵਾਲਾ ਬੇਅੰਤ ਹੈ।

ਜਾਨੀ ਨ ਜਾਇ ਜਿਹ ਰੂਪ ਰੇਖ । ਕਹਿ ਬਾਸੁ ਤਾਸੁ ਕਹਿ ਕਉਨ ਭੇਖ।
ਕਹਿ ਨਾਮ ਤਾਸੁ ਹੈ ਕਵਨ ਜਾਤਿ ।

ਜਿਹ ਸਤ੍ਰੁ ਮਿਤ੍ਰ ਨਹੀਂ ਪੁਤ੍ਰ ਭ੍ਰਾਤ ॥ ੨੩੮ ॥

ਪਦਅਰਥ :- ਬਾਸੁ-ਟਿਕਾਣਾ । ਭੇਖ-ਪਹਿਰਾਵਾ । ਭ੍ਰਾਤ-ਭਰਾ।

ਅਰਥ :- ਉਸਦੇ ਰੂਪ ਅਤੇ ਰੇਖ (ਚਿੰਨ੍ਹ ਆਦਿ) ਨਹੀਂ ਜਾਣੇ ਜਾ ਸਕਦੇ।
ਉਸਦਾ ਟਿਕਾਣਾ ਜਾਂ ਨਿਵਾਸ ਕਿਥੇ ਹੈ ਅਤੇ ਉਸਦਾ ਪਹਿਰਾਵਾ ਕਿਹੜਾ ਹੈ ? ਉਸਦਾ
ਨਾਮ ਕੀ ਹੈ ਤੇ ਕਿਹੜੀ ਜਾਤ ਹੈ ? ਉਸਦਾ ਕੋਈ ਦੁਸ਼ਮਣ, ਮਿੱਤਰ, ਪੁੱਤਰ ਅਤੇ ਭਰਾ
ਨਹੀਂ ਹੈ ।

ਕਰੁਣਾ ਨਿਧਾਨ ਕਾਰਣ ਸਰੂਪ । ਜਿਹ ਚੱਕ੍ਰ-ਚਿਹਨ ਨਹੀਂ ਰੰਗ ਰੂਪ ।
ਜਿਹ ਖੇਦ ਭੇਦ ਨਹੀਂ ਕਰਮ ਕਾਲ ।

ਸਭ ਜੀਵ ਜੰਤ ਕੀ ਕਰਤ ਪਾਲ ॥ ੨੩੯ ॥

ਪਦਅਰਥ :- ਖੇਦ-ਦੁੱਖ । ਕਰਮ-ਕੀਤੇ ਗਏ ਕੰਮ। ਕਾਲ-ਮੌਤ। ਪਾਲ-ਪਾਲਣਾ

ਅਰਥ :- ਨਿਰੰਕਾਰ ਦਇਆ ਦਾ ਖਜਾਨਾ ਹੈ, ਸਰੂਪ (ਸ੍ਰਿਸ਼ਟੀ ਦਾ ਆਕਾਰ)
ਬਣਾਉਣ ਵਾਲਾ ਹੈ । ਉਸਦਾ ਕੋਈ ਚਿਹਨ, ਚੱਕਰ ਤੇ ਰੂਪ ਨਹੀਂ ਹੈ । ਉਸਨੂੰ ਕਰਮਾਂ
ਦਾ ਕੋਈ ਦੁੱਖ ਪੱਧਰਦਾ ਨਹੀਂ ਅਤੇ ਕਾਲ ਦਾ ਕੋਈ ਭੇਦ ਨਹੀਂ ਜਾਂ ਪ੍ਰਵਾਹ ਨਹੀਂ । ਉਹ
ਸਾਰੇ ਜੀਵ ਜੰਤਾਂ ਦੀ ਪ੍ਰਿਤਪਾਲਣਾ ਕਰਦਾ ਹੈ।

ਉਰਧੰ ਬਿਰਹਤ ਸਿੰਧ ਸਰੂਪ । ਬੁਧੰ ਅਪਾਰ ਜੁਧੰ ਅਨੂਪ ।

ਜਿਹ ਰੂਪ ਰੇਖ ਨਹੀਂ ਰੰਗ ਰਾਗ ।

ਅਨਛਿੰਜ ਤੇਜ ਅਨਭਿੰਜ ਅਦਾਗ ॥ ੨੪੦ ॥

ਪਦਅਰਥ :- ਉਰਧੰ-ਉਚਾਣ । ਬਿਰਹਤ-ਰਹਿਤ ਦੇ ਬੰਧਨ ਤੋਂ ਬਿਨਾਂ।
ਬੁੱਧੰ-ਗਿਆਨ । ਅਪਾਰ-ਬੇਅੰਤ । ਰੰਗ-ਪ੍ਰੀਤ । ਰਾਗ-ਮੋਹ-ਮਮਤਾ ਜਾਂ ਲਗਾਓ।

ਅਰਥ :- ਉਹ ਅਕਾਲ ਪੁਰਖ ਉੱਚਾ ਹੈ, ਕਿਸੇ (ਰਹਿਤ ਦੇ ਬੰਧਨਾਂ ਵਿਚ ਨਹੀਂ) ਤੇ ਪਵਿੱਤਰ ਸਰੂਪ ਵਾਲਾ ਹੈ । ਉਹ ਬੇਅੰਤ ਗਿਆਨ ਵਾਲਾ ਹੈ ਅਤੇ ਜੁੱਧ ਕਲਾ ਵਿੱਚ ਬੇਮਿਸਾਲ ਹੈ । ਉਸਦਾ ਕੋਈ ਰੂਪ ਤੇ ਰੇਖ ਨਹੀਂ । ਉਹ ਪ੍ਰੀਤ ਤੇ ਮੋਹ ਮਮਤਾ ਵਿੱਚ ਨਹੀਂ ਹੈ । ਉਸਦੀ ਵਡਿਆਈ ਨਾ ਛਿਜਣ ਵਾਲੀ ਹੈ । ਉਹ ਭਿੱਜਦਾ ਨਹੀਂ ਤੇ ਦੋਸ਼ ਰਹਿਤ ਹੈ ।

ਜਲ ਥਲ ਮਹੀਪ ਮਹਿਬਨ ਦੁਰੰਤ ।

ਜਿਹ ਨੇਤਿ ਨੇਤਿ ਨਿਸਿ ਦਿਨ ਉਚਰੰਤ ।

ਪਾਇਓ ਨ ਜਾਇ ਜਿਹ ਪੈਰਿ ਪਾ ।

ਦੀਨਾਨ ਦੋਖ ਦਹਿਤਾ ਉਦਾਰ ॥ ੨੪੧ ॥

ਪਦਅਰਥ :- ਮਹੀਪ-ਮਹਾਰਾਜਾ । ਮਹਿਬਨ-ਜੰਗਲਾਂ ਵਿੱਚ । ਦੁਰੰਤ-ਬੇਅੰਤ । ਪੈਰਿ-ਜਿਸਦਾ ਅਗਲਾ ਕਿਨਾਰਾ ਨਹੀਂ ਲੱਭ ਸਕੀਦਾ। ਦੀਨਾਨ- ਮਜਲ੍ਹਮਾਂ। ਦਹਿਤਾ-ਸਾੜਨਾ ।

ਅਰਥ :- ਉਹ ਜਲਾਂ ਤੇ ਥਲਾਂ ਦਾ ਮਹਾਰਾਜਾ ਹੈ । ਉਸਦਾ ਜੰਗਲਾਂ ਵਿੱਚ ਬੇਅੰਤ ਫੈਲਾਉ ਹੈ । ਜਲ ਥਲ ਤੇ ਬਨ ਉਸਨੂੰ ਦਿਨ ਤੇ ਰਾਤ ਬੇਅੰਤ ਬੇਅੰਤ ਆਖਦੇ ਹਨ । ਉਸ ਪ੍ਰਮਾਤਮਾ ਦਾ ਪਾਰਲਾ ਕਿਨਾਰਾ ਨਹੀਂ ਲੱਭਿਆ ਜਾ ਸਕਦਾ। ਉਹ ਮਜਲ੍ਹਮਾਂ ਦੇ ਪਾਪਾਂ ਨੂੰ ਸਾੜਨ ਵਾਲਾ ਉਦਾਰ ਚਿਤ ਹੈ ।

ਕਈ ਕੋਟਿ ਇੰਦ੍ਰ ਜਿਹ ਪਾਨਿਹਾਰ। ਕਈ ਕੋਟਿ ਰੁਦ੍ਰ ਜੁਗੀਆ ਦੁਆਰ ।

ਕਈ ਬੇਦ ਬਿਆਸ ਬ੍ਰਹਮਾ ਅਨੰਤ ।

ਜਿਹ ਨੇਤਿ ਨੇਤਿ ਨਿਸਿ ਦਿਨ ਉਚਰੰਤ ॥ ੨੪੨ ॥

ਪਦਅਰਥ:- ਪਾਨਿਹਾਰ-ਗੁਲਾਮ ਜਾਂ ਸੇਵਕ। ਰੁਦ੍ਰ-ਸ਼ਿਵਜੀ। ਜੁਗੀਆ-ਯੋਗੀ।

ਅਰਥ :- ਕਈ ਕਰੋੜਾਂ ਇੰਦਰ ਉਸਦੇ ਸੇਵਕ ਹਨ । ਕਈ ਕਰੋੜਾਂ ਸ਼ਿਵਜੀ ਉਸਦੇ ਦੁਆਰੇ ਦੇ ਜੋਗੀ ਹਨ । ਕਈ ਵੇਦ ਤੇ ਉਨਾਂ ਦੇ ਸੰਪਾਦਨ ਕਰਨ ਵਾਲੇ ਬਿਆਸ ਅਤੇ ਬ੍ਰਹਮਾ ਹਨ ਜਿਨ੍ਹਾਂ ਦਾ ਕੋਈ ਅੰਤ ਨਹੀਂ । ਇਹ ਸਭ ਰਾਤ ਦਿਨ ਉਸਨੂੰ ਬੇਅੰਤ ਬੇਅੰਤ ਉਚਾਰਦੇ ਹਨ ।

ਤ੍ਵਪ੍ਰਸਾਦਿ ਸਵਯੇ

(ਸਵਯੇ ਛੰਦ ਵਿੱਚ ਤੇਰੀ ਕਿਰਪਾ ਨਾਲ ਰਚਨਾ ਕੀਤੀ ਹੈ ।)

ਦੀਨਿਨ ਕੀ ਪ੍ਰਤਿਪਾਲ ਕਰੈ ਨਿਤ ਸੰਤ ਉਬਾਰਿ ਗਨੀਮਨ ਗਾਰੈ ।

ਪੱਛ ਪਸੁ ਨਗ ਨਾਗ ਨਰਾਧਿਪ ਸਰਬ ਸਮੇਂ ਸਭ ਕੇ ਪ੍ਰਤਿਪਾਰੈ ।

ਪੋਖਤ ਹੈ ਜਲ ਮੈ ਥਲ ਮੈ ਪਲ ਮੈ ਕਲਿ ਕੇ ਨਹੀਂ ਕਰਮ ਬਿਚਾਰੈ ।

ਦੀਨ ਦਇਆਲ ਦਇਆ ਨਿਧਿ ਦੋਖਨ ਦੇਖਤ ਹੈ ਪਰੁ ਦੇਤ ਨ ਹਾਰੈ ॥੨੪੩॥

ਪਦਅਰਥ :- ਦੀਨਿਨ-ਦੁਖੀਆਂ । ਗਨੀਮਨ-ਤਕੜੇ ਦੁਸ਼ਮਣਾਂ । ਗਾਰੈ-

ਗਾਲਦਾ ਹਾਂ । ਨਗ-ਪਰਬਤ । ਨਾਗ-ਸਰਪ । ਨਰਾਧਿਪ-ਸੂਰਿਆਂ ਦੇ ਸਰਦਾਰ ਜਾਂ ਰਾਜੇ । ਪੋਖਤ-ਖਾਣ, ਪਾਣ ਤੇ ਪਹਿਰਣ ਦੁਆਰਾ ਪਰਵਰਿਸ਼ । ਕਲਿ-ਕਲਜੁੱਗੀ ਜੀਵਾਂ ਦੇ ਦੋਖਨ-ਦੋਸ਼ੀਆਂ, ਗੁਨਾਹਗਾਰਾਂ

ਅਰਥ :- ਪ੍ਰਭੂ ਦੁੱਖੀਆਂ ਦੀ ਪ੍ਰਿਤਪਾਲਣਾ ਕਰਦਾ ਹੈ, ਨਿੱਤ ਸੰਤਾਂ ਦੀ ਰੱਖਿਆ ਕਰਦਾ ਹੈ ਅਤੇ ਤਕੜੇ ਵੈਰੀਆਂ ਨੂੰ ਗਾਲ ਦਿੰਦਾ ਹੈ । ਪੰਛੀਆਂ, ਪਸ਼ੂਆਂ, ਪਰਬਤਾਂ, ਸੱਪਾਂ ਤੇ ਸੂਰਿਆਂ ਦੇ ਸਰਦਾਰ ਅਥਵਾ ਰਾਜਿਆਂ ਦੀ ਹਰ ਸਮੇਂ ਸਭ ਦੀ ਪ੍ਰਿਤਪਾਲਣਾ ਕਰਦਾ ਹੈ। ਜਲਾਂ ਵਿੱਚ ਤੇ ਥਲਾਂ ਵਿੱਚ ਰਹਿਣ ਵਾਲੇ ਜੀਵਾਂ ਦੀ ਖਾਣ, ਪੀਣ ਤੇ ਪਹਿਰਣ ਰਾਹੀਂ ਪਰਵਰਿਸ਼ ਕਰਦਾ ਹੈ ਅਤੇ ਸਾਡੇ ਕਲਜੁੱਗੀ ਜੀਵਾਂ ਦੇ ਕਰਮਾਂ ਦੀ ਵਿਚਾਰ ਨਹੀਂ ਕਰਦਾ । ਭਾਵ ਪਾਲਣਾ ਪੋਸਣਾ ਕਰਨ ਸਮੇਂ ਸਾਡੇ ਕਰਮਾਂ ਨੂੰ ਨਹੀਂ ਚਿਤਾਰਦਾ । ਦੀਨਾਂ ਉਤੇ ਦਇਆਲਤਾ ਕਰਨ ਵਾਲਾ ਦਇਆ ਦਾ ਖਜ਼ਾਨਾ ਹੈ । ਉਹ ਸਾਡੇ ਪਾਪਾਂ ਨੂੰ ਵੇਖਦਾ ਹੋਇਆ ਵੀ ਸਾਨੂੰ ਰੋਜੀ ਦੇਣ ਤੋਂ ਪਿੱਛੇ ਨਹੀਂ ਹੱਟਦਾ ।

ਦਾਹਤ ਹੈ ਦੁਖ ਦੋਖਨ ਕੇ ਦਲ ਦੁਜਨ ਕੇ ਪਲ ਮੈ ਦਲਿ ਡਾਰੈ ।

ਖੰਡ ਅਖੰਡ ਪ੍ਰਚੰਡ ਪ੍ਰਹਾਰਨ ਪੂਰਨ ਪ੍ਰੇਮ ਕੀ ਪ੍ਰੀਤਿ ਸੰਭਾਰੈ ।

ਪਾਰੁ ਨ ਪਾਇ ਸਕੈ ਪਦਮਾਪਤਿ ਬੇਦ ਕਤੇਬ ਅਭੇਦ ਉਚਾਰੈ ।

ਰੋਜੀ ਹੀ ਰਾਜ ਬਿਲੋਕਤ ਰਾਜਿਕ ਰੋਖਿ ਰੂਹਾਨ ਕੀ ਰੋਜੀ ਨ ਟਾਰੈ ॥੨੪੪॥

ਪਦਅਰਥ :- ਦਾਹਤ-ਸਾੜਦਾ । ਦੋਖਨ-ਪਾਪਾਂ । ਦੁਜਨ-ਵੈਰੀ । ਅਖੰਡ-ਨਾ ਖੰਡਿਤ ਹੋਣ ਵਾਲੇ । ਪਦਮਾ ਪਤਿ-ਲੱਛਮੀ ਦਾ ਪਤਿ । ਬਿਲੋਕਤ-ਵੇਖਦਾ । ਰਾਜ-ਭੇਦ । ਰਾਜਿਕ-ਰੋਜੀ ਦੇਣ ਵਾਲਾ । ਰੋਖਿ-ਕ੍ਰੋਧ ।

ਅਰਥ :- ਉਹ ਦੁੱਖਾਂ ਤੇ ਪਾਪਾਂ ਨੂੰ ਸਾੜ ਦਿੰਦਾ ਹੈ, ਵੈਰੀਆਂ ਦੇ ਦਲਾਂ ਨੂੰ ਪਲਾਂ ਵਿੱਚ ਹੀ ਦਲਮਲ ਦਿੰਦਾ ਹੈ । ਨਾ ਖੰਡਿਤ ਹੋਣ ਵਾਲੇ ਤੇਜ ਪ੍ਰਹਾਰ ਕਰਨ ਵਾਲਿਆਂ ਨੂੰ ਟੋਟੇ ਟੋਟੇ ਕਰ ਦਿੰਦਾ ਹੈ । ਲੱਛਮੀ-ਪਤਿ ਵਿਸ਼ਨੂੰ, ਵੇਦ ਅਤੇ ਕਤੇਬ ਆਦਿ ਪੁਸਤਕਾਂ ਉਸਦੇ ਭੇਦ ਨੂੰ ਨਹੀਂ ਉਚਾਰ ਸਕਦੇ । ਉਹ ਸਭ ਨੂੰ ਰੋਜੀ ਦੇਣ ਵਾਲਾ ਹੈ, ਸਾਰੇ ਜੀਵਾਂ ਦੇ ਗੁਪਤ ਭੇਦਾਂ ਨੂੰ ਵੇਖਦਾ ਹੈ ਤੇ ਕ੍ਰੋਧ ਵਿੱਚ ਆਕੇ ਜੀਵਾਂ ਦੀ ਰੋਜੀ ਬੰਦ ਨਹੀਂ ਕਰਦਾ।

ਕੀਟ ਪਤੰਗ ਕੁਰੰਗ ਭੁਜੰਗਮ ਭੂਤ ਭਵਿੱਖ ਭਵਾਨ ਬਨਾਏ ।

ਦੇਵ ਅਦੇਵ ਖਪੇ ਅਹੰਮੇਵ ਨ ਭੇਦ ਲਖਿਓ ਭ੍ਰਮ ਸਿਉਂ ਭਰਮਾਏ ।

ਬੇਦ ਪੁਰਾਨ ਕਤੇਬ ਕੁਰਾਨ ਹਸੇਬ ਥਕੇ ਕਰਿ ਹਾਥਿ ਨ ਆਏ ।

ਪੂਰਨ ਪ੍ਰੇਮ ਪ੍ਰਭਾਉ ਬਿਨਾ ਪਤਿ ਸਿਉਂ ਕਿਨ ਸ੍ਰੀ ਪਦਮਾਪਤਿ ਪਾਏ ॥ ੨੪੫ ॥

ਪਦਅਰਥ :- ਕੀਟ-ਕੀੜੇ । ਕੁਰੰਗ-ਹਿਰਨ । ਭੁਜੰਗਮ-ਸੱਪ । ਅਦੇਵ-ਦੈਂਤ। ਅਹੰਮੇਵ- ਅਹੰਕਾਰ । ਹਸੇਬ-ਹਿਸਾਬ । ਪ੍ਰਭਾਉ-ਲਗਾਉ । ਪਤਿ-ਇਜ਼ਤ।

ਅਰਥ :- ਕੀੜੇ, ਪਤੰਗੇ, ਹਿਰਨ, ਸੱਪ, ਬੀਤ ਚੁੱਕਾ ਸਮਾਂ, ਆਉਣ ਵਾਲਾ ਸਮਾਂ ਤੇ ਵਰਤਮਾਨ ਕਾਲ ਸਭ ਉਸੇ ਦੇ ਬਣਾਏ ਹੋਏ ਹਨ। ਦੇਵਤੇ ਤੇ ਦੈਂਤ ਹੰਕਾਰ ਕਰ ਕਰ ਕੇ ਮਰ ਗਏ ਹਨ ਪਰ ਭਰਮ ਵਿੱਚ ਪਏ ਹੋਏ ਭਰਮੀ ਉਸ ਦਾ ਭੇਦ ਨਹੀਂ ਪਾ ਸਕਦੇ । ਹਿੰਦੂ ਧਰਮ ਦੇ ਗ੍ਰੰਥ ਵੇਦ ਤੇ ਪੁਰਾਣ, ਮੁਸਲਮ ਧਰਮ ਦੀਆਂ ਧਾਰਮਿਕ

ਪੁਸਤਕਾਂ ਤੇ ਕੁਰਾਨ ਆਦਿ ਉਸਦਾ ਹਿਸਾਬ ਲਾ ਲਾ ਕੇ ਬੱਕ ਗਏ ਹਨ ਪਰ ਉਸਦਾ ਬਾਹ ਨਹੀਂ ਪਾ ਸਕੇ। ਪ੍ਰੇਮ ਦੇ ਪੂਰੇ ਲਗਾਉ ਬਿਨਾਂ ਦੱਸੇ ਕਿਸਨੇ ਵਾਹਿਗੁਰੂ ਦੀ ਪ੍ਰਾਪਤੀ ਕੀਤੀ ਹੈ।

ਆਦਿ ਅਨੰਤ ਅਗਾਧਿ ਅਦ੍ਰਿਖ ਸੁ ਭੂਤ ਭਵਿੱਖ ਭਵਾਨ ਅਭੈ ਹੈ।
ਅੰਤਿ ਬਿਹੀਨ ਅਨਾਤਮ ਆਪ ਅਦਾਗ ਅਦੋਖ ਅਛਿਦ੍ਰੁ ਅਛੈ ਹੈ।
ਲੋਗਨ ਕੇ ਕਰਤਾ ਹਰਤਾ ਜਲ ਮੈਂ ਬਲ ਮੈਂ ਭਰਤਾ ਪ੍ਰਭ ਵੈ ਹੈ।
ਦੀਨ ਦਇਆਲ ਦਇਆ ਕਰ ਸ੍ਰੀਪਤਿ ਸੁੰਦਰ ਸ੍ਰੀ ਪਦਮਾਪਤਿ ਏ ਹੈ ॥੨੪੬॥

ਪਦਅਰਥ :- ਅਗਾਧਿ-ਅਪਹੁੰਚ। ਅਦ੍ਰਿਖ-ਦੋਖ ਜਾਂ ਈਰਖਾ ਰਹਿਤ। ਅਭੈ-ਭੈ ਰਹਿਤ। ਅਨਾਤਮ-ਆਤਮਾ ਰਹਿਤ। ਅਦਾਗ-ਕਲੰਕ ਰਹਿਤ। ਅਦੋਖ-ਦੋਸ਼ ਰਹਿਤ। ਅਛਿਦ੍ਰੁ-ਛਿਦ੍ਰੁ ਰਹਿਤ। ਅਛੈ-ਨਾਸ ਰਹਿਤ। ਹਰਤਾ-ਨਾਸ ਕਰਨ ਵਾਲਾ। ਭਰਤਾ-ਭਰਨ ਵਾਲਾ। ਪ੍ਰਭ ਵੈ-ਉਹ ਪ੍ਰਭ ਆਪ ਹੀ ਹੈ।

ਅਰਥ :- ਅਕਾਲ ਪੁਰਖ ਸਭ ਦਾ ਮੁੱਢ ਸਰੂਪ ਹੈ, ਅੰਤ ਰਹਿਤ ਹੈ, ਅਬਾਹ ਹੈ, ਈਰਖਾ ਰਹਿਤ ਹੈ, ਉਸਦਾ ਸਰੂਪ ਭੂਤ, ਭਵਿੱਖ ਤੇ ਵਰਤਮਾਨ ਤਿੰਨਾਂ ਕਾਲਾਂ ਦੇ ਭੈਅ ਤੋਂ ਰਹਿਤ ਹੈ। ਉਹ ਅੰਤ ਰਹਿਤ ਹੈ, ਆਤਮਾ ਤੋਂ ਰਹਿਤ ਹੈ, ਉਹ ਆਪ ਦਾਗ ਰਹਿਤ ਤੇ ਦੋਸ਼ ਰਹਿਤ ਹੈ, ਛੇਦਿਆ ਨਹੀਂ ਜਾ ਸਕਦਾ ਤੇ ਨਾਸ ਰਹਿਤ ਹੈ। ਲੋਕਾਂ ਨੂੰ ਪੈਦਾ ਕਰਨ ਵਾਲਾ ਹੈ ਤੇ ਨਾਸ ਕਰਨ ਵਾਲਾ ਹੀ ਹੈ। ਜਲ ਤੇ ਬਲ ਵਿੱਚ ਭਰਨ ਵਾਲਾ ਪ੍ਰਭ ਉਹ ਆਪ ਹੀ ਹੈ। ਮਜਲੂਮਾਂ ਤੇ ਦਇਆ ਕਰਨ ਵਾਲਾ ਸਦਾ ਦਿਆਲੂ ਹੈ। ਅਜਿਹੇ ਸੁੰਦਰ ਗੁਣਾਂ ਵਾਲਾ ਕਰਤਾਰ ਆਪ ਹੀ ਹੈ।

ਕਾਮ ਨ ਕ੍ਰੋਧ ਨ ਲੋਭ ਨ ਮੋਹ ਨ ਰੋਗ ਨ ਸੋਗ ਨ ਭੋਗ ਨ ਭੈ ਹੈ।
ਦੇਹ ਬਿਹੀਨ ਸਨੇਹ ਸਭੇ ਤਨ ਨੇਹ ਬਿਰਕਤ ਅਗੋਹ ਅਛੈ ਹੈ।
ਜਾਨ ਕੇ ਦੇਤ ਅਜਾਨ ਕੇ ਦੇਤ ਜਮੀਨ ਕੇ ਦੇਤ ਜਮਾਨ ਕੇ ਦੈ ਹੈ।
ਕਾਹੇ ਕੇ ਡੋਲਤ ਹੈ ਤੁਮਰੀ ਸੁਧਿ ਸੁੰਦਰ ਸ੍ਰੀ ਪਦਮਾਪਤਿ ਲੈ ਹੈ ॥ ੨੪੭ ॥

ਪਦਅਰਥ :- ਸਨੇਹ-ਪਿਆਰ। ਬਿਰਕਤ-ਤਿਆਗੀ। ਅਗੋਹ-ਘਰ ਰਹਿਤ। ਅਛੈ-ਨਾਸ ਰਹਿਤ। ਅਜਾਨ-ਜੜ੍ਹ। ਜਮੀਨ-ਧਰਤੀ। ਜਮਾਨ-ਅਕਾਸ਼।

ਅਰਥ :- ਅਕਾਲ ਪੁਰਖ ਦੀ ਹਸਤੀ ਵਿਚ ਕਾਮ, ਕ੍ਰੋਧ, ਲੋਭ ਤੇ ਮੋਹ ਜਿਹੇ ਵਿਕਾਰ ਨਹੀਂ ਹਨ। ਉਹ ਰੋਗ ਰਹਿਤ, ਚਿੰਤਾ ਰਹਿਤ, ਭੋਗ ਅਤੇ ਡਰ ਤੋਂ ਰਹਿਤ ਹੈ, ਉਸਦੀ ਕੋਈ ਦੇਹ ਨਹੀਂ। ਉਹ ਸਾਰਿਆਂ ਸਰੀਰਾਂ ਨਾਲ ਪਿਆਰ ਕਰਦਾ ਹੈ, ਉਹ ਤਿਆਗੀ ਹੈ ਤੇ ਉਸਨੂੰ ਕਿਸੇ ਨਾਲ ਪਕੜ ਨਹੀਂ। ਉਹ ਘਰ ਤੋਂ ਰਹਿਤ ਹੈ ਤੇ ਨਾਸ ਰਹਿਤ ਹੈ। ਉਹ ਚੇਤਨ ਅਤੇ ਜੜ੍ਹ ਸਭ ਨੂੰ ਦੇਣ ਵਾਲਾ ਹੈ, ਧਰਤੀ ਤੇ ਵੱਸਣ ਵਾਲੇ ਅਤੇ ਅਕਾਸ਼ ਵਿੱਚ ਵਸਦੇ ਜੀਵਾਂ ਨੂੰ ਵੀ ਉਹ ਦੇਂਦਾ ਹੈ। ਹੇ ਜੀਵ ! ਤੂੰ ਕਿਉਂ ਡੋਲਦਾ ਹੈਂ, ਤੇਰੀ ਸਾਰ ਸੁੰਦਰ ਗੁਣਾਂ ਵਾਲੇ ਅਕਾਲ ਪੁਰਖ ਜੀ ਆਪ ਲੈਂਦੇ ਹਨ।

ਰੋਗਨ ਤੇ ਅਰੁ ਸੋਗਨ ਤੇ ਜਲ ਜੋਗਨ ਤੇ ਬਹੁ ਭਾਂਤਿ ਬਚਾਵੈ।
ਸੰਤੁ ਅਨੇਕ ਚਲਾਵਤ ਘਾਵ ਤਉ ਤਨਿ ਏਕੁ ਨ ਲਾਗਨ ਪਾਵੈ।
ਰਾਖਤ ਹੈ ਅਪਨੇ ਕਰੁ ਦੈ ਕਰਿ ਪਾਪ ਸੰਬੂਹ ਨ ਭੇਟਨ ਪਾਵੈ।

ਗਾਲਦਾ ਹਾਂ। ਨਗ-ਪਰਬਤ। ਨਾਗ-ਸਰਪ। ਨਰਾਧਿਪ-ਸੂਰਿਆਂ ਦੇ ਸਰਦਾਰ ਜਾਂ ਰਾਜੇ। ਪੋਖਤ-ਖਾਣ, ਪਾਣ ਤੇ ਪਹਿਰਣ ਦੁਆਰਾ ਪਰਵਰਿਸ਼। ਕਲਿ-ਕਲਜੁੱਗੀ ਜੀਵਾਂ ਦੇ ਦੋਖਨ-ਦੋਸ਼ੀਆਂ, ਗੁਨਾਹਗਾਰਾਂ।

ਅਰਥ :- ਪ੍ਰਭ ਦੁੱਖੀਆਂ ਦੀ ਪ੍ਰਿਤਪਾਲਣਾ ਕਰਦਾ ਹੈ, ਨਿੱਤ ਸੰਤਾਂ ਦੀ ਰੱਖਿਆ ਕਰਦਾ ਹੈ ਅਤੇ ਤਕੜੇ ਵੈਰੀਆਂ ਨੂੰ ਗਾਲ ਦਿੰਦਾ ਹੈ। ਪੰਛੀਆਂ, ਪਸ਼ੂਆਂ, ਪਰਬਤਾਂ, ਸੱਪਾਂ ਤੇ ਸੂਰਿਆਂ ਦੇ ਸਰਦਾਰ ਅਥਵਾ ਰਾਜਿਆਂ ਦੀ ਹਰ ਸਮੇਂ ਸਭ ਦੀ ਪ੍ਰਿਤਪਾਲਣਾ ਕਰਦਾ ਹੈ। ਜਲਾਂ ਵਿੱਚ ਤੇ ਬਲਾਂ ਵਿੱਚ ਰਹਿਣ ਵਾਲੇ ਜੀਵਾਂ ਦੀ ਖਾਣ, ਪੀਣ ਤੇ ਪਹਿਰਣ ਰਾਹੀਂ ਪਰਵਰਿਸ਼ ਕਰਦਾ ਹੈ ਅਤੇ ਸਾਡੇ ਕਲਜੁੱਗੀ ਜੀਵਾਂ ਦੇ ਕਰਮਾਂ ਦੀ ਵਿਚਾਰ ਨਹੀਂ ਕਰਦਾ। ਭਾਵ ਪਾਲਣਾ ਪੋਸਣਾ ਕਰਨ ਸਮੇਂ ਸਾਡੇ ਕਰਮਾਂ ਨੂੰ ਨਹੀਂ ਚਿਤਾਰਦਾ। ਦੀਨਾਂ ਉਤੇ ਦਇਆਲਤਾ ਕਰਨ ਵਾਲਾ ਦਇਆ ਦਾ ਖਜ਼ਾਨਾ ਹੈ। ਉਹ ਸਾਡੇ ਪਾਪਾਂ ਨੂੰ ਵੇਖਦਾ ਹੋਇਆ ਵੀ ਸਾਨੂੰ ਰੋਜ਼ੀ ਦੇਣ ਤੋਂ ਪਿੱਛੇ ਨਹੀਂ ਹੱਟਦਾ।

ਦਾਹਤ ਹੈ ਦੁਖ ਦੋਖਨ ਕੇ ਦਲ ਦੁਜਨ ਕੇ ਪਲ ਮੈ ਦਲਿ ਡਾਰੈ।

ਖੰਡ ਅਖੰਡ ਪ੍ਰਚੰਡ ਪ੍ਰਹਾਰਨ ਪੂਰਨ ਪ੍ਰੇਮ ਕੀ ਪ੍ਰੀਤਿ ਸੰਭਾਰੈ।

ਪਾਰੁ ਨ ਪਾਇ ਸਕੈ ਪਦਮਾਪਤਿ ਬੇਦ ਕਤੇਬ ਅਭੇਦ ਉਚਾਰੈ।

ਰੋਜੀ ਹੀ ਰਾਜ ਬਿਲੋਕਤ ਰਾਜਿਕ ਰੋਖਿ ਰੂਹਾਨ ਕੀ ਰੋਜੀ ਨ ਟਾਰੈ ॥੨੪੮॥

ਪਦਅਰਥ :- ਦਾਹਤ-ਸਾੜਦਾ। ਦੋਖਨ-ਪਾਪਾਂ। ਦੁਜਨ-ਵੈਰੀ। ਅਖੰਡ-ਨਾ ਖੰਡਿਤ ਹੋਣ ਵਾਲੇ। ਪਦਮਾ ਪਤਿ-ਲੱਛਮੀ ਦਾ ਪਤਿ। ਬਿਲੋਕਤ-ਵੇਖਦਾ। ਰਾਜ-ਭੇਦ। ਰਾਜਿਕ-ਰੋਜ਼ੀ ਦੇਣ ਵਾਲਾ। ਰੋਖਿ-ਕ੍ਰੋਧ।

ਅਰਥ :- ਉਹ ਦੁੱਖਾਂ ਤੇ ਪਾਪਾਂ ਨੂੰ ਸਾੜ ਦਿੰਦਾ ਹੈ, ਵੈਰੀਆਂ ਦੇ ਦਲਾਂ ਨੂੰ ਪਲਾਂ ਵਿੱਚ ਹੀ ਦਲਮਲ ਦਿੰਦਾ ਹੈ। ਨਾ ਖੰਡਿਤ ਹੋਣ ਵਾਲੇ ਤੇਜ ਪ੍ਰਹਾਰ ਕਰਨ ਵਾਲਿਆਂ ਨੂੰ ਟੋਟੇ ਟੋਟੇ ਕਰ ਦਿੰਦਾ ਹੈ। ਲੱਛਮੀ-ਪਤਿ ਵਿਸ਼ਨੂੰ, ਵੇਦ ਅਤੇ ਕਤੇਬ ਆਦਿ ਪੁਸਤਕਾਂ ਉਸਦੇ ਭੇਦ ਨੂੰ ਨਹੀਂ ਉਚਾਰ ਸਕਦੇ। ਉਹ ਸਭ ਨੂੰ ਰੋਜ਼ੀ ਦੇਣ ਵਾਲਾ ਹੈ, ਸਾਰੇ ਜੀਵਾਂ ਦੇ ਗੁਪਤ ਭੇਦਾਂ ਨੂੰ ਵੇਖਦਾ ਹੈ ਤੇ ਕ੍ਰੋਧ ਵਿੱਚ ਆਕੇ ਜੀਵਾਂ ਦੀ ਰੋਜ਼ੀ ਬੰਦ ਨਹੀਂ ਕਰਦਾ।

ਕੀਟ ਪਤੰਗ ਕੁਰੰਗ ਭੁਜੰਗਮ ਭੂਤ ਭਵਿੱਖ ਭਵਾਨ ਬਨਾਏ।

ਦੇਵ ਅਦੇਵ ਖਪੇ ਅਹੰਮੇਵ ਨ ਭੇਦ ਲਖਿਓ ਭ੍ਰਮ ਸਿਉਂ ਭਰਮਾਏ।

ਬੇਦ ਪੁਰਾਨ ਕਤੇਬ ਕੁਰਾਨ ਹਸੇਬ ਬਕੇ ਕਰਿ ਹਾਥਿ ਨ ਆਏ।

ਪੂਰਨ ਪ੍ਰੇਮ ਪ੍ਰਭਾਉ ਬਿਨਾ ਪਤਿ ਸਿਉਂ ਕਿਨ ਸ੍ਰੀ ਪਦਮਾਪਤਿ ਪਾਏ ॥ ੨੪੯ ॥

ਪਦਅਰਥ :- ਕੀਟ-ਕੀੜੇ। ਕੁਰੰਗ-ਹਿਰਨ। ਭੁਜੰਗਮ-ਸੱਪ। ਅਦੇਵ-ਦੈਂਤ। ਅਹੰਮੇਵ-ਅਹੰਕਾਰ। ਹਸੇਬ-ਹਿਸਾਬ। ਪ੍ਰਭਾਉ-ਲਗਾਉ। ਪਤਿ-ਇਜ਼ਤ।

ਅਰਥ :- ਕੀੜੇ, ਪਤੰਗੇ, ਹਿਰਨ, ਸੱਪ, ਬੀੜ ਚੁੱਕਾ ਸਮਾਂ, ਆਉਣ ਵਾਲਾ ਸਮਾਂ ਤੇ ਵਰਤਮਾਨ ਕਾਲ ਸਭ ਉਸੇ ਦੇ ਬਣਾਏ ਹੋਏ ਹਨ। ਦੇਵਤੇ ਤੇ ਦੈਂਤ ਹੰਕਾਰ ਕਰ ਕਰ ਕੇ ਮਰ ਗਏ ਹਨ ਪਰ ਭਰਮ ਵਿੱਚ ਪਏ ਹੋਏ ਭਰਮੀ ਉਸ ਦਾ ਭੇਦ ਨਹੀਂ ਪਾ ਸਕਦੇ। ਹਿੰਦੂ ਧਰਮ ਦੇ ਗ੍ਰੰਥ ਵੇਦ ਤੇ ਪੁਰਾਣ, ਮੁਸਲਮ ਧਰਮ ਦੀਆਂ ਧਾਰਮਿਕ

ਪੁਸਤਕਾਂ ਤੇ ਕੁਰਾਨ ਆਦਿ ਉਸਦਾ ਹਿਸਾਬ ਲਾ ਲਾ ਕੇ ਬੱਕ ਗਏ ਹਨ ਪਰ ਉਸਦਾ ਬਾਹ ਨਹੀਂ ਪਾ ਸਕੇ। ਪ੍ਰੇਮ ਦੇ ਪੂਰੇ ਲਗਾਉ ਬਿਨ੍ਹਾਂ ਦੱਸੇ ਕਿਸਨੇ ਵਾਹਿਗੁਰੂ ਦੀ ਪ੍ਰਾਪਤੀ ਕੀਤੀ ਹੈ।

ਆਦਿ ਅਨੰਤ ਅਗਾਧਿ ਅਦ੍ਵੈਤ ਸੁ ਭੂਤ ਭਵਿੱਖ ਭਵਾਨ ਅਭੈ ਹੈ।

ਅੰਤਿ ਬਿਹੀਨ ਅਨਾਤਮ ਆਪ ਅਦਾਗ ਅਦੋਖ ਅਛਿਦ੍ਰੁ ਅਛੈ ਹੈ।

ਲੋਗਨ ਕੇ ਕਰਤਾ ਹਰਤਾ ਜਲ ਮੈਂ ਬਲ ਮੈਂ ਭਰਤਾ ਪ੍ਰਭ ਵੈ ਹੈ।

ਦੀਨ ਦਇਆਲ ਦਇਆ ਕਰ ਸ੍ਰੀਪਤਿ ਸੁੰਦਰ ਸ੍ਰੀ ਪਦਮਾਪਤਿ ਏ ਹੈ ॥੨੪੬॥

ਪਦਅਰਥ :- ਅਗਾਧਿ-ਅਪਹੁੰਚ। ਅਦ੍ਵੈਤ-ਦੋਖ ਜਾਂ ਈਰਖਾ ਰਹਿਤ। ਅਭੈ-ਭੈ ਰਹਿਤ। ਅਨਾਤਮ-ਆਤਮਾ ਰਹਿਤ। ਅਦਾਗ-ਕਲੰਕ ਰਹਿਤ। ਅਦੋਖ-ਦੋਸ਼ ਰਹਿਤ। ਅਛਿਦ੍ਰੁ-ਛਿਦ੍ਰੁ ਰਹਿਤ। ਅਛੈ-ਨਾਸ ਰਹਿਤ। ਹਰਤਾ-ਨਾਸ ਕਰਨ ਵਾਲਾ। ਭਰਤਾ-ਭਰਨ ਵਾਲਾ। ਪ੍ਰਭ ਵੈ-ਉਹ ਪ੍ਰਭ ਆਪ ਹੀ ਹੈ।

ਅਰਥ :- ਅਕਾਲ ਪੁਰਖ ਸਭ ਦਾ ਮੁੱਢ ਸਰੂਪ ਹੈ, ਅੰਤ ਰਹਿਤ ਹੈ, ਅਬਾਹ ਹੈ, ਈਰਖਾ ਰਹਿਤ ਹੈ, ਉਸਦਾ ਸਰੂਪ ਭੂਤ, ਭਵਿੱਖ ਤੇ ਵਰਤਮਾਨ ਤਿੰਨਾਂ ਕਾਲਾਂ ਦੇ ਭੈ ਤੋਂ ਰਹਿਤ ਹੈ। ਉਹ ਅੰਤ ਰਹਿਤ ਹੈ, ਆਤਮਾ ਤੋਂ ਰਹਿਤ ਹੈ, ਉਹ ਆਪ ਦਾਗ ਰਹਿਤ ਤੇ ਦੋਸ਼ ਰਹਿਤ ਹੈ, ਛੇਦਿਆ ਨਹੀਂ ਜਾ ਸਕਦਾ ਤੇ ਨਾਸ ਰਹਿਤ ਹੈ। ਲੋਕਾਂ ਨੂੰ ਪੈਦਾ ਕਰਨ ਵਾਲਾ ਹੈ ਤੇ ਨਾਸ ਕਰਨ ਵਾਲਾ ਹੀ ਹੈ। ਜਲ ਤੇ ਬਲ ਵਿੱਚ ਭਰਨ ਵਾਲਾ ਪ੍ਰਭੂ ਉਹ ਆਪ ਹੀ ਹੈ। ਮਜਲੂਮਾਂ ਤੇ ਦਇਆ ਕਰਨ ਵਾਲਾ ਸਦਾ ਦਿਆਲੂ ਹੈ। ਅਜਿਹੇ ਸੁੰਦਰ ਗੁਣਾਂ ਵਾਲਾ ਕਰਤਾਰ ਆਪ ਹੀ ਹੈ।

ਕਾਮ ਨ ਕ੍ਰੋਧ ਨ ਲੋਭ ਨ ਮੋਹ ਨ ਰੋਗ ਨ ਸੋਗ ਨ ਭੋਗ ਨ ਭੈ ਹੈ।

ਦੇਹ ਬਿਹੀਨ ਸਨੇਹ ਸਭੇ ਤਨ ਨੇਹ ਬਿਰਕਤ ਅਗੋਹ ਅਛੈ ਹੈ।

ਜਾਨ ਕੇ ਦੇਤ ਅਜਾਨ ਕੇ ਦੇਤ ਜਮੀਨ ਕੇ ਦੇਤ ਜਮਾਨ ਕੇ ਦੈ ਹੈ।

ਕਾਹੇ ਕੇ ਡੋਲਤ ਹੈ ਤੁਮਰੀ ਸੁਧਿ ਸੁੰਦਰ ਸ੍ਰੀ ਪਦਮਾਪਤਿ ਲੈ ਹੈ ॥ ੨੪੭ ॥

ਪਦਅਰਥ :- ਸਨੇਹ-ਪਿਆਰ। ਬਿਰਕਤ-ਤਿਆਗੀ। ਅਗੋਹ-ਘਰ ਰਹਿਤ। ਅਛੈ-ਨਾਸ ਰਹਿਤ। ਅਜਾਨ-ਜੜ੍ਹ। ਜਮੀਨ-ਧਰਤੀ। ਜਮਾਨ-ਅਕਾਸ਼।

ਅਰਥ :- ਅਕਾਲ ਪੁਰਖ ਦੀ ਹਸਤੀ ਵਿਚ ਕਾਮ, ਕ੍ਰੋਧ, ਲੋਭ ਤੇ ਮੋਹ ਜਿਹੇ ਵਿਕਾਰ ਨਹੀਂ ਹਨ। ਉਹ ਰੋਗ ਰਹਿਤ, ਚਿੰਤਾ ਰਹਿਤ, ਭੋਗ ਅਤੇ ਡਰ ਤੋਂ ਰਹਿਤ ਹੈ, ਉਸਦੀ ਕੋਈ ਦੇਹ ਨਹੀਂ। ਉਹ ਸਾਰਿਆਂ ਸਰੀਰਾਂ ਨਾਲ ਪਿਆਰ ਕਰਦਾ ਹੈ, ਉਹ ਤਿਆਗੀ ਹੈ ਤੇ ਉਸਨੂੰ ਕਿਸੇ ਨਾਲ ਪਕੜ ਨਹੀਂ। ਉਹ ਘਰ ਤੋਂ ਰਹਿਤ ਹੈ ਤੇ ਨਾਸ ਰਹਿਤ ਹੈ। ਉਹ ਚੇਤਨ ਅਤੇ ਜੜ੍ਹ ਸਭ ਨੂੰ ਦੇਣ ਵਾਲਾ ਹੈ, ਧਰਤੀ ਤੇ ਵੱਸਣ ਵਾਲੇ ਅਤੇ ਅਕਾਸ਼ ਵਿੱਚ ਵਸਦੇ ਜੀਵਾਂ ਨੂੰ ਵੀ ਉਹ ਦੇਂਦਾ ਹੈ। ਹੇ ਜੀਵ ! ਤੂੰ ਕਿਉਂ ਡੋਲਦਾ ਹੈਂ, ਤੇਰੀ ਸਾਰ ਸੁੰਦਰ ਗੁਣਾਂ ਵਾਲੇ ਅਕਾਲ ਪੁਰਖ ਜੀ ਆਪ ਲੈਂਦੇ ਹਨ।

ਰੋਗਨ ਤੇ ਅਰੁ ਸੋਗਨ ਤੇ ਜਲ ਜੋਗਨ ਤੇ ਬਹੁ ਭਾਂਤਿ ਬਚਾਵੈ।

ਸੱਤ੍ਰੁ ਅਨੇਕ ਚਲਾਵਤ ਘਾਵ ਤਉ ਤਨਿ ਏਕੁ ਨ ਲਾਗਨ ਪਾਵੈ।

ਰਾਖਤ ਹੈ ਅਪਨੇ ਕਰੁ ਦੈ ਕਰਿ ਪਾਪ ਸੰਬੁਹ ਨ ਭੋਟਨ ਪਾਵੈ।

ਔਰ ਕੀ ਬਾਤ ਕਹਾ ਕਹੋਂ ਤੋਂ ਸੈ ਸੁ ਪੇਟ ਹੀ ਕੇ ਪਟ ਬੀਚ ਬਚਾਵੈ ॥੨੪੮॥

ਪਦਅਰਥ :- ਰੋਗਨ-ਰੋਗਾਂ। ਸੋਗਨ-ਚਿੰਤਾਵਾਂ। ਜਲ ਜੋਗਨ-ਜਲ ਦੇ ਜੀਵ। ਸੱਤ੍ਰੁ-ਵੈਰੀ। ਘਾਵ-ਜਖਮ। ਕਰੁ-ਹੱਥ। ਸੰਬੁਹ-ਸਾਰੇ

ਅਰਥ :- ਅਕਾਲ ਪੁਰਖ ਜੀ ਅਨੇਕ ਤਰ੍ਹਾਂ ਦੇ ਨਾਲ ਰੋਗਾਂ, ਚਿੰਤਾਵਾਂ ਤੇ ਜਲ ਦੇ ਜੀਵਾਂ ਤੋਂ ਬਚਾਕੇ ਰੱਖਿਆ ਕਰਦੇ ਹਨ। ਵੈਰੀ ਅਨੇਕਾਂ ਤਰ੍ਹਾਂ ਨਾਲ ਸਾਨੂੰ ਘਾਉ ਲਗਾਉਣ ਦਾ ਜਤਨ ਕਰਦੇ ਹਨ ਪਰ ਉਸਦੀ ਮਿਹਰ ਹੋਵੇ ਤਾਂ ਸਰੀਰ ਉਤੇ ਇਕ ਵੀ ਜਖਮ ਨਹੀਂ ਲੱਗ ਪਾਉਂਦਾ। ਉਹ ਆਪਣਾ ਹੱਥ ਦੇ ਕੇ ਰੱਖਿਆ ਕਰਦੇ ਹਨ ਅਤੇ ਸਾਰੇ ਪਾਪਾਂ ਵਿਚੋਂ ਕੋਈ ਵੀ ਛੂਹ ਨਹੀਂ ਸਕਦਾ। ਹੋਰ ਕੀ ਗੱਲ ਤੈਨੂੰ ਕਰਾਂ ਮੈਂ, ਮਾਂ ਦੇ ਪੇਟ ਦੇ ਪੜਦੇ ਵਿੱਚ ਭੀ ਬੱਚੇ ਨੂੰ ਉਹੀ ਬਚਾਉਂਦਾ ਹੈ।

ਜੱਛ ਭੁਜੰਗ ਸੁ ਦਾਨਵ ਦੇਵ ਅਭੇਵ ਤੁਮੈ ਸਭ ਹੀ ਕਰ ਧਿਆਵੈਂ।

ਭੂਮਿ ਅਕਾਸ ਪਤਾਲ ਰਸਾਤਲ ਜੱਛ ਭੁਜੰਗ ਸਭੈ ਸਿਰ ਨਿਆਵੈਂ।

ਪਾਇ ਸਕੈ ਨਹੀਂ ਪਾਰ ਪ੍ਰਭਾ ਹੂੰ ਕੇ ਨੇਤਿ ਹੀ ਨੇਤਹ ਬੇਦ ਬਤਾਵੈਂ।

ਖੋਜ ਬਕੇ ਸਭ ਹੀ ਖੁਜੀਆਸੁਰ ਹਾਰ ਪਰੇ ਹਰਿ ਹਾਥ ਨ ਆਵੈਂ ॥੨੪੯॥

ਪਦਅਰਥ :- ਜੱਛ-ਇੰਦਰ ਦੀ ਸਭਾ ਦੇ ਵਾਜੰਤਰੀ। ਭੁਜੰਗ-ਸੱਪ। ਦਾਨਵ-ਦੈਤ। ਦੇਵ-ਦੇਵਤੇ। ਅਭੇਵ-ਭੇਦ ਰਹਿਤ। ਰਸਾਤਲ-ਹੇਠਾਂ (ਪਤਾਲ ਦੇ) ਪ੍ਰਭਾ ਹੂੰ-ਪ੍ਰਭੂਤਾ ਜਾਂ ਵਡਿਆਈ। ਖੁਜੀਆ-ਖੋਜੀ। ਸੁਰ-ਦੇਵਤੇ

ਅਰਥ :- ਹੇ ਭੇਦ ਰਹਿਤ ਪ੍ਰਭੂ ਜੀ, ਇੰਦਰ ਦੀ ਸਭਾ ਦੇ ਵਾਜੰਤਰੀ, ਸੱਪ, ਦੈਤ ਤੇ ਦੇਵਤੇ ਸਾਰੇ ਹੀ ਤੈਨੂੰ ਧਿਆਉਂਦੇ ਹਨ। ਧਰਤੀ, ਅਕਾਸ਼, ਪਤਾਲ ਤੇ ਪਤਾਲਾਂ ਦੇ ਹੇਠਾਂ ਰਹਿਣ ਵਾਲੇ, ਜੱਛ ਤੇ ਸੱਪ ਸਾਰੇ ਆਪ ਜੀ ਅੱਗੇ ਸਿਰ ਨਿਵਾਉਂਦੇ ਹਨ। ਇਹ ਸਾਰੇ ਵਾਹਿਗੁਰੂ ਜੀ ਤੇਰੀ ਵਡਿਆਈ ਦਾ ਪਾਰ ਨਹੀਂ ਪਾ ਸਕੇ ਅਤੇ ਵੇਦ ਵੀ ਤੈਨੂੰ ਬੇਅੰਤ ਬੇਅੰਤ ਆਖਦੇ ਹਨ। ਸਾਰੇ ਖੋਜੀ ਤੇ ਦੇਵਤੇ ਤੇਰੀ ਖੋਜ ਕਰਕੇ ਹਾਰ ਕੇ ਬੱਕ ਗਏ ਪਰ ਹੇ ਹਰੀ ਜੀ ਤੁਸੀਂ ਕਿਸੇ ਦੇ ਹੱਥ ਨਹੀਂ ਆਏ ਭਾਵ ਤੇਰਾ ਕੋਈ ਭੇਦ ਨਹੀਂ ਲੱਭ ਸਕਿਆ।

ਨਾਰਦ ਸੇ ਚਤੁਰਾਨਨ ਸੇ ਰੁਮਨਾਰਿਖ ਸੇ ਸਭਹੂੰ ਮਿਲਿ ਗਾਇਓ।

ਬੇਦ ਕਤੇਬ ਨ ਭੇਦ ਲਖਿਓ ਸਭ ਹਾਰਿ ਪਰੇ ਹਰਿ ਹਾਥਿ ਨ ਆਇਓ।

ਪਾਇ ਸਕੈ ਨਹੀਂ ਪਾਰ ਉਮਾਪਤਿ ਸਿੱਧ ਸਨਾਥ ਸਨੰਤਨ ਧਿਆਇਓ।

ਧਿਆਨ ਧਰੇ ਤਿਹ ਕੇ ਮਨ ਮੈ ਜਿਹ ਕੇ ਅਮਿਤੋਜ ਸਭੈ ਜਗਿ ਛਾਇਓ ॥੨੫੦॥

ਪਦਅਰਥ :- ਚਤੁਰਾਨਨ-ਚਾਰ ਮੂੰਹਾਂ ਵਾਲਾ ਬ੍ਰਹਮਾ, ਰੁਮਨਾਰਿਖ-ਲੋਮਸ ਰਿਸ਼ੀ। ਉਮਾਪਤਿ-ਸ਼ਿਵਜੀ। ਸਨਾਥ-ਨਾਥਾਂ ਸਹਿਤ। ਸਨੰਤਨ-ਸਨਕ, ਸਨੰਦਨ ਆਦਿ। ਅਮਿਤੋਜ-ਤੇਜ ਪ੍ਰਤਾਪ।

ਅਰਥ :- ਨਾਰਦ ਜਿਹੇ, ਬ੍ਰਹਮਾ ਵਰਗੇ ਤੇ ਲੋਮਸ ਜਿਹੇ ਰਿਸ਼ੀ ਸਾਰੇ ਮਿਲਕੇ ਤੇਰਾ ਗਾਇਨ ਕਰਦੇ ਹਨ। ਵੇਦ ਤੇ ਮੁਸਲਮਾਨੀ ਧਾਰਮਿਕ ਪੁਸਤਕਾਂ ਨੇ ਤੇਰਾ ਭੇਦ ਨਹੀਂ ਪਾਇਆ। ਸਭ ਹਾਰ ਗਏ ਹਨ ਤੇ ਹੇ ਵਾਹਿਗੁਰੂ ਜੀ ! ਤੁਸੀਂ ਉਨ੍ਹਾਂ ਦੇ ਹੱਥ

ਨਹੀਂ ਆਏ। ਉਮਾਪਤਿ ਸ਼ਿਵ, ਸਿੱਧ ਤੇ ਨਾਥਾਂ ਸਮੇਤ ਸਨਕ ਸਨੰਦਨ (ਬ੍ਰਹਮਾਂ ਦੇ ਪੁੱਤਰਾਂ) ਤੇਰਾ ਪਾਰ ਨਹੀਂ ਪਾ ਸਕੇ ਤੇ ਤੈਨੂੰ ਧਿਆਉਂਦੇ ਹਨ। ਉਸੇ ਦਾ ਧਿਆਨ ਮਨ ਵਿੱਚ ਧਾਰਨ ਕਰੋ ਜਿਸਦਾ ਤੇਜ ਪ੍ਰਤਾਪ ਸੰਸਾਰ ਵਿੱਚ ਫੈਲਿਆ ਹੋਇਆ ਹੈ।

ਬੇਦ ਪੁਰਾਨ ਕਤੇਬ ਕੁਰਾਨ ਅਭੇਦ ਨਿਪਾਨ ਸਭੈ ਪਚਿਹਾਰੇ।
ਭੇਦ ਨ ਪਾਇ ਸਕਿਓ ਅਨਭੇਦ ਕੇ, ਖੇਦਤ ਹੈ ਅਨਭੇਦ ਪੁਕਾਰੇ।
ਰਾਗ ਨ ਰੂਪ ਨ ਰੇਖ ਨ ਰੰਗ ਨ ਸਾਕ ਨ ਸੋਗ ਨ ਸੰਗ ਤਿਹਾਰੇ।
ਆਦਿ ਅਨਾਦਿ ਅਗਾਧਿ ਅਭੇਖ ਅਦ੍ਵੈਖ ਜਪਿਓ ਤਿਨ ਹੀ ਕੁਲ ਤਾਰੇ ॥੨੫੧॥

ਪਦਅਰਥ :- ਅਭੇਦ-ਬੇਅੰਤ। ਨਿਪਾਨ-ਰਾਜੇ ਮਹਾਰਾਜੇ। ਪਚਿਹਾਰੇ-ਖਪਕੇ ਮਰ ਗਏ। ਅਨਭੇਦ-ਭੇਦ ਰਹਿਤ। ਖੇਦਤ-ਦੁੱਖੀ ਹੋ ਕੇ ਜਾਂ ਅੱਕ ਕੇ। ਅਨਭੇਦ-ਨਾ ਛੇਦੇ ਜਾ ਸਕਣ ਵਾਲੇ। ਰਾਗ-ਪ੍ਰੀਤ। ਕੁੱਲ-ਖਾਨਦਾਨ।

ਅਰਥ :- ਵੇਦ, ਪੁਰਾਨ ਤੇ ਮੁਸਲਮਾਨੀ ਧਰਮ ਦੀਆਂ ਪੁਸਤਕਾਂ ਕੁਰਾਨ ਆਦਿ ਤੇ ਬੇਅੰਤ ਰਾਜੇ ਮਹਾਰਾਜੇ ਖਪ ਖਪ ਕੇ ਮਰ ਗਏ ਪਰ ਉਹ ਭੇਦ ਰਹਿਤ ਅਕਾਲ ਪੁਰਖ ਦਾ ਭੇਦ ਨਹੀਂ ਪਾ ਸਕੇ ਅਤੇ ਅੱਕ ਕੇ ਇਹੀ ਪੁਕਾਰਦੇ ਹਨ, ਤੂੰ ਅਭੇਦ ਜਾਂ ਨਾ ਛੇਦਿਆ ਜਾ ਸਕਣ ਵਾਲਾ ਹੈਂ। ਉਸਨੂੰ ਪ੍ਰੇਮ ਨਹੀਂ, ਉਸਦਾ ਕੋਈ ਰੂਪ ਨਹੀਂ, ਰੇਖ ਜਾਂ ਚਿੰਨ੍ਹ, ਨਹੀਂ ਕੋਈ ਲਗਾਉ ਨਹੀਂ, ਕੋਈ ਸਾਕ ਨਹੀਂ, ਕੋਈ ਸੋਗ ਜਾਂ ਚਿੰਤਾ ਨਹੀਂ ਤੇ ਨਾ ਹੀ ਤੇਰਾ ਸਾਥੀ ਹੈ। ਜਿਨ੍ਹਾਂ ਨੇ ਸਭ ਦੇ ਮੁੱਢ ਸਰੂਪ, ਆਦਿ ਰਹਿਤ, ਬਾਹ-ਰਹਿਤ, ਭੇਖ ਰਹਿਤ ਤੇ ਦ੍ਰਿੜ ਰਹਿਤ ਅਕਾਲ ਪੁਰਖ ਨੂੰ ਜਪਿਆ ਉਸਨੇ ਆਪਣੀਆਂ ਕੁੱਲਾਂ ਤਾਰ ਲਈਆਂ।

ਤੀਰਥ ਕੋਟ ਕੀਏ ਇਸ਼ਨਾਨ ਦੀਏ ਬਹੁ ਦਾਨ ਮਹਾਂ ਬ੍ਰਤ ਧਾਰੇ।
ਦੇਸ ਫਿਰਿਓ ਕਰ ਭੇਸ ਤਪੋਧਨ ਕੇਸ ਧਰੇ ਨ ਮਿਲੇ ਹਰਿ ਪਿਆਰੇ।
ਆਸਨ ਕੋਟਿ ਕਰੇ ਅਸਟਾਂਗ ਧਰੇ ਬਹੁ ਨਿਆਸ ਕਰੇ ਮੁੱਖ ਕਾਰੇ।
ਦੀਨ ਦਇਆਲ ਅਕਾਲ ਭਜੇ ਬਿਨੁ ਅੰਤ ਕੋ ਅੰਤ ਕੇ ਧਾਮ ਸਿਧਾਰੇ ॥੨੫੨॥

ਪਦਅਰਥ :- ਮਹਾਂਬ੍ਰਤ-ਵੱਡੇ ਵੱਡੇ ਵਰਤ। ਤਪੋਧਨ-ਤਪੀਸਰ। ਆਸਨ-ਜੋਗ ਸਾਧਨਾਂ ਦੇ ਆਸਨ। ਅਸਟਾਂਗ-ਜੋਗ ਦੇ ਅੱਠ ਅੰਗ। ਨਿਆਸ-ਅੰਗਾਂ ਨੂੰ ਛੂਹ ਕੇ ਮੰਤਰਾਂ ਦਾ ਉਚਾਰਣ ਕਰਨਾ।

ਅਰਥ :- ਕਰੋੜਾਂ ਤੀਰਥਾਂ ਤੇ ਇਸ਼ਨਾਨ ਕੀਤੇ, ਬਹੁਤ ਦਾਨ ਕੀਤੇ ਅਤੇ ਵੱਡੇ ਵੱਡੇ ਵਰਤ ਧਾਰਨ ਕੀਤੇ, ਦੇਸ-ਦਿਸ਼ਾਂਤਰਾਂ ਵਿੱਚ ਵੀ ਘੁੰਮਿਆ, ਤਪੀਸਰ ਦਾ ਭੇਸ ਕਰਦੇ ਰਿਹਾ, ਜਟਾਵਾਂ ਵਧਾ ਲਈਆਂ, ਤਾਂ ਵੀ ਪਿਆਰਿਓ ਹਰੀ ਦਾ ਮੇਲ ਨਹੀਂ ਹੋਵੇਗਾ। ਕਰੋੜਾਂ ਪ੍ਰਕਾਰ ਦੇ ਜੋਗ ਸਾਧਨਾਂ ਦੇ ਆਸਨ ਕਰਕੇ, ਜੋਗ ਦੇ ਅੱਠ ਅੰਗ ਧਾਰਨ ਕਰਕੇ, ਆਪਣੇ ਸਰੀਰ ਦੇ ਅੰਗਾਂ ਨੂੰ ਛੂਹ ਕੇ ਮੰਤਰਾਂ ਦਾ ਉਚਾਰਣ ਕਰੇ, ਮੂੰਹ ਵੀ ਕਾਲੇ ਕੀਤੇ ਪਰ ਦੀਨਾਂ ਤੇ ਦਇਆ ਕਰਨ ਵਾਲੇ ਅਕਾਲ ਪ੍ਰਭੂ ਦਾ ਭਜਨ ਕਰੇ ਬਿਨਾਂ ਅੰਤ ਨੂੰ ਆਪਣੇ ਅੰਤ ਦੇ ਧਾਮ ਵਿੱਚ ਹੀ ਸਿਧਾਰ ਜਾਣਗੇ। ਅਰਥਾਤ ਜਮਰਾਜ ਦੇ ਵਸ ਪੈਣਗੇ।

ਤ੍ਵਪ੍ਰਸਾਦਿ । ਕਬਿੱਤ

ਅਤ੍ਰ ਕੇ ਚਲੰਯਾ ਛਿਤ੍ਰ ਛਤ੍ਰ ਕੇ ਧਰੰਯਾ
ਛਤ੍ਰ ਧਾਰੀਓ ਕੇ ਛਲੰਯਾ ਮਹਾਂ ਸਤ੍ਰਨ ਕੇ ਸਾਲ ਹੈਂ।
ਦਾਨ ਕੇ ਦਿਵੰਯਾ ਮਹਾਂ ਮਾਨ ਕੇ ਬਯਯਾ
ਅਵਸਾਨ ਕੇ ਦਿਵੰਯਾ ਹੈਂ, ਕਟੰਯਾ ਜਮ ਜਾਲ ਹੈਂ।
ਜੁੱਧ ਕੇ ਜਿਤੰਯਾ ਅਉ ਬਿਰੁਧ ਕੇ ਮਿਟਯਾ
ਮਹਾਂ ਬੁੱਧਿ ਕੇ ਦਿਵੰਯਾ ਮਹਾਂ ਮਾਨ ਹੂੰ ਕੇ ਮਾਨ ਹੈਂ।
ਗਿਆਨ ਹੂੰ ਕੇ ਗਿਆਤਾ ਮਹਾਂ ਬੁਧਿਤਾ ਕੇ ਦਾਤਾ ਦੇਵ
ਕਾਲ ਹੂੰ ਕੇ ਕਾਲ ਮਹਾਂ ਕਾਲ ਹੂੰ ਕੇ ਕਾਲ ਹੈਂ ॥੨੫੩॥

ਪਦਅਰਥ :- ਅਤ੍ਰ-ਅਸਤ੍ਰ ਜਾਂ ਸੁੱਟਕੇ ਮਾਰਨ ਵਾਲੇ ਹਥਿਆਰ। ਛਿਤ੍ਰ-ਧਰਤੀ। ਸਤ੍ਰਨ-ਦੁਸ਼ਮਣ। ਮਾਨ-ਇਜ਼ਤ ਰਸੂਖ ਵਾਲੇ। ਅਵਸਾਨ-ਸੁਰਤ ਮੌਤ। ਬਿਰੁਧ-ਵਿਰੋਧ ਜਾਂ ਜੰਗ। ਕਾਲ-ਮੌਤ। ਮਹਾਂ ਕਾਲ-ਸਭ ਦਾ ਕਾਲ।

ਅਰਥ :- ਅਸਤ੍ਰਾਂ ਦੇ ਚਲਾਉਣ ਵਾਲੇ, ਧਰਤੀ ਤੇ ਵੱਡੇ ਵੱਡੇ ਛੱਤਰ ਧਾਰਨ ਵਾਲੇ, ਛਤ੍ਰ ਧਾਰੀਆਂ ਨੂੰ ਵੀ ਛਲਣ ਵਾਲੇ ਤੇ ਵੱਡੇ ਦੁਸ਼ਮਣਾਂ ਨੂੰ ਵੀ ਸੱਲਣ ਵਾਲੇ ਹੋ। ਦਾਨ ਦੇ ਦੇਣ ਵਾਲੇ, ਵੱਡੇ, ਵੱਡੇ ਇਜ਼ਤ ਰਸੂਖ ਵਧਾਣ ਵਾਲੇ, ਸੁਰਤ ਮੌਤ ਦੇ ਦੇਣ ਵਾਲੇ ਹੋ ਅਤੇ ਜਮਾਂ ਦੀ ਫਾਹੀ ਨੂੰ ਕੱਟਣ ਵਾਲੇ ਹੋ। ਜੁੱਧ ਜਾਂ ਜੰਗ ਦੇ ਜਿਤਣ ਵਾਲੇ ਅਤੇ ਵਿਰੋਧ ਦੇ ਮਿਟਾਉਣ ਵਾਲੇ, ਵੱਡੀ ਬੁੱਧੀ ਜਾਂ ਗਿਆਨ ਦੇ ਦੇਣ ਵਾਲੇ ਅੰਤ ਵੱਡੀ ਇਜ਼ਤ ਮਾਣ ਦੇ ਵੀ ਮਾਣ ਹੋ। ਗਿਆਨ ਦੇ ਜਾਨਣ ਵਾਲੇ ਹੋ, ਉਤਮ ਬੁੱਧਤਾਈ ਦੇ ਦੇਣ ਵਾਲੇ ਹੋ। ਕਾਲ ਜਾਂ ਮੌਤ ਦੀ ਵੀ ਮੌਤ ਹੋ ਅਤੇ ਮਹਾਂਕਾਲ ਦੇ ਵੀ ਕਾਲ ਹੋ।

ਪੂਰਬੀ ਨ ਪਾਰ ਪਾਵੈਂ ਹਿੰਗੁਲਾ ਹਿਮਾਲੇ ਪਿਆਵੈਂ
ਗੋਰਿ ਗਰਦੇਜੀ ਗੁਨ ਗਾਵੇ ਤੇਰੇ ਨਾਮ ਹੈਂ।
ਜੋਗੀ ਜੋਗ ਸਾਧੈ ਪਉਨ ਸਾਧਨਾ ਕਿਤੇਕ ਬਾਧੈਂ
ਆਰੰਭ ਕੇ ਆਰੰਭੀ ਅਰਾਧੇ ਤੇਰੇ ਨਾਮ ਹੈਂ।
ਫਰਾਂ ਕੇ ਫਿਰੰਗੀ ਮਾਨੇ ਕੰਧਾਰੀ ਕੁਰੇਸ਼ੀ ਜਾਨੈਂ
ਪੱਛਮ ਕੇ ਪੱਛਮੀ ਪਛਾਨੈ ਨਿਜ ਕਾਮ ਹੈਂ।
ਮਰਹੱਟਾ ਮਘੇਲੇ ਤੇਰੀ ਮਨ ਸੇ ਤਪੱਸਿਆ ਕਰੈਂ
ਦਿੜਵੈਂ ਤਿਲੰਗੀ ਪਹਚਾਨੇ ਧਰਮ ਧਾਮ ਹੈਂ ॥੨੫੪॥

ਪਦਅਰਥ :- ਹਿੰਗੁਲਾ-ਹਿੰਗੋਲੀ (ਹਿੰਗੁਲਾ ਪਰਬਤ ਦੇ ਵਾਸੀ) ਹਿਮਾਲੇ-ਹਿਮਾਲਾ ਪਰਬਤ ਦੇ ਵਾਸੀ। ਗੋਰਿ-ਗੋਰ ਦੇਸ ਜੋ ਗਜ਼ਨੀ ਤੇ ਹਰਾਤ ਵਿਚਕਾਰ ਹੈ ਦੇ ਵਾਸੀ। ਗਰਦੇਜੀ-ਗਜ਼ਨੀ ਦੇ ਨੇੜੇ ਦਾ ਇਕ ਇਲਾਕਾ ਗਰਦੇਜ ਵਾਸੀ। ਕਿਤੇਕ-ਕਿਤੇਨੇ ਹੀ। ਆਰੰਭੀ-ਅਰਬੀ ਲੋਕ। ਫਰਾਂ-ਫਰਾਂਸ ਦੇਸ, ਫਿਰੰਗੀ-ਗੋਰੇ। ਕੁਰੇਸ਼ੀ-ਅਰਬ ਦੇਸ ਅੰਦਰ ਮੱਕੇ ਦੇ ਇਰਦ ਗਿਰਦ ਵੱਸਣ ਵਾਲਾ ਇਕ ਕਬੀਲਾ (ਹਜ਼ਰਤ ਮੁਹੰਮਦ ਸਾਹਿਬ ਦਾ ਭਾਈਚਾਰਾ) ਨਿਜ ਧਰਮ-ਆਪਣਾ ਧਰਮ ਜਾਂ ਫਰਜ। ਮਰਹੱਟਾ-ਮਹਾਰਾਸ਼ਟਰ ਦੇ ਵਾਸੀ (ਮਰਾਠੇ)। ਮਘੇਲੇ-ਮਗਹਰ ਜਾਂ ਮਾਘ ਦੇਸ ਦੇ ਲੋਕ। ਦਿੜਵੈਂ-ਦਰਾਵੜ ਵਾਸੀ। ਤਿਲੰਗੀ-ਤਿਲੰਗਾਨਾ (ਮਦਰਾਸ) ਦੇ ਵਾਸੀ।

ਅਰਥ :- ਪੂਰਬ ਵਾਸੀ ਤੇਰਾ ਪਾਰ ਨਹੀਂ ਪਾ ਸਕੇ। ਹਿੰਗੁਲਾ ਤੇ ਹਿਮਾਲਾ

ਪਰਬਤ ਦੇ ਵਾਸੀ ਤੇਰਾ ਨਾਮ ਧਿਆਉਂਦੇ ਹਨ । ਗੋਰ ਦੇਸ ਜੋ ਗਜ਼ਨੀ ਤੇ ਹਰਾਤ ਦੇ ਵਿਚਕਾਰ ਹੈ ਦੇ ਵਸਨੀਕ, ਗਜ਼ਨੀ ਦੇ ਨੇੜੇ ਗਰਦੇਜ਼ ਸ਼ਹਿਰ ਦੇ ਵਸਨੀਕ ਸਾਰੇ ਤੇਰੇ ਨਾਮ ਦੇ ਹੀ ਗੁਣ ਗਾਉਂਦੇ ਹਨ । ਜੋਗੀ ਜੋ ਜੋਗ ਸਾਧਨਾਂ ਸਾਧਦੇ ਹਨ ਕਿਤਨੇ ਹੀ ਜੋ ਪ੍ਰਾਣਾਯਾਮ ਕਰਦੇ ਹਨ, ਮਾਨੋ ਤੈਨੂੰ ਹੀ ਪ੍ਰਸੰਨ ਕਰਨ ਦਾ ਜਤਨ ਕਰ ਰਹੇ ਹਨ । ਅਰਬ ਦੇਸ ਦੇ ਅਰਬੀ ਲੋਕ ਤੇਰੇ ਨਾਮ ਨੂੰ ਹੀ ਆਰਧਦੇ ਹਨ । ਫਰਾਂਸ ਦੇ ਫਰਾਂਸੀਸੀ ਗੋਰੇ ਤੈਨੂੰ ਹੀ ਮੰਨਦੇ ਹਨ । ਕੰਧਾਰ ਵਾਸੀ ਤੇ ਅਰਬ ਦੇਸ ਅੰਦਰ ਮੱਕੇ ਦੇ ਇਰਦ ਗਿਰਦ ਵੱਸਣ ਵਾਲੇ ਇਕ ਕਬੀਲੇ ਦੇ ਲੋਕ (ਕੁਰੈਸ਼ੀ) ਤੇਰੇ ਨਾਮ ਨੂੰ ਹੀ ਜਾਣਦੇ ਹਨ । ਪੱਛਮ ਦੇਸ ਦੇ ਲੋਕ ਆਪਣੇ ਧਾਰਮਿਕ ਫਰਜ਼ ਨੂੰ ਪਛਾਣਦੇ ਹਨ । ਮਰਾਠੇ ਲੋਕ ਤੇ ਮਘੇਲੇ ਮਨ ਨਾਲ ਤੇਰੀ ਤਪੱਸਿਆ ਕਰ ਰਹੇ ਹਨ ਜਾਂ ਅਰਾਧ ਰਹੇ ਹਨ । ਦਰਾਵੜ ਵਾਸੀ ਤੇ ਤਿਲੰਗਾਨਾ ਵਾਸੀ ਤੈਨੂੰ ਹੀ ਧਰਮ ਦਾ ਘਰ ਕਰਕੇ ਪਛਾਣਦੇ ਹਨ ।

ਬੰਗ ਕੇ ਬੰਗਾਲੀ ਫਿਰਹੰਗ ਕੇ ਫਿਰੰਗਾ ਵਾਲੀ
ਦਿੱਲੀ ਕੇ ਦਿਲਵਾਲੀ ਤੇਰੀ ਆਗਿਆ ਮੈਂ ਚਲਤ ਹੈਂ ।
ਰੋਹ ਕੇ ਰੁਹੇਲੇ ਮਾਘ ਦੇਸ ਦੇ ਮਘੇਲੇ ਬੀਰ
ਬੰਗਸ਼ੀ ਬੁੰਦੇਲੇ ਪਾਪ ਪੁੰਜ ਕੋ ਮਲਤ ਹੈ ;
ਗੋਖਾ ਗੁਨ ਗਾਵੈਂ ਚੀਨ ਮਚੀਨ ਕੇ ਸੀਸ ਨਯਾਵੈਂ ।
ਤਿੱਬਤੀ ਧਿਆਇ ਦੇਖ ਦੇਹ ਕੇ ਦਲਤ ਹੈਂ ।
ਜਿਨੈ ਤੋਹਿ ਧਿਆਇਓ ਤਿਨੈ ਪੂਰਨ ਪ੍ਰਤਾਪ ਪਾਇਓ
ਸਰਬ ਧਨ ਧਾਮ ਫਲ ਫੂਲ ਸੋ ਫਲਤ ਹੈਂ ॥੨੫੫॥

ਪਦਅਰਥ :-ਬੰਗ-ਬੰਗਾਲ ਦਾ ਪੁਰਾਣਾ ਨਾਮ ਬੰਗ ਦੇਸ । ਫਿਰਹੰਗ-ਯੂਰਪ ਦੇਸ਼ । ਫਿਰੰਗਾ ਵਾਲੀ-ਯੂਰਪ ਜਾਂ ਪੱਛਮ ਦੇ ਗੋਰੇ ਲੋਕ । ਬੰਗਸ਼ੀ-ਕੁਰਮ ਤੇ ਕੋਹਾਟ ਦਾ ਇਲਾਕਾ ਬੰਗਸ਼ ਅਖਵਾਉਂਦਾ ਹੈ । ਬੁੰਦੇਲੇ-ਬੁੰਦੇਲ ਖੰਡ ਦੇ ਲੋਕ । ਗੋਖਾ-ਗੋਰਖਾ ਜਾਂ ਨੇਪਾਲੀ ਲੋਕ । ਮਚੀਨ-ਬਰਮਾ ਦਾ ਚੀਨ ਨਾਲ ਲਗਦਾ ਇਲਾਕਾ ਮਚੀਨ ਆਖਿਆ ਜਾਂਦਾ ਸੀ ।

ਅਰਥ :-ਬੰਗਾਲ ਦੇਸ਼ ਦੇ ਬੰਗਾਲੀ, ਯੂਰਪ ਦੇ ਗੋਰੇ ਲੋਕ, ਦਿੱਲੀ ਦੇ ਦਿਲਵਾਲੀ ਸਾਰੇ ਤੇਰੇ ਹੁਕਮ ਅੰਦਰ ਵਿਚਰ ਰਹੇ ਹਨ । ਰੋਹੂ ਪਹਾੜ ਦੇ ਰੁਹੇਲੇ, ਮਾਘ ਦੇਸ਼ ਦੇ ਬਹਾਦਰ ਮਘੇਲੇ ਲੋਕ, ਕੁਰਮ ਤੇ ਕੁਹਾਟ ਦੇ ਇਲਾਕੇ ਦੇ ਬੰਗਸ਼ੀ ਲੋਕ ਅਤੇ ਬੁੰਦੇਲ ਖੰਡ ਦੇ ਵਾਸੀ ਤੇਰਾ ਨਾਮ ਜਪਕੇ ਸਮੂਹ ਪਾਪਾਂ ਦਾ ਨਾਸ਼ ਕਰ ਰਹੇ ਹਨ । ਨੇਪਾਲ ਦੇ ਗੋਰਖੇ ਵੀ ਤੇਰਾ ਹੀ ਗੁਣ ਗਾਉਂਦੇ ਹਨ । ਚੀਨ ਤੇ ਬਰਮਾ ਦਾ ਚੀਨ ਨਾਲ ਲਗਦਾ ਪ੍ਰਦੇਸ਼ ਦੇ ਇਲਾਕੇ ਦੇ ਲੋਕ ਸਭ ਤੇਰੇ ਅੱਗੇ ਸਿਰ ਨਿਵਾਉਂਦੇ ਹਨ । ਤਿੱਬਤੀ ਲੋਕ ਤੇਰਾ ਨਾਮ ਧਿਆਇ ਕੇ ਆਪਣੇ ਸਰੀਰਾਂ ਦੇ ਦੁੱਖਾਂ ਨੂੰ ਨਾਸ਼ ਕਰਦੇ ਹਨ । ਹੇ ਵਾਹਿਗੁਰੂ ਜੀ, ਜਿਸ ਜਿਸ ਨੇ ਵੀ ਤੈਨੂੰ ਧਿਆਇਆ ਹੈ ਉਸਨੇ ਪੂਰਨ ਪ੍ਰਤਾਪ ਜਾਂ ਵਡਿਆਈ ਨੂੰ ਪ੍ਰਾਪਤ ਕੀਤਾ ਹੈ ਅਤੇ ਸਾਰੇ ਧਨ ਦੇ ਘਰ ਤੇ ਫਲਾਂ-ਫੁੱਲਾਂ ਨਾਲ ਪ੍ਰਫੁੱਲਤ ਹੋਇਆ ਹੈ ।

ਦੇਵਤਾਨ ਕੋ, ਸੁਰੇਸ਼ ਦਾਨਵਾਨ ਕੋ
ਮਹੇਸ਼ ਗੰਗ ਧਾਨ ਕੋ ਅਭੇਸ਼ ਕਹੀਅਤੁ ਹੈ ।

ਰੰਗ ਮੇ ਰੰਗੀਨ ਰਾਗ ਰੂਪ ਮੇਂ ਪ੍ਰਬੀਨ
ਔਰ ਕਾਹੂੰ ਪੈ ਨ ਦੀਨ ਸਾਧ ਅਧੀਨ ਕਹੀਅਤੁ ਹੈ ।
ਪਾਈਐ ਨ ਪਾਰੁ ਤੇਜ ਪੁੰਜ ਮੈ ਅਪਾਰ,
ਸਰਬ ਬਿੰਦਿਆ ਕੇ ਉਦਾਰ ਹੈ, ਅਪਾਰ ਕਹੀਅਤੁ ਹੈਂ ।
ਹਾਥੀ ਕੀ ਪੁਕਾਰ ਪਲ ਪਾਛੇ ਪਹੁੰਚਤ ਤਾਹਿ
ਚੀਟੀ ਕੀ ਚਿੰਘਾਰ ਪਹਿਲੇ ਹੀ ਸੁਨੀਅਤੁ ਹੈਂ ॥੨੫੬॥

ਪਦਅਰਥ :-ਸੁਰੇਸ਼-ਇੰਦਰ । ਮਹੇਸ਼-ਸ਼ਿਵਜੀ । ਅਭੇਸ਼-ਭੇਸ ਰਹਿਤ । ਪ੍ਰਬੀਨ-ਨਿਪੁੰਨ । ਦੀਨ-ਮੁਹਤਾਜ । ਗੰਗਾਧਾਨ-ਗੰਗਾ ਨਦੀ ਦੀ ਧਾਰ ।

ਅਰਥ :-ਉਹ ਦੇਵਤਿਆਂ ਦਾ ਵੀ ਦੇਵ ਤੇ ਪੂਜਣ ਯੋਗ ਹੈ ਅਤੇ ਰਾਕਸ਼ਾ ਨੂੰ ਇੰਦਰ ਬਣਕੇ ਖਤਮ ਕਰਨ ਵਾਲਾ ਹੈ । ਗੰਗਾ ਨਦੀ ਦੀ ਡਿਗਦੀ ਧਾਰ ਸਿਰ ਵਿਚ ਧਾਰਨ ਲਈ ਮਹੇਸ਼ ਬਣ ਜਾਂਦਾ ਹੈ । ਫਿਰ ਵੀ ਤੈਨੂੰ ਭੇਸ ਰਹਿਤ ਹੀ ਕਿਹਾ ਜਾਂਦਾ ਹੈ । ਰੰਗ ਵਿਚ ਰੰਗਿਆ ਰੰਗੀਨ ਹੈ ਤੇ ਰਾਗ ਰੂਪ ਵਿਚ ਨਿਪੁੰਨ ਹੈ । ਉਹ ਹੋਰ ਕਿਸੇ ਦਾ ਮੁਹਤਾਜ ਨਹੀਂ ਹੈ ਪਰ ਭਗਤਾਂ ਦੇ ਅਧੀਨ ਜਾਂ ਵੱਸ ਵਿਚ ਕਿਹਾ ਜਾਂਦਾ ਹੈ । ਉਸਦਾ ਅਪਾਰ ਪੁੰਜ ਤੇਜ ਹੈ ਜਿਸਦਾ ਪਾਰਾਵਰ ਨਹੀਂ ਪਾਇਆ ਜਾ ਸਕਦਾ । ਉਹ ਸਾਰੀਆਂ ਪੁਕਾਰ ਦੀਆਂ ਵਿਦਿਆਂ ਦਾ ਦੇਣ ਵਾਲਾ ਹੈ ਅਤੇ ਅਪਾਰ ਕਿਹਾ ਜਾਂਦਾ ਹੈ । ਹਾਥੀ ਦੀ ਪੁਕਾਰ ਉਸ ਪਾਸ ਪਿੱਛੋਂ ਪਹੁੰਚਦੀ ਹੈ ਪਰ ਕੀੜੀ ਦੀ ਚਿੰਘਾਰ ਉਹ ਪਹਿਲਾਂ ਸੁਣਦਾ ਹੈ

ਕੇਤੇ ਇੰਦ੍ਰ ਦੁਆਰ ਕੇਤੇ ਬ੍ਰਹਮਾ ਮੁਖਚਾਰ
ਕੇਤੇ ਕ੍ਰਿਸ਼ਨਾ ਅਵਤਾਰ ਕੇਤੇ ਰਾਮ ਕਹੀਅਤੁ ਹੈ ।
ਕੇਤੇ ਸਸਿ ਰਾਸੀ ਕੇਤੇ ਸੂਰਜ ਪ੍ਰਕਾਸ਼ੀ
ਕੇਤੇ ਮੁੰਡੀਆ ਉਦਾਸੀ ਜੋਗ ਦੁਆਰਿ ਦਹੀਅਤੁ ਹੈ ।
ਕੇਤੇ ਮਹਾਂਦੀਨ ਕੇਤੇ ਬਿਆਸ ਸੇ ਪ੍ਰਬੀਨ
ਕੇਤੇ ਕੁਮੇਰ ਕੁਲੀਨ ਕੇਤੇ ਜੱਛ ਕਹੀਅਤੁ ਹੈ ।
ਕਰਤੇ ਹੈਂ ਬਿਚਾਰ ਪੈ ਨ ਪੂਰਨ ਕੋ ਪਾਵੈ ਪਾਰ
ਤਾ ਹੀ ਤੇ ਅਪਾਰ ਨਿਰਾਧਾਰ ਲਹੀਅਤੁ ਹੈ ॥੨੫੭॥

ਪਦਅਰਥ :-ਸਸਿ ਰਾਸ਼ੀ-ਚੰਦਰਮਾ ਦੀਆਂ ਰਾਸ਼ੀਆਂ । ਜੋਗ-ਜੋਗੀ । ਦਹੀਅਤੁ-ਧੂਣੀਆਂ ਤਪਾਂਦੇ ਹਨ । ਮਹਾਂਦੀਨ-ਹਜਰਤ ਮੁਹੰਮਦ ਸਾਹਿਬ । ਕੁਮੇਰ-ਕਬੇਰ ਭੰਡਾਰੀ । ਕੁਲੀਨ-ਉੱਚੀ ਕੁੱਲ ਵਾਲੇ । ਨਿਰਾਧਾਰ-ਬਿਨਾਂ ਕਿਸੇ ਹੋਰ ਆਸਰੇ ਦੇ । ਲਹੀਅਤੁ-ਵੇਖੀਦਾ ਜਾਂ ਵਿਚਾਰੀਦਾ ਹੈ ।

ਅਰਥ :-ਉਸਦੇ ਦੁਆਰੇ ਤੇ ਕਿਤਨੇ ਹੀ ਇੰਦਰ ਹਨ ਤੇ ਕਿਤਨੇ ਹੀ ਬ੍ਰਹਮਾ ਹਨ ਜਿਨ੍ਹਾਂ ਨੇ ਚਾਰ ਵੇਦਾਂ ਦਾ ਉਚਾਰਣ ਕੀਤਾ ਹੈ । ਕਿਤਨੇ ਹੀ ਕ੍ਰਿਸ਼ਨ ਅਵਤਾਰ ਹੋਏ ਹਨ ਤੇ ਕਿਤਨੇ ਹੀ ਰਾਮ ਕਹੇ ਜਾਂਦੇ ਹਨ । ਕਿਤਨੇ ਹੀ ਚੰਦਰਮਾ ਦੀ ਰਾਸ਼ੀ ਵਾਲੇ ਤੇ ਕਿਤਨੇ ਹੀ ਸੂਰਜ ਪ੍ਰਕਾਸ਼ੀ ਹਨ । ਕਿਤਨੇ ਹੀ ਮੁੰਡੀਆ ਅਰਥਾਤ ਸੰਨਿਆਸੀ, ਉਦਾਸੀ ਅਤੇ ਜੋਗੀ ਉਸਦੇ ਦੁਆਰੇ ਤੇ ਧੂਣੀਆਂ ਤਪਾਉਂਦੇ ਹਨ । ਕਿਤਨੇ ਹੀ ਹਜਰਤ ਮੁਹੰਮਦ ਸਾਹਿਬ, ਕਿਤਨੇ ਹੀ ਬਿਆਸ ਰਿਸ਼ੀ ਵਰਗੇ ਨਿਪੁੰਨ ਹਨ । ਕਿਤਨੇ ਹੀ

ਕੁਬੇਰ ਭੰਡਾਰੀ ਹਨ ਕਿਤਨੇ ਹੀ ਉੱਚੀ ਕੁੱਲ ਵਾਲੇ ਅਤੇ ਕਿਤਨੇ ਹੀ ਇੰਦਰ ਦੀ ਸਭਾ ਦੇ ਨਾਚੇ ਕਰੇ ਜਾਂਦੇ ਹਨ । ਅਜਿਹੇ ਪਤਾ ਨਹੀਂ ਕਿਤਨੇ ਹੀ 'ਉਸਦੇ' ਬਾਰੇ ਵਿੱਚ ਵਿਚਾਰ ਕਰਦੇ ਹਨ ਪਰ ਉਸ 'ਪੂਰਨ' ਦਾ ਪਾਰ ਨਹੀਂ ਪਾ ਸਕੇ । ਇਸੇ ਲਈ ਹੀ ਤਾਂ ਉਸਨੂੰ ਅਪਾਰ ਤੇ ਨਿਰਾਧਾਰ (ਜੋ ਕਿਸੇ ਦੂਜੇ ਦੇ ਸਹਾਰੇ ਤੇ ਨਾ ਹੋਵੇ) ਵਿਚਾਰਿਆ ਜਾਂਦਾ ਹੈ ।

ਪੂਰਨ ਅਵਤਾਰ ਨਿਰਾਧਾਰ ਹੈ ਨ ਪਾਰਾਵਾਰ
ਪਾਈਐ ਨ ਪਾਰ ਪੈ ਅਪਾਰ ਕੈ ਬਖਾਨੀਐ ।
ਅਦੈ ਅਬਿਨਾਸੀ ਪਰਮ ਪੂਰਨ ਪ੍ਰਕਾਸ਼ੀ
ਮਹਾ ਰੂਪ ਹੂੰ ਕੇ ਰਾਸ਼ੀ ਹੈ ਅਨਾਸੀ ਕੈ ਕੈ ਮਾਨੀਐ ।
ਜੰਤੂ ਹੂੰ ਨ ਜਾਤਿ ਜਾ ਕੀ ਬਾਪ ਹੂੰ ਨ ਮਾਇ ਤਾ ਕੀ
ਪੂਰਨ ਪ੍ਰਭਾ ਕੀ ਸੁਫਟਾ ਕੈ ਅਨੁਮਾਨੀਐ ।
ਤੇਜ ਹੂੰ ਕੇ ਤੰਤੂ ਹੈ ਕਿ ਰਾਜਸੀ ਕੇ ਜੰਤੂ ਹੈ,
ਮੋਹਨੀ ਕੇ ਮੰਤ੍ਰ ਹੈ ਨਿਜੰਤੂ ਕੈ ਕੈ ਜਾਨੀਐ ॥੨੫੮॥

ਪਦਅਰਥ :- ਅਦੈ-ਦੈਤ ਰਹਿਤ । ਅਬਿਨਾਸੀ-ਨਾਸ ਨਾ ਹੋਣ ਵਾਲਾ । ਰਾਸ਼ੀ-ਭੰਡਾਰ । ਅਨਾਸੀ-ਨਾਸ ਰਹਿਤ ਜਾਂ ਅਮਰ । ਸੁਫਟਾ-ਸੋਹਣੀ ਸੋਭਾ । ਅਨੁਮਾਨੀਐ-ਅੰਦਾਜ਼ਾ ਕੀਤਾ ਜਾਂਦਾ ਹੈ । ਰਾਜਸੀ-ਹਕੂਮਤੀ । ਨਿਜੰਤੂ-ਨਿਰਯੰਤਰ ਜਾਂ ਰਾਜਸੀ ਨਿਯਮਾਂ ਤੋਂ ਸੁਤੰਤਰ ।

ਅਰਥ :- ਪੂਰਨ ਅਵਤਾਰ ਹੈ, ਕਿਸੇ ਹੋਰ ਦੇ ਸਹਾਰੇ ਤੋਂ ਬਿਨਾਂ ਹੈ ਤੇ ਤੇਰਾ ਕੋਈ ਪਾਰਾਵਾਰ ਨਹੀਂ । ਤੂੰ ਅਪਾਰ ਕਰਕੇ ਬਿਆਨਿਆ ਜਾਂਦਾ ਹੈਂ ਤੇ ਤੇਰਾ ਪਾਰ ਨਹੀਂ ਪਾਇਆ ਜਾ ਸਕਦਾ । ਤੂੰ ਦੈਤ ਰਹਿਤ, ਨਾਸ਼ ਨਾ ਹੋਣ ਵਾਲਾ, ਮਹਾਨ ਤੇ ਪੂਰਨ ਪ੍ਰਕਾਸ਼ ਅਥਵਾ ਜੋਤ ਹੈ । ਤੂੰ ਰੂਪ ਦਾ ਮਹਾਨ ਭੰਡਾਰ ਹੈ, ਅਮਰ ਹੈ ਤੈਨੂੰ ਕੀ ਕੀ ਕਰਕੇ ਮੰਨੀਏ। ਤੂੰ ਜੰਤੂ ਵਿੱਚ ਵੀ ਨਹੀਂ, ਤੇਰੀ ਕੋਈ ਜਾਤ ਨਹੀਂ ਅਤੇ ਨਾ ਹੀ ਤੇਰਾ ਕੋਈ ਮਾਂ ਤੇ ਪਿਉ ਹੈ । ਹੇ ਪੂਰਨ ! ਤੇਰੀ ਸੁੰਦਰ ਸੋਭਾ ਦਾ ਕੀ ਅੰਦਾਜ਼ਾ ਲਗਾਈਏ। ਤੂੰ ਤੇਜ ਦਾ ਘਰ ਹੈਂ ਅਤੇ ਰਾਜਸੀ ਕੰਮਾਂ ਦੀ ਮਸ਼ੀਨ ਹੈਂ । ਮੋਹ ਲੈਣ ਵਾਲੀ ਸ਼ਕਤੀ ਦਾ ਮੰਤਰ ਹੈਂ ਅਤੇ ਰਾਜਸੀ ਨਿਯਮਾਂ ਤੋਂ ਸੁਤੰਤਰ ਕਰਕੇ ਜਾਣੀਐ ।

ਤੇਜ ਹੂੰ ਕੇ ਤਰੁ ਹੈ ਕਿ ਰਾਜਸੀ ਕੇ ਸਰੁ ਹੈ;
ਸੁੱਧਤਾ ਕੇ ਘਰੁ ਹੈ ਕਿ ਸਿੱਧਤਾ ਕੀ ਸਾਰੁ ਹੈ ।
ਕਾਮਨਾ ਕੀ ਖਾਨ ਹੈ ਕਿ ਸਾਧਨਾ ਕੀ ਸ਼ਾਨ ਹੈ,
ਬਿਰੱਕਤਤਾ ਕੀ ਬਾਨ ਹੈ ਕਿ ਬੁੱਧਿ ਕੇ ਉਦਾਰ ਹੈ ।
ਸੁੰਦਰ ਸਰੂਪ ਹੈ ਕਿ ਭੂਪਨ ਕੇ ਰੂਪ ਹੈ,
ਕਿ ਰੂਪ ਹੂੰ ਕੇ ਰੂਪ ਹੈ ਕੁਮੱਤਿ ਕੇ ਪ੍ਰਹਾਰੁ ਹੈ ।
ਦੀਨਨ ਕੇ ਦਾਤਾ ਹੈ ਗਨੀਮਨ ਕੇ ਗਾਰਕ ਹੈ;
ਸਾਧਨ ਕੇ ਰੱਛਕ ਹੈ ਗੁਨਨ ਕੇ ਪਹਾਰੁ ਹੈ ॥੨੫੯॥

ਪਦਅਰਥ :- ਤਰੁ-ਬ੍ਰਿਛ । ਸਰ-ਸਮੁੰਦਰ । ਸੁੱਧਤਾ-ਪਵਿਤਰਤਾ । ਸਿੱਧਤਾ-

ਸਫਲਤਾ । ਸਾਰੁ-ਨਿਚੋੜ । ਸ਼ਾਨ-ਤੇਜ-ਪ੍ਰਤਾਪ । ਬਿਰੱਕਤਤਾ-ਲੋਭ ਦੀ ਲੋਸ ਤੋਂ ਬਿਨਾਂ । ਬਾਨ-ਆਦਤ । ਬੁੱਧਿ ਕੇ ਉਦਾਰ-ਬੁੱਧੀ ਦਾ ਦਾਤਾ ।

ਅਰਥ :- ਤੂੰ ਮਾਨੋ ਤੇਜ ਦਾ ਬ੍ਰਿਛ ਹੈ, ਸਿਆਸਤ ਦਾ ਸਮੁੰਦਰ ਹੈ । ਪਵਿਤਰਤਾ ਦਾ ਘਰ ਹੈ । ਸਫਲਤਾ ਦਾ ਨਿਚੋੜ ਹੈ । ਤੂੰ ਕਾਮਨਾਵਾਂ ਦੀ ਖਾਣ ਹੈਂ ਜਾਂ ਸਾਧਨਾ ਦੀ ਵਡਿਆਈ ਹੈਂ । ਤਿਆਗ ਦੇ ਸੁਭਾਉ ਵਾਲਾ ਹੈਂ ਜਾਂ ਬੁੱਧੀ ਦਾ ਦਾਤਾ ਹੈਂ । ਸੁੰਦਰ ਸਰੂਪ ਵਾਲਾ ਹੈਂ ਜਾਂ ਰਾਜਿਆਂ ਦਾ ਵੀ ਰਾਜਾ ਹੈਂ । ਰੂਪ ਦਾ ਵੀ ਤੂੰ ਰੂਪ ਹੈਂ ਜਾਂ ਪੁੱਠੀ ਮੱਤ ਨੂੰ ਮਿਟਾਣ ਵਾਲਾ ਹੈ ਗਰੀਬਾਂ ਨੂੰ ਦਾਨ ਦੇਣ ਵਾਲਾ ਹੈ ਤੇ ਜਰਵਾਣਿਆਂ ਨੂੰ ਨਾਸ ਕਰ ਦੇਣ ਵਾਲਾ ਹੈ । ਭਗਤਾਂ ਦਾ ਰਖਿਅਕ ਹੈ ਅਤੇ ਗੁਣਾਂ ਦਾ ਪਹਾੜ ਹੈਂ ।

ਸਿਧਿ ਕੇ ਸਰੂਪ ਹੈ ਕਿ ਬੁੱਧਿ ਕੇ ਬਿਭੂਤਿ ਹੈ ;
ਕਿ ਕ੍ਰੋਧ ਕੇ ਅਭੂਤ ਹੈ ਕਿ ਅਛਿ ਅਬਿਨਾਸੀ ਹੈ ।
ਕਾਮ ਕੇ ਕੁਨਿੰਦਾ ਹੈ ਕਿ ਤੇਜ ਕੇ ਪ੍ਰਕਾਸੀ ਹੈ ।
ਗਨੀਮਨ ਗਿਰੰਦਾ ਹੈ ਕਿ ਤੇਜ ਕੇ ਪ੍ਰਕਾਸੀ ਹੈ ।
ਕਾਲ ਹੂੰ ਕੇ ਕਾਲ ਹੈ ਕਿ ਸੱਤੁਲ ਕੇ ਸਾਲ ਹੈ
ਜੋਗ ਹੂੰ ਕੇ ਜੰਤੂ ਹੈ ਕਿ ਤੇਜ ਹੂੰ ਕੇ ਤੰਤੂ ਹੈ,
ਕਿ ਮੋਹਨੀ ਕੇ ਮੰਤ੍ਰ ਹੈ ਕਿ ਪੂਰਨ ਪ੍ਰਕਾਸ਼ੀ ਹੈ ॥੨੬੦॥

ਪਦਅਰਥ :- ਸਿਧਿ-ਮੁੱਕਤੀ । ਬਿਭੂਤਿ-ਸੰਪਦਾ । ਅਭੂਤ-ਨਾਸ ਕਰਨ ਵਾਲਾ । ਅਛਿ-ਸੁੱਭ ਗੁਣਾਂ । ਦਿਹੰਦਾ-ਬਖਸ਼ਣ ਵਾਲਾ । ਗਨੀਮਨ-ਵੈਰੀਆਂ । ਗਿਰੰਦਾ-ਗਿਰਾਉਣ ਜਾਂ ਪਛਾੜਣ ਵਾਲਾ । ਪੋਖਤ-ਪਾਲਦਾ ਹੈ । ਬ੍ਰਿਧਤਾ-ਵਡਿਆਈਆਂ ।

ਅਰਥ :- ਮੁੱਕਤੀ ਦਾ ਸਰੂਪ ਹੈਂ ਜਾਂ ਬੁੱਧੀ ਲਈ ਸੰਪਦਾ ਹੈਂ ਜਾਂ ਕ੍ਰੋਧ ਦਾ ਨਾਸ ਕਰਨ ਵਾਲਾ ਹੈਂ ਜਾਂ ਨਾਸ ਨਾ ਹੋਣ ਵਾਲਾ ਅਮਰ ਹੈ । ਕੰਮਾਂ ਦੇ ਕਰਨ ਵਾਲਾ ਹੈਂ ਜਾਂ ਵਡਿਆਈਆਂ ਦੇ ਬਖਸ਼ਣ ਵਾਲਾ ਹੈਂ । ਵੈਰੀਆਂ ਨੂੰ ਪਛਾੜਨ ਵਾਲਾ ਹੈਂ ਜਾਂ ਸੋਭਾ ਨੂੰ ਪ੍ਰਕਾਸ਼ ਕਰਨ ਵਾਲਾ ਹੈ । ਮੌਤ ਦੀ ਵੀ ਤੂੰ ਮੌਤ ਹੈਂ ਜਾਂ ਦੁਸ਼ਮਣਾਂ ਨੂੰ ਜਖਮੀ ਕਰਕੇ ਮਾਰਨ ਵਾਲਾ ਹੈਂ । ਮਿਤਰਾਂ ਭਾਵ ਭਗਤਾਂ ਦੀ ਪਾਲਣਾ ਕਰਦਾ ਹੈਂ ਜਾਂ ਵਡਿਆਈਆਂ ਦੇ ਵਿਚ ਵਾਸ ਰੱਖਦਾ ਹੈ । ਜੋਗ ਦਾ ਵੀ ਜੰਤਰ ਹੈ ਜਾਂ ਵਡਿਆਈਆਂ ਦਾ ਤੰਤੂ ਹੈ ਜਾਂ ਮੋਹ ਲੈਣ ਦਾ ਢੰਗ ਤਰੀਕਾ ਹੈ ਜਾਂ ਪੂਰਨ ਪ੍ਰਕਾਸ਼ਮਾਨ ਹੈ ।

ਰੂਪ ਕੇ ਨਿਵਾਸ ਹੈ ਕਿ ਬੁੱਧਿ ਕੇ ਪ੍ਰਕਾਸ਼ ਹੈ ;
ਕਿ ਸਿੱਧਤਾ ਕੇ ਬਾਸ ਹੈ ਕਿ ਬੁੱਧਿ ਹੂੰ ਕੇ ਘਰੁ ਹੈ ।
ਦੇਵਨ ਕੇ ਦੇਵ ਹੈ ਨਿਰੰਜਨ ਅਭੇਵ ਹੈ,
ਅਦੇਵਨ ਕੇ ਦੇਵ ਹੈ ਕਿ ਸੁੱਧਤਾ ਕੇ ਸਰੁ ਹੈ ।
ਜਾਨ ਕੇ ਬਚੱਯਾ ਹੈ, ਇਮਾਨ ਕੇ ਦਿਵੱਯਾ ਹੈ,
ਜਮਜਾਲ ਕੇ ਕਟੱਯਾ ਹੈ ਕਿ ਕਾਮਨਾ ਕੇ ਕਰੁ ਹੈ ।
ਤੇਜ ਕੇ ਪ੍ਰਚੰਤ ਹੈ ਅਖੰਡਣ ਕੇ ਖੰਡ ਹੈ,
ਮਹੀਪਨ ਕੇ ਮੰਡ ਹੈ ਕਿ ਇਸਤ੍ਰੀ ਹੈ ਨ ਨਰ ਹੈ ॥੨੬੧॥

ਪਦਅਰਥ :- ਸਿੱਧਤਾ-ਸਫਲਤਾ । ਨਿਰੰਜਨ-ਮਾਇਆ ਤੋਂ ਨਿਰਲੇਪ । ਅਭੇਵ-

ਭੇਦ ਰਹਿਤ । ਅਦੇਵਨ-ਦਾਨਵਾਂ । ਦੇਵਨ-ਪੂਜਣ ਜੋਗ । ਸੁੱਧਤਾ-ਪਵਿਤਰਤਾ । ਇਮਾਨ-ਧਰਮ । ਕਾਮਨਾ-ਇਛਾਵਾਂ । ਮਹੀਪਨ-ਰਾਜਿਆਂ । ਮੰਡ-ਸਥਾਪਤ ਕਰਨ ਵਾਲਾ ।

ਪਦਅਰਥ :- ਰੂਪ ਦਾ ਟਿਕਾਣਾ ਹੈ ਜਾਂ ਬੁੱਧੀ ਨੂੰ ਪ੍ਰਕਾਸ਼ ਕਰਨ ਵਾਲਾ ਹੈ । ਸਫਲਤਾ ਦੇ ਰਹਿਣ ਲਈ ਥਾਂ ਹੈ ਬੁੱਧੀ ਦੇ ਲਈ ਘਰ ਹੈ । ਦੇਵਤਿਆਂ ਲਈ ਪੂਜਣ ਯੋਗ ਹੈ । ਮਾਇਆ ਤੋਂ ਨਿਰਲੇਪ ਤੇ ਭੇਦ ਰਹਿਤ ਹੈ । ਦਾਨਵਾਂ ਲਈ ਵੀ ਪੂਜਣ ਯੋਗ ਹੈ ਕਿ ਪਵਿਤਰਤਾ ਦਾ ਸਮੁੰਦਰ ਹੈ । ਜਾਨ ਦੇ ਬਚਾਉਣ ਵਾਲਾ ਹੈ ਤੇ ਧਰਮ ਦੇ ਦੇਣ ਵਾਲਾ ਹੈ । ਜਮਾਂ ਦੀ ਫਾਹੀ ਨੂੰ ਕੱਟਣ ਵਾਲਾ ਹੈ ਕਿ ਕਾਮਨਾਵਾਂ ਦੇ ਪੂਰੀਆਂ ਕਰਨ ਵਾਲਾ ਹੈ । ਵੱਡੇ ਪ੍ਰਤਾਪ ਵਾਲਾ ਹੈ ਤੇ ਨਾ ਖੰਡਣ ਹੋਣ ਵਾਲਿਆਂ ਨੂੰ ਖੰਡ ਖੰਡ ਕਰ ਦੇਂਦਾ ਹੈ । ਰਾਜਿਆਂ ਨੂੰ ਸਥਾਪਤ ਕਰਨ ਵਾਲਾ ਹੈ ਕਿ ਨਾ ਇਸਤ੍ਰੀ ਹੈ ਤੇ ਨਾ ਪੁਰਖ ਹੈ ।

ਬਿਸ਼ੂ ਕੇ ਭਰਨ ਹੈ ਕਿ ਅਪਦਾ ਕੇ ਹਰਨ ਹੈ,
ਕਿ ਸੁਖ ਕੇ ਕਰਨ ਹੈ, ਕਿ ਤੇਜ ਕੇ ਪ੍ਰਕਾਸ ਹੈ ।
ਪਾਈਐ ਨ ਪਾਰ, ਪਾਰਾਵਾਰ ਹੂੰ ਕੇ ਪਾਰ ਜਾ ਕੇ
ਕੀਜਤ ਬਿਚਾਰ, ਸੁਬਿਚਾਰ ਕੇ ਨਿਵਾਸ ਹੈ ।
ਹੰਗਲਾ ਹਿਮਾਲੈ ਗਾਵੇ, ਹਬਸੀ ਹਲਬੀ ਧਿਆਵੇ,
ਪੂਰਬੀ ਨ ਪਾਰ ਪਾਵੈ, ਆਸਾ ਤੇ ਅਨਾਸ ਹੈ ।
ਦੇਵਨ ਕੇ ਦੇਵ, ਮਹਾਦੇਵ ਹੂੰ ਕੇ ਦੇਵ ਹੈ
ਨਿਰੰਜਨ ਅਭੇਵ ਨਾਥ, ਅਦ੍ਵੈ ਅਬਿਨਾਸਿ ਹੈ ॥੨੬੨॥

ਪਦਅਰਥ :- ਬਿਸ਼ੂ-ਸੰਸਾਰ । ਅਪਦਾ-ਮੁਸੀਬਤ । ਹਰਨ-ਦੂਰ ਕਰਨ ਵਾਲਾ । ਸੁਵਿਚਾਰ-ਸੁੱਭ ਵਿਚਾਰ ਜਾਂ ਚੰਗੇ ਖਿਆਲ । ਹਿੰਗੁਲਾ-ਮਕਰਾਨ (ਸਿੰਧ) ਦੇਸ ਦੇ ਇਲਾਕੇ ਦੇ ਲੋਕ । ਹਿੰਮਾਲੈ-ਹਿਮਾਲਾ ਪ੍ਰਬਤ ਦੇ ਵਾਸੀ । ਹਬਸੀ-ਅਫਰੀਕਾ ਦੇ ਕਾਲੇ ਰੰਗ ਦੇ ਲੋਕ । ਹਲਬੀ-ਹਲਬ-ਈਰਾਨ ਦਾ ਇਲਾਕਾ ਤੇ ਉਥੇ ਦੇ ਵਾਸੀ । ਅਨਾਸ-ਬੇਆਸ । ਮਹਾਦੇਵ-ਵੱਡਾ ਦੇਵਤਾ ।

ਅਰਥ :- ਸੰਸਾਰ ਦਾ ਭਰਨ ਵਾਲਾ ਅਥਵਾ ਬਨਾਉਣ ਵਾਲਾ ਹੈ ਕਿ ਮੁਸੀਬਤਾਂ ਨੂੰ ਦੂਰ ਕਰਨ ਵਾਲਾ ਹੈ ਕਿ ਸੁੱਖਾਂ ਦੇ ਕਰਨ ਵਾਲਾ ਹੈ ਕਿ ਤੇਜ ਦਾ ਪ੍ਰਕਾਸ਼ ਹੈ । ਤੂੰ ਪਾਰਾਵਾਰ ਹੈ ਤੇ ਤੇਰਾ ਪਾਰ ਨਹੀਂ ਪਾਇਆ ਜਾ ਸਕਦਾ । ਤੂੰ ਸੁੱਭ ਵਿਚਾਰ ਅਥਵਾ ਚੰਗੇ ਖਿਆਲਾਂ ਵਿੱਚ ਵਾਸ ਰੱਖਦਾ ਹੈ ਤੇਰੇ ਇਸ ਗੁਣ ਬਾਰੇ ਵਿਚਾਰ ਕੀਤੀ ਜਾਂਦੀ ਹੈ । ਮਕਰਾਨ ਦੇ ਇਲਾਕੇ ਦੇ ਲੋਕ, ਹਿਮਾਲਾ ਪ੍ਰਬਤ ਦੇ ਵਾਸੀ ਤੈਨੂੰ ਗਾਉਂਦੇ ਹਨ ਅਤੇ ਅਫਰੀਕਾ ਦੇ ਕਾਲੇ ਰੰਗ ਦੇ ਲੋਕ ਤੇ ਹਲਬ-ਈਰਾਨ ਦੇ ਵਾਸੀ ਵੀ ਤੈਨੂੰ ਹੀ ਧਿਆਉਂਦੇ ਹਨ । ਪੂਰਬੀ ਦੇਸ਼ਾਂ ਦੇ ਲੋਕ ਤੇਰਾ ਪਾਰ ਨਹੀਂ ਪਾ ਸਕਦੇ ਅਤੇ ਨਾ ਓਮੈਦੀਅਤ ਲੈ ਸਕਣ ਦੀ ਆਸ ਛੱਡ ਬੈਠੇ ਹਨ । ਤੂੰ ਦੇਵਤਿਆਂ ਲਈ ਵੀ ਦੇਵ ਅਥਵਾ ਪੂਜਣ ਯੋਗ ਹੈ ਅਤੇ ਵੱਡੇ ਦੇਵਤਿਆਂ ਲਈ ਵੀ ਪੂਜਣ ਯੋਗ ਹੈ । ਤੂੰ ਮਾਇਆ ਤੋਂ ਰਹਿਤ, ਭੇਦ ਰਹਿਤ, ਸੁਆਮੀ, ਦ੍ਵੈਤ ਰਹਿਤ ਤੇ ਨਾਸ ਨਾ ਹੋਣ ਵਾਲਾ ਹੈ ।

ਅੰਜਨ ਬਿਹੀਨ ਹੈ, ਨਿਰੰਜਨ ਪ੍ਰਬੀਨ ਹੈ
ਕਿ ਸੇਵਕ ਅਧੀਨ ਹੈ ਕੱਟਯਾ ਜਮ ਜਾਲ ਕੇ ।
ਦੇਵਨ ਕੇ ਦੇਵ, ਮਹਾਂ ਦੇਵ ਹੂੰ ਕੇ ਦੇਵ ਨਾਥ,

ਭੂਮਿ ਕੇ ਭੁੱਜਯਾ ਹੈ, ਮੁਹੀਯਾ ਮਹਾਂ-ਬਾਲ ਕੇ ।
ਰਾਜਨ ਕੇ ਰਾਜਾ, ਮਹਾ ਸਾਜ ਹੂੰ ਕੇ ਸਾਜਾ,
ਮਹਾਂ ਜੋਗ ਹੂੰ ਕੇ ਜੋਗ ਹੈ, ਧਰੰਯਾ ਦ੍ਰੁਮ-ਛਾਲ ਕੇ ।
ਕਾਮਨਾ ਕੇ ਕਰੁ ਹੈ, ਕੁੱਬਧਿਤਾ ਕੇ ਹਰਿ ਹੈ,
ਕਿ ਸਿੱਧਤਾ ਕੇ ਸਾਥੀ ਹੈ, ਕਿ ਕਾਲ ਹੈ ਕੁਚਾਲ ਕੇ ॥੨੬੩॥

ਪਦਅਰਥ :- ਅੰਜਨ-ਮਾਇਆ । ਨਿਰੰਜਨ-ਮਾਇਆ ਤੋਂ ਨਿਰਲੇਪ । ਪ੍ਰਬੀਨ-ਨਿਪੁੰਨ ਜਾਂ ਵਿਦਵਾਨ । ਭੂਮਿ ਕੇ ਭੁੱਜਯਾ-ਸੰਸਾਰਕ ਸੁੱਖਾਂ ਦੇ ਮਾਨਣ ਵਾਲਾ । ਮੁਹੀਯਾ-ਮੋਹ ਲੈਣ ਵਾਲਾ । ਮਹਾਂ ਬਾਲ-ਮਹਾਂ ਮਾਇਆ । ਮਹਾਂ ਜੋਗ-ਕਠਿਨ ਜੋਗ ਜਾਂ ਕਰਤੀ ਤਪੱਸਿਆ । ਜੋਗ-ਲਾਇਕ । ਧਰੰਯਾ-ਧਾਰਨ । ਦ੍ਰੁਮ-ਛਾਲ-ਬ੍ਰਿਛ ਦੀ ਛਾਲ ਧਾਰਨ ਹਾਰਾ (ਅਤੀਤ ਸਾਧੂ) ਕੁੱਬਧਿਤਾ-ਪੁੱਠੀ ਮੱਤ । ਕੁਚਾਲ-ਪੁੱਠੀ ਚਾਲ ।

ਅਰਥ :- ਮਾਇਆ ਦੀ ਲਾਗ ਤੋਂ ਪਾਕ ਅਥਵਾ ਮੋਹ ਮਾਇਆ ਤੋਂ ਨਿਰਲੇਪ ਵਿਦਵਾਨ ਹੈ । ਸੇਵਕਾਂ ਅਥਵਾ ਭਗਤਾਂ ਦੇ ਵੱਸ ਵਿੱਚ ਹੈ । ਜਮਾਂ ਦੀ ਫਾਹੀ ਕੱਟਣ ਵਾਲਾ ਹੈ । ਦੇਵਤਿਆਂ ਦਾ ਵੀ ਦੇਵ ਅਥਵਾ ਪੂਜਣ ਯੋਗ ਹੈ । ਵੱਡੇ ਦੇਵਤਿਆਂ ਦਾ ਵੀ ਸੁਆਮੀ ਦੇਵ ਹੈ । ਸੰਸਾਰਕ ਸੁੱਖਾਂ ਦੇ ਮਾਨਣ ਵਾਲਾ ਹੈ ਮੋਹ ਲੈਣ ਵਾਲਾ ਹੈ ਮਾਨੇ ਮਹਾਂ ਮਾਇਆ ਨੂੰ ਵੱਸ ਵਿੱਚ ਕਰ ਲੈਣ ਵਾਲਾ ਹੈ । ਰਾਜਿਆਂ ਦੇ ਰਾਜਾ ਹੈ, ਵੱਡੇ ਸਾਜਾਂ ਦੇ ਸਾਜਣ ਵਾਲੇ ਹੋ, ਕਰਤੀ ਤਪੱਸਿਆ ਸਾਧਣ ਵਾਲੇ ਜੋਗੀਆਂ ਦੇ ਜੋਗ ਹੈ । ਬ੍ਰਿਛ ਦੀ ਛਾਲ ਧਾਰਨ ਹਾਰੇ ਅਤੀਤ ਸਾਧੂ ਹੋ । ਕਾਮਨਾਵਾਂ ਦੇ ਪੂਰੀਆਂ ਕਰਨ ਵਾਲੇ ਹੋ । ਪੁੱਠੀ ਮੱਤ ਨੂੰ ਹਰਨ ਵਾਲੇ ਹੋ । ਸਫਲਤਾ ਦੇ ਸਾਥੀ ਹੋ ਕਿ ਪੁੱਠੇ ਚਾਲੇ ਭੈੜੇ ਚਾਲ-ਚਲਣ ਵਾਲਿਆਂ ਵਾਸਤੇ ਤੁਸੀਂ ਕਾਲ ਰੂਪ ਹੋ ।

ਫੀਰ ਕੈਸੀ ਫੀਰਾ ਵਧਿ ਛਾਛ ਕੈਸੀ ਛਤ੍ਰਾਨੇਰ,
ਛਪਾਕਰ ਕੈਸੀ ਛਬਿ ਕਾਲਇੰਦ੍ਰ ਕੇ ਕੂਲ ਕੈ ।
ਹੰਸਨੀ ਸੀ ਸੀਹਾ ਰੂਮ ਹੀਰਾ ਸੀ ਹੁਸੈਨਾਬਾਦ,
ਗੰਗਾ ਕੈਸੀ ਧਾਰ, ਚਲੀ ਸਾਤੋਂ ਸਿੰਧ ਰੂਲ ਕੈ ।
ਪਾਰਾ ਸੀ ਪਲਾਊ-ਗਵ, ਰੂਪਾ ਕੈਸੀ ਰਾਮਪੁਰ
ਸ਼ੇਰਾ ਸੀ ਸੁਰੰਗਾਬਾਦ, ਨੀਕੇ ਰਹੀ ਬੂਲ ਕੈ ।
ਚੰਪਾ ਸੀ ਚੰਦੇਰੀ ਕੋਟ, ਚਾਂਦਨੀ ਸੀ ਚਾਂਦਾਗਤਿ,
ਕੀਰਤੀ ਤਿਹਾਰੀ ਰਹੀ ਮਾਲਤੀ ਸੀ ਫੂਲ ਕੈ ॥੨੬੪॥

ਪਦਅਰਥ :- ਫੀਰ-ਦੁੱਧ ਵਰਗੀ ਉਜੱਲ (ਜਸ-ਕੀਰਤਿ) । ਫੀਰਾਵਧਿ-ਦੁੱਧ ਸਮੁੰਦਰ । ਛਾਛ-ਲੱਸੀ । ਛਤ੍ਰਾਨੇਰ-ਬੁੱਧੇਲ ਖੰਡ ਦਾ ਨਗਰ ਛਤ੍ਰਪੁਰ । ਛਪਾਕਰ-ਚਾਨਣੀ ਪੈਦਾ ਕਰਨ ਵਾਲਾ ਚੰਦ੍ਰਮਾ । ਛਬਿ-ਛਾਇਆ । ਕਾਲਇੰਦ੍ਰ ਕੇ ਕੂਲ ਕੇ-ਜਮਨਾ ਨਦੀ ਦੇ ਕਿਨਾਰੇ । ਸੀਹਾ-ਮਹਿਕ-ਰੂਪ । ਰੂਲ ਕੈ-ਮਿਲਕੇ । ਰੂਪਾ-ਚਾਂਦੀ । ਬੂਲਕੇ-ਹਿਲੋਰੇ ਖਾਂਦੀ । ਚੰਪਾ-ਚਿੱਟੀ ਚਮੇਲੀ ਵਰਗੀ । ਕੀਰਤੀ-ਵਡਿਆਈ ਦੀ ਕਥਾ ।

ਅਰਥ :- ਤੇਰੀ ਕੀਰਤੀ ਦੁੱਧ ਸਮੁੰਦਰ ਵਿਚ ਦੁੱਧ ਵਰਗੀ, ਛਤ੍ਰਪੁਰ ਵਿਚਲੀ ਲੱਸੀ ਜਿਹੀ ਅਤੇ ਜਮਨਾ ਨਦੀ ਦੇ ਕੰਢੇ ਉਤੇ ਚੰਦਰਮਾਂ ਦੀਆਂ ਪੈਂਦੀਆਂ ਕਿਰਨਾਂ ਜਿਹੀ

ਸੁੰਦਰਤਾ ਵਰਗੀ ਹੈ। ਹੰਸਲੀ ਦੀ ਮਹਿਕ ਵਰਗੀ, ਹੁਸੈਨਬਾਦ ਦੇ ਹੀਰੇ ਜਿਹੀ, ਗੰਗਾ ਦੀ ਧਾਰ ਵਾਂਗ ਸੱਤਾਂ ਸਮੁੰਦਰਾਂ ਵਿਚ ਮਿਲ ਗਈ ਹੈ। ਪਲਾਉ ਵਿਚ ਪਾਰੇ ਵਰਗੀ ਅਤੇ ਰਾਮਪੁਰ ਦੀ ਚਾਂਦੀ ਵਰਗੀ ਚਿੱਟੀ ਤੇਰੀ ਕੀਰਤੀ ਹੈ। ਉਹ ਸੁਰੰਗਾਬਾਦ ਵਿਚਲੇ ਸ਼ੇਰੇ ਵਰਗੀ ਚੰਗੀ ਹਿਲੇਰੇ ਖਾ ਰਹੀ ਹੈ। ਚੰਦੇਰੀ ਦੇ ਕਿੱਲ੍ਹੇ ਵਿੱਚ ਚਿੱਟੀ ਚਮੇਲੀ ਵਰਗੀ ਤੇ ਚਾਂਦਾਗੜ ਵਿੱਚ ਚਾਂਦਨੀ ਵਰਗੀ ਅਤੇ ਮਾਲਤੀ ਦੇ ਫੁੱਲਾਂ ਸਮਾਨ ਤੇਰੀ ਕੀਰਤੀ ਖਿੜੀ ਹੋਈ ਹੈ।

ਫਟਕ ਸੀ ਕੈਲਾਸ ਕਮਾਉਗੜ ਕਾਸੀਪੁਰ,
ਸ਼ੀਸ਼ਾ ਸੀ ਸੁਰੰਗਾਬਾਦ ਨੀਕੇ ਸੋਹੀਅਤੁ ਹੈ।
ਹਿਮਾ ਸੀ ਹਿਮਾਲੈ ਹਰ ਹਾਰ ਸੀ ਹਲਬਾ ਨੇਰ,
ਹੰਸ ਕੈਸੀ ਹਾਜੀਪੁਰ ਦੇਖੇ ਮੋਹੀਅਤੁ ਹੈ।
ਚੰਦਨ ਸੀ ਚੰਪਾਵਤੀ ਚੰਦਮਾ ਸੀ ਚੰਦ੍ਰਾਗਿਰ,
ਚਾਂਦਨੀ ਸੀ ਚਾਂਦਾਗੜ ਜਉਨ ਜੋਹੀਅਤੁ ਹੈ।
ਗੰਗਾ ਸਮ ਗੰਗ ਧਾਰਿ ਬਕਾਨਿ ਸੀ ਬਿਲੰਦਾਬਾਦ,
ਕੀਰਤਿ ਤਿਹਾਰੀ ਕੀ ਉਜੀਆਰੀ ਸੋਹੀਅਤੁ ਹੈ ॥੨੬੫॥

ਪਦਅਰਥ :-ਫਟਕ-ਬਿਲੌਰੀ ਪੱਥਰ। ਸ਼ੀਸ਼ਾ-ਕੱਚ। ਨੀਕੇ ਸੋਹੀਅਤੁ-ਬੜੀ ਚੰਗੀ ਸੋਭਾ ਪਾ ਰਹੀ ਹੈ। ਹਿਮਾ-ਬਰਫ। ਹਰ ਹਾਰ-ਸ਼ਿਵਜੀ ਦੇ ਗੱਲ ਦਾ ਹਾਰ। ਜਉਨ-ਚੰਨ ਚਾਨਣੀ। ਜੋਹੀਅਤੁ-ਵੇਖ ਰਹੇ ਹਾਂ। ਬਕਾਨਿ-ਬਗਲਿਆਂ ਵਰਗੀ। ਉਜੀਆਰੀ-ਉਜਲਤਾ ਸੋਭਾ ਪਾ ਰਹੀ ਹੈ।

ਅਰਥ :- ਕੈਲਾਸ ਅਤੇ ਕਮਾਉਗੜ ਦੇ ਬਿਲੌਰੀ ਪੱਥਰ ਸਮਾਨ, ਕਾਸੀਪੁਰ ਦੇ ਸਮਾਨ ਅਤੇ ਸੁਰੰਗਾਬਾਦ ਵਿਚ ਉਸ ਤੋਂ ਵੀ ਚੰਗੀ ਸ਼ੀਸ਼ੇ ਵਰਗੀ ਸੋਭਾ ਹੋ ਰਹੀ ਹੈ। ਹਿਮਾਲਾ ਪਰਬਤ ਤੇ ਬਰਫ ਵਰਗੀ, ਸ਼ਿਵਜੀ ਦੇ ਗੱਲ ਦੇ ਸਿੰਗਾਰ ਚਿੱਟੇ ਸੱਪ ਵਰਗੀ ਹਲਬ ਨਗਰ ਵਿੱਚ, ਹਾਜੀਪੁਰ ਵਿੱਚ ਹੰਸ ਵਰਗੀ ਜਿਸਨੂੰ ਦੇਖਕੇ ਚਿੱਤ ਮੋਹਿਆ ਜਾਂਦਾ ਹੈ। ਚੰਪਾਵਤੀ ਨਗਰ ਵਿਚ ਚੰਦਨ ਵਰਗੀ ਸੋਭਾ ਵੇਖੀ ਜਾਂਦੀ ਹੈ। ਗੰਗਾ ਦੀ ਧਾਰ ਵਿਚ ਗੰਗਾ ਸਮਾਨ ਅਤੇ ਬਿਲੰਦਾ ਬਾਦ ਵਿਚ ਬਗਲਿਆਂ ਵਰਗੀ ਚਿੱਟੀ ਤੇਰੀ ਕੀਰਤੀ ਦੀ ਰੋਸ਼ਨੀ ਸੋਭਾ ਪਾ ਰਹੀ ਹੈ।

ਫਾਰਸੀ ਫਿਰੰਗਾ ਫਰਾਂਸੀਸ ਕੇ ਦੁਰੰਗੀ
ਮਕਰਾਨ ਕੇ ਮ੍ਰਿਦੰਗੀ ਤੇਰੇ ਗੀਤ ਗਾਈਅਤੁ ਹੈ।
ਭੱਖਰੀ ਕੰਧਾਰੀ ਗੋਰਿ ਗੱਖਰੀ ਗਰਦੇਜਾਚਾਰੀ,
ਪਉਨ ਕੇ ਅਹਾਰੀ ਤੇਰੇ ਨਾਮੁ ਧਿਆਈਅਤੁ ਹੈ।
ਪੂਰਬ ਪਲਾਉ ਕਾਮਰੂਪ ਅਉਂ ਕਮਾਉਂ,
ਸਰਬ ਤਉਰ ਮੇਂ ਬਿਰਾਜੈ ਜਹਾਂ ਜਹਾਂ ਜਾਈਅਤੁ ਹੈ।
ਪੂਰਨ ਪ੍ਰਤਾਪੀ ਜੰਤ੍ਰ ਮੰਤ੍ਰ ਤੇ ਅਤਾਪੀ ਨਾਥ,
ਕੀਰਤਿ ਤਿਹਾਰੀ ਕੇ ਨ ਪਾਰ ਪਾਈਅਤੁ ਹੈ ॥੨੬੬॥

ਪਦਅਰਥ : ਫਰਾਂਸੀਸ-ਅਮਰੀਕਾ ਦੇ ਇਲਾਕੇ ਫਰਾਂਸਿਸਕੋ ਦੇ ਲੋਕ। ਦੁਰੰਗੀ-

ਦੇ ਰੰਗੇ ਭਾਵ ਕਾਲੇ ਤੇ ਗੋਰੇ। ਮ੍ਰਿਦੰਗੀ-ਕੋਮਲ ਅੰਗਾਂ ਵਾਲੇ। ਗੋਰਿ-ਅਫਗਾਨ ਦੇ ਲੋਕ। ਗੱਖਰੀ-ਗੱਖੜ ਮੁਸਲਮਾਨ। ਗਰਦੇਜਾਚਾਰੀ-ਗਰਦੇਜ ਦੇਸ਼ ਦੇ ਵਾਸੀ ਸੱਯਦ ਲੋਕ। ਅਤਾਪੀ-ਤਾਪ ਰਹਿਤ।

ਅਰਥ :-ਪਾਰਸੀ, ਫਿਰੰਗੀ ਅਤੇ ਅਮਰੀਕਾ ਦੇ ਇਲਾਕੇ ਫਰਾਂਸਿਸਕੋ ਦੇ ਦੋ ਰੰਗਾਂ ਵਾਲੇ ਕਾਲੇ ਗੋਰੇ ਰਲਵੇਂ ਰੰਗ ਵਾਲੇ ਲੋਕ ਅਤੇ ਮਿਕਰਾਨ ਦੇ ਕੋਮਲ ਸਰੀਰਾਂ ਵਾਲੇ ਲੋਕ ਤੇਰੇ ਹੀ ਗੀਤ ਗਾਉਂਦੇ ਹਨ। ਭੱਖਰੀ, ਕੰਧਾਰ ਦੇ ਲੋਕ, ਅਫਗਾਨੀ ਲੋਕ ਅਤੇ ਗੱਖੜ ਮੁਸਲਮਾਨ ਪਉਣ ਭੱਖਣ ਵਾਲੇ ਤੇਰੇ ਨਾਮ ਨੂੰ ਧਿਆਉਂਦੇ ਹਨ। ਪੂਰਬ, ਪਲਾਉਮ, ਕਾਮ ਰੂਪ (ਆਸਾਮ) ਅਤੇ ਕਮਾਉਗੜ ਆਦਿ ਸਥਾਨ ਜਿਥੇ ਜਿਥੇ ਵੀ ਜਾਈਏ, ਉਥੇ ਉਥੇ ਹੀ ਆਪ ਜੀ ਬਿਰਾਜਮਾਨ ਹੋ। ਹੋ ਪੂਰਨ ਪ੍ਰਤਾਪ ਅਥਵਾ ਵਡਿਆਈ ਵਾਲੇ ਜੰਤਰਾਂ ਮੰਤਰਾਂ ਦੇ ਤਾਪ ਤੋਂ ਰਹਿਤ ਸੁਆਮੀ ਤੇਰੀ ਕੀਰਤੀ ਦਾ ਕੋਈ ਵੀ ਪਾਰ ਨਹੀਂ ਪਾ ਸਕਦਾ ਹੈ।

ਤ੍ਰਪ੍ਰਸਾਦਿ ॥ ਪਾਧੜੀ ਛੰਦ

ਅਦੈ ਅਨਾਸ ਆਸਨ ਅਡੋਲ। ਅਦੈ ਅਨੰਤ ਉਪਮਾ ਅਤੋਲ।

ਅਛੈ ਸਰੂਪ ਅਬਿਯਕਤ ਨਾਥ। ਆਜਾਨ ਬਾਹੁ ਸਰਬਾ ਪ੍ਰਮਾਥ ॥੨੬੭॥

ਪਦਅਰਥ :-ਅਬਿਯਕਤ-ਅਕੱਥ। ਆਜਾਨਬਾਹੁ-ਦੇਵਤਿਆਂ ਦਾ ਪ੍ਰੇਰਕ। ਪ੍ਰਮਾਥ-ਸਿਰਤਾਜ।

ਅਰਥ :-ਤੂੰ ਦ੍ਰਿੜ ਤੋਂ ਰਹਿਤ, ਨਾਸ ਨਾ ਹੋਣ ਵਾਲਾ ਅਤੇ ਅਡੋਲ ਆਸਣ ਵਾਲਾ ਹੈਂ। ਦ੍ਰਿੜ ਤੋਂ ਬਿਨਾਂ, ਅੰਤ ਰਹਿਤ ਤੇ ਅਤੋਲ ਉਪਮਾ ਵਾਲਾ ਹੈਂ। ਨਾਸ ਰਹਿਤ ਸਰੂਪ ਤੇ ਕਥਿਆ ਨਾ ਜਾ ਸਕਣ ਵਾਲਾ ਸੁਆਮੀ ਹੈਂ। ਤੂੰ ਦੇਵਤਿਆਂ ਦਾ ਵੀ ਪ੍ਰੇਰਕ ਅਤੇ ਸਾਰਿਆਂ ਦਾ ਸਿਰਤਾਜ ਹੈਂ।

ਜੱਹ ਤੱਹ ਮਹੀਪ ਬਨ ਤਿਨ ਪ੍ਰਫੁਲ ਸੋਭਾ ਬਸੰਤ ਜੱਹ ਤੱਹ ਪ੍ਰਫੁੱਲ।

ਬਨ ਤਨ ਦੁਰੰਤ ਖਗ ਮ੍ਰਿਗ ਮਹਾਨ। ਜੱਹ ਤੱਹ ਪ੍ਰਫੁੱਲ ਸੁੰਦ੍ਰ ਸੁਜਾਨ ॥੨੬੮॥

ਪਦਅਰਥ :-ਮਹੀਪ-ਰਾਜਾ। ਪ੍ਰਫੁੱਲ-ਵੱਧ ਫੁੱਲ ਰਿਹਾ। ਪ੍ਰਫੁੱਲ-ਫੁੱਲ ਫੁੱਲ ਪੈਂਦਾ। ਬਨ ਤਨ-ਜੰਗਲੀ ਸਰੀਰਾਂ ਭਾਵ ਮ੍ਰਿਗ, ਪੰਛੀਆਂ ਆਦਿ। ਦੁਰੰਤ-ਬੇਸ਼ੁਮਾਰ। ਖਗ-ਪੰਛੀਆਂ। ਸੁਜਾਨ-ਅੰਤਰਜਾਮੀ।

ਅਰਥ :-ਜਿਥੇ ਜਿਥੇ ਵੀ ਵੇਖੋ ਵਣਾਂ, ਤ੍ਰਿਣਾਂ, ਵੱਧ ਫੁੱਲ ਰਹੇ ਭਾਵ ਪ੍ਰਸੰਨਤਾ ਦਾ ਪ੍ਰਤੱਖ ਨਜ਼ਾਰਾ ਬਣ ਰਹੇ ਤੁਸੀਂ ਰਾਜਾ ਹੋ ਅਤੇ ਬਸੰਤ ਰੁੱਤ ਦਾ ਹੁਸਨ ਥਾਂ ਪਰ ਥਾਂ ਫੁੱਲ ਫੁੱਲ ਪੈਂਦਾ ਹੈ। ਜੰਗਲ ਦੇ ਮ੍ਰਿਗ, ਪੰਛੀ ਆਦਿ ਬੇਸ਼ੁਮਾਰ ਪੰਛੀਆਂ ਤੇ ਚੋਟੰਗੇ ਪਸ਼ੂਆਂ ਆਦਿ ਵਿਚ ਖੁੱਸ਼ੀ ਦਾ ਪ੍ਰਤੱਖ ਦ੍ਰਿਸ਼ ਬਣਿਆ ਹੋਇਆ ਹੈ। ਹੋ ਸੁੰਦਰ, ਅੰਤਰਜਾਮੀ ਜੀ, ਜਿਥੇ ਵੀ ਵੇਖੋ ਆਪ ਪ੍ਰਫੁੱਲਤ ਹੋ ਰਹੇ ਹੋ।

ਫੁੱਲਤ ਪ੍ਰਫੁੱਲ ਲਹਿਲਹਤ ਮਉਰ। ਸਿਰਿ ਢੁਲਹਿ ਜਾਨੁ ਮਨਮਥਹ ਚਉਰ।
ਕੁਦਰਤਿ ਕਮਾਲ ਰਾਜਿਕ ਰਹੀਮ। ਕਰੁਣਾ ਨਿਧਾਨ ਕਾਮਿਲ ਕਰੀਮ ॥੨੬੯॥

ਪਦਅਰਥ :-ਮਉਰ-ਮੇਲੇ ਹੋਏ। ਸਿਰਿ ਢੁਲਹਿ-ਸਿਰ ਉਤੇ ਝੁੱਲ ਰਿਹਾ ਹੈ।

♂○♂○♂○♂○♂○♂○♂○♂○♂○♂